
ಮೊದಲ ಮುದ್ರಣ : ೧೯೫೬ 


ಎಲ್ಲಾ ಹಕ್ಕುಗಳು ಲೇಖಕರದು 


ಬೆಲೆ : ೧-೪-೦ 


ಮುದ್ರಕರು: 
ಶ್ರೀ ಸೀತಾರಾಘವ ಪ್ರೆಸ್‌ 
ರಾಮಸ್ವಾಮಿ ಸರ್ಕಲ್‌, ಮೈಸೂರು, 


ಕೆಲವು ಮಾತು 


ಕರ್ನಾಟಕವನ್ನು ಆಳಿದ ನೂರಾರು ಜನ ರಾಜಾಧಿರಾಜ ಮಹಾ 
ರಾಜರ ಮಾಲೆಯಲ್ಲಿ ಧೃವಕಾಂತಿಯಿಂದ ಬೆಳಗುತ್ತಿರುವ ಉಜ್ವಲ ತಾರೆ, 
ಹೊಯ್ಸಳ ವಿಷ್ಣುವರ್ದ್ವನ ಮಹಾರಾಯನದು ಇಂದು ನಾವು ಕರ್ನಾ 
ಟಕವೆಂದು ಪಡೆಯುತ್ತಿರುವಷ್ಟು ಭಾಗವನ್ನು ಒಂದು ನಾಡಾಗಿ ಕಟ್ಟಿದ 
ಮೊದಲ ಅರಸು ವಿಷ್ಣುವರ್ದ್ವನ. ಕಲಾರಂಗದಲ್ಲ:ತೂ ಈ ದೊರೆಯ 
ಹೆಸರು, ಆತನ ಕಾಲದಲ್ಲಿ, ಆತನಿಂದ, ಆತನ ಸರಿವಾರದವರಿಂದ ಥಿರ್ಮಿತ 
ವಾದ ನೂರಾರು ದೇವಾಲಯ ಬಸದಿಗಳಿಂದಾಗಿ ಆಚಂದ್ರಾರ್ಕಸ್ಥಾಯಿ 
ಯಾಗಿದೆ. 

ಇಂಥ ಭಾ ಜೀವನ ಮತ್ತು ಸಾಧನೆಗಳ ಬ್ಗ ನ 
ಗಮನವನ್ನು ಸೆಳೆದು, ಸಸ ಮಾಡಿ ಗ್ರಂಥ ರಚಿಸೆಂದು, ೧೯೪೭ ರಲ್ಲೇ 
ನನ್ನ ಗುರುಗಳಾದ ಡಾ ll ಎಸ್‌. ಶ್ರೀಕಂಠಶಾಸ್ರ್ರಿಗಳು ಅಪ್ಪಣೆ ಮಾಡಿ, 
ಆಶೀರ್ವದಿಸಿದರು. ಆ ಗ್ರಂಥ ಬರಲಿದೆ ಎಂದು ಆ ವರ್ಷವೇ ಬೇರೊಂದು 
ಪುಸ್ತಕದಲ್ಲಿ ಬಡಾಯಿಯನ್ನು ಕೊಚ್ಚಿಕೊಂಡೆ. ಆದರೆ ಅಂದು ಆರಂಭವಾದ 
ಕೆಲಸದ ಒಂದು ಖಂಡ ಹೊರಬರಲು ಒಂಭತ್ತು ವರ್ಷಗಳ ಅವಧಿ ಕಳೆಯ 
ಬೇಕಾಯಿತು. ಏನಾದರೂ ಮತ್ತೆ ಕನ್ನಡ ನಾಡು ಒಂದಾಗಿ ಉದಯಿಸುವ 
ವೇಳೆಗಾದರೂ ಇದು ಹೊರಬಂದಿತಲ್ಲಾ ಎಂಬುದೊಂದೇ ನನಗೆ ಬಹು 
ದೊಡ್ಡ ಸಮಾಧಾನ 

ಇಲ್ಲಿ ವಾಚಕರ ಮುಂದಿರುವುದು, ನನ್ನಿಂದ ರಚಿತವಾಗುತ್ತಿರುವ 
“ಹೊಯ್ಸಳೇಶ್ವರ” ಎಂಬ ಬೃಹತ್‌ ಕಾದಂಬರಿಯ ಒಂದು ಖಂಡ ಮಾತ್ರ; 
ವಿಷ್ಣು ವದ್ಧ ಫಸ ಜೀವನದ ಬಹು ಮುಖ್ಯ ಸಾಧನೆಗಳಲ್ಲೊಂದಾದ ತಲ 
ಕಾಡು ನಿಜಯದ ಚಿತ್ರಣ. ಉಳಿದ ಭಾಗವೂ ಕನ್ನಡಿಗರ ಕರಕೆಯಿದ್ದರೆ, 
ಆದಷ್ಟು ಬೇಗ ಹೊರಬರುತ್ತದೆ. 

ಈ ಗ್ರಂಥ ರಚನೆಯ ಸಂದರ್ಭದಲ್ಲಿ ಹಲವಾರು ಮಿತ್ರರಿಂದ ನೆರ 
ವಾಗಿದೆ. ಅವರಲ್ಲಿ ಮುಖ್ಯರಾದವರು, ಮೈ ಸೂರಿನ ಆರ್ಕಿಯೋಲಾಜಿ 


ಹ 


ಕಲ್‌ ಶಾಖೆಯ ಡೈರೆಕ್ಟರವರಾದ ಡಾ|| ಎಂ. ಶೇಷಾದ್ರಿ, ಶ್ರೀ ಎಂ. ಹನು 
ಮಂತರಾಯರು, ಬೇಲೂರಿನ ಶ್ರೀ ಎಸ್‌. ಜೋಷಿಗಳು ಮತ್ತು ಶ್ರೀ 
ಕೊಂಡಿನಾರಾಯಣಾಚಾರ್ಯರು. ಇವರೆಲ್ಲರೂ ಅಗತ್ಯವಾದ ಗ್ರಂಥಗಳನ್ನು 
ಕೊಟ್ಟು ಸಲಹೆ ನೀಡಿ ಉಪಕರಿಸಿದ್ದಾರೆ. ಇವರಿಗೆ ನಾನು ಖುಜಿ. 

ಹಾಗೇ ಈ ಪುಸ್ತಕಕ್ಕೆ ಬಹು ಮುದ್ದಾದ ಹೊಯ್ಸಳ ದೇವಾಲಯದ 
ದ್ವಾರ ಚಿತ್ರವನ್ನು ಬರೆದು ಕೊಟ್ಟಿ ಶಾಸನ ಇಲಾಖೆಯ ಡ್ರಾಫ್ಟ್‌ ಮನ್‌ 
ಸಿ. ಕುಪ್ಪಾಚಾರಿಯವರಿಗೂ, ಮತ್ತು ಶ್ರೀ ನಾಗೇಶಮೂರ್ತಿಯವರಿಗೂ 
ನಾನು ಕೃತಜ್ಞ. 

ಈ ಗ್ರಂಥವನ್ನು ನನ್ನಿಂದ ಒತ್ತಾಯ ಮಾಡಿ ಬರೆಯಿಸಿದ ಬೆಂಗಳೂ 
ರಿನ ಪ್ರಕಾಶಕರಾದ ಶ್ರೀ ಜಿ. ಕಲ್ಲಯ್ಯ ನವರಿಗೂ, ಮುದ್ದಾಗಿ ಮುದ್ರಿಸಿದ 
ಶ್ರೀ ಸೀತಾರಾಘವ ಪ್ರೆಸ್ಸಿನ ಮಾಲೀಕರಾದ ಶ್ರೀ ಪಿ. ಆರ್‌. ಸೀತಾರಾಂ 
ರವರಿಗೂ ನನ್ನ ಸ್ಪೇಹಪೂರ್ವಕವಾದ ವಂದನೆಗಳು. 


"ಗಿರಿಕನ್ನ ಕಾ? 
ಶಿ ತ.ರಾ.ಸು 
ಯಾದವಗಿರಿ : ಮೈಸೂರು. | 





ವಿಷ್ಣುವರ್ದ್ಗನನ ಓಲಗ 
[ಫೋಟೊ; ಮೈಸೂರು ಆರ್ಕಿಯೊಲಾಜಿಕಲ್‌ ಡಿಪಾರ್ಟ್‌ನೆಂಟ್‌ನ ಕೃಪೆಯಿಂದ] 


೧ 


ಸಿಂಹಾಸನಾರೋಹಣ ಮಾಡಿದ ಗಳಿಗೆಯಿಂದಲೂ ವಿಷ್ಣುವರ್ದ್ವನಸಿ 
ಗಿದ್ದ ಚಿಂತೆ ಒಂದೇ ಒಂದು-- 

ರೋಗಗ್ರಸ್ತನಾಗಿದ್ದ ತನ್ನ ಅಗ್ರಜ ಹೊಯ್ಸಳ ಬಲ್ಲಾಳರಾಯನ, 
ಮೊದಲೇ ವ್ಯಾಧಿಯಿಂದ ಬಳಲುತಿದ್ದ ಜೀವಕ್ಕೆ ಒಂದು ಗಳಿಗೆಯೂ ಬಿಡುವು 
ಕೊಡದಂತೆ ಸಾಲು ಸಮರಗಳಿಂದ ಕಾಡಿದ ಜೋಳ-ಚಾಲುಕ್ಯರನ್ನು 
ಮೂಲೋತ್ಪಾಟನ ಮಾಡುವುದು. 

ವಿಷ್ಣುವರ್ಧನನ ತಂದೆ ಯುವರಾಜ ಎರೆಯಂಗದೇವ, ' ಆತನ 
ತಂದೆ ವಿನಯಾದಿತ್ಯ-ಇಬ್ಬರೂ ಒಬ್ಬರ ಬೆನ್ನ ಹಿಂದೆ ಮತ್ತೊಬ್ಬರು ಕಣ್ಣು 
ಮುಚ್ಚಿ ಹೊಯ್ಸಳ ಸಾಮ್ರಾಜ್ಯ ಲಕ್ಷ್ಮಿಯನ್ನು ಅನಾಥಳನ್ನಾಗಿ ಮಾಡಿ ತೆರ 
ಳಿದ ಹೊತ್ತಿ ನಲ್ಲಿ, ಎರೆಯಂಗದೇವನ ಮೂವರು ಮಕ್ಕಳಲ್ಲಿ ಹಿರಿಯನಾದ 
ಬಲ್ಲಾಳರಾಯ ಶಕವರ್ಷ ಸಾವಿರದ ಇಪ್ಪತ್ತೆರಡನೆಯ ವಿಕ್ರಮ ಸಂವತ್ಸರ 
ದಲ್ಲಿ ಸಿಂಹಾಸನಾರೋಹಣ ಮಾಡಿದ. 

ಆದರೆ ಆತನ ಪಾಲಿಗೆ ಸಿಂಹಾಸನ ಸಿಂಹಾಸನವಾಗಲಿಲ್ಲ, ಸಮ 
ರಾಸನವಾಯಿತು. 


ತೇ ತೇ ಸಃ x ಜೇ 

ಸಳಮಹಾರಾಯ, ವಾಸಸ್ತಿಕಾಡೇವಿಯ ಮಂದಿರದಲ್ಲಿ, ಸಳೆಯಿಂದ 
ಹುಲಿಯನ್ನು ಹೊಯ್ದು, ಸುದತ್ತಮುನಿಗಳ ಹರಕೆ ಪಡೆದು, ಹೊಯ್ಸಳ 
ರಾಜ್ಯಕ್ಕೆ ಬೀಜಾರೋಪಣ ಮಾಡಿ, ಸುತ್ತಲ ಮಲೆಯರಸುಗಳನ್ನು ಮೆಟ್ಟಿ, 
ದ್ವಾರಸಮುದ್ರದ ನೂತನ ನಿರ್ಮಿತ ಕೋಟಿಯ ಮೇಲೆ ತನ್ನ ವ್ಯಾಘ್ರಪ 
ತಾಕೆಯನ್ನು ಹಾರಿಸಿದ ಗಳಿಗೆಯಿಂದಲೂ, ತಲಕಾಡಿನ ಗಂಗವಂಶದ ಅರಸು 
ಗಳನ್ನು ಕಬಳಿಸಿ, ಕಾವೇರಿಯಿಂದ ತುಂಗಭದ್ರೆಯ ನಡುವಿನ ನಾಡಿನಲ್ಲಿ 
ತಮ್ಮ ಸಾಮ್ರಾಜ್ಯವನ್ನು ಸ್ಥಾಪಿಸಿದ ಚೋಳರು, ಹೊಯ್ಸಳರ ವೈರಿಗಳಾಗಿ 


ಪಿ ಹೊಯ್ಸಳೇಶ್ವರ 


ದ್ದರು, ಧರ್ಮಪುರಿಯ ರಾಜಧಾನಿಯಲ್ಲಿ ಬೀಡುಬಿಟ್ಟ ಜೋಳಪ್ರತಿನಿಧಿ 
ಗಳು, ಅವರ ಸಾಮನ್ತರಾದ ಚೆಂಗಾಳ್ವ, ಕೊಂಗಾಳ್ವ ಪ್ರಭುಗಳು, ದಿನ 
ದಿನವೂ ಹೊಯ್ಸಳರಿಗೆ ಕಿರುಕುಳ ಕೊಡುವುದೇ ತಮ್ಮ ಕರ್ತವ್ಯವೆಂದು 
ನಂಬಿದ್ದರು. 


ಹೊಯ್ಸಳ ಅರಸುಗಳು ಚೋಳರನ್ನು ಪ್ರತಿಭಟಿಸಿ, ಕಲ್ಯಾಣಿಯ 
ಚಾಲುಕ್ಯ ದೊರೆಗಳ ಸಾಮನ್ತರೆನಿಸಿಕೊಂಡ ಬಳಿಕ, ಈ ದ್ವೇಷಭಾವನೆ 
ಮತ್ತಷ್ಟು ಬಲಿದು, ಹೊಯ್ಸಳ ಅರಸುಗಳು ತಮ್ಮ ಉಳಿವಿಗಾಗಿ ಹಗಲಿ 
ರುಳೂ ಖಡ್ಗ ಧರಿಸಿ ಬಾಳಬೇಕಾಯಿತು. ಪ್ರಥಮ ವಿನಯಾದಿತ್ಯ, ನೃಪ 
ಕಾಮ ಹೊಯ್ಸಳ ದೊರೆಗಳ ಆಯುಷ್ಯವೆಲ್ಲವೂ ಈ ಸಮರಗಳಲ್ಲಿಯೇ 
ಸವೆದು ಹೋಯಿತು. 


ನೃಪಕಾಮ ದೊರೆಯ ಬಳಿಕ, ಪಟ್ಟಕ್ಕೆ ಬಂದ ಇಮ್ಮಡಿ ವಿನಯಾ 
ದಿತ್ಯ ದೊರೆಯ ಕಾಲದಲ್ಲಿ ಹೊಯ್ಸಳರ ಪಾಲಿಗೆ ವಿಧಿ ಕೊಂಚ ಸುಮುಖ 
ವಾಯಿತು. 


ಆತನ ಪ್ರಚಂಡ ಖಡ್ಗಾಘಾತದ ಇದಿರು ಹೊಯ್ಸಳರ ಕುಲವೈರಿ 
ಗಳಾದ ಚೆಂಗಾಳ್ವ, ಕೊಂಗಾಳ್ವರು, ಅಳ್ವಖೇಡದ ಅರಸುಗಳು ಸೋತು, ತಲೆ 
ಬಾಗಿದುದಷ್ಟೇ ಅಲ್ಲ, ಕನಸಿನಲ್ಲೂ "ರಕ್ಕಸ ಹೊಯ್ಸಳ? ನೆಂಬ ಆರಕ್ಕ 
ರದ ಬಿರುದು ಕೆತ್ತಿಸಿದ ಪಳವಿಗೆಯನ್ನು ಕಂಡು ಬೆದರುವಂತಾಯಿತು. 
ವಿನಯಾದಿತ್ಯ ಹೊಯ್ಸಳರಾಯನ ಪುತ್ರ ಯುವರಾಜ ಎರೆಯಂಗದೇವ 
ತಂದಡೆಯಸ್ಟೇ ಪರಾಕ್ರಮಶಾಲಿ. ವಿನಯಾದಿತ್ಯನ ಅಸಿಧಾರೆ, ಕೊಂಕಣಿ 
ಗರನ್ನು, ಸುತ್ತಲ ಮಲೆಯರಸುಗಳನ್ನು ಸವರಿದರೆ, ಪುತ್ರನ ಪರಾಕ್ರಮ 
ಚೋಳರು ತಳಿರುಟ್ಟು ಬಾಳುವಂತೆ ಮಾಡಿ, 'ಭೋಜನ ಧಾರಾನಗರವನ್ನು 
ಸುಟ್ಟು, ಆ ಕೋಟೆಯ ಮೇಲೆ ಚಾಲುಕ್ಯರ ಜಯಧ್ವಜವನ್ನೂ ತನ್ನ ಕೀರ್ತಿ 
ಧ್ವಜವನ್ನೂ ಬೆಳಗಿಸಿ "ಚಾಲುಕ್ಯ ಭುಜಬಲದಂಡ' ಎಂಬ ಪ್ರಶಸ್ತಿಗೆ ಪಾತ್ರ 
ವಾಯಿತು. 

ಯುವರಾಜ ಎರೆಯಂಗದೇವನ ಪರಾಕ್ರಮವೇ, ಕ್ಷತ್ರತೇಜನೇ 
ಪುತ್ರರೂಪನಾದಂತೆ, ಆಶನ ಪಟ್ಟ ಮಹಾದೇನಿ ಏಚಲಾದೇವಿಯ ಗರ್ಭ 


ವಿಷ್ಣುವರ್ದನ ಫಿ 


ಸುಧಾಂಬುಧಿಯಲ್ಲಿ, ಕಟ್ಟಾಳುಗಳಾದ ಬಲ್ಲಾಳ ದೇವ, ವಿಷ್ಣುವರ್ಧನ, 
ಉದಯಾದಿತ್ಯರು ಜನಿಸಿದರು. ಕತ್ತಿ ನಡೆದಲ್ಲಿ ಜಯ, ಕಾಲಿಟ್ಟಿಲ್ಲಿ ಕೀರ್ತಿ, 
ಕಣ್ಣಾಡಿದಲ್ಲಿ ಹರ್ಷಗಳು ಲಭಿಸಿದ ಹೊಯ್ಸಳರ ಹಿರಿಮೆಯನ್ನು ಕಂಡು 
ದೇವತೆಗಳ ಕರುಬುಬುದ್ಧಿ ಕೆರಳಿತೇನೊ. ನಡುಹಗಲ ಮಾರ್ತಾಂಡನಂತೆ 
ಉಜ್ವಲ ವೈಭವದಿಂದ ಬೆಳಗುತ್ತಿದ್ದ ಹೊಯ್ಸಳರ ಅರಮನೆಯಲ್ಲಿ, ವಿಧಿ 
ಇದ್ದಕ್ಕಿದ್ದ ಹಾಗೇ ನಡುರಾತ್ರಿಯ ಕತ್ತಲನ್ಮು  ಕನಿಯಿಸಿತು--ಎರೆಯಂಗ 
ದೇವನ ಬಾಳ ಮರೆವನ್ನ ಸಾವಿನ ಸಿಡಿಲೇಟಔನಿಂದ ಮುರಿದು. 


ಹೊಯ್ಸಳರ ಕೀರ್ತಿಲತೆಗೆ ಆಶ್ರಯನಾಗಿ ಹೆಮ್ಮರದಂತೆ ಬೆಳೆದ 
ಎರೆಯಂಗದೇವ ವಿಧಿಯ ವಿಕಟಾಟ್ಬಹಾಸದ ಸಿಡಿಲಾಘಾಶಕ್ಕೆ ಗುರಿಯಾಗಿ 
ಧರಾಶಾಯಿಯಾದಾಗ, ವೃದ್ಧಾಪ್ಯದಲ್ಲಿ ಮಗನನ್ನೆ ನಂಬಿ ಬೆಳೆದ ವಿನಯಾ 
ದಿತ್ಯನ ಬಾಳಬಳ್ಳಿಯೂ, ಮಗನೊಂದಿಗೆ ಇಳೆಗುರುಳಿ, ಹೊಯ್ಸಳ ರಾಜ್ಯ 
ಲಕ್ಷ್ಮಿ ಇದ್ದಕ್ಕಿದ್ದ ಹಾಗೇ ಅನಾಥೆಯಾದಳು. 

ಆ ಕತ್ತಲು ಕವಿದ ಹೊತ್ತಿನಲ್ಲಿ ಎರೆಯಂಗದೇವನ ಪ್ರಥಮ ಪುತ್ರ 
ಬಲ್ಲಾಳರಾಯ ಸಿಂಹಾಸನವನ್ನೇರಿದ. 


ಬಲ್ಲಾಳರಾಯ ತನ್ನ ತಂದೆ ಎರೆಯಂಗದೇವನಿಗೆ ತಕ್ಕ ವೀರಪುತ್ರ. 
ಆದರೆ ಹುಟ್ಟಿ ನೊಂದಗೇ ಕೈಹಿಡಿದು ಬಂದು, ಆಗಾಗ ಮರುಕಳಿಸಿ, ಉಲ್ಬ 
ಜಿಸಿ, ಕಾಡುವ ರೋಗ ಬಾಧೆ, ಅತನ ಮೈಯನ್ನು ಟೊಳ್ಳು ಮಾಡಿ, ಆತನ 
ರೋಗಗ್ರಸ್ತ ದುರ್ಬಲ ಹಸ್ತಗಳಿಂದ ಸುಲಭವಾಗಿ ಹೊಯ್ಸಳ ರಾಜ್ಯಶ್ರೀ 
ಯನ್ನು ಕಸಿದುಕೊಳ್ಳ ಬಹುದು ಎಂಬ ಆಸೆಯನ್ನು ಹೊಯ್ಸಳ ಶತ್ರುಗಳಲ್ಲಿ 
ಮೂಡಿಸಿತು. 


ವಿನಯಾದಿತ್ಯ, ಎರಯಂಗದೇವರಿಂದ ಒದೆತಿಂದು, ಬಾಲ ಮುದುರಿ 
ಕೊಂಡಿದ್ದ ಚೆಂಗಾಳ್ವ, ಕೊಂಗಾಳ್ವ ಮೊದಲಾದವರು, ಮತ್ತೆ ಹಲ್ಲು ಮಸೆ 
ಯಲಾರಂಭಿಸಿದರು. 


ಆ ಹೊತ್ತಿನಲ್ಲಿ ನೃಪಕಾಮ ದೊರೆಯಿಂದ ಪಾಲಿತನಾದ ಏಚದಂಡ 
ನಾಯಕನ ಮಗ ದಂಡನಾಯಕ ಗಂಗರಾಜ, ವಿನಯಾದಿತ್ಯನ ಮಡದಿ 
ಕೆಳೆಯಬ್ಬರಸಿಯಿಂದ ಪರಿಪಾಲಿತನಾದ ಮರಿಯಾನೆದಂಡನಾಯಕನ 


೪ ಹೊಯ್ಸಳೇಶ್ಸರ 


ಮಕ್ಕಳಾದ ಮರಿಯಾನೆ ಮತ್ತು ಭರತದಂಡನಾಯಕರು, ಎರೆಯಂಗ 
ದೇವನ ಅಳಿಯನಾದ ಹೆರಿಗೆಯ ಹೆಮ್ಮಾಡಿರಾಯ ಮೊದಲಾದ ನಿಷ್ಟರ 
ನೆರವು-- 

ಅವರೆಲ್ಲರಿಗಿಂತ ಹೆಚ್ಚಾಗಿ, ಬಲ್ಲಾಳರಾಯನ ಎರಡು ಬಾಹು 
ಗಳಂತಿದ್ದ ಸೋದರರು ವಿಷ್ಣುವರ್ಧನ-ಉದಯಾತ್ಯರ ಭ್ರಾತೃವಾತ್ಸಲ್ಯ 
ಪೂರ್ಣವಾದ ಪರಾಕ್ರಮ-- 

ಇವು ಉಕ್ಕಿನ ಕೋಟಿಯಾಗಿ ನಿಂತು, "ಅರಸು ದುರ್ಬಲನಾದ 
ಮಾತ್ರಕ್ಕೆ ರಾಜ್ಯವೇ ದುರ್ಬಲವಾದಂತಲ್ಲ' ಎಂಬ ನಿಷ್ಠುರ ಸತ್ಯವನ್ನು 
ಹೊಯ್ಸಳರ ಆಜನ್ಮ ವೈರಿಗಳಿಗೆ ಎಂದೆಂದೂ ಮರೆಯದಂತೆ ಮನವರಿಕೆ 
ಮಾಡಿಕೊಟ್ಟವು. 

ಆ ವಿಜಯಗಳೊಂದಿಗೆ, ವಿಜಯ ಶ್ರೀ, ಕೇರ್ತಿಲಕ್ಷ್ಮಿ, ಭಾಗ್ಯದೇ 
ವಶೆಗಳಂಪಿದ್ದ, ಮರಿಯಾನೆದಂಡನಾಯಕನ ಮಕ್ಕಳಾದ ಪದ್ಮಲೆ, 
ಚಾಮಲೆ,  ಬೊಪ್ಪಲಾದೇವಿಯರನ್ನು ಪಾಣಿಗ್ರಹಣ ಮಾಡಿ, ಬಲ್ಲಾಳ 
ರಾಯ, ಕತ್ತಲುಕವಿದ ಹೊಯ್ಸಳ ಆಕಾಶದಲ್ಲಿ ಮತ್ತೆ ಆಶಾತಾರೆಯನ್ನು 
ಹೊಳೆಯಿಸಿದ. 

ಎಲ್ಲರೂ ಮತ್ತೆ ಇನ್ನು ಏಳಿಗೆಯ ಕಾಲ ಆರಂಭವಾಯಿತು ಎಂಬ 
ತೃಪ್ತಿಯನ್ನು ತಳೆದರು. 

ಆದರೆ ಅಷ್ಟು ಬೇಗ, ಅಷ್ಟು ಸುಲಭವಾಗಿ, ಆ ತೃಪ್ತಿಯನ್ನು ನೀಡುವ 
ಬಯಕೆ ವಿಧಿಗಿರಲಿಲ್ಲ. 

ಬಲ್ಲಾಳರಾಯನ ವಿವಾಹೋತ್ಸವವಾದ ಹರ್ಷದಲ್ಲಿ, ಹೊಯ್ಸಳ 
ರಾಜ್ಯ ತಲ್ಲೀನವಾಗಿದ್ದ ಹೊತ್ತನ್ನೆ ತಮ್ಮ ಮಿತ್ರದ್ರೋಹದ ಕಿರಾತ ಕಾರ್ಯಕ್ಕೆ 
ಆರಿಸಿಕೊಂಡಂತೆ, ಹೊಯ್ಸಳರ ರಕ್ತದಿಂದ ಪುಷ್ಪನಾದ ಚಾಲುಕ್ಯ ಚಕ್ರ 
ವರ್ತಿ ವಿಕ್ರಮಾದಿತ್ಯ, ಕಾಪಾಡಿದ ಕೈಯನ್ನು ಕಡಿಯುವ ಅಳಿಯಾಸೆ 
ಯಿಂದ ತನ್ನ ಸಾಮನ್ತನಾದ ಪೂಟ್ಟಿಪೊಂಬುರ್ಚಪುರದ ಸಾಂತರ 
ಅರಸು ಜಗದೇವನನ್ನು ಹೊಯ್ಸಳ ರಾಜ್ಯದ ಮೇಲೆ ಧಾಳಿಮಾಡಲು 
ಅಟ್ಟಿದ. 


ವಿಷ್ಣುವರ್ಧನ ೫ 


ಆ ದಿಕ್ಕಿನಿಂದ ಬಲ್ಲಾಳರಾಯನಾಗಲಿ, ಅಥವಾ ಆತನ ದಂಡನಾಯ 
ಕರಾಗಲಿ, ಯಾರೂ ಭೀತಿಯನ್ನು ನಿರೀಕ್ಷಿಸಿರಲಿಲ್ಲ. ರಕ್ಷಣೆಯನ್ನು ನಿರೀ 
ಕ್ಲಿಸಿದ ದಿಕ್ಸಿನಿಂದಲೇ, ಆಪತ್ತು ಕವಿದು ಬರುವುದೆಂದು ಕನಸುಮನಸಿ 
ನಲ್ಲೂ ಊಹಿಸದ ಹೊಯ್ಸಳರ ನಂಬಿಕೆಯನ್ನು ದುರುಪಯೋಗಪಡಿಸಿ 
ಕೊಂಡ ಜಗದೇವರಾಯನ ಸೇನೆ, ರಾಜಧಾನಿ ದ್ವಾರಸಮುದ್ರದ ಬಳಿಗೇ 
ಬಂದು, ಕೋಟಿಯಮೇಲೆ ಅಂಬಿನ ಮಳೆಗರೆಯುವವರೆಗೂ, ಯಾರಿಗೂ 
ಆ ದಾಳಿಯ ಸುಳಿವು ಸಿಗಲಿಲ್ಲ. 


ಎಂತಲೇ ಒಂದು ಗಳಿಗೆ ಎಲ್ಲರೂ ದಿಗ್ಗ್ಯಾ)ಂತರಾದರು. ನಿಂತ 
ನೆಲವೇ ಕುಸಿದಂತಾದ ಆ ಗಳಿಗೆಯಲ್ಲಿ ಅಲ್ಪಕಾಲ ಕೆಂಕರ್ತವ್ಯಮೂಢ 
ನಾಗಿದ್ದ ಬಲ್ಲಾಳರಾಯನ ಹೃದಯದಲ್ಲಿ, ಮರುಗಳಿಗೆಯೇ ಕ್ರೋಧದ 
ದಾವಾಗ್ನಿ ಪ್ರಜ್ವಲಿಸಿತು. ಈ «ಮಿತ್ರದ್ರೋಹ ಮೃತ್ಯುವಿಗೆ ಆಹ್ವಾನ 
ವೆಂಬ ಪಾಠವನ್ನು ಜಗದೇವರಾಯನಿಗೆ, ಅವನ ಸೋಲಿನ ಮೂಲಕ 
ಚಾಲುಕ್ಯ ಚಕ್ರವರ್ತಿಗೆ ಕಲಿಸುವ ನಿರ್ಧಾರದಿಂದ, ಬಲ್ಲಾಳರಾಯ ಸ್ವಯಂ 
ಖಡ್ಗ ಧರಿಸಿದ. 


ಬಲ್ಲಾಳರಾಯ ಅಟ್ಟಿದ ವೇಗಾಯರಿದಿಂದ ಜಗದೇವರಾಯನ 
ದಾಳಿಯ ಸುದ್ದಿಯನ್ನರಿತ, ವಿಷ್ಣುವರ್ದ್ವನ ಕೊಂಡನೂರಿನಿಂಪ, ಪ್ರಬಲ 
ವಾದ ಸೇನೆಯೊಂದಿಗೆ ರಾಜಧಾನಿಯ ರಕ್ಷಣೆಗೆ ಧಾವಿಸಿದ. 

ಜಗದೇವರಾಯ ದ್ವಾರಸಮುದ್ರದ ಮೇಲೆ ಧಾಳಿ ಮಾಡಿದಾಗ, 
ಬಲ್ಲಾಳರಾಯನ ಆರೋಗ್ಯ ನೆಟ್ಟಗಿರಲಿಲ್ಲ. ಹುಟ್ಟಿ ದಂದಿನಿಂದಲೂ ಆತ 
ನನ್ನು ಬಳಲಿಸುತ್ತಿದ್ದ ವ್ಯಾಧಿ ಮತ್ತೆ ಮರುಕಳಿಸುವ ಸೂಚನೆಗಳನ್ನು 
ನೀಡಿತ್ತು. ಎಂತಲೇ ಆತನೇ ಸ್ವಯಂ ರಣರಂಗಕ್ಕೆ ಹೋಗುವುದನ್ನು 
ತಪ್ಪಿಸಲು, ಆತನ ಸಚಿವರು, ದಂಡನಾಯಕರು ಪ್ರಯತ್ನಿಸಿದರು. ಆದರೆ 
ಬಲ್ಲಾಳರಾಯ ಅವರು ಯಾರ ಮಾತಿಗೂ ಕಿವಿಕೊಡಲಿಲ್ಲ. 

« ಈ ಧಾಳಿಯಿಂದ ಚಾಲುಕ್ಯ ಚಕ್ರವರ್ಕಿಗಳು ನಮ್ಮ ಪೌರುಷಕ್ಕೇ 
ಸವಾಲು ಹಾಕಿದ್ದಾರೆ. ರೋಗಿಷ್ಟನಾದ ಇವನೇನು ನಮ್ಮ ದಾಳಿಯನ್ನು 
ಎದುರಿಸಿಯಾನು ಎಂಬ ನಂಬಿಕೆ ಅವರಿಗೆ ಇರುವಂತಿದೆ. ಇಲ್ಲವಾದಲ್ಲಿ 


ಹ ಹೊಯ್ಸಳೇಶ್ವರ' 


ಅವರು ಈ ಹೊತ್ತನ್ನೇ ತಮ್ಮ ಮಿತ್ರದ್ರೋಹಕ್ಕೆ ಆರಿಸಿಕೊಳ್ಳುತ್ತಿರಲಿಲ್ಲ. 
ಎಂತಲೇ ಈ ಬಾರಿಯದು ನಮ್ಮ ಸತ್ವಸರೀಕ್ಷೆಯ ಸಮರ. ಜಾಡ್ಯ 
ದುರ್ಬಲವಾದರೂ, ನಮ್ಮ ತೋಳುಗಳಲ್ಲಿ ಇಂಥ ಹಿಸುಣ ಸೊಳ್ಳೆಗಳನ್ನು 
ಹೊಸಗಬಲ್ಲ ಶಕ್ತಿಯಿದೆ ಎಂದೇ ತೋರಿಸಿಕೊಡಬೇಕು. ಇಲ್ಲವಾದಲ್ಲಿ 
ಕಿರೀಟಿ ಹೊತ್ತವರಿಗೆ ಕತ್ತಿ ಹಿಡಿಯುವಷ್ಟು ಶಕ್ತಿಯೂ ಇರಲಿಲ್ಲ ಎಂದು 
ಲೋಕ ನಾಳೆ ನಮ್ಮನ್ನು ಆಡಿಕೊಂಡು ನಕ್ಕೀತು. ಆದ್ದರಿಂದ ಯಾರೂ 
ನಮ್ಮನ್ನು ತಡೆಯಬೇಡಿ. 

—ಎಂದು ನಿಷ್ಠುರವಾಗಿ ಹೇಳಿದ. 

" ಜಿತೇನ ಲಭ್ಯತೇ ಲಕ್ಷ್ಮೀ 
ಹೆತೇನಾಪಿಸುರಾಂಗನಾ 
ಕಣೇ ವಿಧ್ವಂಸಿನೀ ಕಾಯೇ 
ಕಾಚಿಂತಾ ಮರಣೇ ರಣೇ? 

-ಇಎಂದು ಸ್ಪಷ್ಟವಾಗಿ ಸಾರಿ ಹೇಳಿ, ಆ ಆರ್ಯೋಕ್ರಿಯನ್ನು ಉದ್ದ 
ರಿಸಲೇ ಜನಿಸಿದವನಂತೆ, ಸಮರವಸ್ತ್ರ ಧರಿಸಿ, ತನ್ರ ಕಾಂಭೋಜವಾಜಿಯ 
ನ್ಸೇರಿ, ಒರೆಗಳೆದ ಖಡ್ಗವನ್ನು ಸಿಡಿಲಿನಂತೆ ಬೀಸುತ್ತಾ, ಜಗದೇವನ ಪಾಳ 
ಯದಲ್ಲಿ ನುಗ್ಗಿದ. 

ಅಂದಿನ ಸಮರದಲ್ಲಿ ಬಲ್ಲಾಳರಾಯ ಮೆರೆದ ಬಲ್ಲಾಳ್ತನ "ನಭೂತೋ 
ನಭವಿಷ್ಯತಿ' ಎನ್ನುವಂತಿತ್ತು. 

ಇದಿರಾದ ಸೈನಿಕರನ್ನು ಕೊಚ್ಚಿ ಕೆಡಹುತ್ತಾ, ಕುರುಕ್ಷೇತ್ರದ ಸಮ 
ರಾಂಗಣದಲ್ಲಿ ಎಲ್ಲರನ್ನು ಬಿಟ್ಟು, ತನ್ನ ಪತ್ತಿಯ ಮಾನಭಂಗ ಮಾಡಿದ 
ದುಶ್ಯಾಸನನನ್ನೇ ಹ.ಡುಕಿಕೊಂಡು ಅಲೆದ ಭಿೀಮಸೇನನಂತೆ, ಬಲ್ಲಾಳರಾಯ 
ಗಜಾಶ್ವಪಡೆಗಳ ನಡುವೆ ಅವಿತ ಜಗದೇವರಾಯನನ್ನೇ ಹುಡುಕಿಕೊಂಡು 
ಹೊರಟ. ಆ ದಿನ ಆತನ ಖಡ್ಗವನ್ನು ಎದುರಿಸಬಲ್ಲ ಶಕ್ತಿ ಲೋಕದಲ್ಲಿ 
ಯಾರಿಗೂ ಇದ್ದಂತಿರಲಿಲ್ಲ. ಆತನ ಖಡ್ಗಜ್ಜಾಲೆಯ ಪ್ರಚಂಡ ದೀಧಿತಿಯ 
ಇದಿರು, ಅರಿಬಲ ಮಂಜಿನ ಮೋಡದಂತೆ ಕರಗಿತು. 

ಹೊಬ್ಸುಳರನ್ನು ಕೆಣಕಲು ಬಂದ ಜಗದೇವರಾಯ ತನ್ನ ಜೀವಭೀತಿ 


ವಿಷ್ಣು ವದ್ಧ ೯ನ ಕಿ 


ಯನ್ನು ಮರೆತು ಬಂದಿರಲಿಲ್ಲ. ತನ್ನ ಜೀವರಕ್ಷಣೆಗೆ ಸಾಕಷ್ಟು ಸಿದ್ಧತೆಗ 
ಳನ್ನು ಮಾಡಿಕೊಂಡಿದ್ದ. ಆನೆಯ ಮೇಲಿನ ಅಂಬಾರಿಯಲ್ಲಿ ಕುಳಿತ ಆತ 
ನನ್ನು ಗಜಾಶ್ವ ಪಥಿಕ ಬಲಗಳು ಕೋಟೆಯಂತೆ ಸುತ್ತುಗಟ್ಟಿದ್ದವು. ರಣಾಂ 
ಗಣದಲ್ಲಿ ಅವನನ್ನು ಅರಸಿಕೊಂಡು ಬಂದ ಬಲ್ಲಾಳರಾಯ, ಸುತ್ತುಗಟ್ಟಿದ 
ಸೇನಾವ್ಯೂಹವನ್ನು ಭೇದಿಸಿಕೊಂಡು, ಅವನ ಆನೆಯ ಮೇಲೇ ತನ್ನ 
ಕುದುರೆಯನ್ನು ಹಾಯಿಸಿ, ಮೊದಲ ಏಟಗೇ ಆನೆಯ ಸೊಂಡಲನ್ನು ಕತ್ತ 
ರಿಸಿ ಕೆಡವಿದ. ಬಲ್ಲಾಳರಾಯನ ಪರಾಕ್ರಮವನ್ನು ಮೂರು ಲೋಕಕ್ಕೂ 
ಸಾರುವಂತೆ, ಗಾಯಗೊಂಡ ದಂತಿ ಫೀಳಿಟ್ಟು, ಗಾಯದ ನೋವಿನಿಂದ 
ಹುಚ್ಚಾಗಿ, ಮಾವಟಗನ ಅಂಕುಶದ ಅಂಕೆಯನ್ನೂ ಲೆಕ್ಕಿಸದೆ ಹುಚ್ಚಾಗಿ, 
ಇದಿರಾದವರನ್ನು ತುಳಿದು ಓಡಶೊಡಗಿತು. ತನ್ನ ಗಜಕ್ವಾದ ಗತಿಯೇ 
ತನಗೂ ಆಗಬಹುದೆಂದು ಊಹಿಸಿದ ಜಗದೇವರಾಯ, ಗೆಲುವಿನ ಆಸೆ 
ಯನ್ನು ಬಿಟ್ಟು, ಜೀವ ಉಳಿದರೆ ಸಾಕು ಎಂದು ಅನೆಯಿಂದ ಧುಮುಕ್ಕಿ 
ಪಲಾಯನ ಮಾಡಿದ. ಗೌರವಕ್ಕಿಂತಲ್ಕೂ ಜೀವ ಭೀತಿ ಹಿರಿದೆಂದು 
ಭಾವಿಸಿದ ಜಗದೇವರಾಯನನ್ನು ನೋಡಿ, ಬಲ್ಲಾಳರಾಯನಿಗೆ ಹೇಸಿಗೆ 
ಹುಟ್ಟಿತು. 


"ಛಿ! ಪೋರ್ಸ್ಸಂದಡೆ ! ಓಡಿಹೋಗುತ್ತೀಯಾ ಕ್ಸಿ” 


--ಎಂದು ಮೂದಲಿಸುತ್ತಾ, ಓಡುವ ಜಗದೇವರಾಯನ ಬೆನ್ನಟ್ಟಿ 
ಬಳಿಸಾರಿ, ಅವನನ್ನು ಹಿಡಿಯಲು ಕತ್ತಿಗೇ ಕೈ ಹಾಕಿದ. 


ಕೊಲ್ಲಬಂದ ಬೇಟಿಗಾರರನ್ನು ಕಂಡ ಹೆಂದಿಯಂತೆ, ಜೀವಭಯದಿಂದ 
ಚೀರುತ್ತಾ, ಜಗದೇವರಾಯ ಕುಣಿದು, ಕುಪ್ಪಳಿಸಿ ಹೊಯ್ದಾಡಿ, ಹೇಗೋ 
ಬಲ್ಲಾಳರಾಯನ ಕೈಯಿಂದ ತಪ್ಪಿಸಿಕೊಂಡು, ಆರೋಹಿಯಿಲ್ಲದೆ ಅಲೆಯು 
ತ್ತಿದ್ದ ಅಶ್ವವೊಂದನ್ನು ಹತ್ತಿ ದೌಡಾಯಿಸಿದ. ಆ ಗದ್ದಲದಲ್ಲಿ ಅವನ 
ಕತ್ತಿನ ಪಚ್ಚೆಯ ಪದಕದ ಮೌಕ್ತಿಕ ಮಾಲೆ, ಬಲ್ಲಾಳರಾಯನ ಕೈಯಲ್ಲೇ 
ಉಳಿಯಿತು. 

ಜಗದೇವರಾಯ ಓಡಿದುದನ್ನು ಕಂಡು, ಅವನ ಸೇನೆಯ ಅಳಿದು 
ಳಿದ ಸೈನಿಕರೂ, ಅವನು ಓಡಿದ ದಾರಿಯೇ ತಮಗೂ ಮಾರ್ಗವೆಂದ 


೮ ಹೊಯ್ಸಳೇಶ್ವರ 


ರಿತ್ಕು. ದ್ವಾರಸಮುದ್ರದ ಹೊಯ್ಸಳಲಕ್ಷ್ಮ್ಮಿಗೆ ತಮ್ಮ ಕೀರ್ತಿಯನ್ನು 
ಪಾರಗಾಣಿಕೆಯಾಗಿ ಒಫ್ಪಿಸಿ ಓಡಿದರು. ಜಗದೇವರಾಯನ ಆನೆ ಕುದುರೆ 
ಗಳು, ಭಂಡಾರ, ಶಸ್ತ್ರ ಸಂಪತ್ತು ವಿಜಯೀ ಹೊಯ್ಸಳ ಪಡೆಯ ಕೈ ವಶ 
ವಾಯಿತು. ಜಗದೇವರಾಯನ ಓಟ ನಾಣ್ಣುಡಿಯಾಗಿ ನಿಂತಿತು ಜನದಲ್ಲಿ. 
ಬಲ್ಧಾಳರಾಯನ ಬೀರಕ್ಕೆ ಮೆಚ್ಚಿದ ಜಯಲಕ್ಷ್ಮಿ ಆತನ ಕೊರಳಿಗೆ ವಿಜಯ 
ಮಾಲೆಯನ್ನಿಕ್ಕಿದಳು. 


ವಿಜಯಸ್ಥಾನದಿಂದ ದುರ್ಬಲವಾದ ಬಲ್ಲಾಳರಾಯನ ಮೈಯನ್ನು 
ಆವರಿಸಿದ ಸಮರಾವೇಶ ಇಳಿಯಿತು. ಅದರೊಂದಿಗೆ ಮತ್ತೆ ವ್ಯಾಧಿಯೂ 
ಮರುಕಳಿಸಿತು. 


ಮೊದಲೇ ರೋಗದಿಂದ ದುರ್ಬಲವಾದ ಬಲ್ಲಾಳರಾಯನ ಮೈ, 
ಯುದ್ಧದಲ್ಲಾದ ಗಾಯಗಳ ರಕ್ತಸ್ರಾವದಿಂದ ಮತ್ತಷ್ಟು ದುರ್ಬಲವಾಗಿ, 
ಮಲಗಿದಲ್ಲಿಂದ ಅಲುಗಾಡಲಾಗದಂತಾಗಿ ಹಾಸಿಗೆ ಹಿಡಿದ. 


ಅದರಿಂದಾಗಿ ಆತನ ನೆರವಿಗೆ ಬಂದ ವಿಷ್ಣುವರ್ದನ, ಯುದಾ 
ನಂತರ ತೊಂಡನೂರಿಗೆ ಹಿಂದಿರುಗದೆ, ತನ್ನ ಅಗ್ರಜನ ಬಳಿಯೇ ನಿಂತ. 


ದಿನದಿನಕ್ಕೆ ಮೈಯ ಗಾಯಗಳು ಮಾದಂತೆ, ಬಲ್ಲಾಳರಾಯ ಮತ್ತೆ 
ಜೀತರಿಸಿಕೊಳ್ಳು ತ್ತಾನೆ ಎಂಬ ವಿಷ್ಣುವರ್ಧನನ ನಿರೀಕ್ಷೆ ನಿಜವಾಗದೆ, ದಿನ 
ದಿನಕ್ಕೆ ಆತನ ಆರೋಗ್ಯ ಕೆಡುತ್ತಲೇ ಹೋಗಿ, ಬಲ್ಲಾಳರಾಯನಿಗೇ 
ತಾನಿನ್ನು ಬದುಕುವುದಿಲ್ಲ ಎಂಬುದು ಮನವರಿಕೆಯಾಯಿತು. 

ಒಂದು ದಿನ ಸಂಜೆ, ಹಗಲಿನ ಬಿಸಿಲಿನೊಂದಿಗೆ ತಾನೂ ಉರಿದ 
ಜ್ವರದ ಶಾಪ, ಕೊಂಚ ತಗ್ಗಿದಾಗ, ಬಲ್ಲಾಳರಾಯ ಜ್ವರತಾಪದಿಂದ ಬಳ 
ಲಿದ ಕಣ್ಣನ್ನು ತೆರೆದು, ಸನ್ನೆಯಿಂದ ಸುತ್ತಲಿದ್ದ ಮಡದಿಯರು, ಪರಿಚಾರಿ 
ಕೆಯರು ಎಲ್ಲರನ್ನೂ ಹೊರಗೆ ಕಳುಹಿ, ನಿಷ್ಣುವರ್ದ್ಧನನೊಬ್ಬನನ್ನೇ ತನ್ನ 
ಸಜ್ಜೆಯ ಬಳಿ ಉಳಿಸಿಕೊಂಡು, ಆತನನ್ನು ತನ್ನ ಹತ್ತಿರ ಬರುವಂತೆ ಕರೆದ. 

" ಏನು ಅಣ್ಣಾಜಿ??? 
ಬಲ್ಲಾಳರಾಯನ ತಲೆದಿಂಬಿನ ಬಳಿ ನಿಂತು ಕೇಳಿದ ವಿಷ್ಣು 
ವರ್ದ್ವನ. 


ವಿಷ್ಣು ವರ್ಧನ ೯ 


¢ ಬಿಟ್ಟೀ...” 

—ಎಂದು ತನ್ನ ಜ್ವರತಪ್ತ ಹಣೆಯನ್ನು ನೇವರಿಸುತ್ತಿದ್ದ ವಿಷ್ಣು 
ವರ್ದ್ವನನ ಕೈಯನ್ನು ತನ್ನ ಕೈಗಳಿಂದ ಹಿಡಿದು, ಆತನ ಮುಖವನ್ನೇ 
ದಿಟ್ಟಿಸಿ ನೋಡುತ್ತಾ 

" ನಾನಿನ್ನು ಬದುಕುವುದಿಲ್ಲ ಬಿಟ್ಟ. 

—ಎಂದ ಬಲ್ಲಾಳರಾಯ ಕ್ರೀಣಸ್ವರದಲ್ಲಿ. 

ಆ ಮಾತನ್ನು ಕೇಳುತ್ತಿದ್ದಹಾಗೆ ಬಿಟ್ಟದೇವನ ಕಣ್ಣುಗಳನ್ನು 
ಸಬಳದಿಂದ ಇರಿದಂತಾಗಿ, ಕಣ್ಣಿನಲ್ಲಿ ನೀರು ತುಂಬಿತು. ಆದರೆ ಕಣ್ಣಿನಲ್ಲಿ 
ತುಂಬಿದ ನೀರು ಕೆಳಗೆ ಧುಮುಕದಂತೆ ತಡೆದು ದುಃಖದಿಂದ ಕಂಪಿಸುವ 
ಧ್ವನಿಯನ್ನು ಪ್ರಯತ್ನಪೂರ್ವಕವಾಗಿ ಬಿಗಿಮಾಡಿ, ಎಲ್ಲೋ ತಲೆಮರಸಿ 
ಕೊಂಡ ನಗೆಯನ್ನು ಬಲವಂತವಾಗಿ ತುಟಿಯಮೇಲೆ ತಂದು- 

" ಫೀವಿಷ್ಟು ಧೈರ್ಯ ಕೆಡಬಾರದು ಅಣ್ಣಾಜಿ, ದಿನ ದಿನಕ್ಕೆ ನಿಮ್ಮ 
ಆರೋಗ್ಯ ಉತ್ತಮನಾಗುತ್ತಿಡೆಯೆಂದು ವೈದ್ಯರು ಹೇಳುತ್ತಿದ್ದಾರೆ.” 

—ಎಂದು ಬಲ್ಲಾಳರಾಯನ ಹೃದಯದಲ್ಲಿ, ತನಗೇ ಇಲ್ಲದ ಆಸೆ 
ಯನ್ನು ತುಂಬಲು ಯತ್ನಿಸಿದ ವಿಷ್ಣುವರ್ಧನ. 

ವಿಷ್ಣುವರ್ಧನನ ಮಾತು ಕೇಳಿ, ಬಲ್ಲಾಳರಾಯನ ಕಾಂತಿಗುಂದಿದ 
ತುಟಿಗಳ ಮೇಲೆ ಮಾಸಲು ನಗೆ ಸುಳಿಯಿತು. 

" ಸಾವಿನ ಭಯದಿಂದ ನಾನು ಈ ಮಾತು ಹೇಳುತ್ತಿದ್ದೇನೆ ಎಂದು 
ಕೊಂಡೆಯಾ ಬಿಟ್ಟಿ ಯಣ್ಣ, ಊಹೂ-ನನಗಾಭೀತಿಯಿಲ್ಲ. ಎಂದಿದ್ದರೂ 
ಬಂದೇ ಬರುವ ಸಾವು ಇಂದೇ ಬಂದರೇನು. ಅದು ಹಾಸಿಗೆಯ ಮೇಲೆ 
ಬರದೆ, ಸಮರಾಂಗಣದಲ್ಲೇ ಬಂದಿದ್ದರೆ ಒಳಿತಾಗಿತ್ತು. ಹೀಗೆ ಬರಬೇಕು. 
ಎಂದು ಶಿವನಿಚ್ಛೆಯಿತ್ತು; ಹಾಗಾಗಲಿ. ನನಗೆ ಆ ಚಿಂತೆ ಇಲ್ಲ ಬಿಟ್ಟ, 
ನನಗಿರುವುದೇ ಬೇರೆ ಚಿಂತೆ ?? 

"ಅದೇನು ಹೇಳಿ ಅಣ್ಣಾಜಿ, ನಿಮ್ಮ ಚಿಂತೆ ಏನಿದ್ದರೂ ನಾನು. 
ತೀರಿಸುತ್ತೇನೆ.? 

€ ಖಜಣಮೇ ೪ 


೧೦ ಹೊಯ್ಸಳೇಶ್ವರ 


« ಗತಿಸಿದ ಅಪ್ಪಾಜಿಯವರ ಪಾದದಾಣೆ, ಅವ್ರೆ ಏಚಲೆಯ ತಲೆ 
ಯಾಣೆ--ನಿಮಗೆ ಕೊಟ್ಟ ಮಾತು ತಪ್ಪುವುದಿಲ್ಲ.? 

" ಮಾತು ಏನೆಂದು ಕೇಳದೇ ಭಾಷೆ ಕೊಟ್ಟಿಯಲ್ಲ ಬಿಟ್ಟಿ ಯಣ್ಣ....? 

" ಅದು ಏನಿದ್ದರೂ-ಅದು ನನಗೆ ದೈವಾಜ್ಞೆ. ಅದೇನು ಹೇಳಿ; ಆ 
ಚಿಂತೆಯನ್ನು ಮರೆತುಬಿಡಿ.) 

« ನನಗಿರುವುದು ನನ್ನ ಚಿಂತೆಯಲ್ಲ, ಈ ರಾಜ್ಯದ ಚಿಂತೆ ಬಿಟ್ಟಿಯಣ್ಣ. 
'ಚೋಳರೊಬ್ಬರೇ ನಮ್ಮ ವೈರಿಗಳು ಎಂದುಕೊಂಡಿದ್ದೆವು. ಚಾಲುಕ್ಯರು 
ನಮ್ಮ ಪ್ರಭುಗಳು, ಮಿತ್ರರು ಎಂದು ನಂಬಿಕೊಂಡಿದ್ದೆವು. ಈಗ ಆ ನಂಬಿಕೆ 
ಸುಳ್ಳೆಂದು ತಿಳಿಯಿತು. ಈಗ ಹೊಯ್ಸಳರಿಗೆ ಮಿತ್ರರೇ ಇಲ್ಲ ಬಿಟ್ಟಿ ಯಣ್ಣ. 
ಇತ್ತಂಡವೂ ಅಹಿತವಾದ ಈ ಹೊತ್ತಿನಲ್ಲಿ ಈ ಹೊಯ್ಸಳ ರಾಜ್ಯ ಹೇಗೆ 
ಉಳಿದೀತೋ ಎಂದು ನನಗೆ ಚಿಂತೆಯಾಗಿದೆ... 

| ನೀವೊಬ್ಬರು ಮೈಗಟ್ಟಯಾಗಿ ಇದ್ದರೆ, ಚೋಳ ಚಾಲುಕ್ಯರೇನು, 
ಅಖಂಡ ಪೃಥ್ವೀಮಂಡಲವೇ ಮುನಿದು ಮೇಲೆ ಬಿದ್ದರೂ, ದ್ವಾರಸಮುದ್ರದ 
ಕೋಟಿಯ ಒಂದು ಕಲ್ಲನ್ನೂ ಅಲ್ಲಾಡಿಸಲಾರದು ಅಣ್ಣಾಜಿ ಆ ಚಿಂತೆ 
ಬಿಡಿ. ಅಂಥ ಹೊತ್ತು ಬಂದರೆ, ನಮ್ಮ ತೋಳಿನಲ್ಲಿರುವುದು ಬೂರುಗದ 
ಅರಳೆಯಲ್ಲ, ಬಲಿಷ್ಟ ಮಾಂಸಖಂಡ ಎಂಬುದನ್ನು ತೋರಿಸಿಕೊಡೋಣ.? 

" ನಿನ್ನ ಬಾಹುವಿನಲ್ಲಿ ಆ ಬಲವಿದೆ ಬಿಟ್ಟಿಯಣ್ಣ. ಅದಕ್ಕೇ ನಾನು 
ನಿನಗೇ ಹೇಳುತ್ತಿರುವುದು, ಈ ಜೋಳ್ಕ ಚಾಲುಕ್ಯರ ಕುತ್ತಿನಿಂದ 
ಹೊಯ್ಸಳ ರಾಜ್ಯವನ್ನು ಕಾಪಾಡುತ್ತೇನೆ ಎಂದು ನೀನು ಮಾತುಕೊಟ್ಟರೆ 
ಸಾಕು.) 

" ಅಗಲೇ ಆ ಮಾತು ಕೊಟ್ಟಿನಲ್ಲ ಆಣ್ಣಾಜಿ. ಅಷ್ಟು ಬೇಕೆಂದರೆ 
ಹೇಳಿ-ಯಾರು ಬೇಕು? ಅವರ ಮೇಲೆ ದಂಡು ನಡೆಸಿ, ಅವರ ಮಂಡೆ 
'ಯನ್ನು ತಂದು ನಿಮ್ಮ ಅಡಿಗಳ ಮೇಲೆ ದಿಂಡುರಳು ಕೆಡಹುತ್ತೇನೆ.? 

" ಅವರನ್ನು ಬರೀ ಸೋಲಿಸಿದರೆ ಸಾಲದು ಬಿಟ್ಟಿಯಣ್ಣ. ಮತ್ತೆ 
ಆ ಕುನ್ನಿಗಳು ಎಂದೆಂದೂ ನಮ್ಮ ರಾಜ್ಯದತ್ತ ತಲೆಯಿಕೃದಂತಾಗಬೇಕು. 
ಅವರ ಸಾಮನ್ತರ ನೆತ್ತಿ ನಮ್ಮ ಪಾದಮುದ್ರೆ ಹೊತ್ತು ಬಾಳುವಂತಾಗ 


ವಿಷ್ಣುವರ್ಧನ ೧೧ 


ಬೇಕು. ನೀಲಪರ್ವತದಿಂದ ಕೃಷ್ಣೆಯವರೆಗಿನ ಕನ್ನಡನಾಡು, ನಮ್ಮ 
ವ್ಯಾಫ್ರೆಲಾಂಛನದ ಆಡುಂಬೊಲವಾಗಬೇಕು. ದಿನದಿನವೂ ನಮ್ಮನ್ನು 
ಕಾಡುತ್ತಿರುವ ತಿಗುಳರು ನಮ್ಮ ಹಡಪ ಹೊರುವ ಊಳಿಗದಾಳುಗಳಾಗ 
ಬೇಕು. ಕೃತಫೈ ಚಾಲುಕ್ಯರು ನಮ್ಮ ಕತ್ತಿ ಹೊರುವ ತೊತ್ತುಗಳಾಗ 
ಬೇಕು. ಹಾಗಾದಾಗ, ನನ್ನ ಆತ್ಮಕ್ಕೆ ತೃಪ್ತಿಯಾಗುತ್ತದೆ ಬಿಟ್ಟಿಯಣ್ಣ. 
ಅದುವರೆಗೂ, ನನ್ನ ಪ್ರತೀಕಾರ ತೃಷೆಗೆ ತೃಪ್ತಿಯಿಲ್ಲ. ಅಷ್ಟನ್ನು ನೀನು 
ಮಾಡಬೇಕು. 

—ಮಾತನಾಡುವ ಆಯಾಸದಿಂದ ಎದೆ, ಒತ್ತಿದ ತಿದಿಯಂತೆ 
ಸುಯ್ಯುತ್ತಿದ್ದರೂ ತಡೆದುಕೊಂಡು ಹೇಳಿದ ಬಲ್ಲಾಳರಾಯ. 


" ಆಗಲಿ ಅಣ್ಣಾಜಿ. ನಿಮ್ಮ ಬಯಕೆಗೆ ನನ್ನ ಬಾಳು ಮೀಸಲು. 
ನನ್ನನ್ನು ಹರಸುತ್ತಾ ನೀವು ಸಿಂಹಾಸನದ ಮೇಲಿರಿ. ನಿಮ್ಮ ಬಯಕೆ 
ಯನ್ನು ನಿಮ್ಮ ಕಣ್ಣೆದುರಿಗೇ ಸಾರ್ಥಕಪಡಿಸಿ ತೋರುತ್ತೇನೆ.? 

--ಭರವಸೆ ತುಂಬಿದ ಧ್ವನಿಯಲ್ಲಿ ಹೇಳಿದ ವಿಷ್ಣುವರ್ದ್ವನ. 

"ಆ ಬಯಕೆ ನನಗೂ ಇಲ್ಲದೆ ಇಲ್ಲ ಬಿಟ್ಟಿಯಣ್ಣ. ಆದಕೆ ನಾನು 
ಬಲ್ಗೆ- ನನ್ನ ಈ ಭೌತಿಕ ಚಕ್ಷುಗಳಿಗೆ ಆ ಭಾಗ್ಯವಿಲ್ಲ. ಇನ್ನು ನಾನು 
ಬಹಳ ದಿನ ಇರುವುದಿಲ್ಲ. 

೨-ಸಿರಾಶೆಯ ಪಾತಾಳಕ್ಕಿಳಿದು ಹೇಳಿದ ಬಲ್ಲಾಳರಾಯ. 

" ನೀವಷ್ಟು ಅಧೈರ್ಯವಾಗಬಾರದು ಅಣ್ಣಾಜಿ. ಹಿಂದಿನ ಬಾರಿ 
ಈ ಬಾರಿಗಿಂತಲೂ ಉಗ್ರವಾಗಿದ್ದ ವ್ಯಾಧಿ ಚಾರುಕೀರ್ತಿ ಗುರುಗಳ ಕೃಪೆ 
ಯಿಂದ ಗುಣವಾಗಲಿಲ್ಲವೇ? ಈ ಬಾರಿಯೂ ಅವರ ಕೈಗುಣದಿಂದ, 
ತಪೋಬಲದಿಂದ ನಿಮ್ಮ ಮೈ ವಜ್ರಕಾಯವಾಗಬಹುದು. ಅವರಿಗೂ 
ಕೂಡಲೆ ಬರಬೇಕೆಂದು ಓಲೆ ಹೋಗಿದೆ.? 

" ಸರಿ, ನಿನ್ನ ಬಯಕೆಗೆ ನಾನೇಕೆ ಅಲ್ಲ ಎಂದು ಹೇಳಲಿ ಬಿಟ್ಟಿಯಣ್ಣ, 
ಆದರೆ ನನ್ನೊಳಗೇ ಯಾವುದೋ ಶಕ್ತಿ ನುಡಿಯುತ್ತಿದೆ-" ಹೇಳುವುದೇನಿ 
ದ್ದರೂ ಹೇಳಿ ಮುಗಿಸಿ ಬಿಡು. ಮತ್ತೆ ಅವಕಾಶ ಸಿಗುವುದಿಲ್ಲ? ಎಂದು. 
ಹೇಳಿದ್ದಾಯಿತು-ನನ್ನ ಕರ್ತವ್ಯ ನಾನು ಮಾಡಿದೇನೆ. ನನಗೆ ಕೊಟ್ಟ 

ಮಾತು ಮರೆಯಬೇಡ. ಎಲ್ಲ ಭಾರವೂ ನಿನ್ನ ಮೇಲಿದೆ. ದುರ್ಗಾಮಾತೆ 
ನಿನ್ನ ತೋಳುಗಳಿಗೆ ರಕ್ಷೆಯಾಗಿರಲಿ. ಸದಾಶಿವ ನಿನಗೆ ಸದಾ ಗೆಲುವನ್ನೇ 
ಅನುಗ್ರಹಿಸಲಿ? 

--ಎಂದಷ್ಟು ಹೇಳಿ, ಆ ಮಾತಾಡಿದ ಆಯಾಸದಿಂದ ಭಾರವಾಗಿ 
ಏದುತ್ತಾ ಬಲ್ಲಾಳರಾಯ ಕಣ್ಣು ಮುಚ್ಚಿದ. 


ಅಷ್ಟು ಮಾತಾಡುವ ಶಕ್ತಿಯೂ ಆತನಿಗಿರಲಿಲ್ಲವೋ ಏನೋ-ಆ 
ಶ್ರಮದಿಂದ ಮತ್ತೆ ಮೈಯಲ್ಲಿ ಜ್ವರ ಏರಿತು. 


ಚೇಳಿನ ವಿಷದಂತೆ ಗಳಿಗೆಗಳಿಗೆಗೂ ಏರುತ್ತಾ ಹೋದ ಜ್ವರದ ಕಾವು, 
ಆ ಮೈಯ ಪಂಜರದಲ್ಲಿದ್ದ ಜೀವದ ಹಕ್ಕಿ ಹಾರಿ ಹೋದ ಬಳಿಕವೇ ಇಳಿ 
ದದ್ದು. ಅರಿಗಳನ್ನು ಗೆದ್ದ ಬಲ್ಲಾಳರಾಯ ಸಾವಿಗೆ ಶರಣಾಗತನಾದ. ಆತ 
ಇನ್ತಿಲ್ಲಸೆಂಬುದನ್ನರಿತು ಅರಮನೆ ಕಣ್ಣೀರಿನ ಕಾಸಾರವಾಯಿತು. ರಾಜ 
ಧಾನಿ ದುಃಖದ ಬೀಡಾಯಿತು. ಊರೂರು, ಕೇರಿಕೇರಿಗಳಲ್ಲೂ ಕಂಬನಿ 
ದುಂಬಿದ ಜನ ಅನಾಥರಂತೆ ಗೊಳಿಟ್ಟು "ಮುಂದೇನು ಗತಿ? ಎಂದು 
ಹಂಬಲಿಸಿದರು. 


ಪುತ್ರದುಃಖದಿಂದ ಬೇಯುತ್ತಿರುವ ತಾಯಿ ಏಚಲಾದೇವಿ, 
ಸೌಭಾಗ್ಯ ತಿಲಕ ಶೂನ್ಯವಾಗಿ, ಕಂಬನಿಗರೆಯಲೇ ಬದುಕಿದಂತೆ ಉಳಿದ 
ಅತ್ತಿಗೆಯರು ಪದ್ಮಲೆ, ಚಾಮಲೈ ಬೊಪ್ಪಲಾದೇವಿಯರು, ದುಃಖಿತರಾದವ 
ರನ್ನು ಸಂತೈಸಲು ಹೋಗಿ, ತಾವೇ ದುಃಖದ ಸುಳಿಯಲ್ಲಿ ಸಿಲುಕಿ ಕಂಗೆಟ್ಟ 
ಆಪ್ತೇಷ್ಟರು, ಬಲ್ಲಾಳರಾಯ ಅಪುತ್ರಕನಾಗಿ ಮೃತನಾದದ್ದರಿಂದ, ರಾಜ್ಯಕ್ಕೆ 
ಮುಂದಾರು ದಿಕ್ಕು ಎಂಬ ಚಿಂತೆಗೆ ಗುರಿಯಾದ ಸಚಿವ-ಸಾಮನ್ತರು- 
ಒಬ್ಬೊಬ್ಬರೂ, ಒಂದೊಂದು ಬಗೆಯ ದುಃಖದ ಪ್ರತಿಮೆಯಂತಿದ್ದರು. 

ಆದರೆ ವಿಷ್ಣುವರ್ದ್ವನನಿಗೆ ಮಾತ್ರ, ಎದೆಯಲ್ಲಿ ಉರಿಗೆದರುತ್ತಿರುವ 
ದುಃಖವನ್ನು ನುಂಗಿದ ಕ್ರೋಧಾಗ್ದಿ ಜ್ವಲಿಸುತ್ತಿತ್ತು. ದೇಶವನ್ನು ವ್ಯಾಪಿ 
ಸಿದ ರೋಧನ ಧ್ವನಿಯನ್ನು ಮೆಟ್ಟಿ ಒಂದೇ ಮಾತು ಹಗಲಿರುಳೂ ಅವನ 
ಕಿವಿಯಲ್ಲಿ ಮೊಳಗುತ್ತಿತ್ತು 

" ಈ ಚಾಲುಕ್ಯರ ಶನಿ ದಾಳಿ ನಡೆಯದಿದ್ದರೆ ತನ್ನ ಅಣ್ಣ ಇನ್ನೂ 

ನಾಲ್ಕುದಿನ ಬದುಕುತ್ತಿದ್ದ. ಅವರೇ ಅವನನ್ನು ಅಷ್ಟು ಬೇಗ ಸಾವಿಗೆ 
ದೂಡಿದನರು. ಅವರನ್ನು ತುಳಿಯಬೇಕು; ಹೆಸರುಳಿಯದಂತೆ ಹೊಸಗ 
ಬೇಕು. 

ಅದರೊಂದಿಗೆ, ಬಲ್ಲಾಳರಾಯ ಸಾಯುವಂದು, ತನ್ನಲ್ಲಿ ಭರವಸೆ 
ಯಿಟ್ಟು ಹೇಳಿದ ಮಾತು 


" ಈ ಕುಪ್ಪಿಗಳೆಂದೂ ಮತ್ತೆ ನಮ್ಮ ರಾಜ್ಯದತ್ತ ತಲೆಯಿಕ್ಕದಂತಾಗ 
ಬೇಕು, ಬಿಟ್ಟಿಯಣ್ಣ; ನೀಲಗಿರಿಯಿಂದ ಕೃಷ್ಣೆಯವರೆಗಿನ ನಾಡು ನಮ್ಮ 
ವ್ಯಾಘ)ಲಾಂಛನದ ಆಡುಂಬೊಲವಾಗಬೇಕು.? 

" ಖಂಡಿತ, ಖಂಡಿತ, ನಿನ್ನ ಮಾತನ್ನು ಸತ್ಯವಾಗಿ ಮಾಡುತ್ತೇನೆ. 
ನಾನು ನಿನ್ನ ಕನಸಿನ ಭಾಷೆಯಾಳು. ನೀನು ಹೇಳಿದ ರಾಜ್ಯವನ್ನು ಕಟ್ಟಿ 
ನಿನಗೆ ಪರೋಕ್ಷ ವಿನಯ ಸಲ್ಲಿಸುತ್ತೇನೆ? 

--ಎಂದು ಬಾರಿ ಬಾರಿಗೂ ತನಗೆ ತಾನೇ ಹೇಳಿಕೊಂಡು, ಉಕ್ಕಿ 
ಬರುವ ದುಃಖವನ್ನು ಸಂತೈಸಿಕೊಂಡ. 


ತಾನೇ ಸಿಂಹಾಸನಾರೋಹಣ ಮಾಡಬೇಕಾಗಿ ಬಂದ ದಿನ, ರಾಜ 
ಮುಕುಟವನ್ನು ಧರಿಸುವಾಗಲೂ ಅದೇ ಮಾತನ್ನೇ. ಸಾರಿ ಹೇಳಿದ 


" ದೇಶವನ್ನು ಕಂಬನಿಯ ಕಡಲಿನಲ್ಲಿ ಅದ್ದಿ ಶಿವಪದವಾಸಿಗಳಾದ 
ನಮ್ಮ ಪೂಜ್ಯ ಅಣ್ಣಾ ಜಿಯವರಾದ ಬಲ್ಲಾಳ ಪ್ರಭುಗಳು, ನಮ್ಮ ಹೆಗಲಿನ 
ಮೇಲೆ ಬಹು ದೊಡ್ಡ ಹೊರೆಯನ್ನು ಹೊರಿಸಿದ್ದಾರೆ. " ನೀಲಗಿರಿಯೆಂದ 
ಕೃಷ್ಣಾನದಿ ಯವರೆಗಿನ ಕನ್ನಡನಾಡನ್ನು ಒಂದಾಗಿ ಕಟ್ಟಬೇಕು, ಅಷ್ಟು 
ಭೂಮಿಯೂ ಹೊಯ್ಸಳ ವ್ಯಾಘ್ರದ ಮೀಸಲು ಬನವಾಗಬೇಕು. ಹೊಯ್ಸ 
ಳರ ಹೆಸರನ್ನು ನಿರ್ಭಯವಾಗಿ ನುಡಿಯುವಷ್ಟು ಕೆಚ್ಚೂ, ನಮ್ಮ ಶತ್ರುಗಳಿಗೆ 
ಉಳಿಯಬಾರದು? ಎಂದು ನಮಗೆ ಮೃತ್ಯುಶಯ್ಯೆಯಿಂದ ಅಪ್ಪಣೆ ಮಾಡಿ 
ದ್ದಾರೆ. ಅಂದು ನಾವು ಅಣ್ಣಾಜಿಯವರಿಗೆ, " ಅಂತೇ ಆಗಲಿ? ಎಂದು 
ಕೊಟ್ಟ ವಚನ, ನಿಮ್ಮೆಲ್ಲರ ನಿಷ್ಠೆ, ನಿಶ್ವಾಸಗಳಿಂದ ಸಾರ್ಥಕವಾಗಬೇಕಾಗಿದೆ. 
ನಮ್ಮ ಪಾಲಿಗೆ ಈ ಮುಕುಟಧಾರಣ, ಆ ಕರ್ತವ್ಯದ ವೀರ ಕಂಕಣಧಾರಣ 
ವಾಗಿಜೆ. ಶ್ರೀ ವಾಸಸ್ತಿಕಾದೇವಿಯ ಅನುಗ್ರಹದಿಂದ, ನಮ್ಮ ವಚನ, 

ಬದುಕು ಸಫಲವಾಗಲೆಂದು, ಹಿರಿಯರು ಹರಸಬೇಕು.? 


ಮಹಾಪ್ರಚಂಡ ದಂಡನಾಯಕ ಗಂಗರಾಜರು, ಸಂಧಿ ವಿಗ್ರಹ ಸಚಿವ 
ದಂಡನಾಯಕ ಪುಣಿಸಮಯ್ಯ, ಪ್ರಧಾನಿ ಸುರಿಗೆಯ ನಾಗಯ್ಯ, ಪ್ರಧಾನಿ 
ಗಳೂ, ಮಾಣಿಕ್ಯ ಭಂಡಾರಿಗಳೂ ಆದ ಮರಿಯಾನೆದಂಡನಾಯಕ, 
ಭರತದಂಡನಾಯಕ, ಮೊದಲಾದ ಸಚಿವರು, ದಂಡನಾಯಕರು, ಉಳಿದ 
ಮಂಡಲೇಶ್ವರ, ಸಾಮಂತರು ಒಬ್ಬೊಬ್ಬರೂ, " ತಮ್ಮ ಬಾಳು ದೊರೆ 
ಗಳಿತ್ತ ವಚನಕ್ಕೆ ಮೀಸಲು? ಎಂದು ತಮ್ಮ ಖಡ್ಗದಾಣೆಯಾಗಿ, ತಮ್ಮ 
ಕುಲದೇವತೆಗಳ ಸಾಕ್ಷಿಯಾಗಿ ಪ್ರಮಾಣ ಮಾಡಿದರು. 


ವಿಷ್ಣುವರ್ದ್ವನ ಸಿಂಹಾಸನ ಹತ್ತಿದ ಗಳಿಗೆಯಿಂದಲೂ, ಬಲ್ಲಾಳಾ 
ರಾಯನ ಬಯಕೆಯನ್ನು ಸ ಫಲಗೊಳಿಸುವ ಸ ಸಮರಕ್ಕೆ ಸಿದ್ಧ ತೆಗಳು ನಡೆಯ 
ತೊಡಗಿದವು. 


೨ 


" ನಿನ್ನ ಕನಸನ್ನು ನಾನು ನನಸಾಗಿ ಮಾಡಿ ಶೋರಿಸುತ್ತೇನೆ? 
ಎಂದು ತನ್ನ ಅಗ್ರಜನಿಗೆ ಮಾತುಕೊಟ್ಟ ವಿಷ್ಣು ವರ್ದ್ವನನಿಗೆ, ಆ ವಚನ 
ವನ್ನು ಕಾರ್ಯರೂಪದಲ್ಲಿ ಮಾಡಿ ತೋರಿಸುವುದು ಎಷ್ಟು ಕಷ್ಟಸಾಧ್ಯ 
ವಾದುದು ಎಂಬುದರ ಅರಿವಿತ್ತು. ಆತ ಎದುರಿಸಲು ಸಿದ್ಧವಾದ ದೊರೆ 
ಗಳು ಸಾಮಾನ್ಯರಲ್ಲ. ದಕ್ಷಿಣ ದೇಶದಲ್ಲಿ ಅತ್ಯಂತ ಪ್ರಬಲರಾಗಿದ್ದ ಕಂಚಿಯ 
ಪಲ್ಲವರು, ಮಧುರೆಯ ಪಾಂಡ್ಯರು, ತಲವನಪುರದ ಗಂಗಜೊರೆಗಳನ್ನು 
ಮುರಿದು, ಸಿಂಹಳದ ಅರಸರಿಂದಲೂ ಕಪ್ಪ ಪಡೆದು, ಕಡಲಾಚೆಯೂ ತಮ್ಮ 
ಪ್ರತಾಪದ ಪ್ರಭಾವವನ್ನು ಬೀರಿದ ಜೋಳ ಕುಲದ ಕುಲೋತ್ತುಂಗ ಚಕ್ರ 
ವರ್ತಿ, ಒಂದು ದಿಕ್ಕಿನಲ್ಲಿ ಅತನ ಪ್ರತಿಸ್ಪರ್ಧಿಯಾಗಿದ್ದ. ಮತ್ತೊಬ್ಬ ಪ್ರತಿಸ್ಪರ್ಧಿ 
ಯಾದ ಚಾಲುಕ್ಯ ನ್ಟ ಅಷ್ಟೇ ಪ್ರತ್ಟಾತ್ಕ ಅತನ ಸೇನಾ 
ಪಡೆಯೂ ಅಷ್ಟೇ ಪ್ರಬಲವಾದುದು. 


ವಿಷ್ಣುವರ್ದನ ೧೫ 


ಈ ಇಬ್ಬರು ಚಕ್ರಾಧೀಶ್ವರರ ಬಲ ಎಷ್ಟು, ಏನು ಎಂಬುದು, ತನ್ನ 
ತಾತ ವಿನಯಾದಿತ್ಯ ನ ಕಾಲದಲ್ಲೇ ತೊಂಡನೂರಿನ ಮಂಡಲಾಧಿಕಾರಿ 
ಯಾಗಿದ್ದು, ತನ್ನ ತಡೆ ಎರೆಯಾಗದೇವನೊಂದಿಗೆ ಹಲವಾರು ಸಮರ 
ಗಳಲ್ಲಿ ಭಾಗವಹಿಸಿ, ಕೊಂಗು ನಾಡನ್ನು ಜಯಿಸಿ, " ಕೊಂಗು ಕೊಂಡ? 
ಎಂಬ ವಿಜಯ ಪ್ರಶಸ್ತಿಯನ್ನು ಧರಿಸಿದ ವಿಷ್ಣುವರ್ದ್ವನನಿಗೆ ಚೆನ್ನಾಗಿ ತಿಳಿ 
ದಿತ್ತು. 

ಈ ಪ್ರಬಲರಿಬ್ಬರಲ್ಲಿ ಯಾರೊಬ್ಬರನ್ನೇ ಆದರೂ, ದುಡುಕಿ ಎದುರಿಸಿ 
ದಲ್ಲಿ, ಸೋಲಷ್ಟೇ ಅಲ್ಲ, ಡಿ ಕ್ಸ ಗಟ್ಟಿ, ಹೊಯ್ಸಳರ ಹೆಸರೂ 
೫03 2೫00 ಅರಿವು ಇದ್ದುದರಿಂದಲೇ, ಅವರ ಮೇಲೆ 
ದಾಳಿ ಮಾಡುವ ನಿಶ್ಚಯ ಮಾಡಿದ ವಿಷ್ಣು ವರ್ವನರಾಯ್ಕ ಆ ದಾಳಿಗೆ 
ಅಗತ್ಯವಾದಷ್ಟು ಬಲ ಸಂಗ್ರಹ ಮಾಡತೊಡಗಿದ. ಆ ಸಿದ್ಧತೆಯೂ, 
ದೊರೆಯ ಪ್ರಯತ್ನಕ್ಕೆ ತಕ್ಕ ಪ್ರಮಾಣದಲ್ಲೇ ನಡೆಯಿತು. 

ಹೊಯ್ಸಳ ಸೀಮೆಯ ಬಡಗಿಗಳಿಗಾಗಲಿ, ಕಮ್ಮಾರರಿಗಾಗಲಿ ಒಂದು 
ಗಳಿಗೆಯೂ ಬಿಡುವಿರಲಿಲ್ಲ. ದೊಡ್ಡ ಯುದ್ಧಕ್ಕೆ ಅಗತ್ಯವಾದಷ್ಟು ಪ್ರಮಾಣ 
ದಲ್ಲಿ ಬಗೆ ಬಗೆಯ ಯುದ್ಧ ರಥಗಳು, ಧನುರ್ಬಾಣಗಳು, ಕತ್ತಿ, ಶಲ್ಯ, ಕುಂತ, 
ಪರಶು, ತೋಮರ, ಅಡಾಯುಧ ಮೊದಲಾದ ಶಸ್ತ್ರಗಳು, ಶಿರಸ್ತಾ ಸಾ ಣಗಳ್ಳು 
ಲೋಹ ಕವಚಗಳು, ಕೋಟಿಗೆ ಲಗ್ಗೆ ಹಾಕಲು ಬೇಕಾದ ನಿಚ್ಚ 'ಡೆಗೆಗಳು, 
ನಡೆ ಗೋಟಿಗಳು, ಬಗೆ ಬಗೆಯ ರಕ್ಷಣಾ ಸಾಮಗ್ರಿಗಳು ಹ ಕರ್ಮಿಗ 
ಳಿಂದ ನಿರ್ಮಿತವಾಗಿ ಸಂಗ್ರ ಹತವಾದವು. ಅದರೊಂದಿಗೆ ದೇಶದ ವಡ್ಡವ್ಯವ 
ಹಾರಿಗಳು, ನಖರರ ಮೂಲಕ, ಕಾಂಭೋಜ, ಬಾಹ್ಲಿಕ, ಅರಬಿ ಮೊದ 
ಲಾದ ನಾನಾ ಜಾತೀಯ ಉತ್ತಮಾಶ್ವಗಳನ್ನು, ಕೊಂಗು, ಕೇರಳದ ಗಜ 
ಗಳನ್ನು ತರಿಸಿ ಗಜಾಶ್ವಪಡೆಗಳನ್ನು ಬಲಪಡಿಸಿದರು. ಒಂದು ಕಡೆ 
ಯುದ್ಧೋಪಯೋಗೀ ವಸ್ತುಗಳ ಸಂಗ್ರಹ ನಡೆದಂತೆ, ಮತ್ತೊಂದು ಕಡೆ 
ಜಲದುರ್ಗ, ವನದುರ್ಗ, ಗಿರಿದುರ್ಗ, ನೆಲದುರ್ಗ ಮೊದಲಾದ ಬಗೆಬಗೆಯ 
ಕೋಟಿಗಳ ಮೇಲೆ ದಾಳಿ ಮಾಡುವ ವಿಧಾನ, ಬಗೆ ಬಗೆಯ ಆಯುಧಗಳ 
ಉಪಯೋಗ, ಅಶ್ವಾರೋಹಣ, ಗಜಾರೋಹಣ, ರಥಾರೋಹಣ ಮೊದ 
ಲಾದ ಸಮರ ವಿದ್ಯೆಗಳಲ್ಲಿ ಹೊಸದಾಗಿ ಸೇನೆಗೆ ಸೇರಿಸಿಕೊಂಡ ಸೈನಿಕರಿಗೆ 


೧೬ ಹೊಯ್ಸಳೇಶ್ವರ 


ತರಬೇತು ಕೊಡುವ ಶಿಕ್ಷಣ ಕಾರ್ಯವೂ ನಡೆಯಿತು. ಇದರೊಂದಿಗೆ ಎಂಥ 
ವಿಷಮ ಪರಿಸ್ಥಿತಿಯಲ್ಲೂ ದೊರೆಯನ್ನು ರಕ್ಷಿಸಬಲ್ಲ, ಸವಯ ಬಂದಾಗ 
ಪ್ರಾಣದ ಪಣವಿಟ್ಟು ಯುದ್ಧ ಮಾಡಬಲ್ಲ " ಗರುಡ' ರೆಂಬ ಲೆಂಕರ ಪಡೆ 
ನಿರ್ಮಾಣವಾಯಿತು. 


ಹೊಯ್ಸಳ ಸೇನೆಯ ಚತುರಂಗ ಬಲ ಹೀಗೆ ಸಮರ ಸಿದ್ಧವಾಗು 
ತ್ತಿದ್ದಾಗ್ಯ ಗಂಗರಾಜ, ಪುಣಿಸಮಯ್ಯ ಮೊದಲಾದ ದಂಡನಾಯಕರು, 
ಹೊಯ್ಸಳ ಸೀಮೆಯ ಗಡಿಗಳಲ್ಲಿದ್ದ ಜೋಳ ಚಾಲುಕ್ಯ ಸಾಮನ್ತರ ನಿಸ್ಟೆ, 
ಅವರ ಸೇನೆಯ ಪ್ರಮಾಣ, ಅಲ್ಲಿಯ ಆರ್ಥಿಕ ಪರಿಸ್ಥಿತಿ, ಮಳೆ-ಬೆಳೆ, ಜನ 
ರಲ್ಲಿ ಪ್ರಭುಗಳ ನಿಷಯದಲ್ಲಿದ್ದ ವಿಶ್ವಾಸ-ಒಂದೊಂದು ವಿವರದ ಬಗ್ಗೆಯೂ 
ಬೇಹುಗಾರರಿಂದ ಸುದ್ದಿ ತರಿಸಿಕೊಂಡು, ಆ ಸುದ್ದಿಗಳ ಸತ್ಯಾ ಸತ್ಯತೆ 
ಯನ್ನು ಪರೀಕ್ಷಿಸಿ, ಆ ವಾರ್ತೆಗಳಿಂದ ತಮ್ಮ ಬಲದ ಶಕ್ತಿಯನ್ನು ತರ್ಕಿಸಿ 
ತಮ್ಮ ಒಲದಲ್ಲಿ ಎಲ್ಲೂ, ಯಾವ ಬಗೆಯ ಬಿರುಕೂ ಕಾಣದಂತೆ ಎಚ್ಚರಿಕೆ 
ವಹಿಸಿ, ದೊರೆ ಯಾವ ಗಳಿಗೆಯಲ್ಲಿ ಅಪ್ರಣೆ ಮಾಡಿದರೂ, ಸೇನೆಯನ್ನು 
ನಡೆಸಲು ಸಿದ್ಧವಾಗಿದ್ದರು, 


ಈ ಸಿದ್ಧತೆಗಳು ಮುಂದುವರಿದು, ಬಲ ಸಂಗ್ರಹನಾದಂತೆ, ದಿನ 
ದಿನಕ್ಕೂ ಸೇನೆಯ ಸಮರಾತುರವೂ ಹೆಚ್ಚುತ್ತಿತ್ತು. 

ಎಲ್ಲರಗಿಂತಲೂ ಹೆಚ್ಚು ಉತ್ಸಾಹ ಮಹಾ ಪ್ರಚಂಡ ದಂಡನಾಯಕ 
ರಾದ ಗಂಗರಾಜರಿಗೆ. 

ಗಂಗರಾಜರು, ಹೊಯ್ಸಳರ ಸೇನಾ ಸೇವೆಯಲ್ಲೇ ನ್ಯು ಮುಪ್ಪಾದ 
ಹಿರಿಯ ದಂಡನಾಯಕರು. ಅವರ ತಂದೆ ಏಚದಂಡನಾಯಕರು, ನೃಪ 
ಕಾಮ ದೊರೆಯ ಬಲಗೈ ಎನಿಸಿಕೊಂಡು, ಆಪ್ತಮಿತ್ರರಾಗಿದ್ದವರು. ಅ 
ಕಾಲದಿಂದಲೂ, ಅರಮನೆ, ಸಚಿವ ಪರಿವಾರ ಎಲ್ಲರಿಗೂ ಚಿರಪರಿಚಿತರಾಗಿ, 
ತಮ್ಮ ಶೌರ್ಯ, ಸಾಹಸ, ನಿಷ್ಕೆಗಳಿಂದ " ದ್ರೋಹ ಘರಟ್ಟ' ಎಂಬ ಬಿರದು 
ಪಡೆದು, ಎಲ್ಲರ ಪ್ರೀತಿ, ನಂಬಿಕೆಗೆ ಪಾತ್ರರಾಗಿದ್ದವರು. ವಿಷ್ಣುವರ್ದ್ವನನಿ 
ಗಂತೂ ಗಂಗರಾಜರು ಎಂದರೆ ತನ್ನ ತಂದೆಯಂತೆ ಎಂಬಷ್ಟು ಗೌರವ, 
ಹಿರಿಯಣ್ಣನೆಂಬಷ್ಟು ವಿಶ್ವಾಸ; ತನ್ನ ವಜ್ರ ಕವಚ ಇವರು ಎಂಬ ನಂಬಿಕೆ. 


ವಿಷ್ಣುವರ್ದನ ೧೩ 


ಎಂತಲೇ ಅವನಿಗೆ ರಾಜ ಸನ್ನಿಧಿಯಲ್ಲಾಗಲಿ, ಸಚಿವ ಸಮಿತಿಯಲ್ಲಾಗಲಿ 
ನಿಸ್ಸಂಕೋಚವಾಗಿ ಮಾತನಾಡುವ ಅಧಿಕಾರವಿತ್ತು. 

ಸಕಲ ಸೇನಾ ಸಂಗ್ರಹ ನಡೆದ ಬಳಿಕವೂ, ವಿಷ್ಣು ವದ್ಧ ೯ನ ಸಮರ 
ಯಾತ್ರೆಯ ದಿನ ನಿಶ್ಚಯಿಸದೆ ಇರುವುದನ್ನು ಕಂಡು. ಗಂಗಾರಾ ಜರಿಗೆ 
ದೊರೆಯ ಮುನ್ನೆಚ್ಚರಿಕೆಯ ಸ್ವಭಾವ ಮೆಚ್ಚಿಗೆಯಾದರೂ, ಅಸಮಾಧಾನ 
ಮೂಡುತ್ತಿತ್ತು. 

ಒಮ್ಮೆ ಪಂಚ ಸಾ ಮಂತ್ರಾಲೋಚನಸಭೆಯಲ್ಲಿ ಯುದ್ಧ 
ವಿಷಯ ಚರ್ಚೆಗೆ ಬಂದಾಗ 

« ಪ್ರಭುಗಳು ಯುದ್ಧ ವಿಷಯದಲ್ಲಿ ದಿನ ನಿಶ್ಚಯ ಮಾಡದೆ ಮುಂದೆ 
ದೂಡುತ್ತಿರುವುದು ನಮಗೆ ಆಫ್ಚಂ a ನ್ಸು ಂಟುಮಾಡಿದೆ. ಉಸಿರಿನ 
ಏಟಗೇ ಸಾಯುವ ಮಶಕವನ್ನು ಹಾಕಲು ಕತ್ತಿ ಹರಿತವಾಗಿದೆ 
ಯೋ ಇಲ್ಲವೋ, ಇನ್ನೊಮ್ಮೆ ಚ ಹೋಗಿ ಬಂದರೆ ಮೇಲೇನೊ 
ಎಂದು ಯೋಚಿಸುವುದೇಕೆ? ಯುದ ಕೈ ನಿಮ್ಮ ಮನಸ್ಸು ಸಿದ್ದ ವಾಗಿದ್ದರೆ 
ಇಂದೇ ಅಪ್ರಣೆ ಕೊಡಿ. "ಶುಭಸ್ಯ ತೇಘ್ರಂ. > 

--ಎಂದಾಡಿ ತಮ್ಮ ಆತುರವನ್ನು ತೋರಿದರು 

ನಾವು ಯುದ್ಧ ಹೊಡಲಿರುವುದು, ಮಶಕ ಮಕ್ಷಿಕಗಳೊಂದಿಗಾಗಿ 
ದ್ದರೆ, ನಾವೂ ಹಿಂದೆ ಮುಂದೆ ನೋಡುತ್ತಿರಲಿಲ್ಲ. ಆದರೆ ನಮ್ಮ ಇದಿರು 
ನಿಂತಿರುವವರು, ಕೊಬ್ಬಿದ ಸಾಮ್ರಾಟ ಸಿಂಹಗಳು. ಸಾಮನ್ರರಾರೂ ಆವ 
ರನ್ನು ಇಂದಿನವರೆಗೂ ಕೆಣಕಲು ಹೋಗಿಲ್ಲ. ಹಾಗಾಗಿ-ನಾವು ಈಗ 
ಹಿಂದಾರೂ ಮಾಡದ ಸಾಹಸಕ್ಕೆ ಕೈಹಾ ಕಿದ್ದೇವೆ-ಇದರಲ್ಲಿ ಏನೋ ಹೆಚ್ಚು 
ಕಡಮೆಯಾಗಿ, ಪಗೆವಾಡಿಯಲ್ಲಿ ಕೆಮ್ಮಕೆ ನಗಿಸಿಕೊಳ್ಳು ವಂಥ ಪರಸ್ಥಿತಿ 
ಪ್ರಾಪ್ತವಾಗಬಾರದೆಂದೇ, ನಾವು, ಇಷ್ಟು ಹಿಂದೆ ಬಡೆ ನೋಡುತ್ತಿರು 
ವುದು. ನಮ್ಮ ಸಮರ ಘೋಷಣೆ. ವಿಜಯ ಘೋಷಣೆಯೇ ಆಗಬೇಕು. 

" ಹಾಗೇ ಆಗುತ್ತದೆ ಪ್ರಭು, ನನಗೆ ಆ ನಂಬಿಕೆಯಿದೆ.) 

--ಗಂಗರಾಜರು ಅಚಲ ವಿಶ್ವಾಸದಿಂದ ಹೇಳಿದರು. 

" ಅರಿಗಳ; ಬಲಾಬಲ ನಿಮಗೆ ಅರಿಯದ ವಿಷಯವಲ್ಲ. ಅದನ್ನು 

2 


೧೮ ಹೊಯ್ಸಳೇಶ್ವರ 


ತಿಳಿದೂ ಈ ಮಾತು ಹೇಳುತ್ತೀರಾ ದಂಡನಾಯಕರೇ ?? 


" ತಿಳಿಯದೆ ಮಾತು ಗಳುಹುವುದು ಈ ಜಾಯಮಾನಕ್ಕೇ ಬಂದ 
ದ್ದಲ್ಲ. ಶತ್ರುಬಲವೇನೆಂಬುದು ನಮಗೂ ಗೊತ್ತು. ಆದರೆ, ಸೇನಾ 
ಬಲವೊಂದೇ ಯಾವ ಸಾಮ್ರಾಜ್ಯವನ್ನು ರಕ್ಷಿಸಲಾರದು ಪ್ರಭು....' 

( ಮತ್ತೆ...” 

" ಅದಕ್ಕಿಂತ ಹೆಚ್ಚಾಗಿ ಪುಣ್ಯಬಲಬೇಕು. ವಿಶ್ವಾಸದ್ರೋಹಿಗಳಾದ 
ಚಾಲುಕ್ಯರಿಗಾಗಲೀ, ಧರ್ಮದ್ರೋಹಿಗಳಾದ ತಿಗುಳರಿಗಾಗಲಿ ಆ ಬಲ 
ವಿಲ್ಲ. ಆ ಬುನಾದಿಯಿಲ್ಲದ ಅವರ ಸಾಮ್ರಾಜ್ಯ ಉಸುಗಿನಲ್ಲಿ ಕಟ್ಟಿದ ಮನೆ; 
ಕುಸಿದು ಬೀಳುವುದೇ ನಿಶ್ಚಯ, ಪುಣ್ಯ ತೀರಿದ ಬಳಿಕ ಆಕಾಶದಲ್ಲಿ 
ಸುತ್ತುವ ನಕ್ಷತ್ರವೂ ನೆಲಕ್ಕೆ ಬೀಳುವಂತೆ, ಸಾಮ್ರಾಜ್ಯಗಳೂ ಉರುಳು 
ತ್ತವೆ. ಆದುದರಿಂದ ನಾವು ಆ ಪುಣ್ಯಹೀನರ ಬಲಾಬಲದ ಯೋಚನೆ 
ಮಾಡದೆ, ದಾಳಿ ನಡೆಸಲು ಅನುಮತಿ ಕೊಡಿ. ಅರ್ಹೆತ್ಸರಮೇಶ್ವರನ 
ಕೃಪೆಯಿಂದ ನಮಗೆ ಜಯ ಲಾಭವಾಗುತ್ತದೆ. 


—ಎಂದು ಹೊಯ್ಸಳರ ಗೆಲುವಿನ ವಿಷಯದಲ್ಲಿ ತಮಗಿದ್ದ ನಂಬಿಕೆ 
ಯನ್ನು ಗಂಗರಾಜರು ಆಡಿ ತೋರಿಸಿದರು. 

" ಫಿಮಗೆಲ್ಲಾ ಅಷ್ಟು ನಂಬಿಕೆಯಿದ್ದರೆ, ಉಳಿದ ಪ್ರಧಾನರೂ ನಿಮ್ಮ 
ಮಾತಿಗೆ ಒಪ್ಪಿದಕೆ, ದಂಡಯಾತ್ರೆ ನಾಳೆಯೇ ನಡೆಯಲಿ. ದಿನ ನಿಶ್ಚಯ 
ವಾದಂತೆಯೇ ದಾಳಿ ಯಾವ ದಿಕ್ಕಿನತ್ತ ನಡೆಯಬೇಕೆಂಬುದೂ ಥಿಶ್ಚಯ 
ವಾಗಬೇಕು. 


« ಯಾನ ದಿಕ್ಕಿನತ್ತ ಎಂಬ ವಿಷಯದಲ್ಲಂತೂ ಏನೂ ಸಂಶಯವೇ 
ಇಲ್ಲ. ತಲಕಾಡಿನ ತಿಗುಳರೇ ನಮ್ಮ ಮೊದಲ ತುತ್ತು. ಅಲ್ಲವೇ ಗಂಗ 
ರಾಜರೇ 1? 

ಎ-ದಂಡನಾಯಕ ಪುಣಿಸಿಮಯ್ಯ ಹೇಳಿದರು 

" ನಿಜ್ಯ ನಿಜ. ಮೊದಲು ಅವರನ್ನು ಮುಗಿಸಿ ದೇಶವನ್ನು ತಿಗುಳ 
ಪೀಡೆಯಿಂದ ಮುಕ್ತಗೊಳಿಸಬೇಕು. ಈ ಘಟ ಇನ್ನೂ ಇರುವಾಗಲೇ 
ಅದೊಂದು ಕೆಲಸ ನಡೆದುಹೋದರೆ, ನನ್ನ ಹುಟ್ಟು ಸಾರ್ಥಕವಾಗುತ್ತದೆ.” 


ವಿಷ್ಣುವರ್ದನ ೧೯ 


—ಎಂದು ಗಂಗರಾಜರು ಖಚಿತವಾಗಿಯೇ ಹೇಳಿ, ಪುಣಿಸಮಯ್ಯನ 
ಮಾತಿಗೆ ತಮ್ಮ ಸಮ್ಮತಿಯನ್ನು ಸೂಚಿಸಿದರು. 

ಮರಿಯಾನೆದಂಡನಾಯಕ, ಭರತದಂಡನಾಯಕರೂ ಆ ಸಲಹೆಗೇ 
ಬೆಂಬಲ ನೀಡಿದರು, 


ಗಂಗರಾಜರಂತೂ ಚೋಳರ ಹೆಸರು ಕೇಳಿದರೇ ಸಾಕು, ಆಜ್ಯಾ 
ಹುತಿಯನ್ನುಂಡ ಅಗ್ಲಿಯಂತಾಗುತ್ತಿದ್ದರು ಅವರು ಚೋಳರನ್ನು "ತಿಗುಳ' 


ರೆಂದಲ್ಲದೆ ಬೇಕೆ ಹೆಸರಿನಿಂದ ಕರೆಯುತ್ತಲೇ ಇರಲಿಲ್ಲ. 

ಉಳಿದ ದಂಡನಾಯಕರೂ ಅಸ್ಟೆ-ಜೋಳರ ಹೆಸರು ಕೇಳಿದರೆ ಉರಿ 
ಯಾಗುತ್ತಿದ್ದರು. 

ಚೋಳರ ವಿಷಯದಲ್ಲಿ ಅವರೆಲ್ಲರಿಗೂ ಅಷ್ಟೇಕೆ ಆಕ್ರೋಶವೆಂಬುದು 
ನಿಷ್ಣುವರ್ಧನನಿಗೂ ತಿಳಿದಿತ್ತು. 


ಗಂಗರಾಜರು, ಹಿಂದೆ ಗಂಗವಾಡಿ ಕೊಂಭತ್ತಾರು ಸಾವಿರದ ಸೀಮೆ 
ಯನ್ನು ಏಕಚ್ಛಕ್ರಾಧಿಪತಿಗಳಾಗಿ ಯಾರೊಬ್ಬರ ಅಂಕೆಗೂ ಒಳಪಡದೆ 
ಮತ್ತಗಜಗಳಂತೆ ಬಾಳಿ, ಆಳಿದ ಗಂಗದೊರೆಗಳ ವಂಶಜರು. ತಮ್ಮ ಹಿರಿ 
ಯರ ರಾಜಧಾನಿಯಲ್ಲಿ ಪರಕೀಯರ ಬಾವುಟ ಹಾರುವುದನ್ನು ನೋಡಿ, 
ಗಂಗರಾಜರ ಅಭಿಮಾನೀ ಜೀವ ತಳಮಳಿಸುತ್ತಿತ್ತು. 

ಆದರೆ ಅದಕ್ಕಿಂತ ಹೆಚ್ಚಿನ ವ್ಯಥೆ ಮತ್ತೊಂದಿತ್ತು ಅವರಿಗೆ. 


ಗಂಗದೊರೆಗಳು, ತಮ್ಮ ಕಾಲದಲ್ಲಿ ಜೈನ ಧರ್ಮಾವಲಂಬಿಗಳಾಗಿ 
ದ್ದುದೇ ಅಲ್ಲದೆ, ಆ ಮತಕ್ಕೆ ಪ್ರೋತ್ಸಾಹಕರಾಗಿದ್ದರು. ಅವರ ಕಾಲದಲ್ಲಿ 
ಗಂಗವಾಡಿ ಜೈನಧರ್ಮದ ತವರುಮನೆಯಾಗಿತ್ತು. ಸಮಂತಭದ್ರಬಾಹು 
ಮುನಿಗಳ ಪಾದಧೂಳಿಯಿಂದ ಪವಿತ್ರವಾದ ಶ್ರವಣಬೆಳುಗೊಳದಲ್ಲಿ ಲೋ 
ಕಾಶ್ಚರ್ಯಕರನಾದ ಭವ್ಯೋತ್ತುಂಗ ಬಾಹುಬಲಿ ಮೂರ್ತಿ ನಿರ್ಮಿತವಾ 
ದುದು ಗಂಗಡೊರೆ ರಾಚಮಲ್ಲನ ದಂಡನಾಯಕನಾದ ಚಾಮುಂಡರಾಯ 
ನಿಂದ. ಆ ಬಾಹುಬಲಿ ಮೂರ್ತಿಯ ಪ್ರತಿಷ್ಟೆಯಾದ ಬಳಿಕ, ಶ್ರವಣಬೆಳು 
ಗೊಳ "ಅಭಿನನ ಪೋದನಪುರ'ವೆಂದು ಖ್ಯಾತವಾಗಿ, ಜಿನಮುನಿಗಳ ನೆಲೆವೀ 
ಡಾಗಿ, ಜೈನ ಧರ್ಮೀಯರ ಪ್ರಧಾನ ಧರ್ಮಕ್ಷೇತ್ರವಾಗಿತ್ತು. 


೨೦ ಹೊಯ್ಸಳೇಶ್ವರ 


ಶ್ರವಣಬೆಳುಗೊಳ, ಹನಸೋಗೆ, ಕಳಸವಾಡಿ ಎಂದು ಒಂದೆರಡು 
ಊರುಗಳನ್ನು ಹೆಸರಿಸುವುಡೇನು, ಗಂಗ ಅರಸರ ಕಾಲದಲ್ಲಿ ಗ್ರಾಮ 
ಗ್ರಾಮವೂ ಬಸದಿಗಳಿಂದ ಅಲಂಕೃತವಾಗಿ, ಗಂಗವಾಡಿ, ಜಿನವಾಡಿಯಾ 
ಗಿತ್ತು. 

ಗಂಗಅರಸರ ಭಾಗ್ಯ ಬದಲಾಗಿ, ಜೋಳರಾಜ ರಾಜನ ತೊತ್ತಳದುಳಿ 
ತಕ್ಕೆ ಸಿಕ್ಚು ಗಂಗಸಿಂಹಾಸನ ಉರುಳಿದ ಬಳಿಕ್ಕ ಅವರೊಂದಿಗೆ ಪಟ್ಟಿವೇರಿ 
ರಾರಾಜಿಸಿದ ಜಿನಧರ್ಮವೂ ತನ್ರ ಪ್ರತಿಷ್ಠೆಯನ್ನು ಕಳೆದುಕೊಂಡಿತು. 
ಚೋಳ ದೊರೆಗಳು ಒಪ್ಪಿದ ಶೈವ, ವೈಷ್ಣವ ಧರ್ಮಗಳು ಪ್ರಬಲಿಸಿ, ದಿನ 
ದಿನಕ್ಕೆ ಬಸದಿಗಳು ಹಾಳಾಗುತ್ತಾ ಬಂದವು. ಜೈನ ಬಸದಿಗಳ ದೇವಾ 
ದಾಯದ ಭೂಮಿ, ಎಷ್ಟೋ ಚೋಳ ದಳಪತಿಗಳ ಭೋಗಕ್ಕೆ ಸಂದಿತು. 

ತಮ್ಮ ವಂಶಕ್ಕಾದ ಹಾನಿಗಿಂತ ಹೆಚ್ಚಾಗಿ, ಧರ್ಮಕ್ಕಾದ ಹಾನಿ 
ಗಂಗರಾಜರ ಮನಸ್ಸಿಗೆ ಸಹಿಸಲಾಗದ ಕಿಚ್ಚಾಗಿತ್ತು. 


" ಮನುಷ್ಯನ ಆಯಸ್ಸು ಪರಿಮಿತವಾಗಿರುವಂತೆಯೇ, ಸಾಮ್ರಾಜ್ಯ 
ಗಳ ಆಯಸ್ಸೂ ಪರಿಮಿತವಾದದ್ದು. ಗಾಳಿ ಬೀಸಿದಾಗ ಜಲದಲ್ಲಿ ಮೂಡೆ 
ಮುಳುಗುವ ಬುದ್ದುದಗಳಂತೆ, ಇವೂ ಹುಟ್ಟಿ, ಒಂದು ಗಳಿಗೆ ಇಂದ್ರ 
ಚಾಪದ ಕಾಂತಿಯನ್ನು ಮೆರೆದು ಮರೆಯಾಗುತ್ತವೆ. ಆದ್ದರಿಂದ ಸಾಮ್ರಾ 
ಜ್ಯಹಾನಿ, ನಿರೀಕ್ಷಿತವಾದದ್ದು. ಅದರ ಅಳಿವಿಗಾಗಿ ನಾನು ಪರಿತಪಿಸುವು 
ದಿಲ್ಲ. ಆದರೆ ಸರ್ವರಿಂದಲೂ ಪರಿಪಾಲಿತವಾಗಿ, ಆಚಂದ್ರಾರ್ಕಸ್ಥ್ರಾಯಿ 
ಯಾಗಿ ಮೆರೆಯಬೇಕಾದ ದೇವಾಲಯ, ಜಿನಾಲಯಗಳಿಗಾದ ಹಾನಿಯನ್ನು 
ನಾನು ಸಹಿಸಲಾಕೆ.' 

--ಎಂದು ನುಡಿದು, ನೂರಾರು ಸಮರಗಳಲ್ಲಿ ಹರಿದ ರಕ್ತದ ಪ್ರವಾ 
ಹೆವನ್ನು ಕಣ್ಣಾರೆಕಂಡೂ ಕಂಗೆಡದ ಗಂಗರಾಜರು, ಮುರಿದ ಬಸದಿಯೊಂ 
ದರ ಭಗ್ಗ ಶಿಲ್ಪಗಳನ್ನು ನೋಡಿ ಕಂಬನಿ ಮಿಡಿದಿದ್ದರು, 

"ಯಾರಿಗೂ ಯಾವ ರೀತಿಯಲ್ಲೂ ತೊಂದರೆ ಕೊಡದೆ, ಸಕಲರ 
ಲ್ಲಿಯೂ, ಧರ್ಮಭಾವನೆಯನ್ನು, ಆನಂದವನ್ನು ಪ್ರೇರಿಸುವ ಈ ವಿಗ್ರಹಗ 
ಳನ್ನು ಒಡೆದು ತಮ್ಮ ಮತಪ್ರೇಮವನ್ನು ಮೆರೆಯಿಸಿದ ಮದಾಂಧರನ್ನು 


ವಿಷ್ಣುವದ್ಧ ೯ನ ೨೧ 


ಹುಟ್ಟಿಡಗಿಸುವವರೆಗೂ ನನ್ನ ಖಡ್ಗಕ್ಕೆ ವಿಶ್ರಾಂತಿಯಿಲ್ಲ ? 

—ಎಂದು ತಮ್ಮ ಗುರುಗಳಾದ ಶುಭಚಂದ್ರದೇವರ ಪಾದಸಾಕ್ಷಿ 
ಯಾಗಿ ಶಪಥ ಮಾಡಿದ್ದರು. 

ಗಂಗವಾಡಿಯನ್ನು ಗೆಲ್ಲಬೇಕು. ಗಂಗವಾಡಿಯಲ್ಲಿ ಜೋಳರ ಧಾಳಿ 
ಯಿಂದ ಜೀರ್ಣವಾದ ಜಿನಮಂದಿರಗಳನ್ನೆಲ್ಲಾ ಪೊಸಯಿಸಿ, ಮತ್ತೆ ಗಂಗ 
ವಾಡಿಯ ಕೀರ್ತಿಯನ್ನು ಮೆರೆಸಬೇಕೆಂಬ ಬಯಕೆ ದಿನದಿನವೂ ಆವರಲ್ಲಿ 
ಮೂಡಿ, ಬೆಳೆದು ಅದಮ್ಯ ಆಕಾಂಕ್ಷೆಯಾಗಿತ್ತು. 


ಈ ಆಕಾಂಕ್ಷೆಯೇ ಚೋಳರ ಮೇಲಿನ ದಾಳಿಗೆ ಗಂಗರಾಜರನ್ನು 
ಅಹರ್ನಿಶಿಯೂ ಪ್ರಚೋದಿಸುತ್ತಿದ್ದ ಶಕ್ತಿ. 

ಅವರ ಅಭಿಲಾಷೆಯೇ, ಸ್ವಯಂ ಜೈನಧರ್ಮೀಯರಾದ ಪುಣಿಸಿ 
ಮಯ್ಯ, ಮರಿಯಾನೆ, ಭರತ ಮೊದಲಾದ ದಂಡನಾಯಕರಿಗೂ ಇತ್ತು. 

ನಿಷ್ಣುವರ್ಧನನಿಗೂ, ತನ್ನ ದಂಡನಾಯಕರ ಈ ಅಭಿಲಾಷೆ ಅಪ್ರಿಯ 
ವಾಗಿರಲಿಲ್ಲ. ಆತನ ಹೃದಯದಲ್ಲೂ ಚೋಳರ ಮೇಲೆ ದಾಳಿ ಮಾಡಬೇ 
ಕೆಂಬ ಬಯಕೆ ಕುದಿಯುತ್ತಿತ್ತು. 

ಹೀಗೆ ದೊರೆ, ದಂಡನಾಯಕರು-ಎಲ್ಲರ ಬಯಕೆಗಳೂ ಮೇಳನಿಸಿ, 
ಹೊಯ್ಸಳ ಸೇನೆ ತಲಕಾಡಿನ ಮೇಲೆ ದಾಳಿ ಮಾಡುವುದೆಂದು ನಿಶ್ಚಯ 
ವಾಯಿತು. 


೩ 


ಮಸೆದು ಮೊನೆಯಾದ'ಹೊಯ್ಸಳ ಖಡ್ಗ ಕಾಳಿಗೆ, ಜೋಳ ಬಲವೇ 
ಪ್ರಥಮಾಹುತಿಯೆಂದು ತೀರ್ಮಾನವಾದ ಆಪ್ತ ಸಭೆಯಲ್ಲಿಯೇ, ಆ ದಂಡ 
ಯಾತ್ರಿಯ ಪ್ರಧಾನ ದಂಡನಾಯಕ ಪಟ್ಟ ಯಾರಿಗೆ ಕಟ್ಟುವುದೆಂಬ ಪ್ರಶ್ತೆ 
ಯೂ ಚರ್ಚಿತವಾಯಿತು. ವಿಷ್ಣುವರ್ಧನನ ದಂಡನಾಯಕರಲ್ಲಿ ಒಬ್ಬೊ 
ಬ್ಬರಿಗೂ ತಮ್ಮ ಶಕ್ತಿ, ಸಮರ ಚಾತುರ್ಯ ಪ್ರದರ್ಶನಕ್ಕೆ ಆತನ ಕಾಲದಲ್ಲಿ 


೨೨ ಹೊಯ್ಸಳೇಶ್ವರ 


ದೊರಕಿದ ಈ ಪ್ರಥಮಾವಕಾಶ ತಮಗೇ ದೊರಕಬೇಕೆಂಬ ಬಯಳೆ 
ಯಿತ್ತು. 

ಆದರೆ ಸಂಧಿವಿಗ್ರಹ ಸಚಿವನಾದ ಪುಣಿಸಮಯ್ಯ ಆ ಬಗ್ಗೆ ಹೆಚ್ಚು 
ಚರ್ಚೆ ನಡೆಯಲು ಅವಕಾಶ ಕೊಡದೆ ಹೇಳಿದ 

" ಈ ಬಾರಿಯ ಸಮರದ ರಣವೀಳಯ ತಮಗೆ ದೊರೆಯಬೇಕೆಂಬ 
ಬಂಗಕೆ ನಮ್ಮಲ್ಲಿ ಪ್ರತಿಯೊಬ್ಬರಿಗೂ ಇದೆ. ಆ ಮನ್ನಣೆಗೆ ಅನರ್ಹರಾದ 
ವರು, ಈ ಓಲಗದಲ್ಲಿ ಯಾರೂ ಇಲ್ಲ. ಪ್ರಭು ಸೇವೆಯಲ್ಲಿ, ಹೊಯ್ಸಳ 
ಸಾಮ್ರಾಜ್ಯಲಕ್ಷ್ಮಿಯ ಆರಾಧನೆಯಲ್ಲಿ ಅರ್ಹಿತವಾಗುವ ಪ್ರಥಮ ರಕ್ತ 
ಬಿಂದು ನನ್ನದಾಗಲಿ ಎಂಬ ಉತ್ಸಾಹದಲ್ಲಿ ನಾವೆಲರೂ ಸಮಾನಸ್ಯಂಧರಾಗಿ 
ದ್ದೇವೆ. ಆದರೆ ಈ ಗೌರವ ವಯಸ್ಸಿನಲ್ಲಿ, ಸೇವೆಯಲ್ಲಿ, ನಿಷ್ಟೆಯಲ್ಲಿ, 
ಚೋಳಗ ಮೂಲೊತ್ಸಾಟನದ ಬಯಕೆಯಲ್ಲಿ ನಮ್ಮೆಲ್ಲರಿಗಿಂತ ಹಿರಿಯರಾ 
ಗಿರುವ ಮಹಾ ಪ್ರಚಂಡ ದಂಡನಾಯಕ ಗಂಗರಾಜರಿಗೇ ಸಲ್ಲಬೇಕು ಎಂ 
ಬುದು ನನ್ನ ಅಭಿಲಾಷೆ; ಪ್ರಭುಗಳಲ್ಲಿ ನನ್ನ ನಮ್ರ ವಿನಂತಿಯೂ ಅದೇ 
ಆಗಿದೆ. ಹಿರಿಯರಾದ ಗಂಗರಾಜರಿಗೂ ನನ್ನ ಅಭಿಪ್ರಾಯ ಮಾನ್ಯವಾ 
ಗುವುದೆಂದೇ ನಂಬಿಡೇನೆ.? 

ಪುಣಿಸಮಯ್ಯನ ಅಭಿಪ್ರಾಯವನ್ನು ಸಾಧುವಲ್ಲ ಎನ್ನುವವರು ಆ 
ಸಭೆಯಲ್ಲಿ ಯಾರೂ ಇರಲಿಲ್ಲ. ಆದರೆ ಗಂಗರಾಜರೇ ಪುಣಿಸಮಯ್ಯನ 
ಅಭಿಪ್ರಾಯಕ್ಕೆ ಇದಿರು ಮಾತನಾಡಿದರು. ಎಲ್ಲರೂ ಮೌನವಾಗಿ ತಮ್ಮ 
ಸಮ್ಮತಿಯನ್ನು ಸೂಚಿಸಿದ ಬಳಿಕ, ಪ್ರಭುಗಳು ಪುಣಿಸಮಯ್ಯನ ಸೂಚನೆ 
ಯನ್ನು ಅಂಗೀಕರಿಸುವರೆಂದೇ ನಂಬಿದ ಸಭಾಸದರಿಗೆ ಗಂಗರಾಜರು-- 

" ಪ್ರಭುಗಳು ಸಂಧಿ ವಿಗ್ರಹ ಸಚಿವರ ಸೂಚನೆಯ ಬಗ್ಗೆ ನಮ್ಮ 
ಅಭಿಪ್ರಾಯ ವ್ಯಕ್ತಪಡಿಸಲು ಅವಕಾಶ ಕೊಡಬೇಕು.) 

೨ ಎಂದು ಬೇಡಿ ಎದ್ದು ನಿಂತದ್ದನ್ನು ಕಂಡು "ಅವರು ಹೇಳಬೇಕಾ 
ದುದನ್ನು ಪುಣಿಸಮಯ್ಯನವರೇ ವ್ಯಕ್ತಪಡಿಸಿದ ಬಳಿಕ ಇವರು ಹೇಳುವುದು 
ಬೇರೇನು ಉಳಿದಿದೆ? ಎಂದು ಚಕಿತರಾದರು. ಎಂತಲೇ ಅವರೇನು ಹೇಳು 
ವರೋ ಎಂದು ಅವರ ಮಾತನ್ನು ಕುತೂಹಲದಿಂದ ಆಲಿಸಿದರು. 


ವಿಷ್ಣುವರ್ದನ ೨ಿಫ್ಲಿ 


ದೊರಿಗೆ, ಸಚಿವ ಮಂಡಲಿಗೆ, ಸಭಾಸದರಿಗೆ ನಿನಯದಿಂದ ನಮಸ್ವ 
ರಿಸ್ಕಿ ಗಂಗರಾಜರು ನುಡಿದರು : 


" ಸಂಧಿವಿಗ್ರಹ ಸಚಿವರಾದ ಪುಣಿಸಮಯ್ಯನವರು ತಮಗೆ ತೋಚಿದ 
ಮಾತನ್ನು ಸ್ಪಷ್ಟವಾಗಿ ಹೇಳಿದಾರೆ. ನನ್ರ ವಿಷಯದಲ್ಲಿ ಅವರು ವ್ಯಕ್ತಪಡಿ 
ಸಿದ ವಿಶ್ವಾಸ, ನಂಬಿಕೆಗಳಿಗೆ ನಾನು ಕೃತಜ್ಞನಾಗಿದ್ದೇನೆ. ಮಹಾ ಪ್ರಧಾನ 
ಪದವೀ ರಕ್ಷಿತನಾದ ನನ್ನ ಹೆಸರನ್ನು, ಸ್ವಯಂ ಸಂಧಿನಿಗ್ರಹ ಸಚಿವರೇ 
ಸೂಚಿಸಿದಾಗ ಅದಕ್ಕೆ ಇದಿರು ಹೇಳುವ ಇಚ್ಛೆ ತಮ್ಮಲ್ಲಿ ಯಾರಿಗೂ ಇರು 
ವುದಿಲ್ಲ. ನಿಮ್ಮ ಆಯ್ಕೆಯನ್ನು ಪ್ರಭುಗಳೂ ತಳ್ಳಿ ಹಾಕಲಾರರು. ಎಷ್ಟೋ 
ವೇಳೆ, ಇಂಥ ಸಂದರ್ಭಗಳಲ್ಲಿ, ಉಳಿದೆಲ್ಲ ನಿಚಾರಕ್ಕಿಂತ ಮುಖ ದಾಕ್ಷಿಣ್ಯವೇ 
ಹೆಚ್ಚು ಪರಿಣಾಮಕಾರಿಯಾಗುತ್ತದೆ. ಆದುದರಿಂದ ಈ ಬಗೆಯ ಸನ್ನಿ 
ವೇಶದಲ್ಲಿ, ಮುಖದಾಕ್ಷಿಣ್ಯದ ಹೊನ್ನ ಸಂಕಲೆಯಿಂದ ಬಂಧಿತರಾಗದ 
ಯಾರಾದರೊಬ್ಬ ಹಿರಿಯರು, ಇಂಥ ಆಯ್ಕೆಯ ಸಾಧಕ-ಬಾಧಕಗಳನ್ನು 
ನಿಷ್ಪಕ್ಷಪಾತವಾಗಿ ವಿಮರ್ಶಿಸುವುದು ಅತ್ಯಗತ್ಯ. ಇಲ್ಲವಾದಲ್ಲಿ ಯಾರ 
ಮನದಲ್ಲಿಯಾದರೂ ಕಸಿದು ಉಳಿಯಬಹುದು. 

" ಈ ಸಭೆ ನನ್ನನ್ನು ಹಿರಿಯ ಎಂದು ಹೇಳಿ, ನನ್ನ ವಯಸ್ಸಿಗೆ 
ಮರ್ಯಾದೆ ಕೊಟ್ಟಿದೆ. ಅ ಗೌರವವನ್ನು ಉಳಿಸಿಕೊಳ್ಳಬೇಕಾದುದೂ 
ನನ್ನ ಕರ್ತವ್ಯ. 

«ಷ್ಟು ಇಬ್ಬಗೆಯ ಕರ್ತವ್ಯಗಳಿಂದ ಪ್ರೇರಿತನಾಗಿ ನಾನಾಡುವ 
ಮಾತನ್ನು ಅನ್ಯಥಾ ಭಾವಿಸದೆ, ಪ್ರಭುಗಳು, ಸಭೆ ಲಾಲಿಸಬೇಕು' 

--ಎಂದು ತಾವು ಆಡಲಿರುವ ಮಾತಿಗೆ ಕಾರಣವನ್ನು ವಿವರಿಸಿ 
ಹೇಳಿದರು ಗಂಗರಾಜರು. 

" ಪ್ರಧಾನ ಸಚಿವರಿಗೆ, ಮನಸ್ಸಿನ ಮಾತನ್ಶು ನಿಸ್ಸಂಕೋಚವಾಗಿ 
ಹೇಳುವ ಅಧಿಕಾರವಿದೆ. ಹಿರಿಯರ ಮಾತು ಸಭೆಗೆ ಅಫ್ಪಣೆಯಿದ್ದಂತೆ. 
ಹೇಳಿ.? 

—ಎಂದ ವಿಷ್ಣುವರ್ದ್ವನ. 

" ಪ್ರಭುಗಳ ಅಭಿಮಾನಕ್ಕೆ ನಾನು ಕೃತಜ್ಞ. ನನ್ನ ಬಾಳು ಆ ಅಭಿ 


೨೪ ಹೊಯ್ಸಳೇಶ್ವರ 


ಮಾನಕ್ಕೆ ಮೀಸಲು. ಸಂಧಿ ವಿಗ್ರಹ ಸಚಿವರಾದ ಪುಣಿಸಮಯ್ಯನವರು, 
ಈ ಬಾರಿಯ ಸಮರದ ವೀಳಯ ಪಡೆಯುವ ಅರ್ಹತೆಯಿಲ್ಲದವರು ಈ 
ಓಲಗದಲ್ಲಿ ಒಬ್ಬರೂ ಇಲ್ಲ ಎಂದರು. ಆ ಮಾತು ನಿಜ. ಉಕ್ಕಿನ ತೋಳ 
ಕಡುಗಲಿಗಳೇ ಪರಿವಾರದಲ್ಲಿರುವುದು, ಈ ಸಾಮ್ರಾಜ್ಯದ ಭಾಗ್ಯ. ಆಂಥ 
ವೀರರ ಪರಾಕ್ರಮ, ಹುಣ್ಣಿಮೆಯ ಕಡಲಿನಂತೆ ಉಕ್ಕಬೇಕಾದರಿ, ಅದಕ್ಕೆ 
ಪ್ರಭು ಕೃಪೆಯ ಚಂದ್ರೋದಯವಾಗಬೇಕು; ಪುರಸ್ಥಾರದ ನೆರೆ ಬಂದು 
ಸೇರಬೇಕು. ಇಂದು ಒದಗಿರುವಂಥ ಸಮರ ಸಂದರ್ಭ, ಅಂಥ ಅನುಗ್ರಹ, 
ಪುರಸ್ಕಾರಕ್ಕೆ ಯೋಗ್ಯವಾದ ಸಂದರ್ಭ. ತಲಕಾಡಿನ ಯುದ್ಧ ಎಂದಿನಂತಹು 
ದಲ್ಲ; ಪ್ರಭುಗಳು ತಮ್ಮ ಅಗ್ರಜರಿಗಿತ್ತ ವಾಗ್ದಾನವನ್ನು ಸಾರ್ಥಕಪಡಿಸುವ 
ಸಂಗ್ರಾಮ. ಎಂತಲೇ ಇಂಥ ಯುದ್ದದಲ್ಲಿ ಗೆದ್ದು, ತಮ್ಮ "ಜೋಳವಾಳಿ' 
ಯನ್ನು ಮೆರೆಸಬೇಕೆಂಬ ಉತ್ಸಾಹ ಯಾರಿಗೆ ಇರುವುದಿಲ್ಲ. ವಯಸ್ಕ 
ನಾದ ನನಗೇ ಎಷ್ಟು ಹೊತ್ತಿಗೆ ಯುದ್ಧಾರಂಭವಾದೀತೋ ಎಂದು ತೋಳು 
ತುರಿಸುಕ್ತಿರುವಾಗ, ಇನ್ನು ವಯಸ್ಸಿನಲ್ಲಿ ಕಿರಿಯರೂ, ಸಹಜ ಉತ್ಸಾಹ ಶಾಲಿ 
ಗಳಾದ ಉಳಿದವರಿಗೆ ಎಷ್ಟು ಉತ್ಸಾಹವಿರಬೇಡ. ಅವರ ಪರಾಕ್ರಮ, 
ಉತ್ಸಾಹೈ ತೃಪ್ತಿಗಳೇ ಈ ರಾಜ್ಯವನ್ನು ರಕ್ಷಿಸುವ ವಜ್ರಕೋಟಿ, 

"ಎಂತಲೇ ಇಂಥ ಸಮಯದಲ್ಲಿ, ಇವರು ಮಯಸ್ಸಿನಲ್ಲಿ ಹಿರಿಯರು 
ಎಂಬ ಕಾರಣಕ್ಕಾಗಿ ಹಿರಿಯರಿಗೆ ಅಗ್ರಮಾನ್ಯಕೆ ಕೊಟ್ಟು, ಕಿರಿಯರ ಉತ್ಸಾ 
ಹಕ್ಕೆ ಭಂಗ ತರುವುದು ಉಚಿತವಾಗಲಾರದು. 

"ಚೋಳರನ್ನು ಮುರಿದು, ಅವರ ಸಾಮ್ರಾಜ್ಯದ ಸಮಾಧಿಯ 
ಮೇಲೆ ಹೊಯ್ಸಳರ ಕೀರ್ತಿ ಧ್ವಜವನ್ನು ಮೆರೆಸಬೇಕೆಂಬ ಉತ್ಕಟೀಚ್ಛೆ ನನಗಿ 
ರುವುದು ಸುಳ್ಳಲ್ಲ. ಆ ಕನಸನ್ನು ನನಸಾಗಿ ಕಾಣಲೆಂದೇ ಈ ವೃದ್ಧ ದೇಹ 
ಪಂಜರದಲ್ಲಿ ಜೀವ ಉಳಿದಿದೆ ಎಂಬುದನ್ನು ನನ್ನನ್ನು ಆರಿತವರೆಲ್ಲರೂ 
ಬಲ್ಲರು. ಸಂಧಿ ವಿಗ್ರಹ ಸಚಿವರು ಎಲ್ಲರಿಗಿಂತ ಮುಂದಾಗಿ ನನ್ನ ಹೆಸ 
ರನ್ನು ಸೂಚಿಸಲು ಅದೂ ಒಂದು ಕಾರಣವಿರಬೇಕು. 


" ಆದರೆ ನನ್ನ ಆಸೆ, ನಾನು ಸೇನಾಧಿಪತಿಯಾಗಿಯೇ ತೀರಬೇಕೆಂ 
ದಿಲ್ಲ. ಸಾಮಾನ್ಯ ಸೈನಿಕನಾಗಿದ್ದೂ, ದಳಪತಿಯಾಗಿದ್ದೂ ತೀರಬಹುದು. 


ವಿಷ್ಣುವರ್ದನ ೨೫ 


ಆದುದರಿಂದ ಪ್ರಭುಗಳು ಈ ಸಂದರ್ಭದಲ್ಲಿ ಕಿರಿಯ ದಂಡನಾಯಕರನ್ನು 
ಮರೆಯಬಾರದು. ಹಣ್ಣು ಎಲೆಗಳು ಉದುರಿದ ಬಳಿಕ, ಮತ್ತೆ ಮರಕ್ಕೆ 
ಕಾಂತಿಯನ್ನು ನೀಡುವುವು ಈ ಚಿಗುರು ಎಲೆಗಳೇ, ಆದುದರಿಂದ ಪ್ರಭು 
ಗಳು ಕಿರಿಯ ದಂಡನಾಯಕರಲ್ಲಿ ಯಾರನ್ನಾದರೂ ಈ ರಣಾಧಿಪತ್ಯಕ್ಕೆ 
ಆರಿಸಲಿ. ಅವರ ಸೈನಿಕನಾಗಿದ್ದೂ, ಆ ಜೋಳ ಮಂಡಲಾಧೀಶ್ವರ ಹ 
ಯಮನ ತಲೆಯನ್ನು ಬೇಟೆಯಾಡಿ, ನಾನು ನನ್ನ ತೋಳ ತೀಟಿಯನ್ನು 
ಹೃದಯದ ಬಯಕೆಯನ್ನು ತೀರಿಸಿಕೊಳ್ಳುತ್ತೇನೆ.? 

—ಎಂದರು ಪ್ರಚಂಡ ದಂಡನಾಯಕ ಗಂಗರಾಜರು. 

ಗಂಗರಾಜರ ಸಲಹೆಗೆ, " ಬೇರೆಯವದ ಏನಾದರೂ ಹೇಳುವುದಿದೆ 
ಯೇ? ಎಂಬ ಭಾವದಿಂದ, ನಿಷ್ಣುವರ್ದ್ವನ ಸಭೆಯಲ್ಲಿ ಕುಳಿತ ಉಳಿದ 
ದಂಡನಾಯಕರ ಮುಖವನ್ನು ನೋಡಿದ. 

ರಾಜ್ಯದ ಹಿರಿಯರೆಲ್ಲರೂ ಕಲೆತ ಈ ಸಭೆಯಲ್ಲಿ, ಕಿರಿಯರಿಗೆ ಮಾತ 
ನಾಡುವ ಅವಕಾಶ ಉಂಟೋ ಇಲ್ಲವೋ ಎಂಬ ಸಂದೇಹದಿಂದ ಕಿರಿಯ 
ದಂಡನಾಯಕರಾರೂ ಮಾತನಾಡದೆ, "ಏನು ತೀರ್ಮಾನವಿದ್ದರೂ ಹಿರಿ 
ಯರು ಮಾಡಲಿ' ಎಂದು ತುಟ ಬಿಗಿದು ಕುಳಿತಿದ್ದರು. 

" ಈಗ ಕಿರಿಯ ದಂಡನಾಯಕರ ಸರದಿ. ಅವರು ತಮ್ಮ ಅಭಿ 
ಪ್ರಾಯ, ಆಯ್ಕೆಯನ್ನು ತಿಳಿಸಬಹುದು.? 

--ಎಂದು ವಿಷ್ಣುವದ್ಧ ರ್ಸ್ಸನ ಬಾಯಿ ಬಿಟ್ಟು ಹೇಳಿದ ಮೇಲೆ, ವಿಷ್ಣು 
ವರ್ಧನರಾಯನ ಪಾಲಿತಪುತ್ರ ನಾದ ಹ್‌ ವಿಷ್ಣು ದಂಡನಾಯಕ 
ಎದ್ದು ನಿಂತು, ಪ್ರಭು ಪೀಠಕ್ಕೆ, ಸಭೆಗೆ ವಂದಿಸಿ ಹೇಳಿದ: 

" ನಾವು ಕಿರಿಯರು, ಎಲ್ಲರಿಗೂ ಮಕ್ಕಳಿದ್ದಂತೆ. ಎಂತಲೇ ನಮ್ಮ 
ತೊದಲ್ಲುಡಿಯಲ್ಲೆ ನಾದರೂ ತಪ್ಪಿದ್ದರೆ, ಊದಾರತೆಯಿಂದ, ವಿಶ್ವಾಸದಿಂದ 
ಮನ್ನಿಸಬೇಕು. ಮಹಾಪ್ರಧಾನ, ಪ್ರಚಂಡ ದಂಡನಾಯಕ ಗಂಗರಾ 
ಜರು ಅಪ್ಪಣೆ ಕೊಡಿಸಿದ ಅಮೃತ ವಾಕ್ಯಗಳನ್ನು ತಾವ್ಗೆರೂ ಲಾಲಿಸಿದೀರ. 
ಅವರ ಮಾತು ಕೇಳಿದ ಕಿವಿ ಪುನೀತವಾಯಿತು. 

" ತಂದೆ ತಾಯಿ ಇಲ್ಲದೆ ತಬ್ಬಲಿಯಾಗಿ, ಪ್ರಭುಗಳ ತೊಡೆಯ 


೨೬ ಹೊಯ್ಸಳೇಶ್ವರ 


ತೊಟ್ಟಿಲಲ್ಲಿ ಬೆಳೆದ ದಿನದಿಂದಲೂ ನಾನು ಗಂಗರಾಜರನ್ನು ಬಲ್ಲೆ. ಅವರ 
ರಾಕ್ರಮದ ಸಾವಿರ ಕಥೆಯನ್ನು ಕೇಳಿ ಬಲ್ಲೆ. ನಮ್ಮನ್ನು ತಾಯಿಯಂತೆ 
ಇಕಿ ಸಲಹಿದ ಸಿರಿಯರಸಿ, ಪಟ್ಟಮಹಾದೇನಿ ಶಾನ್ತಲಾದೇವಿಯರು, 
ನಗೆ ಬುದ್ಧಿಯ ಹಾಲೆರೆದು ಬೆಳೆಸುವಾಗ ಗಂಗರಾಜರ ಬಗ್ಗೆ ಕನಿಯೊ 
ನು ಕಟ್ಟಿದ ಪದ್ಯವೊಂದನ್ನು ಹೇಳಿ ಕಲಿಸಿದ್ದರು. ಸಭೆಯಲ್ಲಿರುವವ 
ರೆಲ್ಲರೂ ಆ ಪದ್ಯ ನ್ನು ಕೇಳಿರಬೇಕು. 


೫ ೭ 


ನೌ 


" ನುಡಿ ಕೊಡಳಾದಡೊಂದು ಪೂಣರ್ದಂಜಿದೊಡಂತೆರಡನ್ಯನಾರಿಯೊ 
ಳ್ನುಡಿಗೆಡೆಯಾಗೆ ಮೂರು ಮರೆವೊಕ್ಕರನೊಪ್ಪಿಸೆ ನಾಲ್ಕು ಬೇಡಿದಂ | 
ಪಡೆಯದೊಡೈದು ಕೂಡಿದೆಡೆಗೊಗದೊಡಾರಧಿಪಂಗೆ ತಪ್ಪಿ ಬ 
ರ್ದಡಿವೇಳಿವೇಳು ನರಕಂಗಳೆಂದಪನಲ್ತೆ ಗಂಗಣಂ || 


ಎಂದು ಹೊಗಳಿಸಿಕೊಂಡು, ಸಪ್ತ ನರಕಗಳಿಗೂ ಸಿಲುಕದೆ ಬದುಕಿ 
ದವರು ಗಂಗರಾಜರು. ಭೂಮಿಯಲ್ಲಿ ಮನುಷ್ಯನಾಗಿ, ದೊರೆಯಲ್ಲಿ ದಂಡ 
ನಾಯಕನಾಗಿ ಜನಿಸಿದವನು ಹಾಗೆ ಬದುಕಬೇಕು. ನೀನು ಹಾಗೆ ಬದು 
ಕಿದರೆ ನಮಗೆ ಸಂತೋಷ' ಎಂದಿದ್ದರು ನಮ್ಮ ತಾಯಿದೇವಿ. 

"ಈದಿನ ಮಹಾಪ್ರಧಾನರ ಮಾತು ಕೇಳಿ ಆ ಮಾತು ನಿಜ 
ಎಂಬುದು ಮನವರಿಕಯಾಯಿತು. ಆವರು ಕತ್ತಿಯಾಡಿಸುವುದನ್ನು 
ನೋಡಿ ಕೋಲು ತಿರುಗಿಸುವುದನ್ನು ಕಲಿತ ನನ್ನಂಥ ಕಿರಿಯರ ಬಗ್ಗೆ ಅವರು 
ವ್ಯಕ್ತಪಡಿಸಿದ ಅಭಿಮಾನ, ನಮ್ಮ ಪಾಲಿಗೆ ದೇವ ಹರಕೆ. ಅಂಥ ಅಭಿ 
ಮಾನ ತೋರಿ ಅವರು ತಮ್ಮ ಕೀರ್ತಿಯನ್ನು ಮತ್ತಷ್ಟು ಹೆಚ್ಚಿಸಿಕೊಂಡರು. 
ಆ ಕೇರ್ತಿ ಅವರಿಗಿರಲಿ. ಅದರೊಂದಿಗೆ ಅವರು ನಮ್ಮತ್ತ ಚಾಚಿದ ಸೇನಾ 
ಧಿಪತ್ಯವೂ ಅವರಿಗಿರಲಿ. ನಾವಿನ್ನೂ ಅವರ ಗರಡಿಯಲ್ಲಿ ಕಲಿಯಬೇಕಾದ 
ವರಸೆಗಳು ಸಾವಿರ ಇವೆ. ಅವೆಲ್ಲವನ್ನು ಅವರಿಂದ ಕಲಿತ ಬಳಿಕ ಎಂದಾ 
ದರೊಂದು ದಿನ, ನಾವೂ ಅವರ ಕಣ್ಣೆದುರಿಗೇ ಸೇನಾಧಿಪತ್ಯ ವಹಿಸಿ, 
ಅವರು ಕಲಿಸದ ರಣನಿದೈ, ಪ್ರಭುಗಳು ನಮಗಿಟ್ಟ ಅನ್ನ-ಎರಡೂ 
ಸಾರ್ಥಕವಾಯಿತು ಎನಿಸುತ್ತೇವೆ. ಹೊಯ್ಸಳ ವೀರಲಕ್ಷ್ಮಿಯ ವಿಜಯ 
ಪರಂಪರೆಗೆಂದೇ ಆರಂಭವಾದ ಪ್ರಭುಗಳ ಆಳ್ವಿಕೆಯಲ್ಲಿ ನಮಗೂ ಸರದಿ 


ವಿಸು ವರ್ದ್ಧನ ೨೭ 
೫ ಊಂ 


ಬರುತ್ತದೆ. ಆ ನಂಬಿಕೆ ನಮಗಿದೆ. ಅಲ್ಲದೆ, ಪ್ರಚಂಡ ದಂಡನಾಯಕರು, 
ತಾವೇ ಮುಖತಃ ಅಪ್ಪಣೆ ಕೊಡಿಸಿದಾರೆ-ಆದಿಯಮನ ತಲೆ ನನಗಿರಲಿ 
ಎಂದು. ಜೋಳರು ಅವರ ಮೀಸಲು ಎಡೆ. ದಂಡನಾಯಕರ ಮಕ್ಕಳು 
ಬೊಪ್ಪಣ್ಣ ನಿಂದ ಚೋಳರನ್ನು ತುಳಿಯಬೇಕೆಂಬ ಆಸೆ ದಂಡನಾಯಕರಿಗೆ 
ಎಷ್ಟು ಪ್ರಬಲವಾಗಿದೆ ಎಂಬುದನ್ನು ಕೇಳಿದೇನೆ. ಹಾಗಿರುವಾಗ ಅವರು 
ಬಯಸಿದುದನ್ನು ಬಯಸುವ ಅಪರಾಧವಾಗಲಿ, ಅವರ ಮೀಸಲು ಎಡೆಗೆ 
ಕ್ಸ ಚಾಚುವ ಅವಿನಯವಾಗಲಿ ಕಿರಿಯರಾದ ನಮ್ಮಿಂದ ಎಂದೂ ಆಗದು. 
ನಮ್ಮ ಹುಡುಗರಿಗೆ ಈ ಸೌಜನ್ಯ ಪಾಠ ಆಗಿದೆಯೊ ಇಲ್ಲವೋ ಪರೀಕ್ರಿಸ 
ಬೇಕೆಂದೇ ದಂಡನಾಯಕರು "ಸೇನಾಧಿಪತ್ಯ ಕಿರಿಯರಿಗಾಗಲಿ' ಎಂದು 
ಹೇಳಿದಂತೆ ಕಾಣುತ್ತದೆ. ಅಂಥ ಪರೀಕ್ಷೆಯಲ್ಲಿ ನಾವು ಸೋಲುವವರಲ್ಲ, 
ಪ್ರಭುಗಳು ಹಿರಿಯ ಗಂಗರಾಜರಿಗೇ ವೀರಾಭಿಷೇಕ ಮಾಡಿ, ಅರ್ಥ 
ಚಂದ್ರ ಲಲಾಟಪಟ್ಟದಿಂದ ಶೋಭಿಸುವ ಅವರ ಶಿರಸನ್ನೇ ಏರಿ, ಸೇನಾಧಿ 
ಪತ್ಯದ ಸಿಂಹಮುಖ ಪಟ್ಟಿಕೆಯೂ ರಾರಾಜಿಸಲಿ.? 


ಕುಮಾರ ವಿಷ್ಣುದಂಡನಾಯಕ ಆಡಿದ ಮಾತಿನ ನಯ, ವಿನಯಕ್ಕೆ 
ಸಭೆ ಮೆಚ್ಚಿ ತಲೆದೂಗಿತು. ಆತನ ಮಾತನ್ನು ಕೇಳಿ, ಅವನನ್ನು ತನ್ನ ಧರ್ಮ 
ಪುತ್ರನಾಗಿ ಮಾಡಿಕೊಂಡುದು ಸಾರ್ಥಕವಾಯಿತು ಎನಿಸಿತು ವಿಷ್ಣುವರ್ದ್ವನ 
ನಿಗ. ಆ ಸಂತೋಷದಿಂದ ಮೂಡಿದ ಮಂದಹಾಸದ ಕಾಂತಿ ತುಂಬಿದ 
ಧ್ವನಿಯಲ್ಲಿ ಗಂಗರಾಜನತ್ತ ತಿರುಗಿ ಹೇಳಿದ 

" ಪ್ರಧಾನಿಗಳೇ ಜೋಳಮರ್ಧನ ಕಾರ್ಯದ ಮುಂದಾಳುಗಳಾಗ 
ಬೇಕು ಎಂಬ ನಮ್ಮ ಅಭಿಪ್ರಾಯವನ್ನೇ ಸಭೆಯೂ ಸೂಚಿಸಿ, "ಹೊಯ್ಸ 
ಳರ ಓಲಗದಲ್ಲಿ ಜನ ಹತ್ತಾದರೂ ಮನಸ್ಸು ಒಂದು' ಎಂಬ ಆಡಿಕೆಯ 
ಮಾತನ್ನು ಇಂದು ಸಾರ್ಥಕಪಡಿಸಿದೆ. ಹಿರಿಯರು ನಮ್ಮ ಆಯ್ಕೆಯನ್ನು 
ಒಪ್ಪಿಕೊಂಡು, ಈ ಕೆಲಸವನ್ನು ನಡೆಸಿಕೊಡಬೇಕು.? 


ಎಲ್ಲರೂ ಒಂದಾಗಿ "ತಾವೇ ದಂಡನಾಯಕರಾಗಬೇಕು' ಎಂದು 
ಹೇಳಿದುದನ್ನು ಕೇಳಿ ಗಂಗರಾಜರ ಹೃದಯದಲ್ಲಿ ಕೃತಜ್ಞತೆ, ಪ್ರೇಮಗಳು 
ತುಂಬಿಬಂದು ಕಣ್ಣಿನಲ್ಲಿ ಹನಿಯಾಗಿ ಹೊರಹೊಮ್ಮಿತು. ಉತ್ತರೀಯದ 


೨೮ ಹೊಯ್ಸಳೇಶ್ಸರ 


ಕುಡಿಯಿಂದ, ಕಣ್ಣನ್ನು ಒರಸಿಕೊಂಡು, ಗದ್ಗದಕಂಠರಾಗಿ ಹೇಳಿದರು-- 

"ಸಭೆಯ ಅಪ್ಪಣೆಯನ್ನು. ರಾಜಾಜ್ಞೆಯನ್ನು ಅಲ್ಲ ಎಂದು ಹೇಲಾರೆ. 
ತಮ್ಮೆಲ್ಲರ ಅಪ್ಪಣೆ ಹರಕೆಯಾಗಿ ನನ್ನ ನೆತ್ತಿಯ ಮೇಲಿರಲಿ, ಆ ಹರಕೆ 
ಯಿಂದ ನನ್ನ ವಯೋ ಜೀರ್ಣ ವೃದ್ಧ ಬಾಹುಗಳಿಗೆ, ತಮ್ಮೆ ಲ್ಲರ ನಂಬಿಕೆ 
ಯನ್ನು ಸಾರ್ಥಕಗೊಳಿಸುವ ಬಲ ಬರಲಿ. ಇಂದು ತಮ್ಮ ಸ್ನೇಹ, ಸೌಜನ್ಯ, 
ವಿಶ್ವಾಸ ಸೃ ಪ್ರೇಮಗಳಿಂದ ನನಗೆ ಹಿರಿಯರಾದ ಜನ, ಲೋಕಕ್ಕೆ ಹರಿಯ 
ಹಕಕ ಜಿನ ಭಗವಂತ ಅನುಗ್ರಹಿಸಲಿ.' 

--ಎಂದಷ್ಟು ಹೇಳಿ, ಗಂಟಲು ಕಟ್ಟಿ ಬಂದು, ಮುಂದೆ ಮಾತನಾ 
ಡಲು ಆಗದೆ, ನುಡಿ ತೊದಲಾಗಿ ಗಂಗರಾಜರು ಕುಳಿತುಕೊಂಡರು, 


ಸಭೆಯ ಆಯ್ಕೆಯನ್ನು ಗಂಗರಾಜರು ಒಪ್ಪಿದ ಬಳಿಕ, ರಾಜಾಜ್ಞೆ 
ಯಂತೆ ಓಲಗದ ಪುರೋಹಿತರು, ಗಂಗರಾಜರ ತಲೆಯ ಮೇಲೈ, ಆಶೀ 
ರ್ವಾದ ಮಂತ್ರ ಪೂರ್ವಕವಾಗಿ, ಪುಣ್ಯ ನದೀಜಲವನ್ನು ಸಿಂಪಡಿಸಿ, ಅವರ 
ಹಣೆಗೆ ಸಿಂಹ ಮುಖವನ್ನುಳ್ಳ ಮಣಿಮಯ ಹೇಮಲಲಾಟ ಪಟ್ಟಿಕೆಯನ್ನಿರಿ 
ಸಿದರು. 


ದ್ವಿಜರ ಮಂತ್ರಘೋಷದೊಂದಿಗೆ, ಪಂಚ ಮಹಾವಾದ್ಯರವವೂ ಬೆರಿ 
ದಿರಲು, ವಿಷ್ಣುವರ್ದ್ವನ ಸ್ವಹಸ್ತದಿಂದ ಸೇನಾಧಿಸತ್ಯ ಸೂಚಕವಾದ ರತ್ನ 
ಖಚಿತ ಖಡ್ಗವನ್ನು ರಣವೀಳಯದೊಂದಿಗೆ 3 ಜರಿಗೆ ನೀಡಿದ. ಆ 
ಸಂದರ್ಭದ ಸಂಶೋಷದಿಂದ ಸಭೆಯಲ್ಲಿ ಹಬ್ಬಿದ ಕರತಾಡನ, ಹರ್ಷ ಧ್ವನಿ 
ಗಳು ಅಡಗಿದ ಬಳಿಕ ನುಡಿದ 

" ವಯೋವೃದ್ಧರೂ, ಜ್ಞಾನವೃದ್ಧರೂ, ಸಮರ ವಿದ್ಯಾಪಾರಂಗತ 
ಗಾಂಗೇಯರೂ ಆದ ಮಹಾಪ್ರಚಂಡ ದಂಡನಾಯಕರು ಚೋಳರ ಮೇಲೆ 
ದಾಳಿ ಮಾಡಲೆಂದು ಹೊಂಟ, ನಮ್ಮ ಸೇನೆಯ ಆಧಿಪತ್ಯವನ್ನು ವಹಿಸಿ, 
ಈ ಸಮರದಲ್ಲಿ ಗೆಲುವು ನಮ್ಮದೇ ಎಂಬ ಭರವಸೆಯನ್ಸು ನಮಗೆ ನೀಡಿ 
ದಾರೆ. 

" ಈ ಗಳಿಗೆಯಿಂದಲೂ, ಹೊಯ್ಸಳ ಸೇನೆಗೆ ಅವರ ಆಅಜ್ಞೆಯೇ 
ಮಹದಾಜ್ಞೆ. ಅವರ ಮಾತಿಗೆ ಇದಿರಾಡುವುದಾಗಲಿ, ಅಳುಕುವುದಾಗಲಿ 


ಡ್‌ 
ವಿಷ್ಣುವರ್ದನ ೨೯ 


ಸಂಶಯ ವ್ಯಕ್ತಪಡಿಸುವುದಾಗಲಿ ರಾಜಜ್ರೋಹೆವಾಗುತ್ತದೆ. ಈ ಮಾತನ್ನು 
ಯಾರೊಬ್ಬರೂ ಮರೆಯದಿರಲಿ. 

"ಮಹಾ ದಂಡನಾಯಕರು ಯಾವ ಬಗೆಯ ದಾಕ್ಷಿಣ್ಯ, ಮುಖ 
ಮರ್ಯಾದೆ, ಸಂಕೋಚಗಳಿಗೂ ವಶರಾಗಜೆ, ಸರ್ವತಂತ್ರ ಸ್ವತಂತ್ರರಾಗಿ 
ತಮಗೆ ಸೂಕ್ತವೆಂದು ತೋರಿದ ರೀತಿಯಲ್ಲಿ ಯುದ್ದಯಾತ್ರೆಯನ್ನು ನಡೆಸ 
ಬಹುದು. ತಮಗೆ ಬೇಕಾದ ಕೆಲಸಕ್ಕೆ ಯಾರನ್ನು ಬೇಕಾದರೂ ನೇಮಿಸಿ 
ಕೊಳ್ಳುವ, ಒಲ್ಲದವರನ್ನು ತೆಗೆದು ಹಾಕುವ, ಸಂಶಯ ಬಂದವರನ್ನು ಶೂಲ 
ಕ್ಕೇರಿಸುವ ಅಧಿಕಾರವು ಇಂದಿನಿಂದ ಅವರದು. ಸಾಮಾನ್ಯ ಸೈನಿಕ 
ನಿರಲಿ, ಸೇನೆಯೊಂದಿಗೆ ಬರುವ ನಮಗೂ ಅವರ ಅಧಿಕಾರ, ಆಜ್ಞೆ ಅನ್ವಯಿ 
ಸುತ್ತದೆ. ಈ ಮಾತು ಎಲ್ಲರಿಗೂ ತಿಳಿದಿರಲಿ. 

" ಮಹಾಪ್ರಧಾನರು ನಮ್ಮ ವಿಜಯ ಸೇನಾಧಿಪತ್ಯವನ್ನು ಒಪ್ಪಿ 
ಕೊಂಡು ನಮಗೆ ಗೆಲುವಿನ ಭರವಸೆ ನೀಡಿದ ಉಪಕಾರಕ್ಕಾಗಿ, ಇಂದು 
ನಾವು ಅವರಿಗೆ ಬಿಂಡಿಗನವಿಲೆ ಗ್ರಾಮವನ್ನು ಸರ್ವಮಾನ್ಯ ಗ್ರಾಮವಾಗಿ, 
ಈ ದತ್ತಿ ಆಚಂದ್ರಾರ್ಕಸ್ಥಾಯಿಯಾಗಿ ನಡೆದು ಬರುವಂತೆ ನೇಮಿಸಿ, 
ಅವರಿಗೆ ನೀಡಿದೇನೆ. ಸೇನಾಧಿಪತ್ಯವನ್ನು ಸ್ವೀಕಸಿದಂತೆಯೇ, ದಂಡ 
ನಾಯಕರು, ಈ ಅಲ್ಪ ಉಡುಗೊರೆಯನ್ನೂ ಸ್ವೀಕರಿಸಬೇಕು.? 

ವಿಷ್ಣುವರ್ದೃನನ ಮಾತನ್ನು ಕೇಳಿದ ಸಭೆ ಮತ್ತೊಮ್ಮೆ ಕರತಾಡನ 
ಮಾಡಿ, "ಉಫೇ....ಉಫಘೇ....ಗಂಗರಾಜ ದಂಡನಾಯಕ ಉಫೆಳಿ ಎಂದು 
ಕೂಗಿ, ತನ್ನ ಮೆಚ್ಚುಗೆಯನ್ನು ವ್ಯಕ್ತ ಪಡಿಸಿತು. 

ಆ ಹರ್ಷೊೋದ್ಗಾರದ ಸದ್ದು ಅಡಗಿದ ಬಳಿಕ, ಗಂಗರಾಜರು ಎದ್ದು 
ನಿಂತು 

" ಪ್ರಭುಗಳು ತಮ್ಮ ಔದಾರ್ಯದಿಂದ ನನ್ನ ಬಾಯಿ ಕಟ್ಟಿದಾರೆ. 
ನಾನೇನೂ ನುಡಿಯಲಾರೆ. ಆದರೆ ಇಷ್ಟು ಮಾತ್ರ ಹೇಳಲೇಬೇಕು. 
ಯುದ್ಧದಲ್ಲಿ ಗೆದ್ದವರಿಗೆ, ಅವರು ತೋರಿದ ಸಾಹಸಕ್ಕಾಗಿ, ಮೆಚ್ಚುಗೆಯ 
ಉಡುಗೊರೆಯನ್ನು ಕೊಡುವುದು, ಯುದ್ಧದಲ್ಲಿ ಮೃತರಾದವರಿಗೆ ಪರೋಕ್ಷ 
ವಿನಯವಾಗಿ ದಾನ ನೀಡುವುದು ಎರಡನ್ನೂ ನಾನು ಕೇಳಿಬಲ್ಲೆ. ಆದರೆ 


ಫಂ ಹೊಯ್ಸಳೇಶ್ವರ: 


ನನಗೆ ಆ ಇಬ್ಬಗೆಯಲ್ಲಿ ಯಾವುದೇ ರೀತಿಯಲ್ಲೂ ಉಡುಗೊರೆ ಪಡೆಯುವ 
ಅರ್ಹತೆ ಬಂದಿಲ್ಲ. ಆದರೂ ಪ್ರಭುಗಳು ತಮ್ಮ ಅಸೀಮ ಔದಾರ್ಯದಿಂದ 
ನನಗೆ ಬಿಂಡಿಗನವಿಲೆಯನ್ನು ದಾನ ನೀಡಿದಾರೆ. ಈ ವಿಷಯದಲ್ಲಿ ಪ್ರಭು 
ಗಳು ನನ್ನಲ್ಲಿ ತೋರಿದ ನಂಬುಗೆ, ಇಂಥ ಕೋಟ ಉಡುಗೊರೆಗಳಿಗಿಂತಲೂ 
ಮಿಗಿಲಾದದ್ದು. ಆ ನಂಬಿಕೆ, ವಿಶ್ವಾ ್ರಿಸವೊಂದು ನ ನನ್ನಲ್ಲಿ, ನನ್ನ ಮನೆತನದ 
ವರಲ್ಲಿ ಆಚಂದ್ರಾರ್ಕಸ್ಟ್ರಾಯಿಯಾಗಿ ಉಳಿಯಲಿ. ಪ್ರಭುಗಳು ನನಗೆ 
ಕೊಟ್ಟ ಬಿಂಡಿಗನವಿಲೆ ಗ್ರಾಮವನ್ಮು ಅವರು ನನ್ನಲ್ಲಿಟ್ಟಿ ನಂಬಿಕೆ ಸಾರ್ಥಕ 
ವಾಗುವಂತೆ ಅನುಗ್ರಹಿಸಲೆಂದು ಆದಿ ತೀರ್ಥಂಕರರ ದಿವ್ಯ ಅಡಿಗಳ ನಿತ್ಯಾ 
ರ್ಚನೆಗಾಗಿ ನನ್ನ ಗುರುಗಳಾದ ಶ್ರೀ ಶ್ರೀ ಶ್ರೀ ಶುಭಚಂದ್ರ ಸಿದ್ದಾಂತ 
ದೇವರ ಪಾದಪಂಕಜಗಳಿಗೆ ಅರ್ಪಿಸಿದ್ದೇನೆ. ಅದರಂತೆ ಪ್ರಭುಗಳು ಶಾಸನ 
ವನ್ನು ದಯಪಾಲಿಸಬೇಕಾಗಿ ಬೇಡುತ್ತೇನೆ. ಪ್ರಭುಗಳ ರತ್ವ ಮುಕುಟಕ್ಕೆ 
ಅವರ ಸಿಂಹಾಸನಕ್ಕೆ ದೈವಾನುಗ್ರಹ, ಗುರು ಹರಕೆಯ ವಜ್ರ ರಕ್ಷೆಯಿರಲಿ. 
ಪ್ರಭುಗಳಿಗೆ ನಿತ್ಯ ವಿಜಯವಾಗಲಿ.? 

ಎಂದು ಹೇಳಿದರು. 

ಅಂದಿನ ದೊರೆಯ ಓಲಗದಲ್ಲಾದ ದೊರೆಯ ಮತ್ತು ಗಂಗರಾಜರ 
ಔದಾರ್ಯದ ಘಟನೆ ಕಥೆಯಾಗಿ ಹೊಯ್ಸಳ ಸೀಮೆಯಲ್ಲೆಲ್ಲಾ ಹಬ್ಬಿತು. 


೪ 


ಸನ ನಾನು ಪಡೆದ ಗಳಿಗೆಯಿಂದಲೂ, ಗಂಗರಾಜರು ದಂಡ 
ಯಾತ್ರೆಗೆ ಸೇನೆಯನ್ನು ಸಿದ್ಧ ಗೊಳಿಸುವ ಕೆಲಸವನ್ನು ಆರಂಭಿಸಿದರು. 
ಚೋಳರನ್ನು ಗೆಲ್ಲಬೇಕೆಂಬ ಗಂಗರಾ ಜರ ಬಯಕೆ, ಸೇನಾಧಿಪತ್ಯ ತಮಗೇ 
ಆದ ಬಳಿಕ್ಕ "ಬರೀ ಗೆಲ್ಲುವುದೇನು, ಮತ್ತೆ ಕಾವೇರಿಯ ಆಚೆ ಎಲ್ಲೂ 
ಚೋಳರ ಸೊಲ್ಲು ಕೇಳದಂತೆ ಮಾಡಬೇಕು' ಎಂಬ ಶಪಥವಾಗಿ ಮಾರ್ಹ 
ಟ್ರತ್ತು. 

ಆ ಶನಥ ಸಾಧನೆಗಾಗಿ, ಚೋಳರ ಒಳಗುಟ್ಟನ್ನರಿತ ಬೇಹುಗಾರರು 


ವಿಷ್ಣುವರ್ಧನ ೩೧ 


ತಂದಿತ್ತ ವಾರ್ತೆಗಳನ್ನು ಸಂಗ್ರಹಿಸಿ, ಅದರ ಆಧಾರದ ಮೇಲೆ, ಸಮರ 
ತ್ರಂತಜ್ಞರೊಂದಿಗೆ ವಿಚಾರ ವಿನಿಮಯ ನಡೆಸಿ, ಚೋಳ ಸೀಮೆಗೆ ಹೇಗೆ 
ಮುತ್ತಿಗೆ ಹಾಕುವುದೆಂದು ನಿಶ್ಚಯಿಸಿದರು. ಮಾಂಸದ ಒಳಗೆ ಹುದುಗಿದ 
ಮುಳ್ಳನ್ನು ಇಕ್ಳಳದಿಂದ ಕೇಳುವಂತೆ, ತಲಕಾಡಿನ ಕೋಟೆಯೊಳಗೆ ಅವಿತ 
ಚೋಳ ದಳಪತಿಯನ್ನು ಇಬ್ಬದಿಯಿಂದ ಬಳಸಿ, ಸುತ್ತುಗಟ್ಟಿ ನಾಶಮಾಡು 
ವುದೆಂದು ತೀರ್ಮಾನಿಸಿದರು. 

ಆ ತಂತ್ರಕ್ಕೆ ಅನುಸಾರವಾಗಿ, ತಲಕಾಡಿನ ದಂಡಯಾತ್ರೆಗೆಂದು 
ಗೊತ್ತಾದ ಹೊಯ್ಸಳ ದಳವನ್ನು ಇಬ್ಭಾಗವಾಗಿ ವಿಭಾಗಿಸಿ, ಒಂದು ಸೀಳು 
ತೊಂಡನೂರು, ಶ್ರೀರಂಗಪಟ್ಟಿಣ, ಬನ್ನೂರು, ಜನನಾಥಪುರಗಳ ಮಾರ್ಗ 
ವಾಗಿ ತಲಕಾಡಿನತ್ತ ನಡೆಯಬೇಕೆಂದೂ, ಮತ್ತೊಂದು ಸೀಳು, ಶ್ರೀಮದ 
ನಾದಿ ನಾರಸಿಂಹ ಚತುರ್ವೇದಿ ಮಂಗಲ (ಮದ್ದೂರು) ಮಳವಳ್ಳಿಯ 
ಮಾರ್ಗವಾಗಿ ದಾಳಿ ಮಾಡಬೇಕೆಂದೂ ಗೊತ್ತುಮಾಡಿದರು. 

ಹಾಗೇ ತಲಕಾಡಿನ ಮೇಲೆ ಹೊಯ್ಸಳರ ದಾಳಿ ನಡೆದ ಸಂದರ್ಭ 
ದಲ್ಲಿ, ನಿಗರಿಲಿ ಶೋಳ ಮಂಡಲದ ಚೋಳ ಸಾಮನ್ತರಾಗಲಿ, ನೀಲಗಿರಿ, 
ಕೊಂಗು ಸೀಮೆಯ ಚೋಳ ಮಾಂಡಲಿಕರಾಗಲಿ, ತಲಕಾಡಿನವರ ನೆರ 
ವಿಗೆ ಬರಲಾಗಂತೆ, ಅವರ ಮೇಲೂ ಅದೇ ಕಾಲಕ್ಕೆ ದಾಳಿ ನಡೆಸ 
ಬೇಕೆಂದು ನಿಶ್ಚಯವಾಯಿತು. 

ದಂಡಯಾತ್ರೆಯನ್ನು ಹೇಗೆ ನಡೆಸಬೇಕೆಂದು ನಿಶ್ಚಯವಾದಂತೆಯೇ, 
ದೆಂಡಯಾತ್ರೆ ತೆರಳುವ ಸೇನೆಗೆ ಆ ಕಾಲದಲ್ಲಿ ಯಾವ ಕೊರತೆಯೂ 
ಉಂಟಾಗದಂತೆ, ಯಾವುದರ ಅಭಾವದಿಂದಲೂ ಸೇನೆ ಕೊರಗದತೆ, 
ಪ್ರತಿಯೊಂದು ಪರಿಕರವೂ ಸಾಕಷ್ಟು ಪ್ರಮಾಣದಲ್ಲಿ ಸಂಗ್ರಹವಾಗಿಜೆಯೇ 
ಇಲ್ಲವೇ ಎಂಬುದನ್ನು ಸವಿವರವಾಗಿ ವಿಚಾರಿಸಿ ಎಲ್ಲವೂ ತೃಪ್ತಿ ಕರವಾಗಿದೆ 
ಎಂದು ಮನಸ್ಸಿಗೆ ನೆಮ್ಮದಿಮಾಡಿಕೊಂಡರು- ಗಂಗರಾಜರು. 

ಎಲ್ಲವೂ ಗಂಗರಾಜರ ಮನಸ್ಸಿ ಒಪ್ಪುವಂತೆ ಸಿದ್ಧನಾದರೂ, ಆಳು 
ಕೊಂದು ಗಂಗರಾಜರ ಮನಸ್ಸಿನಲ್ಲಿ ಇರಿಯುತ್ತಲೇ ಇತ್ತು. ಅದಕ್ಕೆ ಕಾರಣ 
-ವಿಷ್ಣು ವರ್ಧನ ತಾನೇ ನೇರವಾಗಿ ತಲಕಾಡಿನ ಯುದ್ಧದಲ್ಲಿ ಭಾಗವಹಿಸು 
ತ್ತೇನೆ ಎಂದು ನಿಶ್ಚಯಿಸಿದ್ದು. 


೩೨ ಹೊಯ್ಸಳೇಶ್ವರ 


ಗಂಗರಾಜನಿಗೆ ಸೇನಾಧಿಪತ್ಯವಾದ ಓಲಗದಲ್ಲೇ ವಿಷ್ಣುವರ್ಧನ-- 

"ಇವರ ಆಜ್ಞೆ, ಸೇನೆಯ ಮೇಲೇ ಅಲ್ಲದೆ ಸೇನೆಯೊಂದಿಗೆ ಬರುವ 
ನಮ್ಮ ಮೇಲೂ ನಡೆಯುತ್ತದೆ? 

— ಎಂದು ಹೇಳಿ, ತನ್ನ ಅಭಿಲಾಷೆಯನ್ನು ಸೂಕ್ಷ್ಮವಾಗಿ ತಿಳುಹಿದ್ದ. 

ಸುತ್ತಲವರು ಆಡುವ ಒಂದೊಂದು ಮಾತನ್ನೂ,-ಅದು ಮುಖ್ಯವೋ 
ಅಮುಖ್ಯವೋ- ಗಮನವಿಟ್ಟು ಕೇಳಿ, ಬಳಿಕ ಆ ಮಾತಿನ ಹಿಂದೆ ಬೇರೇ 
ನಾದರೂ ಅಡಗಿದೆಯೋ ಎಂದು ಚಿಂತಿಸುವುದು ಮಹಾಪ್ರಧಾನರಾದ ಗಂಗ 
ರಾಜರಿಗೆ ಅಭ್ಯಾಸದಿಂದ ಬಂದ ಗುಣವಾಗಿತ್ತು. ಎಂತಲೇ ವಿಷ್ಣುವರ್ಧನ 
ಪ್ರಾಸಂಗಿಕವಾಗಿ ಆಡಿದ ಆ ಮಾತು, ಅವರ ಕೆನಿಯನ್ಮು ಪ್ರವೇಶಿಸಿ 
ಹೃದಯವನ್ನು ಮುಟ್ಟಿತ್ತು. ಆ ಮಾತು ಕೇಳಿದ ಗಳಿಗೆಯಿಂದಲೂ 
ಮೊರೆೊಂದಿಗೆ ಆ ವಿಷಯದಲ್ಲಿ ಪ್ರಸ್ತಾಸಮಾಡಿ, ಆತನ ಮನೋಗತ 
ವೇನೆಂಬುದನ್ನು ತಿಳಿದುಕೊಳ್ಳಬೇಕೆಂದು ಚಡಪಡಿಸುತ್ತಿದ್ದರು. 

ದಿನ ದಿನವೂ ಅವರು ದೊರೆಯನ್ನು ಕಂಡು, ಯುದ್ಧ ಸಿದ್ಧತೆಯ 
ವಿಚಾರ ಚರ್ಚಿಸುತ್ತಿದ್ದರೂ, ದಿನವೂ ಅವರು ವಿಷ್ಣುವರ್ಧನನನ್ನು "ಕೇಳ 
ಬೇಕು. ಕೇಳಿ ಮನಸ್ಸಿನ ಸಂದೇಹ ನಿವಾರಣೆ ಮಾಡಿಕೊಳ್ಳಬೇಕು? 
ಎಂದು ಕೊಳ್ಳುತ್ತಿದ್ದ ಪ್ರಶೈಯನ್ನು ಮಾತ್ರ ಕೇಳಲಾಗುತ್ತಿರಲಿಲ್ಲ. ವಿಷ್ಣು 
ವರ್ಧನನೇ ಹೇಗೊ ಆ ಮಾತು ಚರ್ಚೆಗೆ ಬರದಂತೆ, ಸಂಭಾಷಣೆಯನ್ನು 
ಈಶಲವಾಗಿ ನಡೆಸುತ್ತಿರುವಂತೆ ಅವರಿಗೆ ಬೋಧೆಯಾಗುತ್ತಿತ್ತು. 


ಒಮ್ಮೊಮ್ಮೆ, ದೊರೆ ಆ ಮಾತು ತಪ್ಪಿಸುವುದನ್ನು ಕಂಡು ತಾವೇ 
ನೇರವಾಗಿ ಕೇಳಿ ಮನಸಿನ ತವಕವನ್ನು ಥಿವಾರಣೆ ಮಾಡಿಕೊಳ್ಳಬೇಕು 
ಎನಿಸುತ್ತಿತ್ತು. ಆದರೆ "ಒಂದು ವೇಳೆ ದೊರೆಗಳು ಏನೋ ಆ ಹೊತ್ತಿನಲ್ಲಿ 
ತೋಚಿತೆಂದು ಆಡಿ, ಬಳಿಕ ಮರೆತಿದ್ದರೆ, ನಾನಾಗಿಯೇ ಆ ಮಾತನ್ನು 
ನೆನಪಿಸುವುದೇಕೆ? ? ಎಂದು ಹಿಂಜರಿದು ತಾವೂ ಕೇಳದೆ ಸುಮ್ಮನಾಗು 
ತ್ತಿದ್ದರು. 

ಅಂತೂ ತಮ್ಮ ಮುಂದಿಲ್ಲವಾದರೆ ಹೋಗಲಿ, ಬೇರೆ ಯಾರ 
ಮುಂದಾದರೂ ವಿಷ್ಣುವರ್ಧನ ಆ ವಿಷಯದಲ್ಲಿ ಪ್ರಸ್ತಾಪಮಾಡಿದ್ದರೆ, 


ವಿಷ್ಣುವರ್ದನ ೩೩ 


ಅವರಿಂದಲಾದರೂ ಆ ವಿಷಯವನ್ನು ಖಚಿತವಾಗಿ ಹೀಗೇ ಎಂದು 
ತಿಳಿಯಬೇಕೆಂದು ಯೋಚಿಸುತ್ತಿದ್ದರು, 


ಹೀಗಿರುವಾಗಲೇ ಒಂದು ದಿನ ಹಗಲು ಬೋಕಿಮಯ್ಯ, ಅರಸನ 
ಆಣತಿಯಂತೆ, ಏನೋ ಸುದ್ದಿ ತಿಳಿಸಲು ಗಂಗರಾಜರ ಮನೆಗೆ ಬಂದ. 


ಬೋಕಿಮಯ್ಯ ವಿಷ್ಣುವರ್ದ್ವನ ದೇವನ ಹಡವಳ , ಅದಕ್ಕಿಂತ 
ಹೆಚ್ಚಾಗಿ ಆತನ "ಗರುಡ. ದೊರೆ ಎಲ್ಲಿದ್ದರೆ ಆತನು ಅಲ್ಲಿರಬೇಕು; ದೊರೆ 
ಎಲ್ಲಿ ನಡೆದರೆ ಆತನಿಗಿಂತ ಒಂದು ಹೆಜ್ಜೆ ಮುಂದೆ ಈತ ಇರಬೇಕು. 
ಅಂತಃಪುರದಲ್ಲಿ ಒಂದೆಡೆಯಲ್ಲಿ ಉಳಿದು, ಬೇರೆಲ್ಲ ದೊರೆಯ ಕಣ್ಣು ಏನು 
ನೋಡಿದರೂ, ಕೆವಿ ಏನು ಕೇಳಿದರೂ, ನಾಲಿಗೆ ಏನು ನುಡಿದರೂ ಅದು 
ಬೋಕಿಮಯ್ಯನಿಗೆ ತಿಳಿದಿರಲೇಬೇಕು. ಎಂತಲೇ ಬೋಕಿಮಯ್ಯ ಯಾವು 
ದಾದರೂ ವಿಷಯದಲ್ಲಿ "ಅದು ಹಾಗೆ, ಇದು ಹೀಗೆ? ಎಂದು ಹೇಳಿದರೆ, 
ಅದು ಆತನದಲ್ಲ ದೊರೆಯದೇ ಅಭಿಪ್ರಾಯ ಎಂದೇ ಹೇಳಬಹುದಾಗಿತ್ತು. 
ಬೊಕಿಮಯ್ಯನ ವಿಷಯದಲ್ಲಿ ಆ ನಂಬಿಕೆ ಇದ್ದುದರಿಂದಲೇ, "ಯುದ್ಧಕ್ಕೆ 
ತೆರಳುವ ವಿಷಯಲ್ಲಿ ದೊರೆಯ ಅಭಿಪ್ರಾಯ ಹೇಗೊ? ಎಂಬುದನ್ನು 
ಅರಿಯುವ ಕಾತರದಿಂದ ಕುದಿಯುವ ಗಂಗರಾಜರಿಗೆ, ಬೋಕಿಮಯ್ಯ 
ತಾನಾಗಿಯೇ ಮನೆ ಬಾಗಿಲಗೆ ಬಂದದ್ದನ್ನು ಕಂಡು ಸಂತೋಷವಾಯಿತು. 

" ಬಸ್ಕಿ ಬೋಕಿಮಯ್ಯ. ಕುಳಿತುಕೊಳ್ಳಿ. ಬಹಳದೂರ ಮನೆ ಬಾಗಿ 
ಲಿಗೇ ದಯಮಾಡಿಸಿದಿರಿ 

— ಎಂದು ಅವನನ್ನು ವಿಶ್ವಾಸದಿಂದ ಕರೆದು, ಕೂಡಲು ಆಸನ 
ವನ್ನು ತೋರಿಸಿ, ಬಳಿಯಲ್ಲಿದ್ದ ಪರಿಚಾರಕನಿಗೆ, ಬೋಕಿಮಯ್ಯನಿಗೆ 
ಹಾಲು ಹಣ್ಣುಗಳನ್ನು ತಂದು ಕೊಡಲು ಹೇಳಿ-- 

" ಏನು ವಿಶೇಷ ?? 

— ವಂದು ಕೇಳಿದರು. 

« ಪ್ರಭುಗಳೇ ನಿಮ್ಮ ಬಳಿಗೆ ಕಳಿಸಿದರು.' 

" ಅಪ್ರಣೆಯಾಗಿದ್ದರೆ, ನಾನೇ ಅರಮನೆಗೆ ಬರುತ್ತಿದ್ದೆ. ಆಯಿತು. 
ಪ್ರಭುಗಳು ಏನು ಅಪ್ರಣೆ ಮಾಡಿದರು? 

೩೪ ಹೊಯ್ಸಳೇಶ್ವರ ' 


" ಬಳ್ಳಿಗಾಮೆಯಿಂದ ದೊರೆಗಳ ಮಾವಂದಿರಾದ ಸೆರ್ಗ್ಗಡೆ ಮಾರ 
ಸಿಂಗಮಯ್ಯನವರು, ಒಬ್ಬ ಕುಶಲ ಲೋಹ ಕರ್ಮಿಯನ್ನು ಕಳಿಸಿಕೊಟ್ಟ 
ದಾರೆ. "ಬಹಳ ನಿಪೂಣನಾದ ಆತ ಏನೋ ಕೆಲವು ಹೊಸ ಸಂಶೋಧನೆ 
ಗಳನ್ನು ಮಾಡಿದಾನೆ. ಆತನ ಸಂಶೋಧನೆಗಳಿಂದ ಸೇನೆಗೆ, ಯುದ್ಧದಲ್ಲಿ 
ತುಂಬಾ ಸಹಾಯವಾಗಬಹುದು. ಆತ ತಮ್ಮ ಆಸ್ಫಾನದಲ್ಲಿರಲು ಅರ್ಹ 
ನಾದ ವ್ಯಕ್ತಿ' ಎಂದು ಹೇಳಿ ಕಳಿಸಿದಾರೆ ಮಾರಸಿಂಗಮಯ್ಯನವರು.' 


" ತಮ್ಮ ಅಳಿಯಂದಿರ ವಿಷಯದಲ್ಲಿ ಮಾರಸಿಂಗಮಯ್ಯ ನವರಿಗೆ 
ಇರುವ ಅಭಿಮಾನ ಅಭಿನಂದನಾರ್ಹವಾದದ್ದು. ನಾರೀಜನ ರತ್ಸವಾದ 
ತಮ್ಮ ಅಣುಗಿಯನ್ನು ಪ್ರಭುಗಳಿಗೆ ಮರವಳಿಗೆಯಾಗಿ ನೀಡಿ, ಅವರ 
ಅಭ್ಯುದಯಕ್ಕೆ ದೋಹದ ಮಾಡಿದುದೇ ಅಲ್ಲದೆ, ತಮ್ಮ ಕಣ್ಣಿಗೆ ಏನು ಅತಿ 
ಶಯವಾದದ್ದು ಕಂಡರೂ, ಅದು ತಮ್ಮ ಅಳಿಯನ ಆಸ್ಥಾನಕ್ಕೆ ಅಲಂಕಾರ 
ವಾಗಲಿ ಎಂದು ಬಯಸುವ ಅವರ ಅಭಿಮಾನ ಅತಿಶಯವಾದದ್ದು. ಅಂಥ 
ಮಾವಂದಿರು ಸಿಗುವುದು ಪೂರ್ವಪುಣ್ಯ. ಇರಲಿ- ಅವರು ಕಳಿಸಿರುವ 
ಲೋಹ ಕರ್ಮಿ ಈಗ ಎಲ್ಲಿದಾನೆ?' 


« ತಮಗೆ ಒಪ್ಪಿಸಬೇಕು ಎಂದು ಹೇಳಿ ನನ್ನೊಂದಿಗೆ ದೊರೆಗಳು 
ಕಳಿಸಿದರು. ನಿಮ್ಮ ಸಮಯ ಹೇಗೋ ಏನೋ ತಿಳಿಯಬೇಕೆಂದು 
ಹೊರಗೆ ಇರುವಂತೆ ತಿಳಿಸಿ ಬಂದೆ.? 

« ಆತನ ಪ್ರತಿಭಾ ನಿಶೇಷವೇನಂತೆ?' 

" ನನಗೂ ಕುತೂಹಲ ತಡೆಯದೆ, ದಾರಿಯಲ್ಲೇ ಅದು ಏನು, 
ಎಂಥದು, ಮಾದರಿ ಏನಾದರೂ ತಂದಿದ್ದೀರಾ ಎಂದು ವಿಚಾರಿಸಿದೆ. ಆತ 
ಏನೇನೋ ವಿವರಿಸಿದ. ಆದರೆ, ನನ್ನ ತಲೆಗೆ ಅದಾವುದೂ ಹಿಡಿಯಲಿಲ್ಲ. 
ದೊರೆಗಳು ಆತನನ್ನು ನಿಚಾರಿಸಿ ತಿಳಿದುಕೊಂಡು "ಈತ ಹೇಳುವುದು 
ನಿಜವಾದರೆ, ಅದರಿಂದ ನಮಗೆ ಅತ್ಯಂತ ಹೆಚ್ಚಿನ ಉಪಕಾರವಾಗುತ್ತದೆ' 
ಎಂದರು. ಪ್ರಭುಗಳು, ನೀವು-ನಿಮ್ಮಿಬ್ಬರಿಗೆ ನೀಡಿದ ಕುಶಾಗ್ರ ಮತಿ 


ಯನ್ನು ವಿಧಾತ ನಮಗೆ ಕರುಣಿಸಲಿಲ್ಲ. ಆದರೆ ಒರಟು ಒರಟಾಗಿ ಇಷ್ಟು 
ತಿಳಿಯಿತು........ 4 

"ಅದೇನು ಹೇಳಿ? 

" ನಮ್ಮ ರಥಗಳು ಏರು ಇಳಿನಿನ ಮೇಲೆ, ಕಲ್ಲು ಜಾಡಿನಲ್ಲಿ ಚಲಿಸು 
ವಾಗ, ಆಗುವ ಕುಲಕಾಟದಿಂದ ತುಂಬ ತೊಂದರೆಯಾಗುತ್ತದೆಯಲ್ಲವೇ? 
ಆ ತೊಂದರೆಯನ್ನು ನಿವಾರಿಸುವ ಏನೋ ಒಂದು ಲೋಹ ರಜ್ಜು ನಿಶೇಷ 
ವನ್ನು ಆತ ಕಂಡುಹಿಡಿದಿದಾನಂತೆ. ಅದೇನು ಎಂದು ಕೇಳಿದುದಕ್ಕೆ 
ಎಂಥದೋ ಒಂದು ಕಬ್ಬಿಣದ ಸರಪಳಿ ತೋರಿಸಿದ. ಅದನ್ನು ಬೇಕಾದರೆ 
ಇದ್ದರೂ ಇರಬಹುದು ಎಂದು ನಂಬಬಹುದು. ಆದರೆ ಆತ ಹೇಳಿದ 
ಇನ್ನೊಂದು ವಿಷಯ ಮಾತ್ರ ಸುತರಾಂ ನಂಬುವುದಕ್ಕೆ ಆಗದು. ಆತ 
ಆ ವಿಷಯ ಹೇಳಿದಾಗ, ಏನೋ ಯೋಚಿಸಿ, ಯೋಚಿಸಿ, ಆತನ ಮಿದುಳು 
ಕೆಟ್ಟಿರಬೇಕು ಎಂದೇ ನನಗೆ ತೋರಿತು. * ಅತಿ ಸರ್ವತ್ರ ವರ್ಜಯೇತ್‌? 
ಎಂದು ಹಿರಿಯರು ಹೇಳಿದುದು ಸುಳ್ಳಲ್ಲ.” 

—ಎಂದ ಬೋಕಿಮಯ್ಯ ನಗುತ್ತಾ. 


ಆತ ಹೇಳಿದುದನ್ನು ಕೇಳಿ ಗಂಗರಾಜರಿಗೆ ಮಾತ್ರ ನಗು ಬರಲಿಲ್ಲ. 
ಅದಕ್ಕೆ ಪ್ರತಿಯಾಗಿ ಅವರ ಆಸಕ್ತಿ ಕೆರಳಿತು. 

" ನೀವು ಹೇಳುವುದೂ ಸುಳ್ಳಲ್ಲ ಬೋಕಿಮಯ್ಯ. " ಓದಿ ಓದಿ ಮರು 
ಳಾದ ಕೂಚಿಭಟ್ಟ' ಎನ್ನುವ ಗಾದೆಯೂ ಸುಳ್ಳಲ್ಲ. ಹಾಗೇ ನಮ್ಮ ಕಣ್ಣು 
ಕಂಡದ್ದೇ ನಿಜ, ನಮ್ಮ ಕಿವಿ ಕೇಳಿದ್ದೇ ಸತ್ಯ, ನಮ್ಮ ಬುದ್ಧಿ ಊಹಿಸಿದ್ದೇ 
ಸಿದ್ಧಾಂತ ಎನ್ನುವ ಚಸಲವೂ ಅಹಂಕಾರ ಬಂಧಿತರಾದ ಮಾನವರಲ್ಲಿರು 
ವುದು ಸುಳ್ಳಲ್ಲ. ನೆಲದಲ್ಲಿ ನಿಂತು ನೋಡಿದವನು, ಬೆಟ್ಟದ ಮೇಲೆ ನಿಂತು 
ನೋಡಿದವನು ಹೇಳಿದುದನ್ನು ನಂಬದೆ ಹೋದಮಾತ್ರಕ್ಕ, ಆದು, ಕೆಳಗೆ 
ನಿಂತವನ ದೃಷ್ಟಿ ಪರಿಮಿತಿಗೆ ಪ್ರಮಾಣವಾಗುವುದೇ ಹೊರತು, ಮೇಲೆ 
ನಿಂತು ಹೇಳಿದವನ ಮಾತು ಸುಳ್ಳು ಎನ್ನುವುದಕ್ಕೆ ಸಾಕ್ಷಿಯಾಗುವುದಿಲ್ಲ.? 

— ಎಂದರು ಬೋಕಿಮಯ್ಯನ ವಾದವನ್ನು ಗಂಭೀರವಾಗಿ ಖಂಡಿಸಿ. 

ಅವರ ಮಾತನ್ನು ಕೇಳಿ, ಬೋಕಿಮಯ್ಯನ ಮುಖದ ಮೇಲಿದ್ದ 
ನಗು ಹಾಗೇ ಕಮರಿ ಹೋಗಿ, ಪೆಚ್ಚಾದ. 


" ಏನೋ ಅಷ್ಟೆಲ್ಲಾ ಸೂಕ್ಷ್ಮ ನನಗೆ ತಿಳಿಯುವುದಿಲ್ಲವೆಂದು ಮೊದ 


೩೬ ಹೊಯ್ಸಳೇಶ್ವರ - 


ಲೇ ನಾನು ಹೇಳಲಿಲ್ಲವೇ? ತಲೆ ತೆಗೆದುಕೊಳ್ಳುವುದು, ತಲೆ ಕೊಡುವುದು 
-ಇವೆರಡೇ ನಮಗೆ ಗೊತ್ತಿರುವ ವಿದ್ಯೆ. ಈ ಇಂದ್ರಜಾಲ ಮಹೇಂದ್ರ 
ಜಾಲವೆಲ್ಲಾ ನನಗೆ ಅರ್ಥವಾಗುವುದಿಲ್ಲ.? 

—ಎಂದ ಒಣಗಿದ ಧ್ವನಿಯಲ್ಲಿ. 


" ಕ್ಷಮಿಸಿ ಜೋಕಿಮಯ್ಯ, ನಿಮ್ಮ ಮನಸ್ಸು ನೋಯಿಸಬೇಕು ಎಂದು 
`ನಾನು ಆ ಮಾತು ಆಡಲಿಲ್ಲ. 


«ಶಿವ ಶಿವಾ! ನಿಮ್ಮ ವಿಷಯದಲ್ಲಿ ನನಗೆ ಎಂದೂ ಅಂಥ ಭಾವನೆ 
ಯಿಲ್ಲ.? 

" ನನ್ನ ವಿಷಯದಲ್ಲಿ ತಮಗೆ ಆ ನಂಬಿಕೆ ಇರುವುದು ನನ್ನ ಭಾಗ್ಯ. 
ನಾನು ಆ ಮಾತು ಹೇಳಿದುದಕ್ಕೆ ಕಾಂಣನಿಷ್ಟೇ-ನಮ್ಮ ಜನರ, ಯಾವು 
ದನ್ನೂ ಪ್ರಮಾಣಿಸಿ ನೋಡದೆ ನಗುವ ಬುದ್ಧಿಯಿಂದಾಗಿ, ಎಷ್ಟೋ ಸಂಶೋ 
ಧನೆಗಳು ಮಾನ್ಯತೆ ಸಿಗದೆ ಸುತ್ತು ಹೋಗಿವೆ. ಆರ್ಷಯವಾಗಿ ಬಂದ 
ಎಷ್ಟೋ ನಿದ್ಯೆಗಳೂ ಕ್ಸ ತಪ್ಪಿ ಹೋಗಿವೆ. ಆದುದರಿಂದ ಯಾರಾದರೂ 
ತಮ್ಮ ಪ್ರತಿಭೆಗೆ ಗೋಚರವಾದ ನಿಷಯವನ್ನು ಹೇಳಿದಾಗ ಅದನ್ನು ಕೇಳಿ 
ನಗದೆ, ಪ್ರಮಾಣಿಸಿ ನೋಡಿ ಬಳಿಕ ಅದು ಸುಳ್ಳೋ ನಿಜವೋ ಎಂದು ಹೇಳು 
ಎಂಬುದಾಗಿ ನನ್ನ ಗುರುಗಳು ಶುಭಚಂದ್ರ ಸಿದ್ಧಾಂತ ದೇವರು ಅಪ್ಪಣೆ 
ಕೊಡಿಸಿದ್ದರು-ಅವರು ನನಗೆ ಹೇಳಿದುದನ್ನು ನಾನು ನಿಮಗೆ ಹೇಳಿದೆ; 
ಅಷ್ಟೆ? 

ಪ 

ಎಂದರು ಗಂಗರಾಜರು. 

" ಅದು ನ್ಯಾಯವೇ. ಅದಕ್ಕೇ ಅವರನ್ನು ನಿಮ್ಮ ಬಳಿಗೆ ಕರೆ 
ತಂದದ್ದು.? 

« ಸರಿಯೆ. ಅವರು ಮತ್ತೇನೋ ನಂಬಲಾಗದಂಥ ವಿಶೇಷವನ್ನು 
ಕಂಡುಹಿಡಿದಿದ್ದಾರೆಂದಿರಲ್ಲಾ- ಅದೇನು? ? 

" ಅದೇನೋ-ದೂರದಲ್ಲಿರುವುದೂ ಹತ್ತಿರ ಇರುವಂತೆ ಕಾಣುವ 
ವಸ್ತು. ನನಗೂ ಅದನ್ನು ಆತ ತೋರಿಸಿದ. ಆ ಕೊಳವೆಯ ಮೂಲಕ 
ನೋಡಿದಾಗ, ಭೈರವ ದೇವರ ಬೆಟ್ಟ ಅಂಗೈಯ ಮೇಲೆ ಇರುನಂತೆ, 

ಆಷ್ಟು ಹತ್ತಿರ ಕಾಣಿಸಿತು. ಅದೆಲ್ಲಿಯಾದರೂ ಸಾಧ್ಯವೇ? ಅದಕ್ಕೇ 
ಅದೇನೋ ಕಣ್ಣು ಕಟ್ಟು, ಮಾಟ ಇರಬೇಕು ಎಂದೇ ಅಂದುಕೊಂಡೆ. 

—ತಾತ್ಸಾರವಾಗಿ ಹೇಳಿದ ಬೋಕಿಮಯ್ಯ. 

ಆತ ನಿರ್ಲಕ್ಷ್ಯವಾಗಿ ಹೇಳಿದ ಆ ಮಾತನ್ನು ಕೇಳಿ ಗಂಗರಾಜರು 
ತಟಕ್ಕನೆ ಆಸಕ್ತಿ ಕೆರಳಿ, ಸೆಟೆದು ಕುಳಿತು ಕೇಳಿದರು 

" ಏನಂದಿರಿ? ಆತ ಕೊಟ್ಟಿ ಕೊಳನಿಯ ಮೂಲಕ ನೋಡಿದಾಗ, 
ದೂರದ ಭೈರವ ದೇವರ ಗುಡ್ಡ "ಅಂಗೈಯ ಮೇಲಿರುವಂತೆ ಕಾಣಿಸಿತೆ? 
ಅದು ಸ್‌ ಅದು ಬಹು. ಅಮೂಲ್ಯವಾದ ಸಂಶೋಧನೆ. ಮೊದಲು 
ಆತನನ್ನು ಒಳಗೆ ಕರೆದು ತನ್ನಿ, ಅದೇನೋ ನೋಡಬೇಕು. ಅದು 
ಕಣ್ಣು ಕಟ್ಟೋ, ಇಂದ್ರಜಾಲವೋ-ನಿನಾದರಾಗಲಿ. ದೂರದನ್ಲಿದ್ದು ದನ್ನು 
ಹತ್ತಿರ ಇರುವಂತೆ ಕಾಣುವುದು ಸಾಧ್ಯವಾದರೆ, ನಮ್ಮ ತೋಳಿಗೆ ಬ್ರಹ್ಮಾ 
ಸ್ರದ ಬಲ ಬರುತ್ತದೆ. ಆತನನ್ನು ಕರೆದುತನ್ಸಿ-ಬೋಕಿಮಯ್ಯ 

— ಎಂದು ಬೋಕಿಮಯ್ಯನನ್ನು ತಮ್ಮ ಉತ್ಸಾಹದ ಚಾವಟಯಿಂದ 
ಜಡಿದು, ಬಳ್ಳಿಗಾಮೆಯ ಕುಶಲ ಕರ್ಮಿಯನ್ನು ಕರೆತರಲು ಅಟ್ಟಿದರು. 
ಹೊರಗೆ ಹೊದ ಬೋಕಿಮಯ್ಯ ಆತನನ್ನು ಒಳಗೆ ಕರೆತರುವವರೆಗೂ, 
ಕುಳಿತುಕೊಳ್ಳುವಷ್ಟು ತಾಳ್ಮೆಯೂ ಇರಲಿಲ್ಲ-ಸ್ವಾಭಾವಿಕವಾಗಿ ಸಂಯಮಿ 
ಗಳಾದ Ad. ಕುಳಿತಲ್ಲಿಂದ ಎದ್ದು ಹೋಗಿ, ಅವರು ಬರುವು 
ದನ್ನೇ ಕಾಯುತ್ತಾ ಬಾಗಿಲ ಬಳಿ ನಿಂತರು. 

ಬಳ್ಳಿಗಾಮೆಯ ನಿಪುಣ, ಬೀದಿಯನ್ನು ದಾಟಿ, ಮನೆಯ ಮುಂದಿನ 
ಅಂಗಳದ ನರ ಪ್ರವೇಶಿಸುತ್ತಿದ್ದ ಹಾಗೇ ಹೆದ್ದಿನ ಕಣ್ಣಿನಿಂದ 
ಆತನನ್ನು ನೋಡಿದರು-ಗಂಗರಾಜರು. 

ಆತನನ್ನು ನೋಡಿ, ಮುಗಿಲಿಗೆ ಏರಿದ್ದ ಅವರ ಉತ್ಸಾಹದ ಕಾವು 
ಆರಿ, ನೆಲಕ್ಕಿಳಿಯಿತು. 

ಜೋಕಿಮಯ್ಯ ಹೇಳಿದುದನ್ನು ಕೇಳಿ, ಗಂಗರಾಜರು, ಆ ನಿಪುಣ 
ಹಾಗಿರಬೇಕು, ಹೀಗಿರಬೇಕು ಎಂದೇನೇನೋ ನೂರು ಊಹಿಸಿಕೊಂಡಿ 
ದ್ದರು. ಆದರೆ ಕಣ್ಣೆದುರಿಗೆ ಬಂದ ನೆಪುಣ ಆ ಊಹೆಗಳಿಗೆ ತದ್ವಿರುದ್ಧ 
ವಾಗಿದ್ದ. 


ಷಿಲ ಹೊಯ್ಸಳೇಶ್ಸರ 


ಆಳು ನೋಡುವುದಕ್ಕೂ ಎದ್ದು ಕಾಣುವಂತಿರಲಿಲ್ಲ--ಮನುಷ್ಯ 
ಕುಳ್ಳು, ತಲೆಯ ಮೇಲೆ ಹೊರವಾಗಿ ಬೆಳೆದ ಕೂದಲು, ಎಣ್ಣೆ ನೀರು 
ಕಾಣದೆ ಜಟಿಗಟ್ಟಿ, ಮುಖದ ಮೇಲೆ ಬೆಳೆದು, ಎದೆಯಮೇಲೆ ಹಬ್ಬಿದ 
ನೆರೆತ ಗಡ್ಡ ದೊಂದಿಗೆ ಹರಡಿಕೊಂಡು, ಗಂಗರಾಜರು ಚಿಕ್ಕಂದಿನಲ್ಲಿ ಕಥೆ 
ಯಾಗಿ ಕೇಳಿದ ಜಡೆಮುನಿಯ ಹಾಗಿದ್ದ. ದಪ್ಪನಾಗಿ ಧೂಳು ತುಂಬಿದ 
ಆ ಕೂದಲಿನಲ್ಲಿ ಆತನ ಮುಖ ಕಾಣದ ಹಾಗೆ ಎಲ್ಲೋ ಅವಿತು 
ಕೊಂಡಿತ್ತು. ಆತನ ಮೈಯೂ ಅಸ್ಟೆ--ಕೃಶವಾಗಿ, ದೊಡ್ಡಗಾಳಿಗೆ ಹಾರಿ 
ಹೋಗುವಷ್ಟು ಬಡಕಲಾಗಿತ್ತು. ಅದರ ಮೇಲೆ, ಮೊಣಕಾಲುವರೆಗೆ 
ಮುಚ್ಚುವ ಒಂದು ತುಂಡು ಪಂಚೆ, ಮೈ ಮುಚ್ಚುವ ಒಂದು ಹೆಚ್ಚಡ, 
ಅವು--ಅವುಗಳ ಬಣ್ಣ ಮೂಲತಃ ಎಂಥಾದಿತ್ತು ಎಂದು ಹೇಳುವುದಕ್ಕೆ 
ಆಗದಷ್ಟು ಹೊಲಸಾಗಿದ್ದವು. 


6 ಹೊಟ್ಟಿಗೆ ಬಡತನವಾದರೆ, ದೇವರು ಕೊಟ್ಟಿ ನೀರು, ಕಾಡಿನಲ್ಲಿ 
ಯಥೇಚ್ಛವಾಗಿ ದೊರಕುವ ಅಂಟುವಾಳದ ಕಾಯಿಗೂ ಬಡತನವೇ? 
ಶುದ್ಧ ಶ್ರಪಚ '--ಎಂದುಕೊಂಡರು ಗಂಗರಾಜರು ಆತನನ್ನು ನೋಡಿ. 


ಮೊದಲ ನೋಟದಿಂದ ಆದ ಪರಿಣಾಮದಿಂದ, ಆವರಲ್ಲಿ ಜೋಕಿ 
ಮಯ್ಯನ ಮಾತುಕೇಳಿ ಮೂಡಿದ ಉತ್ಸಾಹ ಉಡುಗಿಕೋಗಿ, ಬೋಕಿ 
ಮಯ್ಯನ ಸಂದೇಹವೇ ನಿಜವೇನೋ ಎನಿಸಿತು. 

ಹೊಟ್ಟೆಯ ಆತುರ ಕಳೆದುಕೂಳ್ಳಲು, ಕಷ್ಟುಸಟ್ಟು ಕಲಸ ಮಾಡಲು 
ಇಚ್ಛೆಯಿಲ್ಲದೆ "ನಾನು ಆ ನಿದೆ ಬಲ್ಲೆ ಈ ನಿದ್ಯೆ ಬಲ್ಲೆ. ಬಂಡೆ ಬಂಗಾರ 
ಮಾಡುತ್ತೇನೆ. ನೀರಿನ ಮೇಲೆ ಕಲ್ಲು ತೇಲಿಸುತ್ತೇನೆ” ಎಂದುಕೊಂಡು, 
ಜನರ ಲೋಭ ಬುದ್ಧಿಯನ್ನು ಕೆರಳಿಸಿ ಅವರ ನಂಬಿಕೆಯನ್ನು ದುರುಪ 
ಯೋಗ ಪಡಿಸಿಕೊಂಡು, ತಮ್ಮ ಹೊಟ್ಟಿ ಹೊರೆದುಕೊಳ್ಳುವ ಅಲ್ಬರನ್ನು 
ಎಷ್ಟೋ ಜನರನ್ಮು ಗಂಗರಾಜರೂ ಕಂಡಿದ್ದರು. "ಇವನೂ ಅಂಧವ 
ನೇಯೇ ? ' ಎನಿಸಿತು ಅವರಿಗೆ. 

" ಮಾರಸಿಂಗಮಯ್ಯ ಅಂಥವರನ್ನು ನಂಬಿ ದೊರೆಯ ಬಳಿ ಕಳಿಸು 
ವಷ್ಟು ಮೂರ್ಬರಲ್ಲ' ಎಂಬ ವಿಶ್ವಾಸದಿಂದ, ಬೋಕೆಮಯ್ಯ ಒಳಗೆ 


ವಿಷ್ಣುವರ್ದನ ರ್ಕಿ 


ಕರಿದು ತಂದಾತನಿಗೆ ನಮಸ ರಿಸಿ " ಕುಳಿತುಕೊಳ್ಳಿ > ಎಂದು ಗೌರವವಾಗಿ 
ಹೇಳಿ ಆತ ಕೂಡಲು ಆಸನ ತೋರಿಸಿದರು. 

ಆದರೆ ಆತ ಅವರು ತೋರಿಸಿದ ಆಸನದಮೇಲೆ ಕುಳತುಕೊಳ ಳ್ಳ 

" ನನ್ನ ಯೋಗ್ಯತೆ ನಂಬಿಕೆಯಾದಮೇಲೆ, ಆ ಮರ್ಯಾಜಿಯನ್ನೆಲ 
ಮಾಡಿ. 

—ಎಂದು ಗಡುಸಾಗಿ ಹೇಳಿ, ನೇದಮೇಲೆಯೇ, ಕಂಜಕ್ಕೆ ಒರಗಿ 
ಕೊಂಡು, ತನ್ನನ್ನು ನೋಡುವ ಗಂಗರಾಜರ ಮುಖವನ್ನೇ ದಿಟ್ಟಿಸಿ 
ನೋಡುತ್ತಾ ಕುಳಿತುಕೊಂಡ. 

ದೂರದಲ್ಲಿ, ಕಾಣದಿದ್ದ ಆತನ ಮುಖ, ಹತ್ತಿರ ಬಂದು ಕುಳಿತಾಗ 
ಗಂಗರಾಜನಿಗೆ ಕಂಡಿತು. ನರೆತು ಧೂಳು ಕಟ್ಟಿ ಹೊಲಸಾದ ಕೂಜಲು 
ತುಂಬಿದ ಆತನ ಮುಖದಲ್ಲಿ ಕಾಣುತ್ತಿ ದ್ದು ದು ಆತನ ಕಣ್ಣು, ಮೂಗು 
ಎರಡೇ. ತೆಳುವಾದ, ದೀರ್ಫವಾ ದ ಆತನ ನಾಸಿಕ, ತುದಿಯಲ್ಲಿ ವ್ಯಾಘ್ರ 
ನಖದಂತೆ ಬಾಗಿತ್ತು. ಆತನ ಕಣ್ಣುಗಳಲ್ಲಿ, ನೀರಿನಲ್ಲಿ ಬಿಂಬಿಸಿದ ಪ್ರಖರ 
ಣದ ಬೆಳಿಕಿನಂತೆ ಏನೋ ಬೆಳಕು ಹೊಳೆಯುತ್ತಾ, ನೋಡುವವರಿಗೆ ಚ 
ವನ್ನೂ, ಹಾಗೇ "ಆತ ಯಾರೋ ವಿಲಕ್ಷಣ ವ್ಯಕ್ತಿ ಎಂಬ ಭಾವನೆ 
ಯನ್ನು ಮೂಡಿಸುವ ಕಾಂತಿ ತುಂಬಿತ್ತು. ಆಶನನ್ನು ನೋಡಿದ ಗಂಗ 
ರಾಜರಲ್ಲೂ ಅದೇ ಭಯ- ಗೌರವ ಸಮಿಶ್ರವಾದ ಭಾವನೆ ಮೂಡಿತು. 

ತಾನು .ಬಂದ ಬಳಿಕ " ನಮಸ್ಕಾರ, ಕುಳಿತುಕೊಳ್ಳಿ 3 ಎಂದಷ್ಟೆ 
ಹೇಳಿ, ತನ್ನನ್ನೇ ನೋಡುತ್ತಾ ಕುಳಿತ ಗಂಗರಾಜರನ್ನು ನೋಡಿ, ಆತ-- 

" ಬಂದ ದಾರಿಗೆ ಸುಂಕ ಉಂಟೋ ಇಲ್ಲವೋ ಹೇಳಿಬಿಡಿ. ನಿಮ್ಮ 
ವೇಳೆ ವ್ಯರ್ಥಮಾಡದೆ ಹೊರಟು ಹೋಗುತ್ತೇನೆ.) 

—ಎಂದ ಬಹು ಒರಟಾಗಿ. 

ಹೊಯ್ಸಳ ಸಾಮ್ರಾಜ್ಯದ ಮಹಾ ಪ್ರಧಾನರನ್ನು ಆತ ಅಷ್ಟು ಒರ 
ಬಾಗಿ ಮಾತನಾಡಿಸುವುದನ್ನು ಕಂಡು ಜೋಕಿಮಯ್ಯಸನಿಗೆ ಸಿಟ್ಟು 
ಬಂದಿತು. ಆತನ ಮುಖಲಕ್ಷಣದಿಂದಲೇ ಅದನ್ನರಿತ ಗಂಗರಾಜರು, 
ಬೋಕಿಮಯ್ಯ ಮಾತಾಡದಂತೆ, ಕಣ್ಣ ಸನ್ನೆ ಮಾಡಿ-- 


ಲಿಲ್ಲ. 
[ae] 
ಲ್ಲಾ 


೪೦ ಹೊಯ್ಸಳೇಶ್ವರ 


" ಕ್ಷಮಿಸಬೇಕು. ನಮ್ಮ ವೇಳೆಯಷ್ಟೇ ತಮ್ಮದೂ ಅಮೂಲ್ಯ. 
ಮನೆಗೆ ಅತಿಥಿಗಳಾಗಿ ಬಂದ ತಮ್ಮ ಯೋಗಕ್ಷೇಮವನ್ನೂ ವಿಚಾರಸದೆ, 
ಮುಖವನ್ನೇ ನೋಡುತ್ತಾ ಕುಳಿತುದು ನಮ್ಮ ಅವಿನಯವಾಯಿತು. 
ಬೋಕಿಮಯ್ಯನವರು ತಮ್ಮ ಪ್ರತಿಭೆಯ ವಿಷಯ ಏನೇನೋ ಹೇಳಿದರು. 
ಆ ಮಾತು ಕೇಳಿಯಾದ ಆಶ್ಚರ್ಯದಲ್ಲಿ ಈ ಅನುಚಿತ ಕಾರ್ಯ ನಮ್ಮಿಂದ 
ಘಟಸಿತು. ಮತ್ತೊಮ್ಮೆ ಕೇಳಿಕೊಳ್ಳುತ್ತೇನೆ--ಕ್ಷಮಿಸಬೇಕು. ತಮ್ಮನ್ನು 
ನಾನು ಕೆಲವು ಪ್ರಶ್ನೆ ಕೇಳಬಹುದೇ? 

--ಎಂದು ವಿನಯ ತುಂಬಿದ ಧ್ವನಿಯಲ್ಲಿ ಕೇಳಿದರು. 

" ಅಗತ್ಯವಾಗಿ. ಕೇಳಿದ ಪ್ರಶ್ನೆಗಳಿಗೆಲ್ಲಾ ಉತ್ತರ ಹೇಳುವುದಕ್ಕೇ 
ಹುಟ್ಟಿದವನು ನಾನು.” 

—ಕಹಿಯಾದ ಧ್ವನಿಯಲ್ಲಿ ಹೇಳಿದ ಆತ. 

" ತಮ್ಮ ಹೆಸರೇನು? 

—ಆತನ ಮಾತಿನ ಕಹಿ ಮನವರಿಕೆಯಾಗಿಯೂ, ಆಗದಂತೆ ಕೇಳಿ 
ದರು ಗಂಗರಾಜರು. 

" ಗೌರಾಚಾರಿ. ಹುಟ್ಟಿ ಬೆಳೆದದ್ದು ಬನವಾಸಿ ಸೀಮೆಯ ಬಳ್ಳಿ 
ಗಾಮೆಯಲ್ಲಿ. ಮಣ್ಣಾಗುವುದಕ್ಕೆ ಸ್ಥಳವನ್ನು ಬ್ರಹ್ಮ ಎಲ್ಲಿ ಸೃಷ್ಟಿಸಿದಾನೆಯೋ 
ತಿಳಿಯದು. ವಯಸ್ಸು ನಲವತ್ತಾಯಿತು--ಹೂ-- ಇಲ್ಪು ಕತ್ತೆಗಳಿ 
ಗಾಗುವಷ್ಟು. ಆದರೆ ಬುದ್ದಿ ಮಾತ್ರ ಬಂದಿಲ್ಲ. ಮನೆಮಠ ಹೆಂಡಿರು 
ಮಕ್ಕಳು--ಯಾರು ಇಲ್ಲ. ಇನ್ನೇನಾದರೂ ಪ್ರಶ್ನೆ ಕೇಳುವುದು 
ಇದೆಯೇ? 

—ಎಂದು ಆತ ಒಂದೇ ಉಸಿರಿನಲ್ಲಿ, ಗಂಗರಾಜರು ಕೇಳಿದ ಪ್ರಶ್ನೆ, 
ಕೇಳಬಹುದಾದ ಪ್ರಶ್ನೆಗಳೆಲ್ಲಕ್ಟೂ ಉತ್ತರಕೊಟ್ಟು ಹೇಳಿದ. 


ಆತನ ಉತ್ತರದ ರೀತಿಯಲ್ಲಿದ್ದ ಅವಿನಯದ ಧೋರಣೆಯನ್ನು 
ಕಂಡು ಬೋಕಿಮಯ್ಯನಿಗೆ ಸೈರಿಸುವುದಾಗದೆ-- 

"ನೀವು ಮಾತಾಡುತ್ತಿರುವುದು ಮಹಾಪ್ರಧಾನರ ಇದಿರುನಲ್ಲಿ. 
ನೆನಪಿರಲಿ! 


ವಿಸ್ಣುನರ್ದ್ವನ ೪೧ 


—ಎಂದು ಎಚ್ಚರಿಸಿದ. 

‘ ತಪ್ಪಾಯಿತು. ಅವರೂ ಮನುಷ್ಯರೇ ಎಂದು ತಿಳಿದಿದ್ದೆ.” 

--ಎಂದ ಗೌರಾಚಾರಿ, ಬೋಕಿಮಯ್ಯನ ಬೆದರಿಕೆಯ ನುಡಿಗೆ 
ತಲೆಬಾಗದೆ. 

" ನೀವು ಸ್ವಲ್ಪ ಶಾಂತವಾಗಿರಿ ಬೋಕಿಮಯ್ಯ . ನನ್ನಂಥ ಮೂರ್ಬರ 
ಸಾವಿರ ಪ್ರಶ್ನೆಗಳಿಗೆ ಉತ್ತರ ಕೊಟ್ಟು, ಕೊಟ್ಟು ಆಚಾರ್ಯರಿಗೆ ಬೇಸರ 
ವಾಗಿರಬೇಕು. ಅವರು ಹೇಳಿದುದೂ ಸರಿಯೆ. ಅವರ ಊರು, ಕುಲ, 
ಗೋತ್ರಗಳೂ ಇಂದಿನ ಸಂದರ್ಭದಲ್ಲಿ ಅಮುಖ್ಯ ....? 

ತ ಅಷ್ಟೇ ಅಲ್ಲ... 

--ಗಂಗರಾಜರು ತಮ್ಮ ಮಾತು ಮುಗಿಸುವುದಕ್ಕೂ ಅವಕಾಶ 
ಕೊಡದೆ, ಗೌರಾಚಾರಿ ಹೇಳಿದ 

" ಅಷ್ಟೇ ಅಲ್ಲ. ಈ "ಗಿಲಿ ಗಿಲಿ ಕಂಬದಾಟ' ಎಲ್ಲಿ ಮುಗಿಯು 
ತ್ತದೆ ಎಂದೂ ಅಪ್ಪಣೆ ಕೊಡಿಸಿ.' 

" ಅಂದರೆ....? 

—ಗೌರಾಚಾರಿಯ ಮಾತು ಅರ್ಥವಾಗದೆ ಕೇಳಿದರು ಗಂಗರಾ 
ಜರು, 

" ಮಾರಸಿಂಗಮಯ್ಯನವರು ನನ್ನನ್ನು ದೊರೆಗಳ ಬಳಿಗಟ್ರಿ ದರು. 
ಅವರು ನನ್ನನ್ನು ನಿಮ್ಮ ಬಳಿ ಕಳುಹಿಸಿದರು. ನೀವೂ ನನ್ನ ಮುಖ 
ನೋಡಿದ್ದಾಯಿತು; ಹೆಸರು ಜಿಸೆ ವಿಚಾರಿಸಿದ್ದೂ ಆಯಿತು. ಮುಂದೆ 
ತಾನೆಲ್ಲಿಗೆ ಯಾರ ಹತ್ತಿರ ಕಳುಸುತ್ತೀ ರೊ--ಅದೂ ಹೇಳಿಬಿಡಿ. ಈ 
ಕಂಭದ ಸಾಲಿಗೆ ಕೊನೆಯಾವುದು ಎಂದು ಹೇಳಿದರೆ, ಅಲ್ಲಿಗೆ ಹೋಗಿ 
ಸುತ್ತು ಹಾಕಿ ನಿಲ್ಲುತ್ತೇನೆ ? 

ಆತನ ಆ ಮಾತಿನಿಂದಲೇ ಆತನಿಗೆ ಪ್ರಭುಗಳ ಭೇಟಿಯಾಗಿಲ್ಲ 
ಮೆಂಬುದನ್ನು ಅರ್ಥ ಮಾಡಿಕೊಂಡ ಗಂಗರಾಜರು, ಆತನ ಒರಟು 
ಮಾತಿನ ಹಿಂದಿನ ಅಸಮಧಾನಕ್ಕೂ ಕಾರಣವನ್ನು ಅರಿತುಕೊಂಡು 


" ಪ್ರಭುಗಳು ಈಗ ಯಾವುದೋ ವಿಶೇಷ ಕಾರ್ಯದ ಗಡಿಬಿಡಿಯಲ್ಲಿ 

ದ್ದಾಕೆ. ಅವರೇ ನಿಮ್ಮನ್ನು ಕಾಣಲಿಲ್ಲ ಎಂದು ಅಸಮಾಧಾನ ಪಟ್ಟು 
ಕೊಳ್ಳಬಾರದು....? 

"ಆ ವಿಶೇಷ ಕಾರ್ಯವೇನೆಂಬುದನ್ನು ನಾನು ಬಲ್ಲೆ. ಅದನು" 
ಹೇಳಿ, ಅದಕಾಗಿಯೇ ಮಾರಸಿಂಗಮಯ್ಯನವರು ನನ್ನನ್ನು ಕಳುಹಿಸಿದರು. 
ಹೋಗಲಿ- ನಿಮಗಾದರೂ ವ್ಯವಧಾನವಿದೆಯೋ ಇಲ್ಲವೋ? 


" ವ್ಯವಧಾನವಿಲ್ಲದೆ ಏನು- ನನ್ನ ಹೊತ್ತು ತಮ್ಮದು. ತಾವು 
ಕಂಡುಹಿಡಿದಿರುವ ಅದ್ಭುತ ವಿಶೇಷವನ್ನು, ನನ್ನ ಮಂದಬುದ್ದಿಗೆ ಆರಿವಾ 
ಗುವಂತೆ ವಿವರಿಸಬೇಕು. 

--ಎಂದು ಬೇಡಿದರು ಗಂಗರಾಜರು. 


ಗಂಗರಾಜರ ಆ ಮಾತನ್ನು ಕೇಳಿ, ಆ ಮಾತಿನಲ್ಲಿ ಕುಹಕದ ಕಸಿವಿ 
ಲ್ಲನೆಂಬುದು ಮನವರಿಕೆಯಾಗಿ, ಗೌರಾಚಾರಿಯ ಕಣ್ಣುಗಳಲ್ಲಿ ಅದುವ 
ಕೆಗೂ ಹೂಳೆಯುತ್ತಿದ್ದ ಕಠೋರತೆ ಕರಗಿ, ಮೃದುವಾಯಿತು. 


" ನಾನೇ ಸರ್ವಜ್ಞ ಎಂದುಕೊಳ್ಳದವರು ಒಬ್ಬರನ್ನಾದರೂ ಕಂಡದ್ದು 
ನನ್ನ ಪುಣ್ಯ.' 

— ಎಂದು ಹೇಳಿ, ಗೌರಾಚಾರಿ, ಅದುವರೆಗೂ ಹೊರಗೆ ತೆಗೆಯದೆ, 
ಎದೆಯಮೇಲಿನ ಹೆಚ್ಚಡದ ಮರೆಯಲ್ಲಿ ಇಟ್ಟುಕೊಂಡಿದ್ದ ಒಂದು ಬಟ್ಟೆಯ 
ಗಂಟನ್ನು ಹೊರತೆಗೆದ. 


ಗಂಗರಾಜರು, ಬೋಕಿಮಯ್ಯ ಇಬ್ಬರೂ ಆ ಬಟ್ಟಿಯ ಗಂಟನ್ನು , 
ಅದರೊಳಗೆ ಏನು ಪವಾಡ ಅಡಗಿದೆಯೋ ಎಂಬಂತೆ ಕುತೂಹಲದಿಂದ 
ನೋಡಿದರು. 

ಗೌರಾಚಾರಿ, ಆ ಬಟ್ಟೆಯ ಗಂಟನ್ನು, ನಿಧಾನವಾಗಿ ಹೂವನ್ನು 
ಬಿಡಿಸುವನನಂತೆ ಮೃದುವಾಗಿ ಬಿಚ್ಚಿ, ಅದರೊಳಗೆ ಇದ್ದುದನ್ನು ಹೊರ 
ತೆಗೆದು ಗಂಗರಾಜರ ಮುಂದೆ ಇರಿಸಿದ. 


ಆತ ಹೊರತೆಗೆದು ಇರಿಸಿದುದು ಒಂದು ಲೋಹ ನಿರ್ಮಿತವಾದ 


ರಥದ ಮಾದರಿ. ಅಂಗೈಯ ಮೇಲೆ ನಿಲ್ಲಿಸಿಕೊಳ್ಳು ವಷ್ಟು ಪುಟ್ಟದಾದ ಆ 
ರಥದ ನಾನಾ ಭಾಗಗಳೂ, ಕುದುರೆಗಳೂ, ಆ ಪ್ರಮಾಣಕ್ಕೆ ಅನುಗುಣ 

ವಾಗಿಯೇ ನಿರ್ಮಿತವಾಗಿದ್ದವು. ಆದರೆ ಆ ರಥಕ್ಕೆ ಸಾಮಾನ್ಯ ರಥಗಳಿಗಿ 
ರುವಂತೆ ಎರಡು ಗಾಲಿ ಇರದೆ, ನಾಲ್ಕು ಗಾಲಿಗಳು ಇದ್ದು, ಹಿಂಭಾಗದ 
ಎರಡು ಮುಂಭಾಗದ್ದಕ್ಕಿಂತ ಕಿರಿಯದಾಗಿದ್ದವು. ಆ ರಥದಲ್ಲಿದ್ದ ನಿಶೇಷ 
ವೆಲ್ಲಾ ಆ ಚಕ್ರಗಳಲ್ಲಿ ಮತ್ತು ಆ ಚಕ್ರಗಳನ್ನು ಸೇರಿಸಿದ ಸರಪಳಿಗಳ 
ಲ್ಲಿತ್ತು. 

ಆ ಚಕ್ರಗಳು, ವಾಡಿಕೆಯ ಚಕ್ರದಂತೆ ವೃತ್ತಾಕಾರವಾಗಿರದೆ, ಆ 
ವೃತ್ತವನ್ನು ಮಧ್ಯೆ ಮಧ್ಯೆ ಸಮಪ್ರಮಾಣವಾಗಿ, ಹಲ್ಲುಗಳಾಗಿ ಕೊರೆದು, 
ಆ ಹಲ್ಲುಗಳಮೇಲೆ, ಅದನ್ನು ಹಿಡಿದುಕೊಂಡು, ಚಕ್ರಸುತ್ತಿದಂತೆಯೇ 
ಸುತ್ತಾದ, ತಳಭಾಗಕ್ಕೆ ನಯವಾದ ಲೋಹದ ಸರಪಳಿಯನ್ನು ಹಾಕಿತ್ತು. 

ಆ ಭಾಗಗಳನ್ನು ಬಿಡಿಸಿ, ಗಂಗರಾಜರಿಗೆ ತೋರಿಸಿ ಗೌರಾಡಾರಿ 
ಹೇಳಿದ : 

" ನೋಡಿ--ಸ್ವಾಮಿ ನಾನು ಕಂಡು ಹಿಡಿದಿರುವ ಪವಾಡವೆಲ್ಲಾ 
ಇಷ್ಟೆ. ಜನ ಆಡಿಕೊಳ್ಳುವಂತೆ ನಾನು ಮನನಿಕಳನೂ ಅಲ್ಲ, ಮಾಂತ್ರಿ 
ಕನೂ ಅಲ್ಲ. ಇದನ್ನು ಹೀಗೆ ನಿರ್ಮಿಸುವ ಯೋಚನೆ ನನಗೆ ಬಂದ 
ಸಂದರ್ಭ ಹೀಗೆ 

ಕ ಬಳ್ಳಿ ಗಾಮೆ ನನ್ನ ಹುಟ್ಟೂರು ಎಂದು ನಾನು ಹೇಳಲಿಲ್ಲನೇ? 
ಅದು ನನ್ನ ಹುಟ್ಟೂರು ಅಷ್ಟೇ ಆಲ್ಲ- ನನ್ನನ್ನು ಹಾಳುಮಾಡಿದ ಊರೂ 
ಆದೇ. ಆ ಊರಿನಲ್ಲಿ ನನಗಿರುವ ಆಪ್ತರು ಎಂದರೆ-ಹೆಗ್ಗಡೆ ಮಾರಸಿಂಗ 
ಮಯ್ಯನವರು ಒಬ್ಬರೇ. ಅವರು ನನ್ನಲ್ಲಿ ವಿಶ್ವಾಸವಾಗಿರುವುದರಿಂದೆ, 
ಎರಡು ಹೊತ್ತಿನ ಅನ್ನ ಕಂಡು, ಈ ಘಟ ಜೀವಂತವಾಗಿ ಉಳಿದಿದೆ. ಇಲ್ಲ 
ವಾದಲ್ಲಿ ಎಂದೋ ಉಪವಾಸ ಸಾಯಬೇಕಾಗಿತ್ತು. 

" ನನಗೆ ಚಿಕ್ಕವನಾಗಿದ್ದಾಗಲಿಂದಲೂ ಒಂದು ಕೆಟ್ಟಬುದ್ಧಿ-ಯಾವು 
ದನ್ನು ನೋಡಿದರೂ ಅದು ಹೀಗೇಕೆ? ಅದನ್ನು ಹೀಗೆ ಬದಲಾಯಿಸಿ 
ದರೆ ಏನಾಗುತ್ತದೆ ಎಂದು ಹುಡುಕಿ ನೋಡುವುದು, ಆ ಬುದ್ಧಿಗೆ ಬಿದ್ದೇ 
ತಲೆತಲಾಂತರದಿಂದ ನಮ್ಮ ಮನೆತನಕ್ಕೆ ಬಂದ ಚಿನ್ನದ ಕೆಲಸ ಮಾಡು 
ವುದನ್ನು ಬಿಟ್ಟು ಈ ಕಬ್ಬಿಣದ ಕೆಲಸಕ್ಕೆ ಬಿದ್ದು, ಹೊಟ್ಟಿಗೆ ಹಿಟ್ಟಿಲ್ಲದ 
ಹಾಗೆ ಮಾಡಿಕೊಂಡೆ. 

" ನಮ್ಮ ಅಯ್ಯ ಇದಷ್ಟು ದಿನವೂ ಗಿಳಿಗೆ ಹೇಳಿದ ಹಾಗೆ ಹೇಳಿದ 
" ಚಿನ್ನ ಮುಟ್ಟಿದ ಕ ಕಬ್ಬಿಣ ಮುಟ್ಟ ಬಾರದೊ!. ಆದು ನಮಗೆ ಬಂದ 
ದ್ವಲ್ಲ-ಕಮ್ಮಾರನ ಕೆಲಸ. ಈ ಅಡ್ಡದಾರಿ ಹಿಡಿಯುವ ಬುದ್ಧಿ ಬೇಡ? 
ಅಂತ. ಜಾನು ಆತನ ಮಾತುಕೇಳಲಿಲ್ಲ. ಏನೋ ಮಾಡುವುದಕ್ಕೆ ಹೋಗಿ, 
ಹಿಡಿ ಕಬ್ಬಿಣ ಕೆಟ್ಟರೆ ಹೋಗಲಿ ಅಂತ ಬೆಂಕಿಯಲ್ಲಿ ಎಸೆಯ ಬಹುದು. 
ನಮ್ಮಂಥ ಬಡವರು ಚಿನ್ನ ಹಾಗೆ ಕೆಡಿಸೋಕೆ ಆದೀತಾ. "ನನಗೆ ಇದೇ 
ಇರಲಿ' ಅಂತ ಅಂದೆ. ಅದೇನೊ ಹೆಗ್ಗಡೆಯವರಿಗೆ ನನ್ನನ್ನು ಕಂಡರೆ 
ತುಂಬಾ ವಿಶ್ವಾಸ. "ದೇವರು ನಿನಗೆ ಏನು ಕೆಲಸ ಮಾಡುವ ಬುದ್ಧಿ 
ಕೊಟ್ಟರೆ ಅದು ಮಾಡು. ನಿನ್ನ ಹೊಟ್ಟಿಗೆ ಅರಕೆಯಾದಕೆ ನನಗೆ ಹೇಳು? 
ಅಂತ ಹೇಳಿ , ನನ್ನ ಕೈ ಹಿಡಿದು ಕಾಪಾಡಿದರು. ಅಷ್ಟೇ ಅಲ್ಲ-ನಾನು 
ಬೇಗ ಹದವಾಗದ ಕಬ್ಬಿಣ ಕುಟ್ಟ ಮೈ ನೋವುಮಾಡಿಕೊಳ್ಳುವುದನ್ನು 
ನೋಡಲಾಗದೆ-"ಗೌರಾಚಾರಿ, ನೀನು ಹೀಗೇ ಕಬ್ಬಿಣ ಕುಟ್ಟ ಕುಟ್ಟಿ ಸತ್ತು 
ಹೋಗ್ತೀಯಾ? ಅದರ ಬದಲು ಅಷ್ಟು ಹೊನ್ನು ಕೊಡ್ತೀನಿ. ಅದರಲ್ಲಿ 
ಸಣ್ಣದಾಗಿ ನಿನಗೇನುಬೇಕೋ ಮಾಡಿಕೊ. ಅದು ಸರಿಹೋದರೆ ಆಮೇಲೆ 
ಕಬ್ಬಿಣದಲ್ಲೆ ಮಾಡಿಕೊಳ್ಳ ಬಹುದು. ಶ್ರಮ ಕಡಿಮೆಯಾಗುತ್ತೆ ಅಂತ 
ಹೇಳಿ, ಇಪ್ಪತ್ತುಗರ್ಯಾಣ ತೂಕದ ಹೊನ್ನು ಕೊಟ್ಟಿದ್ದರು. ಆಂಥ ಧಣಿ 
ಅವರು. 

" ಒಂದು ದಿನ, ಹೆಗ್ಗಡೆಯವರನ್ನು ನೋಡಬೇಕು ಎಂದು ಅವರ 
ಬಿಡಾರಕ್ಕೆ ಹೋದಾಗ, ಅಯ್ಯನವರು ಮೇಲಕ್ಕೆ ಏಳಲಾಗದ ಹಾಗೆ 
ಮಲಗಿಬಿಟ್ಟ ದ್ದರು. "೯ ಮೈಯಲ್ಲಿ ಏನು ಜಡ್ಡು ? ಜ್ವರಾನಾ? ಮದ್ದು 
ತರಲೇ?” ಅಂತ ಕೇಳಿದೆ. ಅದಕ್ಕೆ ಅಯ್ಯನವರು ಉತ್ತರ ಕೊಡುವು 
ದಕ್ಕೂ ಆಗದೆ ನರಳಿದರು. ಅವರು ನರಳಿದ್ದನ್ನು ನೋಡಿ, ನನಗೆ ಕರುಳಿಗೆ 
ಸೂಜಿ ಚುಚ್ಚಿದ ಹಾಗಾಗಿ ಕಣ್ಣಿ ನಲ್ಲಿ ನೀರು ಬಂತು. ಅಯ್ಯನವರ ಪಕ್ಕ 
ದಲ್ಲೇ ಕೂತು, ಅವರಿಗೆ ಉಪ್ಪು ಬಿಸಿನೀರಿನ ಕಾವು ಕೊಡುತ್ತಿದ್ದ ಮಾಚಿ 
ಕಬ್ಬೆಯವರನ್ನು-" ಅವ್ವಾ, ಅಯ್ಯನೋರು ಯಾಕೆ ಓಂಗೆ ನರಳ್ತಾರೆ?? 
ಅಂತ ಕೇಳಿದೆ. ಅದಕ್ಕೆ ಆ ಅವ್ವ, ಕಣ್ಣುತುಂಬ ನೀರಿಟ್ಟುಕೊಂಡು- 
"ನಾನೇನು ಹೇಳ್ಲಿ ಆಚಾರಿ, ಈ ಲೋಕದಲ್ಲಿ ಎಂಥೆಂಥ ಪುಣ್ಯಾತ್ಮರೋ 

ಆಗಿಹೋದರು. ಆದರೆ ಈ ಹಾಳು ರಥದ ಕುಲುಕಾಟ ತಫ್ಪಿಸೋ ಅಂಥ 
ಪುಣ್ಯಾತ್ಮ ಹುಟ್ಟಲಿಲ್ಲ. ಕಲ್ಲುದಾರೀಲಿ, ಒಂದು ಹೆರಿದಾರಿ ದೂರ ರಥದಲ್ಲಿ 
ಹೋಗಿ ಬಂದರೆ ಸಾಕು-ತಂಡೆ ತಾಯಿ ಇಟ್ಟಿ ಬಜೆ ಬೆಣ್ಣೆ ಎಲ್ಲಾ ಕರಗಿ 
ಹೋಗಿ, ಮೈ ಎಲುಬು ಪುಡಿಪುಡಿಯಾಗುತ್ತೆ. ಎಷ್ಟು ಮಜ್ಜನ ಮಾಡಿ 
ದರೂ ಇಲ್ಲ, ನಾರಾಯಣ ತೈಲದಲ್ಲಿ ಮೈ ಮುಳುಗಿಸಿದರೂ ಇಲ್ಲ-ಒಂದು 
ಸಲ ಪ್ರಯಾಣ ಮಾಡಿದ ಮೈ ಕೈ ನೋವು ಹೋಗಬೇಕೆಂದರೆ, ಮೂರು 
ಮಾಸ ಬೇಕು. ಒಂದು ಸಲ ಹೋದವರಿಗೆ ಇನ್ನು ಸಾಕಪ್ಪಾ ಈ ರಥ 
ಪ್ರಯಾಣ ಅನ್ನಿಸುತ್ತೆ. ಹಾಗಿರೋವಾಗ ಇನ್ನು "ಅಲ್ಲಿ ಆ ಯುದ್ಧ, ಇಲ್ಲಿ 
ಈ ತುರುಗಾಳಗ' ಅಂತ ಹಗಲಿರುಳೂ ರಥದಲ್ಲಿ ಕಾತು ಊರೂರು 
ಸುತ್ತೋರ ಪಾಡೇನು ಹೇಳ್ತೀಯ? ನೀನು ಅದೂ ಇದೂ: ಆಂತ ನೂರೆಂಟು 
ಏನೇನೊ ಕೆಲಸಕ್ಕೆ ಬಾರದ್ದು ಮಾಡ್ತೀಯ, ಅಂಥ ಸಾವಿರದ ಬದಲು 
ಇಂಥದು ಒಂದೇನಾದರೂ ಕಂಡುಹಿಡೀಬಾರದೆ. ಕೋಟ ಜನ ತಾಯಂ 
ದಿರು, ನನ್ನಂಥ ಹೆಂಗಸರು ಹರಸ್ತಾರೆ'-ಅಂದರು. 

" ಅವ್ವೈಯವರು ಹೇಳಿದ ಮಾತನ್ನು ಕೇಳಿ, ಅಯ್ಯನವರು ನರಳು 
ತ್ರಲೇ ನಕ್ಕು-"ಒಳ್ಳೇ ಮಾತು ಹೇಳಿದೆ ಮಾಚಿ. ರಥದ ಗಾಲಿ ಮರ 
ದ್ಹಾಗಿರೊವರೆಗೂ, ಮಾರ್ಗದಲ್ಲಿ ಕಲ್ಲು, ತಗ್ಗು, ದಿಣ್ಣೆ ಇರೋವರೆಗೂ, 
ಯುದ್ದ ಕರ್ಮವನ್ನು ಗಂಟುಹಾಕೆಕೊಂಡ ನಮ್ಮಂಥವರಿಗೆ ಮ್ಳ ನೋವು 
ತಪ್ಪಿದ್ದಲ್ಲ. ಅದಕ್ಕೆ ಗೌರಾಚಾರಿ ಏನು ಮಾಡಬೇಕು? , ಯುದ್ಧಕ್ಕೆ ರಥ 
ದಲ್ಲಿ ಕುಳಿತುಕೊಂಡು ಹೋಗಲಾರದ ಈ ಗೋಳಿಗಾಗಿಯೇ ವಿಷ್ಣು ಗರುಡ 
ನನ್ನು, ಶಿವ ನಂದಿಯನ್ನು ವಾಹನಮಾಡಿಕೊಂಡನೆಂದು ಕಾಣುತ್ತೆ! ದೇವತೆ 
ಗಳ ಪಾಡೇ ಹಾಗಾದ ಮೇಲೆ ಇನ್ನು ನಮ್ಮಂಥ ನರಮನುಷ್ಯರ 
ಪಾಡೇನು. ಮಯ್ಯ ವಿಶ್ವಕರ್ಮರೇ ಮಾಡಲಾಗದ್ದನ್ನು ನಮ್ಮ ಗೌರಾ 
ಚಾರಿ ಮಾಡುವುದು ಸಾಧ್ಯನೆ ?' ಎಂದರು. ಮಾತನಾಡಿದರೂ ಅಯ್ಯ 
ನವರಿಗೆ ಮೈ ಎತ್ತಿ ಕುಕ್ಕಿದ ಹಾಗಾಗುತ್ತಿತ್ತೇನೋ, ಮಾತನಾಡುತ್ತಾ 
ನರಳಿದರು. 

" ಅಯ್ಯನೋರು ಹೇಳಿದ್ದು ಕೇಳಿ ನನಗೇಕೊ ಕರುಳು ಕಿವಿಚಿದ 
ಹಾಗಾಯಿತು "ಉಂಟೇ ಬುದ್ದಿ. ರಥ ಬರೋದಾರೀಲಿ ಇರಬಾರದು 


೪೬ ಹೊಯ್ಸಳೇಶ್ವರ 


ಅನ್ನೋ ಬುದ್ದಿ ತಗ್ಗು ದಿಣ್ಣೆಗಿಲ್ಲ. ಅದರ ಮೇಲೆ ಓಡಬಾರದು ಅನ್ನೋ 
ಬುದ್ದಿ ಮರದ ಗಾಲಿಗೆ, ಅದನ್ನು ಎಳೆಯೋ ಪಶುವಿಗಿಲ್ಲ ಅಂತ ನಾವೂ 
ಬಾಯಿ ಮುಚ್ಚಿ ಕೊಂಡು ಅನುಭವಿಸೋದಕ್ಕೇನಾ ದೇವರು ನಮಗೆ ಬುದ್ಧಿ 
ಕೊಟ್ಟಿರೋದು? ಹಂಗಂದ್ರೆ ಆಗದು. ಎಲ್ಲಾ ವ್ಯಾಧೀಗೂ ಮದ್ದು 
ಮಾಡಿದ ಹಾಗೆ, ಇದಕ್ಕೂ ಏನಾರ ಒಂದು ಮದ್ದು ಹುಡುಕಲೇ ಬೇಕು” 
ಎಂದೆ ನಾನು, ಅದಕ್ಕೆ ಅಯ್ಯನೋರು "ನರವೈದ್ಯ, ಅಶ್ವವೈದ್ಯ, ಗಜವ್ಯೆದ್ಯ 
ವೆಲ್ಲಾ ಆಯಿತು. ಇನ್ನು ಉಳಿದದ್ದು-ಈ ರಥವೈ ದ್ಯವೊಂದು. ಅದೇನು 
ಮಾಡುತ್ತೀಯೊ ಮಾಡು. ನೀನು ಕೇಳಿದ್ದು ಕೊಟ್ಟೇನು' ಎಂದರು. 
"ಆಗ್ಲಿ ಬುದ್ದಿ. ಅಂಥಾದ್ದೇನಾದರೂ ಕಂಡುಹಿಡಿಯದೆ ಹೋದರೆ ಮತ್ತೆ 
ನಿಮಗೆ ಸೋಲುನೊಕ ತೋರಲಿಕ್ಕಿಲ್ಲ' ಎಂದು ಶಪಥ ಮಾಡಿಕೊಂಡು 
ಬಂದೆ. 

" 3 ಹೊತ್ತಿನಿಂದ ನನ್ನ ಬುದ್ದಿಗೆ ಇದೇ ಹುಚ್ಚಾಗಿ ಹೋಯಿತು. 
ಈ ಜೀವಕ್ಕೆ ಊಟ, ತಿಂಡಿ, ನಿದ್ದೆ, ನೀರಡಿಕೆ ಯಾವುದೂ ಬೇಕಾಗ 
ಲಿಲ್ಲ. ಅವತ್ತಿನವರಿಗೆ ನಾನು ರಥವನ್ನೇ ಸರಿಯಾಗಿ ನೋಡಿರಲಿಲ್ಲ. 
ಎಲ್ಲೋ ಒಂದೆರಡು ಸಲ ರಥದಲ್ಲಿ ಕುಳಿತದ್ದೇ ವಿನಾ, ಅದರ ವಿಚಾರ 
ಏನೂ ನನಗೆ ತಿಳಿದಿರಲಿಲ್ಲ. ಹಂಗಾಗಿ, ನನ್ನ ವಿಷಯ ನೀರೇ ನೋಡ 
ದೋನು ಈಜು ಕಲಿಯುವುದಕ್ಕೆ ಹೋದ ಹಾಗಿತ್ತು. ಹಟ ಅಂತೂ 
ತೊಟ್ಟದ್ದಾಗಿತ್ತು. ಇನ್ನೇನು ಮಾಡೋದು-ಓನಾಮದಿಂದ ಆ ವಿದ್ಯೆ 
ಕಲಿಯೋಕೆ ಆರಂಭಿಸಿದೆ. ರಥ ಕೆಲಸಮಾಡೊ ಬಡಗಿಗಳು, ಕಮ್ಮಾರರ. 
ಹತ್ತಿರ ಹೋಗಿ, ಅವರು ರಥಕ್ಕೆ ಗಾಲ ಹೇಗೆ ಜೋಡಿಸುತ್ತಾರೆ, ಅದು 
ತಿರುಗುವಂತೆ ಕೀಲು ಹೇಗೆ ಕೂಡಿಸುತ್ತಾರೆ ಎನ್ನುವುದನ್ನೆಲ್ಲಾ ನೋಡಿ 
ಕೊಂಡೆ. ಅವರು ರಥ ಮಾಡುವಾಗ ಅಲ್ಲೇ ಕುಳಿತು ನೋಡುತ್ತಾ ಇದ್ದೆ. 
ನಾನು ಹಾಗೆ ಮಾಡುವುದು ಅವರಿಗೆಲ್ಲಾ ಹಾಸ್ಯಕ್ಕೆ ಕಾರಣವಾಯಿತು. 
"ಏನು ಆಚಾರಿ, ಚಿನ್ನದ ಕೆಲಸ ಬಿಟ್ಟು, ರಥದ ಕೆಲಸ ಕಲಿಯೋಕೆ 
ಬಂದೆಯಾ?” ಎಂದು ಕೇಳಿ ನಗುತ್ತಿದ್ದರು. ನಾನು ಅವರಿಗೆ ರಥದ 
ಕೆಲಸ ತಿಳಿದುಕೊಳ್ಳುತ್ತಿರುವುದಕ್ಕೆ ಕಾರಣ ಹೇಳಿದಾಗ, ನನ್ನ ಮಾತು 
ಕೇಳಿ ಬಿದ್ದು ಬಿದ್ದು ನಕ್ಕರು. ಒಬ್ಬೊಬ್ಬರು ಒಂದೊಂದು ರೀತಿ ಮಾತ 


ವಿಷ್ಣುವರ್ದನ ೪೭ 


ನಾಡಿನರು. ಒಬ್ಬರು "ಆಚಾರಿ, ನಿಮ್ಮ ಹೆಗ್ಗಡೆಯವರಿಗೆ ಹೇಳಿ "ಅದು 
ಬಹಳ ವೆಚ್ಚದ ಕೆಲಸ. ಆಗೋದಿಲ್ಲ ಹೋಗೋದಿಲ್ಲ. ಅದು ಬೇಡ. 
ತಗ್ಗು ದಿಣ್ಣೆ ಇರದ ಹಾಗೆ ಮೆತ್ತಗಿರುವ ಬೂರುಗದ ಹತ್ತಿ ಹರಡಿಸಿಬಿಟ್ಟರೂ 
ಸಾಕು-ನಿಮ್ಮ ಹೆಗ್ಗಡೆಯವರಿಗೆ ಏನೂ ಆಯಾಸವಿಲ್ಲ. ಬೂರುಗದ ಹತ್ತಿ 
ಗೇನು ಬರ-ಕಾಡು ಶೋಧಿಸಿದರೆ ಬೇಕಾದಷ್ಟು ಸಿಗುತ್ತದೆ' ಎಂದರು. 
ಹೀಗೇ ಒಬ್ಬೊಬ್ಬರೂ, ನನ್ನ ಪ್ರಯತ್ನವನ್ನು ಆಡಿಕೊಂಡು ನಕ್ಕರೇ ನಿನಾ 
ಹೀಗಲ್ಲ ಹೀಗೆ ಮಾಡಬಹುದು ಎಂದು ಹೇಳುವ ಪುಣ್ಯಾತ್ಮರೊಬ್ಬರೂ 
ಕಾಣಲಿಲ್ಲ. 


ೆ ಒಬ್ಬೊಬ್ಬರೇನೋ "ರಥದ ಭಾರ ಹೆಚ್ಚಾಗಿದ್ದರೆ ಕುಲುಕಾಟ 
ಅಷ್ಟು ಕಾಣುವುದಿಲ್ಲ' ಎಂದು ಹೇಳಿದರೂ ಆ ಅನುಭವದ ಮಾತಿನಿಂದ 
ನನಗೇನೂ ಉಪಯೋಗ ಕಾಣಲಿಲ್ಲ ಸಾಮಾನು ಹೊರುವ ಬಂಡಿಖಯಾದಕೆ 
ಭಾರವಾಗಿರುತ್ತೆ. ಜನ, ಒಬ್ಬೊಬ್ಬರೇ ಕುಳಿತು ಹೋಗುವ ರಥ ಭಾರ 
ವಾಗುವುದು ಹೇಗೆ ಸಾಧ್ಯ? ಭಾರವಾಗಿರಬೇಕು ಎಂದು ಕಬ್ಬಿಣದಲ್ಲಿ ರಥ 
ಮಾಡಿದರೆ, ಅದನ್ನು ಎಳೆಯುವ ಕುದುರೆಗಳನ್ನು ಎಲ್ಲಿಂದ ತರುವುದು? 
ಇದೆಲ್ಲಾ ಯೋಚನೆ ಮಾಡಿ, ಆ ಮಾತನ್ನು ಕೈಬಿಟ್ಟಿ. 


" ಆದರೂ ಆ ಯೋಚನೆ ನನಗೆ ತಪ್ಪಲಿಲ್ಲ. ತಾಮ್ರದಲ್ಲಿ ನಿಜವಾದ 
ರಥದಂತೆಯೇ ಅಚ್ಚ ಕೇಲುಗಳುಳ್ಳ ಒಂದು ರಥವನ್ನು ಮಾಡಿಕೊಂಡು 
ಮನೆಯ ಅಂಗಳದಲ್ಲೇ ಅದನ್ನು ಎಳೆಯುತ್ತಾ, ಏರಿಳಿವಿನ ಮೇಲೆ ಓಟದ 
ಪರಿಣಾಮ, ಅದರ ಒಂದೊಂದು ಭಾಗದ ಮೇಲೂ ಹೇಗಾಗುವುದೆಂದು 
ಲೆಕ್ಕ ಹಾಕತೊಡಗಿದೆ. ನನ್ನ ಯೋಚನೆಯಲ್ಲಿ ನನಗೆ ಯಾರೂ, ಯಾವ 
ವಿಧದಲ್ಲಿಯೂ ನೆರವಾಗದೆ ಹೋದರೂ, ನನ್ನ ಗೀಳನ್ನು ಅಣಕಿಸುವವರಿ 
ಗೇನೂ ಕಡನೆಯಿರಲಿಲ್ಲ. ಕಡೆಗೆ "ರಥವೈದ್ಯ” ಎಂದು ನಾಮಕರಣವನ್ನು 
ಮಾಡಿದರು. 


« ಅವರಿವರು ಅನ್ನುವುದೇನು, ಹೆಗ್ಗಡೆಯವರೇ " ಇಡೆಲ್ಲಿಯ ಹುಚ್ಚು 
ಹೆಚ್ಚಿಸಿಕೊಂಡೆ ಬಿಡು, ಗೌರಾಚಾರಿ' ಎಂದರು. ಆದರೆ ನಾನು ಯಾರ 
ಬುದ್ದಿವಾದಕ್ಕೂ, ಅಣಕಕ್ಕೂ ಜಗ್ಗುವ ಸ್ಥಿತಿಯಲ್ಲಿರಲಿಲ್ಲ. 


೪೮ ಹೊಯ್ಸಳೇಶ್ವರ 


ಒಂದು ದಿನ ಹೀಗೇ ಯೋಚಿಸುತ್ತಾ ಊರಮುಂದಿನ ತಾವರೆಕೆರೆಯ 
ಬಳಿಯ ತೋನಿನಲ್ಲಿ ಕುಳಿತಿರುವಾಗ ಎಳನೀರು ಕದಿಯಲು ತೆಂಗಿನ ಮರ 
ವನ್ನು ಹತ್ತಿದ ವಾನರವೊಂದನ್ನು ನೋಡಿದೆ. ಅದು ಕೈಯಿಂದ ಗರಿಯನ್ನು 
ಹಿಡಿದು, ಮತ್ತೊಂದು ಕೈಯಿಂದ ಕಾಯನ್ನು ಬಗೆಯುಕ್ತಿತ್ತು. ಅದನ್ನು 
ನೋಡಿದಾಗ, ಆಕಸ್ಮಿಕವಾಗಿ ಕ್ಸ ಜಾರಿ ಕೆಳಗೆ ಬಿದ್ದರೆ ಏನು ಗತಿ ಎಂದು 
ಯೋಚನೆಯಾಯಿತು. ಅದನ್ನೇ ನೋಡುತ್ತಾ ಕುಳಿತೆ-ಸ್ವಲ್ಪ ಹೊತ್ತಿಗೆ 
ಎಳನೀರಿನ ಕಾಯನ್ನು ತಿಂದ ಕಪಿ, ಆ ಎತ್ತರದಿಂದ ಕೆಳಗೆ ಧುಮುಕಿತು. 
ಅದರ ಕಾಲು ಮುರಿಯುವುದು ಖಂಡಿತ ಎಂದುಕೊಂಡೆ ನಾನು. ಆದರೆ 
ಕಸಿಗೆ ಮಾತ್ರ ಏನೂ ಆಗಲಿಲ್ಲ. ಧುಮುಕಿದ ನೋವೇ ಇಲ್ಲದಂತೆ 
ಮತ್ತೊಂದು ಮರಕ್ಕೆ ಹಾರಿಹೋಯಿತು. ನಮಗೆ ದಾರಿಯಲ್ಲಿ ನಡೆಯು 
ವಾಗ ಜಾರಿದರೂ ಕಾಲು ಮುರಿಯುತ್ತದೆ. ಹಾಗಿರುವಾಗ ಭೇರುಂಡ 
ಸ್ತಂಭದ ಮಾನದಲ್ಲಿ ಎರಡು ಮೂರು ಕಂಭ ಉದ್ದವಿದ್ದ ತೆಂಗಿನ ಮರದಿಂದ 
ಧುಮುಕಿದರೂ ಅದರ ಕಾಲೇಕೆ ಮುರಿಯಲಿಲ್ಲ ಎಂಬ ವಿಚಾರಕ್ಕೆ ಬಿದ್ದೆ. 
ಅಂದಿನಿಂದ ಅದರ ಸತ್ಯವನ್ನು ಪರೀಕ್ಷಿಸಲು ಪ್ರತಿದಿನವೂ ಕಪಿಗಳು ಮೇಲಿ 
ನಿಂದ ಧುಮುಕುವುದನ್ನು ಕಣ್ಣಿನಲ್ಲಿ ಕಣ್ಣಿಟ್ಟು ನೋಡತೊಡಗಿದೆ. 
ಹಾಗೆ ನಾಲ್ಕಾರು ದಿನ ನೋಡಿದ ಬಳಿಕ ಒಂದು ದಿನ ಕಪಿಯ ಯುಕ್ತಿ 
ಅರಿವಾಯಿತು, ಕಪಿಎತ್ತರದಿಂದ ಧುಮುಕಿದಾದ ಅದು ನಮ್ಮಂತೆ ಕಾಲನ್ನು 
ನೆಲಕ್ಕೆ ಊರಲು ಯತ್ನಿಸುವುದಿಲ್ಲ. ಹಾಗಾಗಿದ್ದರೆ ಅದರ ಕಾಲು ನಮ್ಮ 
ಕಾಲಿನಂತೆಯೇ ಮುರಿಯುತ್ತಿತ್ತು. ಅದು ನೆಲಕ್ಕೆ ಧುಮುಕಿದಾಗ ನೆಲಕ್ಕೆ 
ಬಿದ್ದ ಚೆಂಡಿನಂತೆ ಮತ್ತೆ ಪುಟ ಏಳುವುದರಿಂದ ಅದು ಅಪಾಯವನ್ನು 
ತಪ್ಪಿಸಿಕೊಳ್ಳುತ್ತದೆ. ಅದನ್ನು ನೋಡಿದ ಬಳಿಕ ನನಗೆ ರಥಚಕ್ರ ಇಳುವಿಗೆ 
ಬೀಳುವಾಗ, ಕಲ್ಲಿನಮೇಲೆ ಕುಪ್ಪಳಿಸುವಾಗ ಹೀಗೆ ಅದು ಪುಟವೆದ್ದು ಮತ್ತಿ 
ನೆಲದ ಮೇಲೆ ಓಡುವಂತಾದರೆ, ಆ ಕುಲುಕಾಟದ ಪೆಟ್ಟು ರಥದಲ್ಲಿ ಕುಳಿತ 
ವರಿಗೆ ತಗಲಡೆ ಹೋಗಬಹುದು ಎನಿಸಿತು. ಆ ಅನಿಸಿಕೆ ನನ್ನ ಮನದಲ್ಲಿ 
ಮೂಡಿದ ಗಳಿಗೆಯಲ್ಲಿ ನೀವು ನನ್ನನ್ನು ನೋಡಬೇಕಾಗಿತ್ತು. ಏನೋ 
ದೊಡ್ಡ ನಿಧಿ ಸಿಕ್ಕಷ್ಟು ಹರ್ಷನಾಯಿತು. 


"ಕೋನಿನಿಂದ ಮನೆಗೆ ಹಿಂತಿರುಗಿದವನೇ, ಅಂಥ ಉಪಕರಣ 


ವಿಷ್ಣುವದ್ಧ ೯ನ ೪೯ 


ವೊಂದನ್ನು ರಚಿಸುವ ಯೋಚನೆಗೆ ಆರಂಭಿಸಿದೆ. ಎಷ್ಟೋ ದಿನ ಯೋಚಿ 
ಸಿದ ಬಳಿಕ, ಏನೇನೋ ನೂರೆಂಟು ಪ್ರಯತ್ನ ಮಾಡಿದ ಬಳಿಕ, ಸೇನೆ 
ಯಲ್ಲಿ ಬಳಸುವ ಬಿಲ್ಲು ನನಗೆ ದಾರಿ ತೋರಿಸಿತು. ಬಿಲ್ಲಿನ ಬೆನ್ನನ್ನು 
ಬಾಗಿಸಿರುವುದು, ಸೆಳೆದು ಬಿಟ್ಟ ನಾಡಿಯ ಆಘಾತ, ಬಾಣಗಾರನ ಕೈಗೆ 
ತಾಗದಿರಲಿ ಎಂದಲ್ಲವೇ? ಅಂದರೆ ಒಂದು ಹದಕ್ಕೆ ಬಾಗಿಸಿದ ಲೋಹದ 
ಪಟ್ಟಿಗೆ, ಹೀಗೆ ಆಘಾತವನ್ನು ತಡೆಯುವ ಶಕ್ತಿಯಿದೆ ಎಂದಾಯಿತು. 
ಹಾಗಾದರೆ, ರಥ ಚಕ್ರ ಕುಪ್ಪಳಿಸಿದಾಗ, ಅದರ ಪೆಟ್ಟನ್ನು ತಡೆಯಲು, 
ಚಕ್ರದ ಅಚ್ಛೆಗೂ, ರಥದ ಆಸನ ಭಾಗದ ಅಡಿಗೂ ಮಧ್ಯೆ ಅಂಥ ಲೋಹದ 
ಬಿಲ್ಲನ್ನು ನಿಲ್ಲಿಸಿದರೆ, ಅದರಿಂದ ಕುಳಿತವರ ಮೈಗೆ ಆ ಆಘಾತ ಅಷ್ಟಾಗ 
ದಂತೆ ತಡೆಯಬಹುದೆಂದು ತೋಚಿತು. ಆ ಯೋಚನೆಯ ಪರಿಣಾಮ 
ವಾಗಿ ಇದನ್ನು ಸಿದ್ಧಗೊಳಿಸಿದೆ.? 


--ಎಂದು ಹೇಳಿ, ಗೌರಾಚಾರಿ,' ಬಟ್ಟಿಯ ಗಂಟನಲ್ಲಿದ್ದ, ಬಿಲ್ಲಿ 
ನಂತೆ ಬಾಗಿದ ಲೋಹಸಟ್ಟಿಕೆಯ ಮಾದರಿಯನ್ನು ತೋರಿಸಿದ. ತನ್ನ 
ಕೈಯಲ್ಲಿದ್ದ ರಥದಿಂದ, ಅದನ್ನು ರಥಕ್ಕೆ ಹೊಂದಿಸುವ ರೀತಿಯನ್ಯ್ಕೂ 
ತೋರಿಸಿದ. 

ಅದುವರೆಗೂ ಗೌರಾಚಾರಿ ಹೇಳಿದ ದೀರ್ಫ್ಥವಾದ ಕಥೆಯನ್ನು 
ನಡುವೆ ಒಂದು ಮಾತಾಡದೆ ಕೇಳಿದ ಗಂಗರಾಜರು, ಆಗ ರಥಚಕ್ರಗಳನ್ನು 
ಬಂಧಿಸಿದ ರಜ್ಜು ವಿಶೇಷವನ್ನು ತೋರಿಸಿ, "ಇದೇನು?' ಎಂದು ಕೇಳಿದರು. 


“ ಇದು ರಥ ತಗ್ಗು ದಿಣ್ಣೆಗಳ ಮೇಲೆ, ಯಾವ ಬಗೆಯ ಅಪಘಾ 
ತಕ್ಕೂ ಅವಕಾಶವಿಲ್ಲದಂತೆ ಚಲಿಸಲು ಮಾಡಿದ ಉಪಾಯ. ಈ 
ಉಪಾಯದ ಯೋಚನೆ ನನಗೆ ಬಂದದ್ದು, ಒಮ್ಮೆ ಹಾವು ಹರಿಯು 
ವುದನ್ನು ನೋಡಿದಾಗ. ಹಾವು ಎಂಥ ಏರಿಳಿನಿನಲ್ಲಿ ಹೆರಿಯುವಾಗಲೂ, 
ಅದರ ಮೈಯ ಎಲುಬಿನ ಕೊಂಡಿಗಳು ಆ ಏರಿಳಿತದ ವಕ್ರತೆಗೇ ಹೊಂದಿ 
ಕೊಳ್ಳುವ ಅವಕಾಶವಿರುವುದರಿಂದ, ಎಂಥ ಒರಟು ನೆಲದ ಮೇಲಾದರೂ, 
ಮುಗ್ಗರಿಸದೆ, ಬೀಳದೆ ವೇಗವಾಗಿ ಚಲಿಸುವುದು ಸಾಧ್ಯವಾಗಿದೆ. ರಥ 
ರಃ ಅಂಥ ಉಪಕರಣವನ್ನು ಜೋಡಿಸಿದರೆ, ಹಾವಿನ ಹಾಗೇ 


೫೦ ಹೊಯ್ಸಳೇಶ್ವರ 


ರಥಗಳೂ ಎಂಥ ನೆಲದ ಮೇಲಾದರೂ ವೇಗವಾಗಿ ಓಡುವುದು ಸಾಧ್ಯ 
ವಾಗುವುದು ಎನಿಸ್ಕಿ ಇದನ್ನು, ಸರ್ಪದ ದೇಹರಚನೆಯಂತೇ ರಚಿಸಿದೆ. 
ಈ ಸರಪಳಿಯ ಒಂದೊಂದು ಕೊಂಡಿಯೂ ಪ್ರತ್ಯೇಕವಾಗಿರುವುದರಿಂದ, 
ಇದನ್ನು ಸೇರಿಸುವ ತಂತಿಯ ಹಗ್ಗ ಹೇಗೆಂದರೆ ಹಾಗೆ ಬಳುಕುವುದರಿಂದ, 
ಇದು ನೆಲದ ಏರಿಳಿನಿನ ಆಕಾರವನ್ನೇ ಧರಿಸಿ ಚಲಿಸಲು ಅನುಕೂಲ 
ವಾಗಿದೆ. ತಳಭಾಗ ನಯವಾಗಿರುವುದರಿಂದ ರಥದ ಓಟಕ್ಕೆ ತಡೆಯಾಗು 
ವುಲ್ಲ. ಈ ಸರಪಳಿಯನ್ನು ಹಿಡಿಯಲೆಂದೇ ಚಕ್ರಗಳ ಮೇಲೆ ಹಲ್ಲು 
ಗಳನ್ನು ಮಾಡಿರುವುದು. ಮುಂಭಾಗದ ಚಕ್ರಗಳನ್ನು ದೊಡ್ಡದು ಮಾಡಿ, 
ಹಿಂಭಾಗವನ್ನು ಕಿರಿದಾಗಿ ಮಾಡಿರುವುದೂ ಸುಲಭ ಚಲನೆಯ ಉದ್ದೇಶ 
ದಿಂದಲೇ. ಹಾವನ್ನು ನೋಡಿ ನಾನಿದನ್ನು ಮಾಡುವುದನ್ನು ಕಲಿತದ್ದ 
ರಿಂದಲೇ ಇದಕ್ಕೆ "ಸರ್ಪರಜ್ಜು' ಎಂದು ಹೆಸರಿಟ್ಟದ್ದೇನೆ ' 

—ಎಂದು ಆ ಉಪಕರಣದ ರಚನಾವಿಧಾನ, ಉಪಯೋಗಗಳನ್ನು 
ವಿವರಿಸಿದ ಗೌರಾಚಾರಿ. 

ಅದನ್ನು ವಿವರಿಸಿದ್ದೇ ಅಲ್ಲದೆ, ಆ ಮಾದರಿಗಳನ್ನು ನೆಲದ ಮೇಲೆ 
ನಡೆಸಿ, ಕಿವಿ ಕೇಳಿದ ಮಾತು ಕಣ್ಣಿಗೂ ನಂಬಿಕೆಯಾಗುವಂತೆ ತೋರಿಸಿದ. 

ಗೌರಾಚಾರಿ ರಚಿಸಿದ ನಿಶೇಷ ಉಪಕರಣಗಳಿಂದಳವಟ್ಟ ರಥ 
ಗಳಿಂದ ತಮ್ಮ ದಂಡಯಾತ್ರೆಯ ಕಾರ್ಯಕ್ಕೆ ಎಷ್ಟು ಅನುಕೂಲವಾಗುವು 
ದೆಂದು ಮನವರಿಕೆಯಾದ ಗಂಗರಾಜರಿಗೆ ಹಿಡಿಸಲಾಗದಷ್ಟು ಸಂತೋಷ 
ವಾಯಿತು. ಆ ಸಂತೋಷದಲ್ಲಿ ಗೌರಾಚಾರಿಯ ಧೂಳು ತುಂಬಿದ ಮೈ, 
ಹೊಲಸು ಬಟ್ಟಿ ಎಲ್ಲಾ ಮರೆತು ಹೋಗಿ, ಆತನನ್ನು ಬಿಗಿದು ಆಲಂಗಿಸಿ- 

« ನಮ್ಮ ಪಾಲಿಗೆ ನಿಮ್ಮ ಪ್ರತಿಭೆ ಕಾಮಥೇನುವಾಯಿತು. ಇದಕ್ಕೆ 
ನಿಮಗೇನು ಮೆಚ್ಚಬೇಕು-ಕೇಳಿ. ಏನು ಬೇಡಿದರೂ ಆದು ನಿಮ್ಮದು. 

— ಎಂದರು. 

ಗಂಗರಾಜರ ಉತ್ಸಾಹ, ಮೆಚ್ಚುಗೆಯನ್ನು ಕಂಡು ಗೌರಾಚಾರಿಯ 
ಕಣ್ಣಿನಲ್ಲೂ ನೀರು ಹರಿಯಿತು. ಕಣ್ಣನ್ನು ಒರಸಿಕೊಂಡು ಹೇಳಿದ 

" ನಾನು ಮಾಡಿದುದನ್ನು ಮೆಚ್ಚುವ ಒಬ್ಬರನ್ನಾದರೂ ಕಂಡುದು. 


ವಿಷ್ಣು ವದ್ಧ ೯ನ ೫೧ 


ನನ್ನ ಭಾಗ್ಯ, ಆ ಮೆಚ್ಚುಗೆಯೇ ನನಗೆ ನೂರು ಗ್ರಾಮದ ಊಡುಗೊಕೆ- 
ನಿಮ್ಮ ಅಭಿಮಾನವೊಂದು ಶಾಶ್ವತವಾಗಿರಲಿ. ಆದರೂ- ನನಗೆ ಮೆಚ್ಚಿಗೆ: 
ಕೊಡುವ ಮನಸ್ಸಿದ್ದರೆ, ಈ ಉಪಕರಣಗಳನ್ನು ನಿಮ್ಮ ರಥಗಳಿಗೆ ಅಳ 
ವಡಿಸಿ, ಮಾದರಿಯಲ್ಲಿ ಸರಿಹೋದುದು ವ್ಯಾವಹಾರಿಕವಾಗಿಯೂ ಸತ್ಯ 
ಬಂದು ಮನವರಿಕೆ ಮಾಡಿಕೊಳ್ಳಲು ಅವಕಾಶ ಕಲ್ಪಿಸಿಕೊಡಿ, ಆಷ್ಟು 
ಸಾಕು.' 

" ಅಂದರೆ-ಇದನ್ನು ಯಾವ ರಥಕ್ಕೂ ಇನ್ನೂ ಆಳವಡಿಸಿ ಪರೀಕ್ಷಿ 
ಸೀಯೇ ಇಲ್ಲವೇ? 

" ಊಹೂ, ಅದಕ್ಕೆ ಅವಕಾಶವೆಲ್ಲಿಯದು? ನಮ್ಮ ಊರಿನ ಜನಕ್ಕೆ 
ನನ್ನನ್ನು ನೋಡಿ ನಗುಪುದಕ್ಕೇ ಹೊತ್ತು ಸಾಲಲಿಲ್ಲ. ಇನ್ನು ಪರೀಕ್ಷೆಗೆಲ್ಲಿ 
ವ್ಯವಧಾನ ತಂದಾರು? ಹೆಗ್ಗಡೆಯವರಿಗೊಬ್ಬರಿಗೆ ನನ್ನ ಮಾತು ನಂಬಿಕೆ 
ಯಾಯಿತು. ಅದಕ್ಕೇ "ಇಲ್ಲಿ ಈ ವಿಷಯ ಯಾರೊಂದಿೂ ಹೇಳೆ 
ಹೋಗಬೇಡ. ನನ್ನ ಅಳಿಯಂದಿರು ಯುದ್ಧ ಸಿದ್ಧತೆಯಲ್ಲದ್ದಾರೆ. ಮೊದಲು 
ಅಲ್ಲಿಗೆ ಹೋಗಿ ತೋರಿಸು. ನಿನ್ನ ಪ್ರತಿಭೆಯಿಂದ ಆವರಿಗೆ ಉಪಕಾರ 
ವಾಗಲಿ' ಎಂದು ಇಲ್ಲಿಗೆ ಕಳಿಸಿದರು. "ಅಯ್ಯ ನಿಮ್ಮ ರಥಕ್ಕಾದರೂ 
ಇದನ್ನು ಜೋಡಿಸುತ್ತೇನೆ' ಎಂದುದಕ್ಕೆ "ಇಲ್ಲಿನವರು ಯಾರ ಕಣ್ಣಿಗೂ 
ಇದು ಬೀಳುವುದು ಬೇಡ' ಎಂದು ಕಟ್ಟುಮಾಡಿ, ಯಾರಿಗೂ ನಾನು ಈ 
ಮಾದರಿಯನ್ನು ತೋರಿಸುವುದಕ್ಕೆ ಬಿಡದೆ, ಇಲ್ಲಿಗೆ ಅಟ್ಟಿದರು. "ಗೌರಾ 
ಚಾರಿ ಫಿನ್ನನ್ನು ನಾನು ಮಗ ಎಂದೇ ತಿಳಿದುಕೊಂಡಿದ್ದೇನೆ. ಆ ಭಾವನೆ 
ಯಿಂದಲೇ ನಿನ್ನನ್ನು ನಾನು ನನ್ನ ಅಳಿಯಂದಿರಿಗೆ ಬಳುವಳಿ ಎಂದು ಕಳಿಸಿ 
ಕೊಡುತ್ತೇನೆ. ಅಳಿಯಂದಿರಿಗೂ ನಿನ್ನ ವಿಷಯ ತಿಳಿಸುತ್ತೇನೆ. ಇನ್ನು 
ಮೇಲೆ ದ್ವಾರಸಮುದ್ರವೇ ನಿನಗೆ ಊರು, ಅವರ ಆಸ್ಥಾನವೇ ಮನೆ. ನಿನ್ನ 
ಸೇನೆ ಆವರಿಗೆ ಮೀಸಲು” ಎಂದು ಹೆಗ್ಗಡೆಯವರು ನನಗೆ ಅಪ್ಪಣೆ ಮಾಡಿ 
ದಾರಿ.? 

ಗೌರಾಚಾರಿ ಹೇಳಿದುದನ್ನು ಕೇಳಿ ಗಂಗರಾಜರಿಗೆ, ಹೆಗ್ಗಡೆ ಮಾರ 
ಸಿಂಗಮಯ್ಯನವರು, ಅತನಿಗೆ ಆ ರೀತಿ ಕಟ್ಟುಮಾಡಿ ಕಳೆಸಿದುದರ ಕಾರಣ 
ವನ್ನು ಅರಿತುಕೊಂಡರು. ಹೊಯ್ಸಳರ ಶತ್ರುಗಳಾರಿಗೂ ಗೌರಾಚಾರಿಯ 


೫೨ ಹೊಯ್ಸಳೇಶ್ವರ 


'ಯುದ್ಧೋಪಯೋಗೀ ಸಂಶೋಧನೆಗಳ ಲಾಭ ಸಿಗಬಾರದೆಂದು ಮಾರ 
ಸಿಂಗಮಯ್ಯನವರು ಮಾಡಿದ ಉಪಾಯ, ಅವರ ಅಭಿಮಾನ ಮನವರಿಕೆ 
ಯಾಗಿ, ಅವರನ್ನು "ಭಲೆ' ಎಂದು ಮನಸ್ಸಿನಲ್ಲಿಯೇ ಹೊಗಳಿದರು. 

( ಹೆಗ್ಗಡೆಯವರು ಹೇಳಿದುದು ಸರಿ. ಆಚಾರ್ಯರೇ, ನೀವಿನ್ನು 
ದ್ವಾರಸಮದ್ರದಲ್ಲೇ ಇರಿ. ಪ್ರಭುಗಳ ಆಸ್ಥಾನ ನಿಮ್ಮಂಥ ಪ್ರತಿಭಾಶಾಲಿ 
ಗಳಿಗೆ ತವರು ಮನೆ. ಇಲ್ಲಿ-ನಿಮ್ಮ ಕೆಲಸಕ್ಕೆ ಏನೇನು ಸಾಮಾನು ಸರಂ 
ಜಾಮು ಬೇಕೋ, ಏನು ಉಪಕರಣಗಳ ಅಗತ್ಯವೋ, ಎಷ್ಟು ಜನ-ಧನ 
ಸಹಾಯ ಬೇಕೋ ಹೇಳಿ, ಯಾವುದಕ್ಕೂ ಕೊರತೆಯಿಲ್ಲದಂತೆ ಒದಗಿಸಿ 
ಕೊಡುತ್ತೇವೆ. ಈ ದಿನವೇ ಅದಕ್ಕೆ ಬೇಕಾದ ಅಪ್ಪಣೆ ಕೊಡುತ್ತೇವೆ. 
ನೀವು ನಿಶ್ಚಿಂತರಾಗಿ ಕಾರ್ಯನಿರತರಾಗಿ.? 

" ಇದೆಲ್ಲಾ ಆಯಿತು, ಆಚಾರ್ಯರೈ. ಆದರೇ ಪ್ರಧಾನರಿಗೆ, ದೂರ 
ದಲ್ಲಿದುದ್ದನ್ನು ಹೆತ್ತಿರದಲ್ಲಿರುವಂತೆ ತೋರಿಸುವ ಆ ಕೊಳವಿಯನ್ಶ್ಳು ತೋರಿ 
ಸಲೇ ಇಲ್ಲವಲ್ಲ? 

--ಎಂದ ಅದುವರೆಗೂ ಸುಮ್ಮನಿದ್ದ ಬೋಕಿಮಯ್ಯ. 

" ನಿಜ ನಿಜ. ನನಗೂ ಅದು ಮರೆತು ಹೋಗಿತ್ತು? 

— ಎಂದು ಗಂಗರಾಜರೂ ಜ್ಞಾಪಿಸಿಕೊಂಡು ಕೇಳಿದರು. 

" ಅದನ್ನು ನೀವು ಮರೆತಿದ್ದೇ ಮೇಲಾಯಿತು. 

—ಎಂದ ಗೌರಾಜಾರಿ, 

"ಏಕೆ?? 

ಇಲ್ಲವಾದರೆ, ನೀವೂ ಬನವಾಸಿಯ ಜನದ ಹಾಗೆ "ಇವನು 
ಯಾವುದೋ ಭೂತ ವಶಪಡಿಸಿಕೊಂಡಿದಾನೆ- ಎಂದು ಹೇಳಿ, ಶೂಲಕ್ಕೆ 
ರಿಸಲು ಅಪ್ಪಣೆಮಾಡುತ್ತಿದ್ದಿರಿ.? 

"ಛೆ. ಛೆ. ನನ್ನಿಂದ ಎಂದೂ ಅಂಥ ಅಕೃತ್ಯವಾಗದು. ಅಡೇನು 
ತೋರಿಸಿ. ' 

" ನೋಡಿ ಸ್ವಾಮಿ. ನಿಮ್ಮ ಈ ಮಿತ್ರರು ಹೇಳಿದ ಹಾಗೆ ಇದು 
ಕಣ್ಣುಕಟ್ಟೂ ಅಲ್ಲ, ಮಾಟವೂ ಅಲ್ಲ. ಇಂದ್ರಜಾಲ ಮಹೇಂದ್ರಜಾಲ 

ಎಳ್ಳಷ್ಟೂ ಇದರಲಿಲ್ಲ. ನಮ್ಮ ತಾತ ಸೋಮೇಶ್ವರಾಜಾರಿ, ಯಾವುಜೋ 
ಹಳೆಯ ಕಾಲದ ಓಲೇಗರಿಯ ಗ್ರಂಥದಲ್ಲಿ, " ಗರ್ಭ, ರೇಖೆ, ಮಚ್ಚೆ 
ಯಾವುದೂ ಇಲ್ಲದ ಸ್ಪಟಿಕ ಶಿಲೆಯನ್ನು ತೆಳುವಾದ ಹೆಲಗೆಯಾಗಿ ಕತ್ತರಿಸಿ 
ದಕ, ಅದಕ್ಕೆ ದೂರದರ್ಶಕ ಗುಣ ಬರುತ್ತದೆ' ಎಂದು ಬರೆದಿದ್ದುದನ್ನು 
ಓದಿದ್ದರಂತೆ. ಯಾವುದಾದರೂ ಹೊಸದನ್ನು ಹುಡುಗಬೇಕು ಎನ್ನುವ 
ನನ್ನ ಹುಚ್ಚನ್ನು ತಿಳಿದುಕೊಂಡ ಅವರು " ಗೌರಾ, ಆಂಥ ಸ್ಪಟಿಕ ಕನ್ನಡಿ 
ಮಾಡಿಕೊಂಡರೆ, ಅದರ ಮೂಲಕ ನೋಡಿದಾಗ ಆಕಾಶದಲ್ಲಿಕೋ ದೇವ 
ದೇವತೆಗಳೆಲ್ಲಾ ಕಾಣಿಸ್ತಾರಂತೆ. ಅದನ್ನು ಸಾಧಿಸಿದವನಿಗೆ ಅಂಥ ದಿವ್ಯ 
ಚಕ್ಸುಸ್ಸು ಬರುತ್ತದಂತೆ, ಸುಮ್ಮಕೆ ಆದೂ ಇದೂ ಹುಡುಕಿಕೊಂಡು 
ಜೀವನ ಯಾಕೆ ಹಾಳು ಮಾಡಿಕೋತೀಯಾ ? ಇಂಥ ವಿದ್ಯೆನಾದರೂ 
ಬಂದರೆ, ಸ್ವಾಮಿಪಾದಾನ ನೋಡಿ, ಬದುಕು ಸಾರ್ಥಕ ಮಾಡಿಕೋ 
ಬಹುದು? ಅಂತ ಹೇಳ್ತಾ ಇದ್ದ. ನನಗೂ "ಆದು ಯಾಕೆ ಆಗ 
ಬಾರದು? ' ಅನ್ನಿಸಿತು. " ಏನು ಮಾಡಿದರೆ ಆ ವಿದ್ಯೆ ಬರುತ್ತೆ? ' ಅಂತ 
ಕೇಳಿದೆ. " ಸೂರ್ಯನಾರಾಯಣನ ಆರಾಧನೆ ಮಾಡು. ಆತ ಆಕಾಶಕ್ಕೆ 
ಸ್ವಾಮಿ, ಆತನ ಅನುಗ್ರಹೆವಾದರೆ, ಈ ವಿದ್ಯೆ ಹಸ್ತಗತವಾಗುತ್ತೆ' ಅಂತ 
ಹೇಳಿದ ನಮ್ಮ ತಾತ. " ಆಯಿತು.' ಅಂದು ಆ ಪೂಜೆ ಪುನಸ್ಕಾರ ಮಾಡಿ, 
" ಆಕಾಶದರ್ಶಿ' ವಿದ್ಯೆ ಹುಡುಕಿಕೊಂಡು ಹೊರಟಿ. ಪೂಜೆ, ಪುನಸ್ಥಾರ 
ಮಾಡೋದು ನನ್ನ ಕೈಲಾದದ್ದು. ಆದರೆ ಸ್ಪಟಿಕ ಶಿಲೆ ಎಲ್ಲಿಂದ ತರೋದು 
ಅನ್ತಾ ಯೋಚನೆ ಮಾಡ್ತಾ ಇರೋವಾಗ, ಕೇದಾರೇಶ್ವರ ಮಠದ ಸ್ವಾಮಿ 
ಗಳು ನಮ್ಮ ಅಪ್ಪಯ್ಯನಿಗೆ, ಶಿವಲಿಂಗವನ್ನು ಮಾಡುವುದಕ್ಕೆಂದು ಒಂದು 
ದೊಡ್ಡ ಸ್ಫಟಿಕವನ್ನು ಕಳಿಸಿಕೊಟ್ಟರು. ಅಷ್ಟು ದೊಡ್ಡ ಸ್ಪಟಕವನ್ನೇ ನಾನು 
ನೋಡಿರಲಿಲ್ಲ. ಅದು ನನ್ನದಾದರೆ, ಅನುಕೂಲ ಎನ್ನಿಸಿತು. ಆ ಗಳಿಗೆ 
ಯಲ್ಲಿ, ನ್ಯಾಯ-ಅನ್ಯಾಯ, ಪಾಪ-ಪುಣ್ಯ ಎಲ್ಲಾ ಮರೆತು ಹೋಗಿ, 
« ದೇವರೇ, ನನ್ನ ತಪ್ಪು ಕ್ಷಮಿಸು? ಎಂದು ಬೇಡಿ, ಆ ಸ್ಫಟಿಕ ಶಿಲೆಯನ್ನು 
ಕದ್ದುಕೊಂಡು, ಊರು ಬಿಟ್ಟಿ. ನನ್ನ ಹೆಸರು, ದೆಸೆ ತಿಳಿಯದ ಊರಿಗೆ 
ಹೋಗಿ, ಅಲ್ಲಿ ಆರು ಮಾಸ ಕಷ್ಟಪಟ್ಟಿ. ದಿನಾ ಬೆಳಿಗ್ಗೆ ಎದ್ದು ತಣ್ಣೀರಿ 
ನಲ್ಲಿ ಸ್ನಾನಮಾಡಿ, ಸೂರ್ಯಸಹಸ್ರನಾಮ ಹೇಳುತ್ತಾ ಆ ಸ್ಫಟಿಕ ಶಿಲೆ 

ಯನ್ನು ಕೆಯ್ದೆ. ಅದು ತೆಳುವೇನೋ ಆಯಿತು--ಆದರೆ ನಾನು ಆರಿತು 
ಕೊಂಡ ಹಾಗೆ ಹಲಗೆಯಾಗಲಿಲ್ಲ. ಅದು ಎರಡಾಗಿ ಸೀಳಿ ಒಂದರ ಮಧ್ಯ 
ದಲ್ಲಿ ಹಳ್ಳ, ಇನ್ನೊಂದರ ಮಧ್ಯದಲ್ಲಿ ಉಬ್ಬು ಉಳಿದುಹೋಯಿತು. 
" ಇದೇನು ನನ್ನ ಶ್ರಮ ವ್ಯರ್ಥವಾಯಿತಲ್ಲಾ' ಎಂದುಕೊಂಡಾಗ, ಆ ರಾತ್ರಿ 
ಸೂರ್ಯನಾರಾಯಣಸ್ವಾಮಿ ಕನಸಿನಲ್ಲಿ ಬಂದು "ನಾನು ನಿನಗೆ ಪ್ರಸನ್ತ ನಾಗಿ 
ದೇನೆ. ನೀನು ಮಾಡಿದುದು ಸರಿ' ಎಂದು ಅಫ್ಪಣೆ ಕೊಡಿಸಿದ ಹಾಗಾಯಿತು. 

« ಅದರಿಂದ ನನ್ನ ಮನಸ್ಸಿಗೂ ನೆಮ್ಮದಿಯಾಗಿ, ಮಾರನೆಯದಿನ 
ಅಂಗೈಯಮೇಲೆ ಆ ಸ್ಪಟಿಕವನ್ಸಿಟ್ಟುಕೊಂಡು ನೋಡಿದಾಗ, ಅಂಗೈ ರೇಖೆ 
ಗಳು ಬಹು ಸ್ಪಷ್ಟವಾಗಿ, ಇದ್ದುದರ ಹತ್ತರಷ್ಟು ದೊಡ್ಡದಾಗಿ ಕಾಣಿಸಿದವು. 
ಕಣ್ಣಿಗಿಟ್ಟುಕೊಂಡು ನೋಡಿದೆ. ಮೊದಲು ಏನೂ ಸರಿಯಾಗಿ ಕಾಣಲಿಲ್ಲ; 
ಮಂಕು ಮಂಕಾಗಿತ್ತು. ಅಷ್ಟು ದೂರ ಎರಡನ್ನೂ ಒಂದರ ಮುಂದೆ 
ಮತ್ತೊಂದನ್ನು ಹಿಡಿದು ನೋಡಿದಾಗ, ದೂರದಲ್ಲಿದ್ದುದು ಹತ್ತಿರ ಕಾಣಿ 
ಸಿತು. ಸರಿ ಎಂದು, ಆಷ್ಟು ಉದ್ದದ ಒಂದು ಬಿದಿರು ಕೊಳವಿಗೆ ಆ 
ಸ್ಪಟಿಕ ದರ್ಪಣವನಿಟ್ಟು ನೋಡಿದೆ. ಆಗ ಸರಿಹೋಯಿತು. 

« ಗೆದ್ದೆ ಎಂದುಕೊಂಡು, ಇದನ್ನು ಕೇದಾರೇಶ್ವರ ಸ್ವಾಮಿಗೇ ಅರ್ಥಿಸಿ, 
ಸ್ಪಟಿಕ ಕದ್ದ ಪಾಪ ಕಳೆದುಕೊಳ್ಳೋಣ ಎಂದು ಬಳ್ಳಿ ಗಾಮೆಗೆ ಬಂದೆ. 
ಅದರೆ ಊರಿನವರ ಪಾಲಿಗೆ, ಮಠದ ವಸ್ತು ಕದ್ದ ನಾನು ಅಂತ್ಯಜನಿಗಿಂತ 
ಕಡೆಯಾಗಿದ್ದೆ. ಮಾರಸಿಂಗಮಯ್ಯನವರು ನನ್ನ ರಕ್ಷಣೆಗೆ ಬರದೆ ಹೋಗಿ 
ದ್ದರೆ ನನ್ನನ್ನು ಶೂಲಕ್ಕೆ ಏರಿಸಿಬಿಡುತ್ತಿ ದ್ದರು. ಎಷ್ಟೋದಿನ ಆದಮೇಲೆ, 
ಸ್ವಾಮಿಗಳಿಗೆ ಈ " ಆಕಾಶದರ್ಶಿ' ತೋರಿಸಿದೆ. ಅವರಿದನ್ನು ಕೈಯಲ್ಲಿ 
ಕೂಡ ಮಟ್ಟಲಿಲ್ಲ.. ನನ್ನ ಬಲವಂತಕ್ಕೆ ಇದನ್ನು ಪರೀಕ್ಷಸಿದರೂ, 
* ಆಚಾರಿ ಏನೋ ಅಭಿಚಾರ ಮಾಡಿ, ಈ ಕೊಳವಿಯೊಳಗೆ ಎಂಥದೋ 
ಭೂತಾನ ದಿಗ್ಭಂದನ ಮಾಡಿ ಕೂಡಿಸಿದ್ದಾನೆ. ಇಲ್ಲವಾದರೆ ಅಷ್ಟುದೂರಾ 
ಇರೋದು, ಹತ್ತಿರ ಇರೋಹಾಗೆ ಕಾಣೋದು ಮನುಷ್ಯನ ಕಣ್ಣಿಗೆ 
ಸಾಧ್ಯವೇ? ಈ ಆಚಾರಿ, ಅವನ ಭೂತಯಂತ್ರ ಎರಡನ್ನು ಕಾಳಿಕಾ 
ದೇವಿಗೆ ಬಲಿ ಕೊಡಬೇಕು? ಎಂದೇ ಆಡಿಕೊಂಡರು. ನಾನು ಜೀವ 
ಭೀತಿಯಿಂದ ಇದನ್ನು ಅಡಗಿಸಿಟ್ಟು ಬಿಟ್ಟಿ ೨ 

ಎಂದು ಗೌರಾಚಾರಿ, ತಾನು ಕಂಡುಹಿಡಿದ "ಆಕಾಶದರ್ಶಿ' ಯ 
ಕಥೆ ಹೇಳಿದ. 

ಆ ಕಥೆಯನ್ನು ಕೇಳಿದ ಬಳಿಕ ತಮ್ಮ ಕುತೂಹಲವನ್ನು ಅಡಗಿಸಿ 
ಕೊಳ್ಳಲಾಗದೆ, ಗಂಗರಾಜರು, ತಮ್ಮ ಮುಂದಿದ್ದ ಆಕಾಶದರ್ಶಿಯನ್ನು 
ಕೈಗೆ ತೆಗೆದುಕೊಂಡು ನೋಡಿದರು. 

ಪಂಚಲೋಹದ ಕೊಳವಿಯ ಸುತ್ತಲೂ ನವಗ್ರಹಗಳ ಚಿತ್ರಗಳನ್ನು 
ಕೊರಿಯಲ್ಪಟ್ಟಿದ್ದುದಲ್ಲದೆ, ಕೊಳನಿಯ ಎರಡು ಕಡೆಯ ಬಾಯಿಗೂ ಎರಡು 
ಸ್ಫಟಿಕದರ್ಪಣಗಳು ಜೋಡಿಸಲ್ಪಟ್ಟಿದ್ದವು. 

ಅದನ್ನು ಗಂಗರಾಜರು ತಮ್ಮ ಕಣ್ಣಿಗೆ ಇಟ್ಟುಕೊಂಡು ನೋಡಿದರು, 
ಏನೋ ಎಲ್ಲವೂ ಮುಬ್ಬು ಮಸಕಾಗಿ ಕಾಣಿಸಿತು. ಆಗ ಗೌರಾಜಾರಿ- 

"ಎಲ್ಲರ ದೃಷ್ಟಿ ಶಕ್ತಿಯೂ ಒಂದೇ ಆಗಿರೋದಿಲ್ಲ. ಅದಕ್ಕೇ ಆ 
ಎರಡು ಕನ್ನಡೀನ ಎರಡು ಕೊಳವೆಗೆ ಜೋಡಿಸಿ, ಒಂದನ್ನು ಮತ್ತೊಂದ 
ರಲ್ಲಿ ಸೇರಿಸಿದೇನೆ. ಆ ಕೊಳವಿಗಳನ್ನು ಹಿಂದೆ ಮುಂದೆ ಸರಿಸಿ ನೋಡಿ, 
ಸರಿಯಾಗಿ ಕಾಣುತ್ತದೆ? 

--ಎಂದು " ಆಕಾಶದರ್ಶಿ' ಯ ಮೂಲಕ ನೋಡುವ ಕ್ರಮವನು 
ವಿವರಿಸಿದ. 

ಗೌರಾಚಾರಿಯ ಸಲಹೆಯಂತೆ, ಕೊಳವಿಯ ಉದ್ದವನ್ನು , ಹಿಂದು 
ಮುಂದು ಮಾಡಿ, ಸರಿಪಡಿಸಿಕೊಂಡು ನೋಡಿದಾಗ, ಗಂಗರಾಜರಿಗೆ ಅರ 
ಮನೆಯ ಮಹಾದ್ವಾರದ ಮೇಲಿನ ಗೋಪುರದ ಪಂಚಕಲಶ ಕಂಡವಲ್ಲದೆ, 
ಆ ಪಂಚಕಲಶಗಳ ಮೇಲೆ, ಶಿಲ್ಪಿ ಕೇಖಿಸಿದ ಪದ್ಮದದಳಗಳೂ ಕಾಣಿಸಿ 
ಅವರ ಮೈ ಪವಾಡವನ್ನು ಕಂಡಂತೆ ರೋಮಾಂಚವಾಯಿತು. 

ಹಾಗೇ ಕೊಳವಿಯನ್ನು ಬೇರೆ ಬೇರೆ ದಿಕ್ಕಿಗೆ ತಿರುಗಿಸಿ, ಸ್ಪಷ್ಟಗಿರಿಯ 
ಬೆಟ್ಟವನ್ನು ನೋಡಿದರು. ಬೆಟ್ಟದ ಬಂಡೆಗಳು ಹತ್ತಿರ ಕಂಡದ್ದೇ ಅಲ್ಲದೆ, 
ಆ ಶಿಲೆಗಳ ಮೇಲಿನ ಉಬ್ಬು, ತಗ್ಗು, ಪಾಚಿ, ಪದರ ಎಲ್ಲವೂ ಕಂಡವು. 

ಅದನ್ನು ನೋಡಿದ ಸಂತೋಷದಲ್ಲಿ ಅವರಿಗೆ, ಬಯಸಿದ ವಸ್ತು 
ಸಿಕ್ಕ ಸಣ್ಣ ಮಗುವಿನ ಹಾಗೆ ಕುಪ್ಪಳಿಸಿ ಕುಣಿಯುವಂತಾಯಿತು. ಆ 
ಆನಂದಾತಿರೇಕದಲ್ಲಿ ಮೈಮರೆತು, ಒಳಗಿದ್ದ ತಮ್ಮ ಮರವಳಿಗೆ ಲಕ್ಷ್ಮೀ 

ಮತಿಯನ್ನು ಕೂಗಿ 

"ಲಕ್ಷ್ಮೀ... ಲಕ್ಷ್ಮೀ... ಇಲ್ಲಿ ನೋಡು ಬಾ....ಎಂಥ ಅದ್ಭುತ....ಏನು 
ಆಶ್ಚರ್ಯ....? 

—ಎಂದು ಕೂಗಿದರು. 

ಅವರ ಕೂಗು ಕೇಳಿದ ಅವರ ಮಡದಿ ಲಕ್ಷ್ಮೀಪತಿ ಮಗನಿಗೆ ಏನಾ 
ಯಿತೋ ಎಂದು ಮಾಡುತ್ತಿದ್ದ ಪೂಜೆಯನ್ನೂ ಬಿಟ್ಟು, ಚೌಪಳಿಗೆಗೆ ಓಡಿ 
ಬಂದ ಗಂಗರಾಜರ ತಾಯಿ ಪೋಚಿಕಬ್ಬೆ ಆಳುಕಾಳುಗಳು ಒಬ್ಬೊಬ್ಬರಿಗೂ 
ಆ ಆಶ್ಚರ್ಯ ವಿಶೇಷವನ್ನು ತೋರಿಸಿದರು. 

ಆಕಾಶದರ್ಶಿಯ ಮೂಲಕ ಸಹಸ್ರ ಕೂಟ ಜಿನಾಲಯವನ್ನು 
ನೋಡಿದ ನೃದ್ಧ ಪೋಚಿಕಬ್ಬೆಗಂತೂ ಬಾಯೇ ಕಟ್ಟಿ ಹೋಯಿತು. 

ಎಂದು ಹೇಳಿದರು 

" ಇವತ್ತಿನವರೆಗೂ ಭಗವಂತ ನನ್ನ ಕಣ್ಣು ಉಳಿಸಿದ್ದು ಸಾರ್ಥಕ 
ವಾಯಿತು. ಲಕ್ಷ್ಮ್ಮೀ-ಒಳಗೆ ಹೋಗಿ, ಬೊಕ್ಕಸದಲ್ಲಿರೊ, ಒಂದು ಕೊಳಗ 
ಮುತ್ತನ್ನು ತಂದು ಈ ಪುಣ್ಯಾತ್ಮರ ಮಡಲಿಗೆ ಹಾಕಿಬಿಡು....ಗಂಗಣ್ಣ...- 
ನೀನು ಆ ಸೀಮೆ ಗೆದ್ದೆ, ಈ ನಾಡು ಗೆದ್ದೆ ಅನ್ತಾ ಇದ್ದೆಯಲ್ಲಾ-ನೋಡಿ 
ದೆಯಾ ಆಕಾಶ ಪಾತಾಳ ಎಲ್ಲಾನೂ ಕೊಳವೀಲಿ ಗೆದ್ದ ಈ ಮಹಾನ್ನು 
ಭಾವ ನಿಜವಾಗಿಯೂ ಪ್ರಚಂಡ ದಂಡನಾಯಕ. ಮೊದಲು ದೊರೆಗಳಿಗೆ 
ಈ ದೈವೀಪುರುಷನ ಭೇಟ ಮಾಡಿಸು. ಆ ಮಹಾರಾಯ, ಪವಾಡಪುರುಷ 
ನನ್ನ, ಈ ಅದ್ಭುತವನ್ನ ನೋಡಿ, ಸಂತೋಷಸಡಲಿ. ಹಾಗೇ ಈ ಪವಾ 
ಡಾನ ಅರಮನೆ ಬೊಕ್ಕಸಕ್ಕೆ ಒಪ್ಪಿಸಿ ಬಾ. ಇಂಥದ್ದೆಲ್ಲಾ ಅರಮನೆ, ಗುರು 
ಮನೇಲಿರಬೇಕೇ ಹೊರತು, ನಮ್ಮಂಥ ಸಾಮಾನ್ಯರ ಹತ್ತಿರ ಇರಬಾರದು? 

ಎಂದರು ಪೋಚಿಕಬ್ಬೆ. 

"ನಿಜ....ನಿಜ ಅವ್ವ....ನೀವಾಡಿದ್ದು ಸತ್ಯ. ದೊರೆ ಕಣ್ಣು ನೋಡ 
ಬೇಕಾದ್ದು ಇದು.? 

—ಎಂದು ಹೇಳಿ. 

"ಇದನ್ನು ಮೊದಲು ನಮಗೆ ತೋರಿಸಿದ ಮರ್ಯಾದೆಗೆ ನಿಮಗಿ 
ರಲಿ.' 


ವಿಷ್ಣುವರ್ದೃನ ೫೭ 


--ಎಂದು ತಮ್ಮ ಕತ್ತಿನಲ್ಲಿದ್ದ ಹಾರ, ಕೈಯಲ್ಲಿದ್ದ ನವರತ್ನ ಕಡಗ 
ಗಳನ್ನು ತೆಗದು ಗೌರಾಚಾರಿಗೆ ತೊಡಿಸಿದರು. ಆ ವೇಳೆಗೆ ಒಳಗೆ ಹೋದ 
ಲಕ್ಷ್ಮೀಮತಿಯೂ, ಒಂದು ಮೊರದ ತುಂಬಾ ಮುತ್ತು ರತ್ನಗಳನ್ನು ತುಂಬಿ 
ಕೊಂಡು ತಂದು-- 

" ಬಡವರ ಸೇವೆ, ಒನ್ಬಿಸಿಕೊಳ್ಳಿ.' 

--ಎಂದು ಗೌರಾಚಾರಿಯ ಇದುರಿನಲ್ಲಿ ಸುರಿದಳು. 

ಅದನ್ನು ನೋಡಿ, ಆಕಾಶದರ್ಶಿಯ ಮೂಲಕ ನೋಡಿದಾಗ, ಅವ 
ರೆಲ್ಲರಿಗೂ ಆದಷ್ಟೇ ಆಶ್ಚರ್ಯ ಗೌರಾಚಾರಿಗೂ ಆಯಿತು ಅವರ ಒಳ್ಳೆ 
ಯತನದಿಂದ, ಮೂಡಿದ ಸಂತೋಷವನ್ನು ಹೃದಯದಲ್ಲೇ ಭರಿಸಲಾಗದ, 
ಎಳೆಯ ಮಗುವಿನ ಹಾಗೆ ಅತ್ತುಬಿಟ್ಟ. 

« ಇವತ್ತು ಸತ್ತ ನನ್ನ ಅಸ್ಪ ಅವ್ವೋರ ಮತ್ತೆ ಕಂಡಹಾಗಾಯಿತು. 
ಇದೆಲ್ಲಾ ನನ್ಫಂಥವರಿಗೆ ಯಾಕೆ? ನಿಮ್ಮ ಪ್ರೀತಿಯೇ ನನಗೆ ನವನಿಧಿ. 
ಈ ಮುತ್ತು ರತ್ನ ತಂಗೊಂಡು, ನಿಲುವಾಭರಣ ಮಾಡಿಸಿ ಇಟ್ಟುಕೊಂಡು 
ಸಾಕ್ಷಾತ್‌ ಮಹಾಲಕ್ಷ್ಮಿಯಾಗು ನನ್ನವ್ವ' 

— ಎಂದು ಬಿಕ್ಳುತ್ತಲೇ ಲಕ್ಷ್ಮೀಮತಿಗೆ ಹೇಳಿದ. 

ಇದೆಲ್ಲವನ್ನೂ ಮಾತುಬರದ ಹೆಸುಳೆಯಂತೆ ಸುಮ್ಮನೆ ನೋಡುತ್ತಿದ್ದ 
ಬೋಕಿಮಯ್ಯ, ಕರುನಿಟ್ಟ ಬೊಂಬೆಯಂತೆ, ಕಣ್ಣರಳಿಸಿ ಕುಳಿಕಿದ್ದ. 


೫ 


ಗಂಗರಾಜರಿಂದ ಗೌರಾಚಾರಿಯ ಸಂಶೋಧನೆಗಳ ವಿಚಾರವನ್ನರಿತ 
ವಿಷ್ಣು ವರ್ಧ್ಯನರಾಯ್ಕ ಆತನನ್ನು ಅರಮನೆಗೇ ಕರೆಸಿಕೊಂಡು ರಾಜಾಧಿ 
ರಾಜರನ್ನು ಸತ್ನರಿಸುವಂತೆ, ಮರ್ಯಾದೆ ಮಾಡಿ ಸತ್ಕರಿಸಿದ. 

ತನ್ನ ತವರೂರಿನ ನಿಪುಣನೊಬ್ಬನ ಸಾಧನೆ, ಪ್ರತಿಭೆಗಳಿಗೆ ಮನ 
ಸೋತ ರಾಜಪತ್ನಿ ಶಾಂತಲಾದೇವಿ, ಗೌರಾಚಾರಿಯನ್ನು ಆಂತಃಪುರದ 


೫೮ ಹೊಯ್ಸಳೇಶ್ವರ, 


ಅತಿಥಿ ಶಾಲೆಯಲ್ಲೇ ಇರಿಸಿಕೊಂಡು, ರಾಜೋಪಚಾರ ಮಾಡಿ, ತನ್ನ 
ಮನಸ್ಸು ತಣಿಸಿಕೊಂಡಳು. 


ಆದರೆ ಗೌರಾಚಾರಿಗೆ ಈ ಉಪಚಾರಗಳಿಂದಲೇ ತೃಪ್ತಿಯಾಗಲಿಲ್ಲ. 

"ಅವ್ವಾ, ಈ ಮೈಗೆ ಅಂಬಲಿ ಕುಡಿಸಿದರೇನು, ಅಮೃತ ಎರೆದ 
ರೇನು. ನನ್ನ ಜೀವಕ್ಕೆ ಅಷ್ಟರಿಂದ ತೃಪ್ತಿ ಇಲ್ಲ.'--ಎಂದ. 

" ನಾವು ಕೊಟ್ಟಿದ್ದು ಮಾಡಿದ್ದು ನಮ್ಮ ತೃಪ್ತಿಗಾಗಿ ಆಚಾರ್ಯರೇ. 
ನಿಮ್ಮ ತೃಪ್ತಿಗೆಂದಲ್ಲ. ನಿಮಗೇನು ಬೇಕು ಕೇಳ ?? 

— ಎಂದಳು ಶಾಂತಲಾದೇವಿ. 

" ಹೆಗ್ಗಡೆಯವರು ನನ್ನನ್ನು ಕಳಿಸಿದ್ದು, ಉಂಡುಟ್ಟು ಮಲಗಲಿಕ್ಟಲ್ಲ 
ನನ್ನವ್ವ. ನಾನು ಕೊಚ್ಚಿಕೊಂಡ ಬಡಾಯಿ ನಿಜ ಅಂತ ಮಾಡಿ ತೋರಿ 
ಸೋಕೆ ಅವಕಾಶ ಮಾಡಿಕೊಟ್ಟರೆ ಅಪ್ಟೈಶ್ಚರ್ಯಾನೂ ಕೊಟ್ಟ ಹಾಗಾ 
ಗುತ್ತೆ. ಅಷ್ಟು ಮಾಡಿಸಿ? 

--ಎಂದು ಶಾನ್ತಲಾದೇವಿಯನ್ನು ಬೇಡಿದ ಗೌರಾಚಾರಿ, 

" ಅಷ್ಟು ಆತುರವೇನು? ಇಷ್ಟು ದಿನ ಬಳಲಿದ ಜೀವ ಈಗಲಾ 
ದರೂ ಎರಡು ದಿನ ಹಾಯಾಗಿರಲಿ. ಅಷ್ಟಲ್ಲವಾದರೆ ಪ್ರಯಾಣದ ದಣಿವು 
ತೀರುವವರೆಗಾದರೂ ವಿಶ್ರಾಂತಿ ತೆಗೆದುಕೊಳ್ಳಿ? 


—ಎಂದು ವಿಷ್ಣುವರ್ದನ, ಶಾನ್ತಲಾದೇವಿಯರು ಒಟ್ಟಾಗಿ ಹೇಳಿ 
ದರೂ ಗೌರಾಚಾರಿ ಕೇಳಲಿಲ್ಲ. 


" ಅದಾಗದು. ನನ್ನ ಅಳಿಯಂದಿರು ಯುದ್ಧ ಪ್ರಯತ್ನದಲ್ಲಿದಾರೆ. 
ನೀನೂ ಹೋಗಿ ಮಗನ ಹಾಗೆ ಅವರಿಗೆ ನೆರವಾಗು? ಎಂದು ಹೇಳಿ ಹೆಗ್ಗಡೆ 
ಯವರು ನನನ್ನು ಕಳುಹಿಸಿದರು. ಆ ಕೆಲಸ ಮರೆತು ನಾನು ಹಾಲು 
ತುಪ್ಪದಲ್ಲಿ ಕೈತೊಳೆದು ಮಲಗಲೇ? ನನ್ನಿಂದ ಹಾಗಿರುವುದು ಸಾಧ್ಯವಿಲ್ಲ. 
ನನ್ನ ವಿಷಯದಲ್ಲಿ ವಿಶ್ವಾಸವಿದ್ದರೆ, ನಾನು ಕಂಡುಹಿಡಿದುದರಿಂದ ನಿಮಗೆ 
ಸಹಾಯವಾಗುವುದೆಂದಿದ್ದರೆ, ಕೆಲಸಮಾಡಲು ಅವಕಾಶ ಮಾಡಿಕೊಟ್ಟು 
ಆ ನಂಬಿಕೆಯ ಕಿರೀಟ ನನ್ನ ತಲೆಯ ಮೇಲಿಡಿ' 

--ಎಂದು ಬೇಡಿದ. 


ಏಿಷ್ಣುವರ್ಧನ ೫೯ 


ಗೌರಾಚಾರಿಯ ಸಂಶೋಧನೆಗಳ ರಣೋಪಯುಕ್ತತೆಯ ವಿಷಯ 
ದಲ್ಲಿ, ವಿಷ್ಣುವರ್ದ್ವನನಿಗಾಗಲೀ, ದಂಡನಾಯಕ ಗಂಗರಾಜರಿಗಾಗಲಿ 
ಯಾರಿಗೂ ಸಂಶಯವಿರಲಿಲ್ಲ. 


" ಈ ಹೊತ್ತಿನಲ್ಲೇ ಮಾರಸಿಂಗಮಯ್ಯನವರು ಗೌರಾಚಾರಿಯನ್ನು 
ಇಲ್ಲಿಗೆ ಕಳುಹಿದುದು, ನಮಗೆ ಗೆಲುವು ಶತಸ್ಸಿದ್ಧವೆಂಬುದಕ್ಕೆ ಸೂಚನೆ. 
ಎರಡು ದಿನ ತಡವಾದರೂ ಆತನ ಸಂಶೋಧನೆಗಳ ಉಪಯೋಗ-ಪಡೆಯು 
ವುದು ಒಳಿತು 

ಎಂದು ಗಂಗರಾಜರೂ ಉಳಿದ ಸಚಿವ, ದಂಡನಾಯಕರೂ ಅಭಿ 
ಪ್ರಾಯ ಪಟ್ಟಿದ್ದರು. 

ಆದರೆ ನಿಷ್ಣುವರ್ದ್ವನನಿಗೇ ಈ ಅವಸರದಲ್ಲಿ ಅಷ್ಟು ರಥಗಳನ್ನು 
ಬಿಚ್ಚಿ ಮತ್ತೆ ಸರಿಪಡಿಸುವುದಾದೀತೇ ಎಂಬ ಅನುಮಾನವಿತ್ತು. ಹಾಗೇ 
ಆ ಕೆಲಸಕ್ಕಾಗಿ ನಾವು ದಿನ ದೂಡಿದರೆ, ನಮ್ಮ ಸಂಗ್ರಾಮ ಸಿದ್ಧತೆಯ 
ವಾರ್ಶೆಯನ್ನರಿತ ಚೋಳರೂ ಕೋಟಿಗಳನ್ನು ಬಲಪಡಿಸಿಕೊಂಡು, ನಮ್ಮ 
ಕಾರ್ಯ ಕಠಿಣವಾದೀಶೇನೋ ಎಂಬ ಭೀತಿಯೂ ಇತ್ತು. 

ಅದರೆ ಗೌರಾಚಾರಿ-- 

" ನಮ್ಮಿಂದ ಪ್ರಭು ಕಾರ್ಯದಲ್ಲಿ ತಡವಾಗುವುದು ಬೇಡ. ಪ್ರಭು 
ಗಳು ಜ್ಯೋತಿಷ್ಯರನ್ನು ಕೇಳಿ, ಯುದ್ಧ ಯಾತ್ರೆಯ ಮುಹೂರ್ತ ನಿಶ್ಚಯಿ 
ಸಲಿ. ನಮಗೆ ಒಂದು ವಾರದ ಅವಧಿ ದೊರೆತರೂ ಸಾಕು. ಸಾಕಷ್ಟು 
ಜನ ಬಡಗಿಗಳು, ಕಮ್ಮಾರರ ನೆರವು ದೊರೆತರೆ ಆ ವೇಳೆಗೆ ಒಂದು ಸಾವಿರ 
ರಥವನ್ಮಾದರೂ ಸಿದ್ಧಪಡಿಸಿ ಕೊಡ ತ್ತೇನೆ. ಈ ಸಮರದಲ್ಲೇ ನನ್ನ 
ಸಂಶೋಧನೆಯ ಪರೀಕ್ಷೆಯೂ ನಡೆದು ಹೋಗಲಿ.? 

ಎಂದು ಹೇಳಿ ಆ ಸಂಶಯ ಭೀತಿಗಳನ್ನು ನಿನಾರಿಸಿದ. 

ಗಂಗರಾಜರೂ ಆ ಮಾತಿಗೆ ಸಮ್ಮತಿಸಿದರು. 


ಎಲ್ಲರೂ ಹಾಗಾಗಬಹುದೆಂದು ಹೇಳಿದುದಕ್ಕೆ ವಿಷ್ಣುನರ್ಧ್ವೃನನೂ 


ಸಮ್ಮತಿಸಿದ. ದೊರೆಯ ಅಪ್ಪಣೆಯಂತೆ ಗಂಗರಾಜರು ದ್ವಾರಸಮುದ್ರದ 


ಲ್ಲಿದ್ದ ಬಡಗಿಗಳು, ಕಮ್ಮಾರರು, ಲೋಹಕರ್ಮಿಗಳೆಲ್ಲರನ್ಕೂ ಕಲೆ ಹಾಕಿ 


೬೦ ಹೊಯ್ಸಳೇಶ್ವರ 


ದುಡೇ ಅಲ್ಲದೆ, ಸುತ್ತಮುತ್ತಲ ಗ್ರಾಮ, ನಗರಗಳಲ್ಲಿದ್ದ ಕೆಲಸಗಾರರೆಲ್ಲ 
ರನ್ನೂ ಅವಸರವಾಗಿ ರಾಜಧಾನಿಗೆ ಕರೆಯಿಸಿ, ಎಲ್ಲರಿಗೂ ಗೌರಾಚಾರಿ 
ಹೇಳಿದಂತೆ ಹೆಗಲಿರುಳೂ ದುಡಿದು ರಥಗಳನ್ನು ನಿರ್ಮಿಸುವಂಕೆ ಕಟ್ಟಪ್ಪಣೆ 
ಮಾಡಿದ. ಕೆಲಸದಲ್ಲಿ ನಿದ್ರೆ, ಆಲಸ್ಯ, ತಾತ್ಸಾರಗಳನ್ನು ತೋರಿದವರಿಗೆ 
ಕೈ ಕತ್ತರಿಸುವ ಶಿಕ್ಷೆಯನ್ನು ನಿಧಿಸುವುದಾಗಿ ಹೇಳಿ, ಪ್ರತಿಯೊಬ್ಬರಿಗೂ ಅವ 
ರವರು ಮಾಡಿದ ಕೆಲಸದ ಪ್ರಮಾಣಕ್ಕೆ ಅನುಗುಣವಾಗಿ, ವೇತನ ಕೊಡು 
ವುದೇ ಅಲ್ಲದೆ, ಆ ಪ್ರಮಾಣಕ್ಸನುಸಾರವಾಗಿ ಉಡುಗೊರೆಗಳನ್ನೂ ಕೊಡು 
ವುದಾಗಿ ತಿಳಿಸಿದ. 

ಗಂಗರಾಜನ ಅಪ್ಪಣೆಯಿಂದ ರಾಜಧಾನಿಯ ಹೊರವಳಯದಲ್ಲಿ 
ನೂರಾರು ಜೇ! ನಿರ್ಮಾಣವಾಗಿ, ಸಾವಿರಾರು ಜನ ಕೆಲಸ 
ಗಾರರು ಗೌರಾಚಾರಿಯ ನೇತೃ ತ್ವ ದಲ್ಲಿ ಹಗಲಿರುಳೂ ದುಡಿಯಲಾರಂಭಿಸಿ 
ದರು. ಕೆಲಸಗಾರರಿಗೆ i ತಿಂಡಿಗಳಿಗೆ ಕೊರತೆಯಾಗದಂತೆ ಅವರಿದ್ದ 
ಲ್ಲಿಗೇ ಅದು ಸರಬರಾಯಿ ಆಗುವ ವ್ಯವಸ್ಥೆಯನ್ನು ಗೇಗರಾಜರು ಮಾಡಿ 
ದುದೇ ಅಲ್ಲದೆ, ಅಲ್ಲಿ ಏನು ಕೆಲಸ ನಡೆಯುತ್ತಿದೆ ಎಂಬುದು ಬೇರೆಯವರಿಗೆ 
ತಿಳಿಯದಂತೆ, ಕೆಲಸಗಾರರು ಕೆಲಸ ಬಿಟ್ಟು ಮಾತು, ಅಲೆತದಲ್ಲಿ ಹೊತ್ತು 
ಕಳೆಯದಂತೆ ಕಾವಲಿರಲು, ಆ ಕರ್ಮಶಾಲೆಗಳ ಸುತ್ತಲೂ ಸೇನೆಯ 
ಕಾವಲು ಹಾಕಿದರು. 


ಆದರೆ ಪ್ರಭು ಭಕ್ತಿ, ದೇಶಭಕ್ತಿಗಳಿಂದ ಪ್ರಚೋದಿತರಾದ ಆ ಕೆಲಸ 
ಗಾರರಿಗೆ ಯಾವ ಭಯ, ಬಹ ಪ್ರೋತ್ಸಾಹವೂ ಅಗತ್ಯವಿರಲಿಲ್ಲ. 
ಯುದ್ಧದಲ್ಲಿ ತಮ್ಮ ದೊರೆ ಗೆಲ್ಲಬೇಕು, ಎನ್ನುವ ಶ್ರ ದ್ಧೆ ಯೊಂದಿಗೆ ಹೊಸ 
ಡೊಂದನ್ನು ಆದಷ್ಟು ಬೇಗ ಮಾಡಿ ತೋರಿಸುವ ಉತ್ಸಾಹವೂ ಬೆಕೆತು, 
ಮಿಂಚಿನ ವೇಗದಲ್ಲಿ ಕೆಲಸಗಳು ನಡೆದವು. ದೇವತಾ ಪೂಜೆ, ವಿಶ್ವಕರ್ಮ, 
ಮಯ ಮೊದಲಾದ ದೇವಶಿಲ್ಪಿಗಳ ಅರಾಧನೆಗಳ ಬಳಿಕ, ಕುಲುಮೆಗಳಲ್ಲಿ 
ಹೊತ್ತಿದ ಬೆಂಕಿ, ಹರಿದಾಡಿ ನೂರಕ್ಕೂ ಕೇಳಿಸುವಂತೆ ಸುಯ್ಯುವ ರಾಕ್ಷಸಾ 
ಕಾರದ ಕಿಡಿಗಳು ನೀಡಿದ ಇ ನ್ಹಾಂತು ಪ್ರಜ್ವಲಿಸಿತು. ಕಬ್ಬಿಣ 
ವನ್ನು ಕಾಸಿ, ಕುಟ್ಟುವ ಸದ್ದು, ಮರಮಟ್ಟುಗಳನ್ನು ಕೊಯ್ಯುವ, 
ಜೋಡಿಸಿ ಬಿಗಿ ಮಾಡುವ ಸದ್ದು ಹತ್ತಾರು ಗಾವುದಗಳ ದೂರಕ್ಕೆ ಹರಡಿತು. 


ವಷ್ಣುರ್ಧ್ಯವನ ೬೧ 


ಕೆಲಸ ಆರಂಭವಾದ ಎರಡನೆಯ ದಿನವೇ ತಾನು ಯೋಚಿಸಿದ 
ಲೋಹಸಟ್ಟಿಕೆಗಳಿಂದ ಸಜ್ಜಾದ ರಥವೊಂದನ್ನು ನಿರ್ಮಿಸಿ, ಪರೀಕ್ಷೆಗೆಂದು 
ದೊರೆಯ ಬಳಿ ತಂದ. 

ಆ ರಥವನ್ನು ಯಾರು ಆರೋಹಿಸಿ, ಪರೀಕ್ಷಿಸುವಕೆಂಬ ಮಾತು 
ಚರ್ಚೆಗೆ ಬಂದಾಗ, ಕುಮಾರವಿಷ್ಣು ದಂಡನಾಯಕ-- 

" ಸಮರಾಧಿಪತ್ಯವಂತೂ ಹಿರಿಯರಿಗಾಯಿತು. ಈ ರಥ ಪರೀಕ್ಷೆಯ 
ಮನ್ನಣೆಯಾದರೂ ನಮಗಾಗಲಿ. ನಾನೇ ರಥಾರೋಹಣ ಮಾಡು 
ತ್ತೇನೆ,' 

—ಎಂದು ಹೇಳಿದ. 

ಕುಮಾರವಿಷ್ಣುದಂಡನಾಯಕನ ವಿಷಯದಲ್ಲಿ ವಿಷ್ಣುವರ್ಧ ನನಿಗಿದ್ದ 
ಭಾವನೆಯನ್ನು ಅರಿತ 'ಗೌರಾಚಾರಿ-- 

" ಪ್ರಭು, ಇದು ರಥಪರೀಕ್ಷೆಯಷ್ಟೇ ಅಲ್ಲ. ನಮ್ಮ ಗೌರವ ಪರೀಕ್ಷೆ 
ಇದರ ಯೋಗ್ಯತೆ ಇಷ್ಟೇ ಎಂದು ನಿರ್ಣಯವಾಗಬೇಕಾದಕ್ಕೆ ಸ್ವತಃ 
ಜೀವ ಭಯ ಇರುವವರಾಗಲಿ, ಅಥವಾ, ಯಾರ ಯೋಗಕ್ಷೇಮದ ವಿಷಯ 
ದಲ್ಲಿ ಪ್ರಭುಗಳಿಗೆ ಆಸಕ್ತಿಯಿದೆಯೋ ಅಂಥವರಾಗಲಿ ಓಡಿಸುವುದು ಯುಕ್ತ 
ವಾಗಲಾರದು. ಆದುರದಿಂದ, ಜೀವ ಭಯವನ್ನೂ ಬಿಟ್ಟು, ಪ್ರಭುಗಳ 
ಪಾದಕ್ಕೆ ತಲೆಯೊಸ್ಪಿಸುವ , ಪ್ರತಿಜ್ಞೆ ಮಾಡಿದ ಲೆಂಕರಲ್ಲಿ ಯಾರಾದರೊ 
ಬ್ಬರು, ದೊಡ್ಡ ದೊಡ್ಡ ಹಳ್ಳ ತಿಟ್ಟುಗಳ ಮೇಲೆ, ಕಲ್ಲು ಗಿಡಗಳಮೇಲ್ರೆ, 
ರಥವನ್ನು ಆದಷ್ಟು ವೇಗದಲ್ಲಿ ಓಡಿಸಲಿ. ಆಗ ಈ ಲೋಹ ಪಟ್ಟಿ ಕೆಯಿಂದ 
ಏನಾದರೂ ಉಪಯೋಗ ಉಂಟೇ ಇಲ್ಲವೇ ಎನ್ನುವುದು ನಿರ್ಣಾಯಕ 
ವಾಗಿ ತಿಳಿಯುತ್ತದೆ. 

--ಎಂದು ಸಲಹೆ ಮಾಡಿದ. 

" ಪ್ರಭುಗಳ ಊಳಿಗದಲ್ಲಿರುವವರಲ್ಲಿ, " ದಂಡಪೇಡಾರ' ವನ್ನು 
ಹಾಕಿಕೊಂಡವರೊಬ್ಬರೇ ಲೆಂಕರಲ್ಲ. ಆವರ ಊಪು!ೇ€ಡವಕ್ಲೇೊರೂ ವೇ) 
ವಡಿಚರೇ. ಆದುದರಿಂದ ನಮ್ಮ ನಮ್ಮಲ್ಲಿ ಭೇದ ಕಲ್ಪಿಸಲಾಗದು. ಉಳಿ 
ದವರಿಗೆ ದೊರಕುವ ಗೌರವ ನಮಗೆ ದೊರತಕೀನು ತಪ್ಪು? ಆಳಿಗೆ ಇಲ್ಲದ 


೬೨ ಹೊಯ್ಸಳೇಶ್ವರ 


ಜೀವಭೀತಿ ನಮಗುಂಟೇ? ಆಚಾರ್ಯರಿಗೆ ನಮ್ಮ ಸಾಹಸದ ವಿಷಯ 
ದಲ್ಲಿ ಈಗ ಸಂಶಯವನ್ನು, ನಮಗೆ ರಥಾರೋಹಣ ಮಾಡಲು ಅಪ್ಪಣೆ 
ಕೊಟ್ಟು ಪ್ರಭುಗಳು ನಿವಾರಿಸಬೇಕು? 

—ಎಂದು ಹಟ ಹಿಡಿದು ಕೇಳಿದ ಕುಮಾರವಿಷ್ಣು. 

"ಅದೂ ಯಕ್ತವೇ. ಇದರ ಅತಿಮಿತಿ ಹೀಗೆಂದು ತಿಳಿಯದ ಹೊಸ 
ವಸ್ತುವಿನ ಪರೀಕ್ಷೆಗೆ ಅವರಿವರ ಜೀವವನ್ನು ಒಡ್ಡು ವುದಕ್ಕಿಂತ ನಮ್ಮವರ 
ಮೇಲೆ ಆ ಪ್ರಯೋಗ ನಡೆಯುವುದು ಒಳಿತು? 

— ಎಂದು ಹೇಳಿ ವಿಷ್ಣು ವದ ರ್ಸ್ಸನ ಕುಮಾರ ನಿಷ್ಣುವೇ ರಥಪರೀಕ್ಷೆ 
ಮಾಡುವುದಕ್ಕೆ ಒಪ್ಪಿದ. 

ಅದರಂತೆಯೇ? ಅದೇ ದಿನ ಸಂಜೆ ಪುಪ್ಪ ಸಟ ಮುಂದಿನ ವಿಶಾಲ 
ವಾದ ಬಯಲಿನಲ್ಲಿ ರಥ ಪರೀಕ್ಷೆಗೆ ಸಿದ್ಧತೆಗಳು ನಡೆದವು. 

ಬಯಲಿನ ಒಂದು ಬದಿಯಲ್ಲಿ ನಿರ್ಮಿಸಿದ ವೇದಿಕೆಯ ಮೇಲೆ ವಿಷ್ಣು 
ವರ್ದ್ವನ, ತನ್ನ ಸಟ್ಟಮಹಿಷಿ ಶಾನ್ರಲಾದೀವಿಯೊಂದಿಗೆ ಉಚಿತಾಸನದಲ್ಲಿ 
ಮಂಡಿಸಿದ. ಅವನ ಇಬ್ಬದಿಯಲೂ, ಗಂಗರಾಜ, ಪುಣಿಸಮಯ್ಯ ಮೊದ 
ಲಾದ ಸಚಿವ ದಂಡನಾಯಕರೂ, ಪಸಾಯಿಗರೂ, ನಗರ ಮುಖ್ಯರೂ, 
ಸೇನೆಯ ಅಧಿಕಾರಿಗಳೂ ಕುಳಿತರು. 

ವೇದಿಕೆಯ ಇದುರಿನಲ್ಲಿ, ಅಷ್ಟು ದೂರದಲ್ಲಿ ಬಹು ವೇಗವಾಗಿ ಓಡ 
ಬಲ್ಲಂಥ ಶಕ್ತಿಶಾಲಿ ಅಶ್ವಗಳನ್ನು ಕಟ್ಟದ ರಥ ಸಿದ್ಧವಾಗಿತ್ತು. 

ಪುರೋಹಿತರು ನೂತನ ರಥದ ಪೂಜೆಯನ್ನು ಮಾಡಿ, ಕುದುರೆಗಳ 
ಹಣೆಗೆ ಕುಂಕುವನ್ನಿಟ್ಟ ಬಳಿಕ, ಗೌರಾಚಾರಿಯೂ ರಥದ ಬಳಿಗೆ ತೆರಳಿ, 
ಅದಕ್ಕೆ ಕುಂಕುಮವಿಟ್ಟು ನಮಸ್ಕರಿಸಿ-- 

" ತುಂಬಿದ ಸಭೆಯಲ್ಲಿ ನಮ್ಮ ಮರ್ಯಾದೆಯನ್ನು ಕಾಲಕಸ ಮಾಡ 
ಬೇಡ? 

—ಎಂದು ಬೇಡಿ, ದೊರೆಯಬಳಿಗೆ ಬಂದು-- 

" ಇನ್ನು ಪರೀಕ್ಷೆ ನಡೆಯಲಿ? 

— ಎಂದು ಕೇಳಿದರು. 


ವಿಷ್ಣುವರ್ದನ ೬೩ 


ಆ ಹೊತ್ತನ್ನೇ ಕಾಯುತ್ತಿದ್ದ ಕುಮಾರವಿಷ್ಣುದಂಡನಾಯ:ಕ, 
ಅರಸು- ಅರೆಸಿತಿಯರಿಗೆ ವಂದಿಸಿ, ಅವರ ಹರಕೆಯನ್ನು ಪಡೆದು, ರಭದ 
ಬಳಿ ನಡೆದು, ರಥ ವಂದನೆ ಸಲ್ಲಿಸಿ, ಬಲಗಾಲು ಮುಂದಾಗಿ ರಥವನ್ಯೇರಿ, 
ಸಾರಥಿ ಸ್ಥಾನದಲ್ಲಿ ಕುಳಿತು, ಅದುವರೆಗೂ ಕುದುರೆಗಳನ್ನು ಹಿಡಿದ ಆಳು 
ಗಳಿಂದ, ವಾಘೆಯನ್ನು ತನ್ನ ಕೈಗೆ ತೆಗೆದುಕೊಂಡು, ರಥವನ್ನು ಎಳೆಯಲು 
ಆರೋಹಿಯಷ್ಟೇ ಉತ್ಸುಕವಾಗಿ ಮುಂಗಾಲು ಗೊರಸುಗಳಿಂದ ನೆಲವನ್ನು 
ಬಗೆಯುತ್ತಿದ್ದ ಕುದುರೆಗಳ ಬೆನ್ನನ್ನು ಚಪ್ಪರಿಸಿದ. 


ಅಶ್ವ ಹೃದಯವನ್ನು ಬಲ್ಲ ಕುಮಾರವಿಷ್ಣುದಂಡನಾಯಕನ ಹಸ್ತ 
ಚೋದನೆಯಿಂದ ಉತ್ತೇಜಿತನಾದ ಆ ಜಾತ್ಯಶ್ಚಗಳು, ಗಾಳಿ ವೇಗದಲ್ಲಿ 
ರಥವನ್ನು ಎಳೆದವು. 

ತಗ್ಗು ದಿಣ್ಣೆಗಳ ಮೇಲೆ, ಮಿಂಚಿನ ವೇಗದಲ್ಲಿ ಓಡುವ ರಥ ನೋಟ 
ಕರ ಎದೆಯಲ್ಲಿ " ಎಲ್ಲಿ ಉರುಳುವುದೋ, ಯಾವಾಗ ಚಕ್ರಗಳ ಕೀಲು 
ಕಳಚಿ ಬೀಳುವುದೋ, ಕುದುರೆಗಳ ಕಾಲೆಲ್ಲಿ ಮುರಿಯುವುದೋ, ಆರೋ 
ಹಿಯೇ ಎಲ್ಲಿ ಉರುಳುವನೋ ' ಎಂಬ ಭೀತಿ, ಕಾತರ, ವಿಸ್ಮಯ, ಹರ್ಷ 
ಮೊದಲಾದ ನಾನಾ ಭಾವನೆಗಳನ್ನು ಮೂಡಿಸಿತು. 

ಆ ರಥದ ವೇಗವಾದ ಓಟದಿಂದ ಮೂಡಿದ ಉತ್ಸಾಹೆದಿಂದ, ಅಕೆ 
ಯೆದ್ದು ಮಂಡಿಯೂರಿ ಕುಳಿತು ನಿಷ್ಣುವರ್ಧ್ಳನನೂ, ತುಟಕಚ್ಚಿ "ಆಕಾಶ 
ದರ್ಶಿ' ಯ ಮೂಲಕ ರಥದ ಓಟವನ್ನು ವೀಕ್ಷಿಸುತ್ತಿದ್ದ. 

ಕುವಾಾರವಿಷ್ಣು ನಂಡನಾಯಕನ ರಥಾರೋಹಣ ಜಾತುರಿಯಿಂದ 
ಮೂಡಿದ ಉತ್ಸಾಹ-ಉದ್ವೇಗಗಳಿಂದ ತಾನು ಓಲಗದಲ್ಲಿರುವುದನ್ನೂ 
ಮರೆತು, ದೊರೆಯ ತೋಳನ್ನು ತಬ್ಬಿ, ಮೆಚ್ಚಿಗೆಯನ್ನು ಹತ್ತಿ ಕೃಲಾರದೆ, 
ಶಾನ್ರಲಾದೇವಿಯೂ "ಭಲೆ ವಿಷ್ಣು, ಭಲೆ ಕುಮಾರ ಎಂದು ಹೊಗಳಿ 
ದಳು. 

ಗೌರಾಚಾರಿಯಂತೂ ಕಣ್ಣೆನೆಗಳನ್ನು ಅಲುಗಿಸದೆಯೇ, ಬಿಡುಗಣ್ಣ 
ನಾಗಿ ರಥದ ಓಟವನ್ನು ನೋಡುತ್ತಿದ್ದ. 

ನೋಡುವವರ ಎದೆಯಲ್ಲಿ ಅಚ್ಚರಿ-ಮೆಚ್ಚುಗೆ ಮೂಡಿಸುವಂತೆ, 


೬೪ ಹೊಯ್ಸ ಳೆಂಶ್ವರ 


ಬಯಲನ್ನು ಹತ್ತಾರು ಬಾರಿ ಸುತ್ತಿ, ಕುಮಾರನಿಷ್ಣುದಂಡನಾಯಕ 
ಮತ್ತೆ ರಥವನ್ನು ಅದು ಮೊದಲಿದ್ದ ಎಡೆಯಲ್ಲಿಯೇ ತಂದು ನಿಲ್ಲಿಸಿ. 
ಬಾಯಿಂದ ನೊರೆಗಾರುತ್ತಾ, ಬುಸುಗರೆಯುತ್ತಿದ್ದ ಕುದುರೆಗಳ ಬೆನ್ನು 
ಚನ್ಪರಿಸಿ, ತಿನ್ನಲು ಹಿಡಿ ಚಿಗುರು ಹುಲ್ಲನ್ನು ಕೊಟ್ಟು, ಏನೂ ಆಯಾಸ 
ವಾಗದವನಂತೆ, ನಸು ನಗುತ್ತಾ ದೊರೆಯ ಬಳಿಗೆ ನಡೆದು ಬಂದ. 

ರಥ ನಿಲ್ಲುತ್ತಿದ್ದ ಹಾಗೆ, ಗೌರಾಚಾರಿ ರಥದ ಬಳಿ ಓಡಿ, ಗಾಲಿಯ 
ಮೇಲಿನ ಲೋಹ ಪಟ್ಟಿಕೆಗಳ ಗತಿ ಏನಾಗಿದೆಯೋ ಎಂದು ಪರೀಕ್ಷಿಸಿದ. 
ಆಗತಾನೇ ಕುಲುಮೆಯಿಂದ ಹೊರ ತೆಗೆದಂತೆ ಥಳಥಳಿಸುತ್ತಿದ್ದ ಲೋಹ 
ಪಟ್ಟಿಕೆಗಳು ಯಾವ ಬಗೆಯ ಅಪಾಯವಾಗದೆ, ಜೋಡಣೆ ಕೆಡದೆ ಇದ್ದು 
ದನ್ನು ನೋಡಿ, ಆತನಿಗೆ ಅಪಾರ ಆನಂದವಾಯಿತು. ಆ ಆನಂದದಲ್ಲೇ 


" ನನ್ನ ಮರ್ಯಾದೆಯನ್ನುಳಿಸಿದೆ ಕಂದಾ. 

--ಎಂದು ಮಗುವಿಗೆ ಮುತ್ತಿಡುವಂತೆ ಆ ಲೋಹ ಪಟ್ಟಕೆಗೆ 
ಮುತ್ತಿಟ್ಟ. 

ತನ್ನ ಕ್ಸತಿಯ ಬಗ್ಗೆ ಆತ ವ್ಯಕ್ತಪಡಿಸಿದ ಪ್ರೇಮ, ಅಭಿಮಾನವನ್ನು 
ಕಂಡು ನಿಷ್ಣು ವರ್ದ್ವನನ ಕಣ್ಣಲ್ಲಿ ನೀರಾಡಿತು. 

" ದೇಶ ಉಳಿಯುವುದೂ, ಬೆಳೆಯುವುದೂ, ತಮ್ಮ ಕೃತಿಯ ಬಗ್ಗೆ 
ಇಂಥ ಅಭಿಮಾನವನ್ನುಳ್ಳ ಪ್ರತಿಭಾಶಾಲಿಗಳಿಂದಲೇ.? 

—ಎಂದು ತನಗೆ ತಾನೇ ಹೇಳಿಕೊಂಡು, ಸಮೀಪಕ್ಕೆ ಬಂದ 
ಕುಮಾರ ವಿಷ್ಣುದಂಡನಾಯಕನತ್ತ ತಿರುಗಿ, ಆತುರವಾಗಿ 

" ಏನಾದರೂ ವ್ಯತ್ಯಾಸ ಕಂಡಿತೋ ?? 

೨ ಎಂದು ಕೇಳಿದ. 

"ಈ ಉಪಕರಣಕ್ಕಾಗಿ ಗೌರಾಚಾರ್ಯರಿಗೆ ಏನು ಮೆಚ್ಚುಗೆ 
ಕೊಟ್ಟರೂ ಸಾಲದು! ಎಂಥ ತಿಟ್ಟಿನ ಮೇಲೆ ಎಷ್ಟು ವೇಗವಾಗಿ ಓಡಿಸಿ 
ದರೂ, ರಥ ಉಯ್ಯಾಲೆಯಂತೆ ಆಡುತ್ತದೆಯೇ ಹೊರತು, ಮೈಗೆ ಪೆಟ್ಟಾ 
ಗುವುದಿರಲಿ, ಕುಡಿದ ನೀರೂ ಕದಲುವುದಿಲ್ಲ. ಇಂಥ ರಥವಿದ್ದರೆ ಹೊತ್ತು 
ಮೂಡುನಾಗ ದ್ವಾರಸಮುದ್ರ ಬಿಟ್ಟರೆ, ಹೊತ್ತು ನೆತ್ತಿಯ ಮೇಲೆ ಬರುವ 


ವಿಸ್ಣುವರ್ದೃನ ೬೫ 


ವೇಳೆಗೆ ತಲಕಾಡಿನ ಬಾಗಿಲಿನಲ್ಲೇ ಪಾಳಯ ಮಾಡಬಹುದು. ಅಷ್ಟು 
ದೂರ ಹೋದರೂ, ಕುದುರೆಗಳಿಗಾಗಲಿ ರಥದಲ್ಲಿ ಕುಳಿತವರಿಗಾಗಲಿ, ರಥ 
ವನ್ನು ನಡೆಸುವವರಿಗಾಗಲಿ ಕೊಂಚವೂ ಶ್ರಮವಾಗುವುದಿಲ್ಲ.' 

--ಎಂದು ಕುಮಾರ ವಿಷ್ಣು, ಉತ್ಸಾಹದಿಂದ ವಿಷ್ಣುವರ್ಶ್ವನನ 
ಪ್ರಶ್ನೆಗೆ ಉತ್ತರವಿತ್ತ. 

ಆ ಮಾತನ್ನು ಕೇಳಿ ವಿಷ್ಣುವರ್ದ್ವನನಿಗೆ, ರಥದ ಅಡಿಭಾಗದಲ್ಲಿ ಚಕ್ರದ 
ಮೇಲೆ ಕುಳಿತ ಆ ಲೋಹಪಟ್ಟಕೆ ನಿರ್ಜೀವ ವಸ್ತುವಿನಂತೆ ಕಾಣದೆ, ತನ್ನ 
ವಿಜಯ ಸಾಧನೆಗಾಗಿ ದೇವರು ತಾನೇ ಕಳಿಸಿದ ವರದಾನದಂಕೆ ಕಂಡಿತು. 
ಆ ಭಾವದಿಂದ ಉದ್ದೀಪಿತವಾದ ಕಣ್ಣುಗಳ ಇದಿರು, ಮಿಂಚಿನ ವೇಗದ 
ಮೂರು ದಾಳಿಗಳು ಕಂಡು ಮರೆಯಾದವು. 

ಆ ಉಪಕರಣವನ್ನು ಸೃಜಿಸಿದ ಗೌರಾಚಾರಿಗೆ ಯುಕ್ತವಾದ ಉಡು 
ಗೊರೆಗಳನ್ನು ವಿಷ್ಣುವರ್ದನ ಕೊಟ್ಟ ಬಳಿಕ, ಅಂದಿನ ಓಲಗ ಕದಲಿತು. 

ಅದಾದ ಮೂರನೆಯ ದಿನಕ್ಕೇ ಗಂಗರಾಜರ ಕುಮಾರ ಬೊಪ್ಪಣ 
ದಂಡನಾಯಕ, ಗೌರಾಚಾರ್ಯನಿಂದ ನಿರ್ಮಿತವಾದ " ಸರ್ಪರಜ್ಜು? 
ವಿನಿಂದ ಸಂಯೋಜಿತವಾದ ರಥ ಪರೀಕ್ಷೆ ಮಾಡಿ, ಆ ವಿಷಯದಲ್ಲೂ 
ಗೌರಾಚಾರಿಯ ಹೇಳಿಕೆ ಸುಳ್ಳ ಲ್ಲವೆಂಬುದನ್ನು ಸಕಲರಿಗೂ ಮನವರಿಕೆ 
ಮಾಡಿಕೊಟ್ಟ. 

ಆ ಪರೀಕ್ಷೆಯಿಂದ "ಸರ್ಪರಜ್ಜು'ವಿನ ಬಳಕೆಯಿಂದ ರಥದ ಓಟ ಸರಾ 
ಗವಾಗುವುದೇ ಅಲ್ಲದೆ, ಗಾಲಿಗಳ ಸವೆತವೂ ತಪ್ಪುವುದೆಂಬುದು ಅರಿವಾಗಿ, 
ವಿಷ್ಣು ವರ್ದ್ವನನಿಗೆ ಗೌರಾಚಾರಿಗೆ ಏನು ಮೆಚ್ಚು ಕೊಟ್ಟರೂ ತೃಪ್ತಿಯಾಗ 
ದಷ್ಟು ಸಂತೋಷವಾಯಿತು. 


೬ 


ಗೌರಾಚಾರಿಯ ಮಾತಿನಂತೆ, ಒಂದು ವಾರದೊಳಗಾಗಿ ಸಾಕಷ್ಟು 
ಸಂಖ್ಯೆಯಲ್ಲಿ ಹೊಸ ರಥಗಳು ನಿರ್ಮಾಣವಾಗಿ, ಆ ರಥಗಳು ಸೇನೆಗೆ 

೬೬ ಹೊಯ್ಸಳೇಶ್ಸರ 


ಹೆಂಚಲ್ಪಟ್ಟಿವು. ವಿಷ್ಣುವರ್ದನ ಒಂದು ದಿನ ವಿಶೇಷ ಓಲಗ ನೆರೆಸಿ 
ಗೌರಾಚಾರ್ಯರಿಗೂ, ರಥ ನಿರ್ಮಾಣಕಾರ್ಯದಲ್ಲಿ ಹೆಗಲಿರುಳೂ ಶ್ರಮಿಸಿದ 
ಬಡಗಿ, ಕಮ್ಮಾರ, ಅಕ್ಕಸಾಲಿ ಮೊದಲಾದ ಹಲವು ವೃತ್ತಿಯವರಿಗೂ, ಅವ 
ರನ್ನು ಅಭಿವಂದಿಸಿ ಪಾರಿಕೋಷಗಳನ್ಮಿತ್ತ. 

ಉಡುಗೊರೆಗಳನ್ನು ಪಡೆದ ಸಹಸ್ರಾರು ಜನರಲ್ಲಿ ಒಬ್ಬೊಬ್ಬರೂ 
"ಇಂಥ ಉಡುಗೊರೆ ಸಿಗುವುದೆಂದು ನಾವು ಊಹಿಸಿರಲಿಲ್ಲ' ಎಂದುಕೊಂ 
ಡರೇ ವಿನಾ "ಇಷ್ಟೆಯೇ ?? ಎಂದು ಗೊಣಗುವವರು ಒಬ್ಬರೂ ಇರಲಿಲ್ಲ. 


ಆ ಓಲಗದಲ್ಲಿ ಗೌರಾಚಾರಿಗಾದ ಮರ್ಯಾದೆಯನ್ನು ಕಂಡ ಎಷ್ಟೋ 
ಜನ ತಾವೂ ಅವರಂತೆಯೇ ಏನಾದರೂ ಹೊಸದನ್ನು ಕಂಡುಹಿಡಿದು ಅಂಥ 
ಮೆಚ್ಚುಗೆ, ಮನ್ನಣೆ ಪಡೆಯಬೇಕು ಎಂದುಕೊಂಡು, ಏನು ಕಂಡುಹಿಡಿಯು 
ವುದೆಂಬ ಯೋಚನೆಗೆ ತೊಡಗಿದರು. 

ಹೆಣಸ ರಥಗಳನ್ನು ಪಡೆದ ಸೇನೆ "ಎಂದು ದಂಡಯಾತ್ರೆ ಆರಂಭವಾ 
ದೀತೋ? ಎಂದು ಅವನ್ನು ಶತ್ರುಸೇನೆಯ ಮುಂದೆ ಮೆರೆಸಿ, ಅವರನ್ನು 
ಮುರಿದೇವೋ' ಎಂದು ಕಾತರಪಡತೊಡಗಿತು. 

ಆ ಸೇನೆಯಂತೆ ಜೊರೆಯೂ ದಂಡಯಾತ್ರೆಯ ಆರಂಭದಿನವನ್ನು 
ನೆನೆದು ಕನಸು ಕಾಣತೊಡಗಿದ. 

ಗಂಗರಾಜರೂ, ಅಷ್ಟೇ ಆತುರವಾಗಿ ಆ ಸಿದ್ಧತೆಯಲ್ಲಿದ್ದರು. 

ಸಚಿವ ಪರಿವಾರ, ದಂಡನಾಯಕರ ಮಂಡಲಿಯಲ್ಲಿ ವಿಚಾರ ನಡೆಸಿ, 
ಗಂಗರಾಜರು, ತಲಕಾಡಿನತ್ತ ನಡೆಯುವ ಸೇನೆಗೆ ತಮ್ಮ ಅಧಿಪತ್ಯ, 
ಕೊಂಗುನಾಡು, ನೀಲಪರ್ವತ ಪ್ರಾಂತದ ದಾಳಿ, ಪುಣಿಸಮಯ್ಯನವರ 
ಆಧಿಪತ್ಯದಲ್ಲಿ ನಡೆಯಬೇಕು; ನಿಗರಿಲಿ ಚೋಳ ಮಂಡಲದತ್ತ ನಡೆಯುವ 
ಸೇನೆ ರಾಜಸಹೋದರ ಉದಯಾದಿತ್ಯರ ನಾಯಕತ್ವದಲ್ಲಿ ನುಗ್ಗಬೇಕು 
ಎಂದು ತೀರ್ಮಾನಿಸಿದರು. 

ಕುಮಾರನಿಷ್ಣುದಂಡನಾಯಕ, ಕುಮಾರಬೊಪ್ಪಣದಂಡನಾಯಕ, 
ಕೊಣೆಯ ಶಂಕರ ದಂಡನಾಯಕ, ಚಾಮರಾಜ ದಂಡನಾಯಕ, ಮೊದಲಾ 
ದವರು ಯಾರು ಯಾರಿಗೆ ಸಹಕರಿಸಬೇಕು, ಒಂದೊಂದು ಸೀಳಿಗೂ ಎಷ್ಟು 


ವಿಷ್ಣುವರ್ಧನ ೬೭ 


ರಥ, ಆನೆ, ಕುದುರೆ, ಪದಾತಿಗಳ ದಳವೆಂದೂ ನಿಶ್ಚಯಮಾಡಿದರು. 

ಈ ಮೂರು ಸೀಳು ಸೇನೆ ಚೋಳ ಮಂಡಲ ದಿಗ್ವಿಜಯದಲ್ಲಿ ತೊಡಗಿ 
ದಾಗ, ಮರಿಯಾನೆದಂಡನಾಯಕ, ಭರತದಂಡನಾಯಕರು, ರಾಜಧಾ: 
ನಿಯಲ್ಲಿದ್ದು ಅಲ್ಲಿಯ ರಕ್ಷಣೆಯನ್ನೂ, ಯುದ್ಧ ನಿರತವಾದ ಸೇನೆಗೆ ಅಗತ್ಯ 
ವಾದ ವಸ್ತುಗಳನ್ನೂ ಸರಬರಾಯಿ ಮಾಡುವ ಕೆಲಸವನ್ನು ನಿರ್ವಹಿಸಬೇ 
ಕೆಂದೂ, ಗಂಗರಾಜರು ಗೊತ್ತುಪಡಿಸಿ, ತಾವು ಮಾಡಿದ ಏರ್ಪಾಟುಗಳೆಲ್ಲ. 
ವನ್ನೂ ದೊರೆಗೆ ವರದಿಮಾಡಿ, ಆತನ ಒಪ್ಪಿಗೆ ಪಡೆಯಲೆಂದು, ವಿಷ್ಣು 
ವರ್ದ್ವನನನ್ನು ಅರಮನೆಯಲ್ಲಿ ಹೋಗಿ ಕಂಡರು. 

ಗಂಗರಾಜರು ತನ್ನನ್ನು ಕಾಣಲು ಅರಮನೆಯ ಬಳಿ ಬಂದುದನ್ನು 
ಮನೆವೆರ್ಗ್ಗಡೆಯವರು ಕಳುಹಿಸಿದ ಪರಿಚಾರಿಕರಿಂದ .ತಿಳಿದ ವಿಷ್ಣುವರ್ಧನ 
ಪ್ರಧಾನಿಗಳನ್ನು ಅಂತಃಪುರಕ್ಕೆ ಕರೆದು ತರಲು ಅಪ್ಪಣೆ ಮಾಡಿದ. 

ಆ ಹೊತ್ತಿನಲ್ಲಿ ಪತಿಯೊಂದಿಗೆ ಚದುರಂಗದಾಟವಾಡುತ್ತಿ ಬ್ಬ ಶಾನ್ರಲಾ 
ದೇವಿ ಗಂಗರಾಜರು ದೊರೆಯೊಡನೆ ಅವಸರದ ರಾಜಕಾರಣವನ್ನು ಚರ್ಚೆ 
ಸಲು ಬಂದಿರುವರೆಂಬುದನ್ನು ಕೇಳಿ ತಾನಿದ್ದು ಅವರ ಮಾತಿಗೆ ಆತಂಕ ತರ 
ಬಾರದೆಂದು ಯೋಚಿಸಿ, ಹಾಸು ಕಾಯಿಗಳನ್ನು ಬದಿಗಿರಿಸಿ 

" ಪ್ರಧಾನರೊಂದಿಗೆ ಮಾತುಕಥೆಗಳು ಮುಗಿದ ಬಳಿಕ ಮತ್ತೆ ಕಾಣಿಸಿ 
ಕೊಳ್ಳುತ್ತೇನೆ.' 

— ಎಂದು ಅಲ್ಲಿಂದ ಹೋಗಲು ಯತ್ನಿಸಿದಳು. 

ಆಕೆಯ ಮಾತು ಕೇಳಿ, ಏನೊ ಯೋಚನೆ ಮಾಡಿದ ವಿಷ್ಣುವರ್ದನ 

"ನೀನು ಹೋಗುವುದು ಬೇಡ ಜೀವಿ. ಇಲ್ಲೇ ಇರು” 

ಎಂದ. 

" ನಾನಿದ್ದರೆ ನಿಮ್ಮ ಮಾತು ಕಥೆಗಳಿಗೆ ಅಡ್ಡಿ ಯಾಗದೇ? ? 

" ಊಹೂ. ಮಾತು ಕಥೆಗಳಲ್ಲಿ ನಾನು ಲೆಕ್ಕಹಾಕಿರುವ ಮಾತೇ 
ನಾದರೂ ಬಂದರೆ, ನಿನ್ನಿಂದ ನನಗೆ ಸಹಾಯವಾಗಬಹುದು. ಆದ್ದರಿಂದ 
ನೀನು ಇರುವುದೇ ಒಳಿತು? 

— ಎಂದು ಹೇಳಿ ಶಾನ್ರಲಾದೇವಿಯನ್ನು ತನ್ನ ಬಳಿಯಲ್ಲೇ ಉಳಿಸಿ 
ಕೊಂಡ ವಿಷ್ಣುವರ್ಧನ. 


೬೮ ಹೊಯ್ಸಳೇಶ್ವರ 


ಅವರಿಬ್ಬರೂ ಮಾತನಾಡುತ್ತಿರುವಾಗಲೇ ಪಡಿಯರತಿ, ಬಾಗಿಲಬಳಿ 
ಕಾಣಿಸಿಕೊಂಡು ಗಂಗರಾಜರು ಬಂದ ವಿಷಯ ತಿಳಿಸಿದಳು. 

" ಒಳಗೆ ಬಿಡು.? 

ಎಂದು ಶಾನ್ರಲಾದೇವಿಯೇ ಪಡಿಯರತಿಗೆ ಅಪ್ಪಣೆ ಮಾಡಿದಳು. 

ಒಳಗೆ ಬಂದ ಗಂಗರಾಜರು, ದೊರೆಗೂ, ರಾಣಿಗೂ ವಂದಿಸಿ 


« ವಿಶ್ರಾಂತಿಯ ವೇಳೆಯಲ್ಲಿ ಬಂದು ಸನ್ನಿಧಾನಕ್ಕೆ ತೊಂದರೆ ಕೊಟ್ಟ 
ಹಾಗಾಯಿತೇನೊ? ಮಹಾರಾಜ್ಞಿಯವರು ಮನ್ಸಿಸಬೇಕು.' 

ಎಂದ ಕೇಳಿದರು, ಶಾನ್ರಲಾದೇವಿಯಿತ್ತ ನೋಡಿ. 

"ರಾಜ್ಯಕಾರ್ಯಕ್ಕೇ ನಮ್ಮ ಬಾಳನ್ನು ಮೀಸಲು ಮಾಡಿದ ಬಳಿಕ, 
ಅದರಲ್ಲಿ ಆ ಹೊತ್ತು, ಈ ಹೊತ್ತು ಎಂಬ ಭೇದವೆಲ್ಲಿಯದು? ಅಂಥ 
ಸಂಕೋಚಕ ಕಾರಣವೇ ಇಲ್ಲ. ಬಂದ ಕಾರಣವೇನು ಹೇಳಿ.? 

ಎಂದ ವಿಷ್ಣುವರ್ಧನ. 

" ಇಂದು ನೆರೆದ ಸಚಿವ ದಂಡನಾಯಕರ ಸಭೆಯಲ್ಲಿ ಕೆಲವು 
ತೀರ್ಮಾನಗಳಾದವು. ಅದನ್ನು ತಮಗೆ ತಿಳಿಸಿ ತಮ್ಮ ಅಭಿಪ್ರಾಯ 
ತಿಳಿಯಬೇಕೆಂದು ಬಂಡೆ.’ 

—ಗಂಗರಾಜರು ತಾವು ಆ ಹೊತ್ತಿನಲ್ಲಿ ಬಂದುದಕ್ಕೆ ಕಾರಣವನ್ನು 
ತಿಳಿಸಿದರು, ದೊರೆ ತೋರಿಸಿದ ಆಸನದಲ್ಲಿ ಕುಳಿತು. 

" ಸರಿಯೇ. ಸಚಿವ ಮಂಡಲಿಯಲ್ಲಿ ಏನು ತೀರ್ಮಾನವಾಯಿತು? ? 

" ತಲಕಾಡಿನ ದಿಗ್ವಿಜಯ ಸಂದರ್ಭದಲ್ಲಿ, ಯಾರು ಯಾರು ಎತ್ತೆತ್ತ 
ಕಡೆ ಹೋಗುವುದು, ಯಾನ ದಿಕ್ಕಿನ ದಾಳಿಗೆ ಯಾರು ಸೇನಾಧಿಪತಿಗಳು 
ಎಂಬ ವಿಚಾರದಲ್ಲಿ ಎಲ್ಲರ ಸಲಹೆಯನ್ನೂ ಪಡೆದು, ಒಂದು ನಿರ್ಧಾರಕ್ಕೆ 
ಬರಲಾಯಿತು....? 

" ಹೇಳಿ-ಯಾರ ಭಾಗ್ಯ ಹೇಗೆ? 

ಎಂದು ವಿಷ್ಣುವರ್ದನ ಗಂಗರಾಜರು ನಿಲ್ಲಿಸಿದ ಮಾತನ್ನು 
ಮುಂದುವರಿಸಲು ಸೂಚಿಸಿದ. 

ವಿಷ್ಣುವರ್ದ್ವನನ ಅಪ್ಪಣೆಯಂತೆ ಗಂಗರಾಜರು ಸಚಿವಸಭೆಯಲ್ಲಾ ದ 

ಮಾತುಕಥೆಗಳನ್ನು ಸಂಗ್ರಹವಾಗಿ ವಿವರಿಸಿ, ಹೇಳಿದರು 

"ಯಾರೊಬ್ಬರಿಗೂ ಅನ್ಯಾಯವಾಗದಂತೆ, ಅಸಮಾಧಾನವಾಗದಂತೆ, 
ನಮ್ಮ ಬುದ್ಧಿಗೆ ತಿಳಿದಮಟ್ಟಿಗೆ ತೀರ್ಮಾನ ಮಾಡಿದೇವೆ.? 

" ನಿಜ. ನಿಮ್ಮ ತೀರ್ಮಾನದಿಂದ ಯಾರಿಗೂ ಅನ್ಯಾಯವಾಗಿಲ್ಲ- 
ಒಬ್ಬರನ್ನು ಉಳಿದು.” 

—ಗೆಂಗರಾಜರು ಹೇಳಿದುದನ್ನು ಕೇಳಿ, ಅವರ ಮುಖವನ್ನೇ 
ನೋಡುತ್ತಾ ಹೇಳಿದ ವಿಷ್ಣುವರ್ದನ. 


ದೊರೆ ತಮ್ಮನ್ನು ನೋಡಿದ ರೀತಿಯನ್ನು ನೋಡಿ ಗಂಗರಾಜರಿಗೂ 
ಉಗುಳು ನುಂಗುವಂತಾಯಿತು. ಯಾರಿಗೆ ತಮ್ಮಿಂದ ಅಪಚಾರವಾಯಿತೋ 
ಎಂದು ಗಾಬರಿಯಾಯಿತು. ಆ ಭಯದಿಂದಲೇ 

" ಯಾರಿಗೆ ?' 

ಎಂದು ಕೇಳಿದರು. 

" ಎಲ್ಲರಿಗಿಂತ ಮುಖ್ಯವಾಗಿ, ಯಾರಿಗೆ ಮೊದಲು ಪಾಲು ಸಲ್ಲ 
ಬೇಕಾಗಿತ್ತೋ ಅವರನ  ಮರೆತಿದ್ದೀ€ರ.? 


" ಅಂದರೆ .... ಯಾರಿಗೆ? ನನಗೆ ತಿಳಿದಂತೆ ಯಾರನ್ನೂ ಮರೆತಿಲ್ಲ. 

ಮರೆತಿದ್ದೀರ.? 

" ಯಾರನ್ನು? ' 

" ನಮ್ಮನ್ನು! ಸಭೆಯಲ್ಲಿ ಮಹಾ ಸೇನಾಧಿಪತ್ಯಕ್ಕೆ ನಿಮ್ಮ ಹೆಸರು 
ಸೂಚಿಸಿದ ಸಚಿವ ಪುಣಿಸಮಯ್ಯನವರಿಗೆ, ನಿಮ್ಮನ್ನೇ ಹೊಗಳಿ ಹಿರಿಯ 
ರೆಂದ ಕುಮಾರ ವಿಷ್ಣುವಿಗೆ-ಎಲ್ಲರಿಗೂ, ಈ ದಿಗ್ವಿಜಯ ಯಾತ್ರೆಯಲ್ಲಿ 
ಪಾಲುಕೊಟ್ಟು, ನಮ್ಮನ್ನು ಮಾತ್ರ ಮರೆತುಬಿಡಬಹುದೇ ಪ್ರಧಾನಿಗಳೇ? 
ನಿವ್ಮಿಂದ ಇಂಥ ಅನ್ಯಾಯವಾಗುವುದೆಂದು ನಂಬಿದ್ದಕೆೆ ನಿಮಗೇ ಸೇನಾಧಿ 
ಪತ್ಯ ಕಟ್ಟುವ ತಪ್ಪು ನಮ್ಮಿಂದ ಆಗುತ್ತಿರಲಿಲ್ಲ. ಈಗಲೂ ನೀವು ಈ 
ತಪ್ಪನ್ನು ತಿದ್ದಿ ಕೊಳ್ಳುವುದು ಲೇಸು.? 

—ಎಂದು, ಹೆಚ್ಚು ಸಿಟ್ಟು ಬಂದಂತೆ, ಕಣ್ಣುಗಳನ್ನು ಕೆಂಪಗೆ ಮಾಡಿ 
ಕೊಂಡು ಹೇಳಿದ ವಿಷ್ಣುವರ್ದನ. 


೭೦ ಹೊಯ್ಸಳೇಶ್ವರ 


ಆತನ ಸಿಟ್ಟನ್ನು ಕಂಡು, ಗಂಗರಾಜರಿಗೆ ನಾಲಿಗೆಯ ದ್ರವ ಒಣಗು 
ವುದು ಇರಲಿ, ಬಳಿಯಲ್ಲಿದ್ದ ಶಾನ್ರಲಾದೇವಿಗೂ ಬೆಚ್ಚಿ ಬೀಳುವಂತಾಯಿತು. 
ದೊರೆಯ ಸಿಟ್ಟನ್ನು ನೋಡಿ, ಗಂಗರಾಜರ ಬಾಯಿಂದ ಮಾತೇ ಹೊರಡ 
ದುದನ್ನು ಕಂಡ ಶಾಕ್ರಲಾದೇವಿಯೇ-- 


" ನೀವಿಷ್ಟು ಸಿಟ್ಟಾದರೆ ಹೇಗೆ? ಅವರು ಹಾಗೇಕೆ ಮಾಡಿದರೋ ವಿವರಿ 
ಸಲು ಅವಕಾಶವನ್ನಾದರೂ ಕೊಡಿ? 

ಎಂದು ಗಂಗರಾಜರ ಹರ ವಹಿಸಿ ಬೇಡಿದಳು, 

« ನಿನಗೆ ತಿಳಿಯದು ದೇವಿ. ಪ್ರಚಂಡ ದಂಡನಾಯಕರು, ಚೋಳ 
ರನ್ನು ಮಣಿಸಬಲ್ಲ ಬಲ ಈ ತೋಳುಗಳಲ್ಲಿ ಇಲ್ಲವೆಂಜೀ ನಂಬಿದಾರೆ, 
ಇಲ್ಲವಾದರೆ ಅವರಿಂದ ಇಂಥ ಅನ್ಯಾಯನಾಗುತ್ತಿತ್ತೇ?' 

" ಕಮಿಸಬೇಕು ... ಮಹಾಪ್ರಭುಗಳು ಕ್ಷಮಿಸಬೇಕು ... ನಮ್ಮ 
ತಾಯಂದಿರ ಶ್ರೀಪಾದದಾಣೆಗೂ ನನ್ನಲ್ಲಿ ಅಂಥ ಭಾವನೆಯಿಲ್ಲ. ಪ್ರಭುಗಳ 
ಪರಾಕ್ರಮವನ್ನು ಸಂದೇಹಿಸುವಂಥ ಆಲ್ಪಮತಿ ನಾನಲ್ಲ.' 

-ವಿಷುವರ್ದ್ವನ ತಮ್ಮ ಮೇಲೆ ಹೊರೆಸಿದ ಪ್ರಬಲ ಆಪಾದನೆಯ 
ಇದಿರು, ಕಂಗೆಟ್ಟು, ಕಣ್ಣಿನಲ್ಲಿ ನೀರುತುಂಬಿಕೊಂಡು, ಕಳಕಳಿಯಿಂದ 
ಹೇಳಿದರು ಗಂಗರಾಜರು, 

" ಹಾಗಾದರೆ ನಿಮ್ಮ ಇಂದಿನ ತೀರ್ಮಾನಕ್ಕೆ ಏನು ಸಮಾಧಾನ? ' 

" ಹೇಳುತ್ತೇನೆ ಪ್ರಭು. ತಾಯೀ....ನಮ್ಮ ತೀರ್ಮಾನದಲ್ಲಿ ತಪ್ಪಿ 
ದ್ವರೆ ತಾನೇ ದಂಡಿಸಿ ಹೇಳಬೇಕು.” 

—ಎಂದು ಶಾನ್ರಲಾದೇನಿಯತ್ತ ನೋಡಿದರು ಗಂಗರಾಜರು. 


"ಮಗಳನ್ನು ತಾಯಿ ಎನ್ನಬಾರದು ಗಂಗರಾಜರೇ, ನೀವೇಕೆ ಈ 
ಕೀರ್ಮಾನಮಾಡಿದಿರೋ ನಿರ್ಭಯವಾಗಿ ಹೇಳಿ. ಪ್ರಭುಗಳಿಗೆ ಸಿಟ್ಟಿನಲ್ಲಿ 
ತಿಳಿಯದೆ ಹೋದರೂ ಪ್ರಬಲವಾದ ಕಾರಣವಿಲ್ಲದೆ, ನೀವು ಯಾವ 
ತೀರ್ಮಾನವನ್ನೂ ಮಾಡುವುದಿಲ್ಲವೆಂಬುದನ್ನು ನಾನು ಬಲ್ಲೆ.' 

— ಎಂದು ಶಾನ್ರಲಾದೇವಿ ಗಂಗರಾಜರಿಗೆ ಅಭಯ ನೀಡಿದಳು 

" ಅಭಯ ನೀಡುವಾಕೆ ಮಗಳಾದರೂ, ಆಕೆ ಮಾತೃ ಸ್ವರೂಪಿಯೇ, 


ವಿಷ್ಣುವದ್ಧ ೯ನ ೭೧ 


ಇಂದು ನನಗೆ ನೀವೇ ಶರಣು. ನಾನಾಡುವ ಮಾತನ್ನು ಕೇಳಿ, ನನ್ನ 
ಅಭಿಪ್ರಾಯವನ್ನು ಪ್ರಭುಗಳಿಗೆ ನೀವೇ ವಿವರಿಸಬೇಕು.' 


" ಅದೇನು ಹೇಳಿ. 


" ತಾಯಿ-- ನನಗಾಗಲಿ, ಸಚಿವ ಮಂಡಲಿಯಲ್ಲಿರುವ ಯಾರೊಬ್ಬ 
ರಿಗೇ ಆಗಲಿ, ಪ್ರಭುಗಳ ಪರಾಕ್ರಮದ ವಿಷಯದಲ್ಲಿ ಎಳ್ಳುಕಾಳು ಮುಳ್ಳು 
ಮೊನೆಯಷ್ಟೂ ಸಂದೇಹವಿಲ್ಲ. ಅಂಥ ಮಾತು ಯಾರ ಬಾಯಲ್ಲಾದರೂ 
ಬಂದಿದ್ದರೆ, ಅವರ ನಾಲಿಗೆಗೆ ಗರ ಬಡಿಯಲಿ. ನಾವು ಹೀಗೆ ಮಾತನಾಡಿ 
ಕೊಳ್ಳುವುದಕ್ಕೆ ನಿಜವಾದ ಕಾರಣ ಇದು-- ಈಗಿನದು ಪ್ರಭುಗಳು ಪಟ್ಟಕ್ಕೆ 
ಬಂದ ಹೊಸಪರಿ. ಅಂಥ ವೇಳೆಯಲ್ಲೇ ಈ ಮಹಾ ಸಂಗ್ರಾಮ ಕಾರ್ಯ 
ಒದಗಿ ಬಂದಿದೆ. ಹೊಯ್ಸಳ ಸಿಂಹಾಸನಕ್ಕೆ ಸುತ್ತು ಮುತ್ತಲೂ ಶತ್ರು 
ಗಳಿರುವ ವಿಷಯ ಪ್ರಭುಚಿತ್ತಕ್ಕೂ ವೇದ್ಯವಾಗಿಯೇ ಇದೆ. ಇಂಥ 
ಹೊತ್ತಿನಲ್ಲಿ ಪ್ರಭುಗಳು, ರಾಜಧಾನಿಯನ್ನು ಬಿಟ್ಟು, ರಣಾಂಗಣಕ್ಕೆ ತೆರಳಿ 
ದರಿ, ಅಲ್ಲಸಲ್ಲದ ಜನ ಏನಾದರೂ ಕೆಟ್ಟ ಸುದ್ದಿ ಹಬ್ಬಿಸಿ, ರಾಜ್ಯದಲ್ಲಿ 
ಅಶಾಂತಿಯನ್ನು ಹುಟ್ಟಿ ಸಬಹುದು ....? 

"ಅಂದರೆ ರಾಜಧಾನಿಯಲ್ಲಿರುವ ಜನರ ನಿಸ್ಟೆಯ ವಿಷಯದಲ್ಲಿ, 
ಮಾಂಡಲಿಕರ ಭಕ್ತಿಯಲ್ಲಿ ನಿಮಗೆ ಸಂಶಯವೇ ಪ್ರಧಾನಿಗಳ? ಯಾರ 
ವಿಷಯದಲ್ಲಿ ನಿಮಗೆ ಅನುಮಾನ? ' 


—ಶಾನ್ತಲಾದೇವಿ ಕೇಳಿದಳು. 


" ಇಂಥವರ ವಿಷಯದಲ್ಲಿ ಅನುಮಾನ ಎಂದು ನಾನು ಹೇಳುವುದಿಲ್ಲ 
ತಾಯಿ. ಆದರೂ ನಾವು ಇರಬೇಕಾದ ಎಚ್ಚರಿಕೆಯನ್ನು ಮರೆಯಬಾ 
ರದು. ಅತಿ ಅನುಮಾನದಂತೆ, ಅತಿ ನಂಬಿಕೆಯೂ ಅಪಾಯಕಾರಿ. 
ಆದುದರಿಂದಲೇ, ನಾವು-ಇತರರಿಗೆ ಸಲಹೆ ಹೇಳುವ ಬಹು ಹಿರಿದಾದ 
ಭಾರವನ್ನು ಹೊತ್ತಿರುವವರು, ಹತ್ತು ಕಡೆಯ ಯೋಚನೆಮಾಡಿ ಮಾತನಾಡ 
ಬೇಕಾಗುತ್ತದೆ. ಸಂಶಯಕ್ಕೆ ಕಾರಣವಿಲ್ಲಡೆಡೆಯಲ್ಲೂ, ಕಾರಣವಿದೆಯೇ 
ನೋ ಎಂದು ಊಹಿಸಬೇಕಾಗುತ್ತದೆ. ಆದುದರಿಂದ ಇಂಥ ವೇಳೆಯಲ್ಲಿ 
ನಾವು ನಮ್ಮನ್ನು ನಂಬಿದವರಿಂದ ನಿರೀಕ್ಷಿಸುವುದು-ನಮ್ಮ ವಿಷಯದಲ್ಲಿ 

ವೃಥಾ ಅಸಮಧಾನಕ್ಕೆ ಎಡೆ ಕೊಡಬಾರದೆಂಬುದುದಷ್ಟನ್ನೇ. ಪ್ರಭುಗಳನ್ನು 
ನಾವು ಪ್ರಾರ್ಥಿಸುವುದೂ ಇಷ್ಟೆ-ತಲಕಾಡಿನ ಸಮರದಷ್ಟೇ, ರಾಜ್ಯರಕ್ಷಣೆಯ 
ಕಾರ್ಯವೂ ಈ ಹೊತ್ತಿ ನಲ್ಲಿ ಅತ್ಯಗತ್ಯವಾದುದು. ಅರಿಮರ್ಧನದ ಅಲ್ಪ 
ಕಾರ್ಯವನ್ನು ನಮ್ಮಂಥ ಊಳಿಗದವರಿಗೆ ನೇಮಿಸಿ, ಪ್ರಭುಗಳು ಸಿಂಹಾ 
ಸನ ರಕ್ಷಣೆಯ ಕಾರ್ಯವನ್ನು ಕೈಗೊಳ್ಳಬೇಕು.? 

—ಗಂಗರಾಜರು ತಾವು ಕೈಗೊಂಡ ತೀರ್ಮಾನಕ್ಕೆ ಕಾರಣವನ್ನು 
ವಿವರಿಸಿದರು. 

ಗಂಗರಾಜರ ನಿವರಣೆಗೆ, ವಿಷ್ಣುವರ್ದನ ಪ್ರತಿಮಾತನ್ನು ನುಡಿಯುವ 
ಮೊದಲೇ, ಶಾನ್ತ್ರಲಾದೇವಿ ತಾನೇ ಮಾತಿಗೆ ಮುಂದಾಗಿ 

" ಪ್ರಭುಗಳು ನನ್ನನ್ನು ಮನ್ನಿಸಬೇಕು. ಈ ಸಂದರ್ಭದಲ್ಲಿ ಪ್ರಧಾ 
ನರನ್ನು ನಾನು ಕೇಳಬೇಕಾದ ಪುಶ್ನೆಯೊಂದಿಜೆ. 

— ಎಂದಳು. 

« ಕೇಳಿ ತಾಯಿ. 

" ಪ್ರಭುಗಳು ರಾಜಧಾನಿಯನ್ನು ಬಿಟ್ಟಿರೆ, ರಾಜ್ಯ ಅರಕ್ಷಿತವಾಗುವು 
ದೆಂದು ನಿಮ್ಮ ಭಾವನೆಯೇ ಪ್ರಧಾನಿಗಳೇ?? 

" ಅರಕ್ಷಿತವಾಗುವುದೆಂದು ನಾನು ಹೇಳಲಾಕೆ ತಾಯಿ, ಆದರೆ ಸ್ವಲ್ಪ 
ಮಟ್ಟಿಗೆ ಅಭದ್ರವಾಗಬಹುದು.? 

" ಪ್ರಧಾನಿಗಳೇ ನೀವು ಪ್ರಭುಗಳಿಗಷ್ಟೇ ಅಲ್ಲ, ನಮಗೂ ಅವಮಾನ 
ಮಾಡುತ್ತಿದ್ದಿ ₹ರ.? 

ಗಂಭೀರವಾಗಿ ಹೇಳಿದಳು ಶಾನ್ತ್ರಲಾಜೇವಿ. 


ಸುಳಿವುದೋರದೆ ಬಂದ ಈ ಆಕಸ್ಮಿಕ ಸಿಡಿಲಾಘಾತದಿಂದ ಗಂಗ 
ರಾಜರು ತತ್ತರಿಸಿ ಹೋದರು. 

"ನಿಮಗೆ .... ಜಾನು... ಅವಮಾನ ಮಾಡುವುದೆ! .... ಇದೇನು 
ಮಾತು ತಾಯಿ... 

" ನಿಜ-ಪ್ರಧಾನಿಗಳೇ. ಪ್ರಭುಗಳೊಬ್ಬರೇ ರಾಜಧಾನಿಯ ರಕ್ಷಣೆಗೆ 
ಸಮರ್ಥರು ಎಂದಾಗ ನಾವು ಅಸಮರ್ಥರು ಎಂದು ಹೇಳಿದಂತಾಗಲಿಲ್ಲವೇ? 


ವಿಷ್ಣು ನದ್ಧ ೯ನ ೭ಫ್ಲ 


ನೀವು ಕೈಲಾಗದವರು ಹೇಡಿಗಳು ಎಂದು ಬಾಯಿಬಿಟ್ಟು ಹೇಳಬೇಕೇ? 
ನಮ್ಮ ಶ್ತ ಯ ವಿಷಯದಲ್ಲಿ ನಿಮಗೆ ಸಂದೇಹವಿದ್ದರೂ ಮಗೆ ಸಂದೇಹ 
ವಿಲ್ಲ. ನಮ್ಮ ಅಪ್ಪಾಜಿಯವರು ನಮಗೆ ನರ್ತನ ವಿದ್ಯೆಯನ್ನಷ್ಟೆ ಸ್ಟೇ ಅಲ್ಲ ಹೇಳಿ 
ಸಿರುವುದು-ಶಸ್ತ್ರವಿದ್ಯೆಯನ್ನೂ ಸ್ವತಃ ಕಲಿಸಿದಾರೆ. ಪ್ರಭುಗಳೂ ನಮ್ಮನ್ನು 
ಶೃಂಗಾರ ಸರೋವರದ ಹಂಸವಾಗಿ ಬೆಳೆಸಿಲ್ಲ. ಆಪತ್ತಿನ ಸಮಯದಲ್ಲಿ, ಆತ್ಮ 
ವನ್ನು, ಅರಮನೆಯನ್ನು ಹೇಗೆ ರಕ್ಷಿಸಿಕೊಳ್ಳಬೇಕು ಎಂಬ ರಕ್ಷಣಾತಂತ್ರ 
ವನ್ನು ಕಲಿಸಿದಾರೆ. ಹೊತ್ತು ಬಿದ್ದರೆ, ನಮ್ಮ ಅಂತಃಪುರದ ದಾಸಿಯರೇ, 
ಶಸ್ತ್ರ ಧರಿಸಿ ರಾಜಧಾನಿಯನ್ನು ರಕ್ಷಿಸಬಲ್ಲರು. ಆದುದರಿಂದ, ಈ ಅಲ್ಪ 
ಕಾರಣಕ್ಕಾಗಿ ಪ್ರಭುಗಳ ಸಮರೇಚ್ಛೆಗೆ ಅಡ್ಡಿ ಯಾಗುವುದು ಅನಗತ್ಯ.' 


ಶಾನ್ರಲಾದೇವಿ ಆಡಿದ ಮಾತುಗಳನ್ನು ಕೇಳಿ ಗಂಗರಾಜರಿಗೆ ಎಷ್ಟು 
ಆಶ್ಚರ್ಯವಾಯಿತೋ, ವಿಷ್ಣುವರ್ದ್ವನನಿಗೆ ಅಷ್ಟ್ರೇಮಟ್ಟಿಗೆ ಹೆಮ್ಮೆಯಿಂದ 
ಎಡೆ ಬಿರಿಯುವಂತಾಯಿತು. 


" ಭಲೆ ಭಲೆ-ಸರಿಯಾದದ್ದನ್ನೇ ಆಡಿದೆ ದೇವಿ. ತಮ್ಮ ಯಾವುದೋ 
ಸಂಜೀಹೆಕ್ಟಾಗಿ ನಮ್ಮ "ಆಳಿಂ ಮುನ್ನಿರಿವ' ಎಂಬ ಬಿರುದನ್ನು ಕೇಳುವ. 
ಕವಿಯ ಹೊರೆಯಾಗಿ ಮಾಡಲೆಳೆಸಿದ ಪ್ರಧಾನರ ಪ್ರಯತ್ನಕ್ಕೆ ಸರಿ 
ಯಾಗಿಯೇ ಉತ್ತರ ಕೊಟ್ಟಿ. ಇನ್ನೇನು ಪ್ರಧಾನಿಗಳೇ-ನಿಮ್ಮ ಸಂದೇಹ 
ಕೀರಿತೀ?? 

—ಎಂದು ಗಂಗರಾಜರತ್ತ ತಿರುಗಿ ಕೇಳಿದ ವಿಷ್ಣುವರ್ದನ. 


ಒಂದು ಗಳಿಗೆ ಸುಮ್ಮನಿದ್ದು, ಶಾನ್ರಲಾದೇನಿಯ ವಿಷಯದಲ್ಲಿ 
ಮೂಡಿ ಬಂದ ಮೆಚು ಬಗೆಯನ್ನು ಹಾಗೇ ತಡೆಹಿಡಿದು ಹೇಳಿದರು ಗಂಗ 
ರಾಜರು: 

" ಅಶುಭವನ್ನು ನುಡಿಯಬಾರದು ಅಶುಭವನ್ನು ಚೆಂತಿಸಬಾರದು, 
ಎಂದು ಹಿರಿಯರು ಹೇಳುತ್ತಾರೆ. ಆದರೂ ಈ ಸಂದರ್ಭದಲ್ಲಿ ನಮ್ಮ 
ಭಯವನ್ನು ಬಾಯಿ ಬಿಟ್ಟು ಆಡದೆ ವಿಧಿಯಿಲ್ಲ. ಕಳೆದ ಕೆಲವು ಸಂವತ್ಸರ 
ಗಳಲ್ಲಿ ಹೊಯ್ಸಳ ವಂಶದ ಮೂರು ಹಿರಿಯ ತಲೆಗಳನ್ನು ಕಳೆದುಕೊಂಡ 
ನಮಗೆ ವಿಧಿ ಮತ್ತೇನು ಹೊಂಚು ಹೂಡಿಜೆಯೋ ಎಂಬ ಭೀತಿ ಬಾಧಿಸು. 


೭೪ ಹೊಯ್ಸಳೇಶ್ವರ 


ತ್ರಿಜಿ ತಾಯಿ. ಎಂತಲೇ ಅಲ್ಪ ಅಪಾಯಸೂಚನೆ ಇರುವೆಡೆಯಲ್ಲೂ 
ಪ್ರಭುಗಳು ಕಾಲಿಡುವುದು ನಮಗೆ ಒಪ್ಪಿಗೆಯಿಲ್ಲ. 


— ಹೇಳಬಾರದ ಮಾತನ್ನು ಹೇಳಲೇಬೇಕಾಗಿ ಬಂದುದಕ್ಕಾಗಿ 
ಮೂಡಿದ ಪಶ್ಚಾತ್ತಾಪ ತುಂಬಿದ ಧ್ವನಿಯಲ್ಲಿ ತಡೆತಡೆದು ಹೇಳಿದರು ಗಂಗ 
ರಾಜರು. 

" ನಿಮ್ಮ ರಾಜ್ಯದ ಭಾಗ್ಯದ ವಿಷಯದಲ್ಲಿ ನಿಮಗೇನೇ ಅನುಮಾನ, 
ಅಸನಂಬಿಕೆಗಳಿದ್ದರೂ, ನಮಗೆ ನಮ್ಮ ಕುಂಕುಮ ಭಾಗ್ಯದಲ್ಲಿ ನಂಬಿಕೆಯಿದೆ 
ಪ್ರಧಾನರೇ. " ಹಾವು ಕಂಡವನು ಹಗ್ಗಕ್ಕೆ ಹೆದರಿದ' ಎಂಬ ನಾಣ್ಣುಡಿ, 
ನಿಮ್ಮಂಥವರ ವಿಚಾರಕ್ಕೆ ಅನ್ವಯಿಸಬಾರದು. ಪ್ರಭುಗಳಿಗೆ, ಈ ಸಮರ 
ದಲ್ಲಿ ಭಾಗವಹಿಸಬೇಕು ಎಂಬ ವಿಷಯದಲ್ಲಿ ಎಷ್ಟು ಉತ್ಕಟೇಚ್ಛೆಯಿಜೆಯೆಂ 
ಬುದನ್ನು ನಾನು ಬಲ್ಲೆ. ನನ್ನ ದೊರೆ, ಚೋಳರನ್ನು ತುಳಿದು, ಅವರ 
ಕೋಟಿಯ ಮೇಲೆ ಕೈಯಾರ ತಮ್ಮ ಕೀರ್ತಿಧ್ವಜವನ್ನು ಹಾರಿಸಬೇಕೆಂಬ 
ಬಯಕೆ ನನಗೂ ಅವರಷ್ಟೇ ಇದೆ. ದೊರೆಯ ಪತ್ನಿ ಎನಿಸಿಕೊಳ್ಳು ವುದಕ್ಕಿಂತ 
ವೀರನ ಸತ್ತಿ ಎನಿಸಿಕೊಳ್ಳುವುದು ಹೆಚ್ಚಿನ ಹೆಮ್ಮೆ ನನ್ನ ಪ್ರಾಣಪಕ್ಷಿ 
ಸಮರಾಕಾಶದಲ್ಲಿ ವಿಹರಿಸಿ ಬರುವುದಾದರೆ, ಹಾರಾಡಿ ಬರಲಿ. ಆದರೆ 
ಅವರೊಂದಿಗೆ ಹೋಗುನ ನಿಮ್ಮನ್ನು ಕೇಳುವುದಿಸ್ಟೆ 

ಏನು ಹೇಳಿ ತಾಯಿ ?' 

" ಚೋಳರ ಕೋಟೆಯನ್ನು ಗೆದ್ದ ಇವರು ಅದಿಯಮನ ಅಂತಃಪುರದ 
ಸೊಗೆಗಣ್ಣಿನ ಚೆಲುವೆ ಯಾರಾದರೊಬ್ಬಳಿಗೆ ಸೆಕೆಯಾಗದಂತೆ, ಎಚ್ಚರದಿಂದ 
ಹಿಂದಕ್ಕೆ ಕರೆತಂದು ಅಂತಃಪುರಕ್ಕೆ ಬಿಡಿ. ಅಷ್ಟೆ.? 


--ವಿಷ್ಣುವರ್ದೃನನತ್ತ ನೋಡಿ ನಗುತ್ತಾ ಹೇಳಿದಳು ಶಾನ್ತಲಾಡೇವಿ. 

ಆಕೆಯಾಡಿದ ಮಾತನ್ನು ಕೇಳಿ ವಿಷ್ಣುವರ್ಧನನೂ ನಕ್ಕ. ಗಂಗ 
ರಾಜರೂ ಆ ನಗೆಯಲ್ಲಿ ಬೆರೆಯದೆ ಹೋಗಲಿಲ್ಲ. 

ಆಯಿತೇ ಪ್ರಧಾನರೇ-ನಿಮ್ಮ ಅನುವಕಾನಗಳೆಲ್ಲಾ ಪರಿಚ್ಛೇದವಾ 
ದವೇ ? ಇನ್ನಾದರೂ ನಮಗೆ, ನಿಮ್ಮೊಂದಿಗೆ ಬರಲು ಅನುಮತಿ ನೀಡು 
ಕ್ರೀರಾ?' 


ವಿಷ್ಣುವರ್ದನ ೭೫ 


«ತಮಗೆ ನಾನು ಅನುಮತಿ ಕೊಡುವುದೇ ಪ್ರಭು? ತಮ್ಮ ಅಭಿ 
ಪ್ರಾಯ ನನಗೆ ಅಪ್ರಣೆ. ನನ್ನ ಮನದಲ್ಲಿದ್ದ ಮಾತನ್ನು ಮುಚ್ಚುಮರೆ 
ಮಾಡದೆ ಅಡಿದ್ದಕ್ಕಾಗಿ ನನ್ನನ್ನು ಮನ್ನಿಸಬೇಕು. ಆದರೆ ಪ್ರಭುಗಳಲ್ಲಿ 
ಇಲ್ಲೇ ಮನವಿಮಾಡಿಕೊಳ್ಳಬೇಕಾದ ವಿಷಯವೊಂದಿದೆ--' 

" ಏನು? 

« ಸಮರಾಂಗಣದಲ್ಲಿ ತಮ್ಮ ರಕ್ಷಣೆಗೆ ನಾನು ಮಾಡಿದ ಕ್ರಮಗಳನ್ನು 
ತಾವು ಮುರಿಯಬಾರದು....? 

" ಆಯಿತು....? 

ಜ್ಞ ಮತ್ತೆ...” 

"ಮತ್ತೇನು? 

" ಅದಿಯಮನ ತಲೆ ನಮಗೆ ಮೀಸಲು ಎಂಬುದನ್ನು ಪ್ರಭುಗಳು 
ರಣೋತ್ಸಾಹದಲ್ಲಿ ಮರೆಯಬಾರದು .... ? 

"ಅದೂ ಆಗಲಿ-ಈಗಲಾದರೂ ನಿಮಗೆ ಸಮಾಧಾನವಾಯಿತೇ?? 

"ಆಯಿತು ಪ್ರಭು.' 

"ಅಂತೂ ನಮ್ಮನ್ನು ನಿಮ್ಮೊಂದಿಗೆ ಕರೆದೊಯ್ಯುವುದಕ್ಕೆ, ಈ ಬನ 
ವಾಸಿಯ ಹುಡುಗಿ ಹೇಳಬೇಕಾಯಿತಲ್ಲವೇ ಪ್ರಧಾನಿಗಳೇ. ಅಂತೂ ಹೊರ 
ಗಿನಿಂದ ಬಂದವಳ ಇದುರಿಗೆ, ನಿಮ್ಮವರಾದ ನಮ್ಮನ್ನೇ ಕಡಮೆ ಮಾಡಿದಿರಿ.? 


—ಎಂದ ವಿಷ್ಣುವರ್ದನ ನಗುತ್ತಾ. 

"ನಾರು ಸ್ವರ್ಗಕ್ಕೆ ಹೋದರೆ, ಹೂವು ಹಿಂದೆ ಉಳಿಯುತ್ತದೆಯೇ- 
ಕೇಳಿ-ಪ್ರಧಾನಿಗಳೇ ?? 

--ಶಾನ್ರಲಾದೇವಿಯೂ ನಗುತ್ತಾ ಆಡಿದಳು. 

ಆ ದಂಪತಿಗಳ ಪ್ರೇಮ, ಅಭಿಮಾನಗಳನ್ನು ನೋಡಿ ಗಂಗರಾಜರಿಗೆ 
ಎದೆಯಲ್ಲಿ ಜೇನು ಮಳೆ ಕರಿದಂತಾಯಿತು. 

" ತಾಯಿ-ಮಾತರಿಯದ ಮೂಢ ನಾನೇನು ಹೇಳಬಲ್ಲೆ? ನನಗೆ 
ಅನಿಸುವುದಿಸ್ಟೇ-ನಿಮ್ಮನ್ನು ಅಸ್ಥಾನ ಕವಿಗಳು " ಸದರ್ತ್ನೃ ಸರಸ ಸಮ 
ಯೋಚಿತ ವಚನ ಮಧುರ ರಸಸ್ಕಂದಿ ವದನಾರವಿಂದೆ? ಎಂದು ಕರೆದದ್ದು 


೭೬ ಹೊಯ್ಸಳೇಶ್ವರ: 


ಅತಿಶಯೋಕ್ತಿಯ ಲ್ಲ. ಅಪ್ಪಣೆಯಾದರೆ ನಾನಿನ್ನು ಬರುತ್ತೇನೆ. ಆಸ್ಥಾನ 
ಜ್ಯೋತಿಷ್ಯರನ್ನು ಕಂಡು ಯುದ್ಧಕ್ಕೆ ತೆರಳುವ ಮುಹೂರ್ತ ನಿಶ್ಚಯ 
ಮಾಡಿಸಿ, ಮತ್ತೆ ಕಾಣುಕ್ತೀನೆ.? 

ಎಂದು ಹೇಳಿ ಆ ದಂಪತಿಗಳಿಬ್ಬರಿಗೂ ವಂದಿಸಿ, ಗಂಗರಾಜರು 
ಅಂತಃಪುರದಿಂದ ತೆರಳಿದರು. 


ಗಂಗರಾಜರು ಕಣ್ಣು ಮಕೆಯಾಗುವವಕಿಗೂ ಸುಮ್ಮನಿದ್ದ ಶಾನ್ತಲಾ' 
ದೇವಿ, ಬಳಿಕ ಪತಿಯ ಬಳಿ ಸಾರಿ-- 

" ಪ್ರಧಾನರ ಕೈಲಿ ಮಾತಾಳಿ ಎಂದು ಅನ್ಸಿಸುವುದಕ್ಟೇ ನನ್ನನ್ನು 
ಇಲ್ಲಿ, ಬೇಡವೆಂದರೂ ನಿಲ್ಲಿಸಿಕೊಂಡದ್ದು?? 


ಎಂದು ಕೇಳಿದಳು ಹುಸಿ ಮುಸಿಸಿನಿಂದ. 


" ಮತ್ತೆ ನಿನ್ನ ನಾಲಗೆಯ ಕೊರೆತಕ್ಕೆ ನನ್ನ ಕೆನಿಯೇ ಮೀಸಲಾಗ 
ಬೇಕೇ? ಅದು ಹೇಗಾದಠಾಗಲಿ-ಅಂತೂ ನನ್ನ ದಾಳ, ಬಯಸಿದ ಗರ 
ವನ್ನೇ ಉರುಳಿಸಿತು.' 

"ಅಂದರೆ .... ? 

" ಗಂಗರಾಜರ ಮಂತ್ರಿ, ನನ್ನ ಕಾಲಾಳಿನ ಇದಿರು ಸೋತು ಹೋದ, 
ಶಾನ್ರಲಾ' 

" ಅಂದರೆ-ಆ ಸಿಟ್ಟು ನಿಮ್ಮ ಕಾಲಾಳೇ? ಅಬ್ಬಾ-ಎಂಥ ಸಿಟ್ಟು 
ನಿಮ್ಮದು. ಪಾಪ-ಪ್ರಧಾನಿಗಳು ಬೆವೆತು ಬಿಟ್ಟರು. ನೀವಷ್ಟು ಸಿಟ್ಟಾ 
ದರೆ ಅವರು ಸೋಲದೆ ಮತ್ತೇನು ಮಾತಾಡುತ್ತಾರೆ. ನನಗೇ ಎಲ್ಲಿ 
ಯಾದರೂ ಓಡಿ ಹೋಗಬೇಕು ಎಂಬಷ್ಟು ಭಯವಾಗಿತ್ತು. ಹಿರಿಯರ 
ಮೇಲೆ ಅಷ್ಟು ಸಿಟ್ಟಾಗುವುದುಂಟಿ? ಗಂಗರಾಜರು ಏನು ಅಂದು 
ಕೊಂಡರೋ.' 

" ನಾನು ನಿಜವಾಗಿಯೂ ಅಷ್ಟು ಸಿಟ್ಟಾದೆ ಎಂದು ನೀನೂ ನಂಬಿ 
ಜಿಯಾ? ? 

" ಮತ್ತೆ? 

« ಅಂಥ ತಪ್ಪು ಎಂದೂ ನನ್ನಿಂದ ಆಗದು. ಸಿಟ್ಟಾದಂತೆ ಅಭಿನಯಿ 

ಸಿದ್ದು, ಫಿನ್ನನ್ನು ಇಲ್ಲಿ ಇರು ಎಂದದ್ದು ಎಲ್ಲಾ ಒಂದೇ ಉದ್ದೇಶಕ್ಕಾಗಿ.? 

" ಅಂದರೆ? 

—ಿಷ್ಣುವರ್ಧ್ಯನ ಆಡಿದುದನ್ನು ಕೇಳಿ, ಚಕಿತಳಾಗಿ ಕೇಳಿದಳು 
ಶಾನ್ರಲಾದೇವಿ. 

" ಗಂಗರಾಜರಿಗೆ ನನ್ನನ್ನು ಯುದ್ಧರಂಗಕ್ಕೆ ಕರೆದೊಯ್ಯುವುದು ಇಷ್ಟ 
ವಿರಲಿಲ್ಲ. ಆ ಸೂಕ್ಷ್ಮ ನನಗೆ ತಿಳಿದಿತ್ತು. ಅದಕ್ಕೇ ನಿನ್ನನ್ನು ಇರು 
ಎಂದದ್ದು.” 

"ಏಕೆ?? 

" ಈಗ ಆಡಿದೆಯಲ್ಲಾ ಆ ಮಾತನ್ನು ಆಡಿ ಗಂಗರಾಜರನ್ನು ಸೋಲಿ 
ಸಲಿಕ್ಕೈ.? 

" ಹಾಗಾದರೆ ಅಷ್ಟು ಸಿಟ್ಟೀಕೆ ಆಗಬೇಕಾಗಿತ್ತು? 

" ನಿನ್ನ ಬಾಯಿಂದ ಈಗಾಡಿದ ಮಾತು ಹೊರಡಿಸಲಿಕ್ಕೆ. ನನ್ನ 
ಸಿಟ್ಟಿನಿಂದ ಗಂಗರಾಜರನ್ನು ಉಳಿಸಲಾದರೂ ನೀನು ಹೀಗೇ ಮಾತಾಡು 
ತೀಯ ಎಂದು ನಾನು ಊಹಿಸಿದ್ದೆ; ಹಾಗಾಯಿತು. ' 

—ಎಂದು ನಕ್ಕ ವಿಷ್ಣುವರ್ದನ. 

« ಒಂದು ವೇಳೆ-ನಾನು ಗಂಗರಾಜರ ಪಕ್ಷಕ್ಕೇ ಸೇರಿದ್ದರೆ ....' 

" ಊಹೂ, ಆ ಊಹೆಗೆ ಅವಕಾಶವೇ ಇರಲಿಲ್ಲ. 

"ನಿಕೋ?? 

" ನಿನ್ನ ಭಾಗ್ಯದಲ್ಲಿ ನಿನಗೆಷ್ಟು ನಂಬಿಕೆಯಿದೆಯೋ, ನನ್ನ ಭಾಗ್ಯ 
ದಲ್ಲಿ ನನಗೂ ಅಷ್ಟೇ ನಂಬಿಕೆಯಿದೆ ಶಾನ್ಮಲಾ. ಹಂಸ ಸಮೂಹದಲ್ಲಿ 
ಎಂದಾದರೂ ಕಾಗೆ ಸೇರಿತೇ?' 

ತನ್ನ ವಿಷಯದಲ್ಲಿ ವಿಷ್ಣುವರ್ದನ ಆಡಿದ ಅಭಿಮಾನದ ಮಾತನ್ನು 
ಕೇಳಿ, ಶಾನ್ತಲಾದೇವಿಯ ಹೃದಯ ಪ್ರೇಮ, ಅಭಿಮಾನದಿಂದ ಬೀಗಿತು. 
ಆ ಭಾವೋತ್ಸರ್ಷದಲ್ಲಿ ಪತಿಯನ್ನು ಆಲಂಗಿಸಿ, ಆತನ ವಿಶಾಲ ವಕ್ಷಸ್ಥಲ 
ದಲ್ಲಿ ಮುಖ ಮರೆಯಿಸಿ, ಹೇಳಿದಳು 

" ನಿಮಗೆ ಮಾತಿನಲ್ಲಿರುವ ಚಾತುರಿಯಲ್ಲಿ, ನೂರರಲ್ಲಿ ಒಂದು 

ಪಾಲು ಯುದ್ಧದಲ್ಲಿದ್ದರೂ, ಅದಿಯಮ-ಖಂಡಿತವಾಗಿಯೂ-ನನ್ನ ಊಳಿ 
ಗದಾಳು.' 


ಎಇಎಂದು ನಗುತ್ತಾ ಹೇಳಿದಳು. 

« ಪ್ರಧಾನಿಗಳು ಮಾತಾಳಿ ಎಂದದ್ದು ನನ್ನನ್ನಲ್ಲ, ಅರಗಿಳಿಯೇ, 
ನಿನ್ನನ್ನು.” 

—ಎಂದು, ತಾನೂ ಪತ್ನಿಯನ್ನು ಬಿಗಿದಪ್ಪಿ, ಮತ್ತೆ ಆಕೆ ಮಾತಾಡ 
ದಂತೆ, ಆಕೆಯ ಹವಳದುಟಓಗಳನ್ನು ತನ್ನ ತುಟಿಗಳಿಂದ ಬಂಧಿಸಿದ. 


೬ 


ಶಕವರ್ಷ ಸಾವಿರದ ಮೂವತ್ತೆಂಟಿನೆಯ ದುರ್ಮುಖಿ ನಾಮ ಸಂವ 
ತ್ಸರದ ಆಶ್ವಯುಜ ಶುದ್ಧ ವಿಜಯದಶಮಿಯ ಶುಭದಿನದಂದು, ಹೊ 
ಯ್ಸಳ ಸೇನೆ, ತನ್ನ ವಿಜಯ ಯಾತ್ರೆಯನ್ನು ಆರಂಭಿಸುವುದೆಂದ್ಕು, ರಾಜ 
ಜ್ಯೋತಿಷಿಗಳು, ದಂಡಯಾತ್ರೆಯ ಮುಹೂರ್ತ ನಿಶ್ಚಯ ಮಾಡಿದರು. 
ಅದರಂತೆಯೇ ಆದಿನ ಸೂರ್ಯೋದಯಾನಂತರ ಸೇನೆ, ಸೀಮೋಲ್ಲಂಘನ: 
ಮಾಡಿ, ತಲಕಾಡಿನತ್ತ ನಡೆಯುವುದಕ್ಕೆ ಬೇಕಾದ ಸಿದ್ಧತೆಗಳೆಲ್ಲವೂ 
ಮಿಂಚಿನ ವೇಗದಲ್ಲಿ ನಡೆದವು. 

ಜ್ಯೋತಿಷ್ಯರು ದಿನ ನಿಶ್ಚಯ ಮಾಡಿದ ಗಳಿಗೆಯಲ್ಲೇ ಗಂಗರಾಜರು 
ಹೊಯ್ಸಳರ ಸಾಮಂತರಿಗೆ, ಮಾಂಡಲಿಕ, ಮನ್ನೆಯರಿಗೆ ತಮ್ಮ ತಮ್ಮ 
ಸೇನಾಬಲದೊಂದಿಗೆ ದುರ್ಗಾಷ್ಟಮಿಯ ವೇಳೆಗೇ ರಾಜಧಾನಿಗೆ ಬರುವು 
ದೆಂದು ಓಲೆಗಳನ್ನು ಬರಿಸಿ, ಕುದುರೆಯಾಳುಗಳನ್ನು ಅಟ್ಟಿದರು. ಅದರಂತೆ 
ದಿನಕ್ಕೆ ಒಂದೊಂದು ದಿಕ್ಕಿನಿಂದ ಸಾಮನ್ತರ ಸೇನಾವಾಹಿನಿ ದ್ವಾರಸಮುದ್ರಕ್ಕೆ 
ಬರತೊಡಗಿ, ದ್ವಾರಸಮುದ್ರ ಸೇನಾಸಮುದ್ರವಾಯಿತು, 

ದಿನದಿನವೂ ರಾಜಧಾನಿಗೆ ಬರುವ ಸಾಮಂತರು, ಮಾಂಡಲಿಕರನ್ನು 
ಭೇಟ ಮಾಡಿ, ಅವರು ತಂದ ಕಾಣಿಕೆಗಳನ್ನು ಸ್ವೀಕರಿಸಿ ಅವರ ಸೇನಾ 


ವಿಷ್ಣುವರ್ದನ ೭೯ 
ಬಲದ ವಿವರಗಳನ್ನು ವಿಚಾರಿಸಿ, ಒಬ್ಬೊಬ್ಬರಿಗೂ ಅವರ ಅಂತಸ್ತು 
ಮರ್ಯಾಡೆಗಳಿಗನುಸಾರವಾಗಿ ಊಟ-ವಸತಿಗಳಿಗೆ ಏರ್ಪಾಟು ಮಾಡುವು 
ದರಲ್ಲಿ ಗಂಗರಾಜರು, ಉಳಿದ ಸಚಿವರು, ಆಸ್ಕಾನಿಕರಿಗೆ ಒಂದು ಗಳಿಗೆಯೂ 
ತಮ್ಮ ಊಟ, ನಿದ್ರೆಗೂ ಬಿಡುವು ಉಳಿಯಲಿಲ್ಲ. 


ಒಂದುಕಡೆ ಬಂದ ಸಾಮಂತರಿಗೆ, ಸೇನೆಗೆ ಊಟೋಪಚಾರ 
ಗಳಿಗೆ ವ್ಯವಸ್ಥೆ ನಡೆದಂತೆಯೇ ಮತ್ತೊಂದು ಕಡೆ, ಸಮರಾಂಗಣಕ್ಕೆ ತೆರಳ 
ಲಿರುವ ಸೇನಾಸಮೂಹಕ್ಕೆ ಬೇಕಾದ ಆಹಾರಸಾಮಗ್ರಿಗಳನ್ನೂ, ಉಳಿದ 
ಅಗತ್ಯ ವಸ್ತುಗಳನ್ನೂ ಶೇಖರಿಸುವ ಕೆಲಸವೂ ನಡೆಯಿತು. 

ದ್ವಾರಸಮುದ್ರದ ಪಟ್ಟಣಶೆಟ್ಟಿಯನ್ನು ಕರೆಸಿ ಗಂಗರಾಜರು, ಸೇನೆಗೆ 
ಬೇಕಾದ ವಸ್ತುಗಳ ವಿವರಗಳೆಲ್ಲವನ್ನೂ ತಿಳಿಸಿ, ಅವರಿಗೆ ಮುಂಗಡ ಹಣ 
ಸಂದಾಯ ಮಾಡಿ, ಆರು ಮಾಸ ಮುತ್ತಿಗೆ ನಡೆದರೂ ಯಾವುಸಕ್ಕೂ 
ಕೊರತೆ ಬೀಳದಂತೆ ವ್ಯವಸ್ಥೆ ಮಾಡಬೇಕೆಂದು ಕಟ್ಟುಮಾಡಿ ಕಳಿಸಿದರು. 


ಈ ಅನಿವಾರ್ಯವಾದ ನೂರೆಂಟು ಕೆಲಸಗಳ ಗಡಿಬಿಡಿಯಲ್ಲಿ, ಯಾರೊ 
ಬ್ಬರಿಗೂ ದಿನಗಳು ಸರಿದುದೂ ಅರಿವಾಗಲಿಲ್ಲ. 


ಅರಮನೆ, ಆಸ್ಥಾನ, ದಂಡನಾಯಕರ ವಾಡೆಗಳಲ್ಲಿದ್ದಷ್ಟೇ ಗದ್ದಲ, 
ನಗರದ ಮನೆ ಮನೆಯಲ್ಲೂ ಇತ್ತು. ಮನೆಗೆ ಒಬ್ಬರಂತಾದರೂ, ಒಂದಲ್ಲ 
ಒಂದು ಕಾರಣಕ್ಕೆ ಯುದ್ಧಭೂಮಿಗೆ ಹೊರಟಿದ್ದರು. ಹಾಗೆ ಹೋಗುವ 
ವರಿಗೆ ಬೇಕಾದ ಸಕಲವಸ್ತುಗಳನ್ನು ಜೋಡಿಸಿ ಕೊಡುವ ಸಡಗರ ಮನೆಯ 
ಹೆಂಗಸರಿಗೆ. 

ಅಂಗಡಿಗಳಲ್ಲಂತೂ ಒಂದು ಗಳಿಗೆಯೂ ಬಿಡುವಿಲ್ಲದೆ ವ್ಯಾಪಾರ ನಡೆ 
ಯಲಾರಂಭಿಸಿ, ಇರುಳೂ ಹಗಲಾಯಿತು. 

ರಾಜಧಾನಿಯ ಬಸದಿ, ದೇವಾಲಯಗಳಲ್ಲೂ ಅದೇ ಸಂಭ್ರಮ. 

ಒಂದು ಕಡೆ ದೊರೆಯ ವಿಜಯಾಭಿವೃದ್ಧಿ ಗಾಗಿ, ನಾನಾ ದೇವಾಲಯ 
ಗಳಲ್ಲಿ ಹೋಮ ಹವನಗಳನ್ನು ನಡೆಸುತ್ತಿದ್ದರು. ದೇವತೆಗಳಿಗೆ ವಿಶೇಷ 
ಪೂಜೆ ಮಾಡುತ್ತಿದ್ದರು. ಅರಮನೆಯ ಬಳಿಯ ಯಾಗಶಾಲೆಯಲ್ಲಿ "ಶತ 
ಚಂಡಿ” ಹೋಮ ನಡೆಯುತ್ತಿತ್ತು. ಬಸದಿಗಳಲ್ಲಿ ಶಾಂಕಿಪೂಜೆಗಳು ನಡೆ 

ಯುತ್ತಿದ್ದವು. ಅವರೊಂದಿಗೆ ಮನೆಮನೆಯವರೂ ಬಂದು ಹರಕೆ ಹೊತ್ತು, 
ಪೂಜೆ ಮಾಡಿಸುವ ಗದ್ದಲ. 

ಬೆಟ್ಟದ ಭೈರವನ ಗುಡಿಯಲ್ಲಂತೂ ಒಂದು ಗಳಿಗೆಯೂ ಬಿಡುವಿರ 
ಲಿಲ್ಲ. ದೊರೆಗೆ ವಿಜಯವನ್ನು ಕೋರಿ, ಹರಕೆಯಾಳುಗಳು, ಕುರಿಕೋಣ 
ಗಳೊಂದಿಗೆ ತಮ್ಮ ತಲೆಯನ್ನೂ ಅರ್ಪಿಸಿದರು. ಆ ನೂರಾರು ಬಲಿಗಳಿಂದ 
ಬೆಟ್ಟಕ್ಕೆ ಬೆಟ್ಟವೇ ರಕ್ತದಲ್ಲಿ ಅದ್ದಿ ತೆಗೆದಂತೆ ಕೆಂಪಾಯಿತು. 

ಆಶ್ವಯುಜ ಶುದ್ಧ ಪಾಡ್ಯದಂದು ಆರಂಭವಾದ ಪೂಜೆಗಳು ದುರ್ಗಾ 
ಪ್ಟಮಿಯ ವೇಳೆಗೆ ಒಂದು ಘಟ್ಟಕ್ಕೆ ಬಂದು, ಆ ದಿನ ದ್ವಿಜರು ಮಂತ್ರ- 
ತಂತ್ರೋಕ್ತವಾಗಿ, ಮಹಿಷಾಸುರ ಮರ್ಧಿನಿಯಾದ ದುರ್ಗಾಮಾತೆಯನ್ನು 
ಆರಾಧಿಸಿ ರಾಜಧಾನಿಯ ಹೊರವಲಯದಲ್ಲಿ "ರಣಸ್ತಂಭ' ವನ್ನು ಸ್ಥಾಪಿಸಿ 
ಅದಕ್ಕೆ ಸಲ್ಲಬೇಕಾದ ಪೂಜೆಗಳನ್ನೆಲ್ಲಾ, ಮಿಂದುಮಡಿಯುಟ್ಟ ದೊರೆಯಿಂದ, 
ಸಕಲ ಸೇನಾಧಿಪತಿ ಗಂಗರಾಜರಿಂದ ಮಾಡಿಸಿದರು. 

ಅದರ ಮಾರನೆಯ ದಿನನೇ ಆಯುಧಪೂಜೆ ನಡೆಯಿತು. 

ದೊರೆಯಂತೆಯೇ ಲಕ್ಷಾಂತರ ಸೇನೆಯೂ, ತನ್ನ ತನ್ನ ಆಯುಧ, 
ವಾಹನಗಳನ್ನು ಅರ್ಚಿಸಿ ವಿಜಯ ಕೋರಿತು. 

ಆದಿನ ರಾತ್ರಿ-ಮರುದಿನವೇ ಸೀಮೋಲ್ಲಂಘನೆಯ ದಿನವಾದುದರಿಂದ- 
ಯುದ್ಧಭೂಮಿಗೆ ತೆರಳಲಿದ್ದ ವಿಷ್ಣುವರ್ದ್ವನನೂ, ರಾಜಸೋದರ ಉದಯಾ 
ದಿತ್ಯನೂ, ಗಂಗರಾಜರೇ ಮೊದಲಾದ ದಂಡನಾಯಕರೂ ಮಡಿಯಲ್ಲೇ 
ದರ್ಭೆಯ ಮೇಲೆ ಮಲಗಿದರು. 

ಆದರೆ ನಿದ್ರೆ ಮಾತ್ರ ಯಾರೊಬ್ಬರಿಗೂ ಬರಲಿಲ್ಲ. ಎಲ್ಲರಿಗೂ 
ಒಂದು ಗಳಿಗೆ ಕಣ್ಣು ಹತ್ತಿ ಏನಾದರೂ ಶುಭಸ್ಪಪ್ಪವಾಗಲಿ ಎನಿಸಿದರೂ, 
ಹಗಲು ಎಷ್ಟು ಹೊತ್ತಿ ಗಾದೀತೊ, ಎಷ್ಟು ಹೊತ್ತಿಗೆ ಸೇನೆ ಹೊರಟೀತೋ 
ಎಂಬ ಕಾತರದಲ್ಲಿ, ಮನೆಯವರೊಂದಿಗೆ ಹೊರಡುವ ಹೊತ್ತಿನ ನಾನಾ 
ಮಾತು ಕಥೆಗಳನ್ನಾಡುವ ಅವಸರದಲ್ಲಿ, ರೆಫ್ಲೆಗೆ ರೆಪ್ಪೆ ತಾಗಲಿಲ್ಲ. 

ಉಳಿದವರಂತೆ ವಿಷ್ಣುವರ್ದ್ವನನಿಗೂ ಆ ರಾತ್ರಿ ಜಾಗರಣೆಯೇ ಆಯಿ 
ತು. ವಿಷ್ಣುವರ್ದನ ಎಷ್ಟು ಹೊತ್ತಾದರೂ ನಿದ್ದೆ ಮಾಡದುದನ್ನು ಕಂಡ 
ಆತನ ಪಕ್ಕದಲ್ಲಿ ಕುಳಿತ ಶಾನ್ತಲಾದೇನಿ- 


ಎಷ್ಣು ವದ್ಧ ೯ನ ೮೧ 


" ನಾಳಿನಿಂದ ಹೇಗೋ ಏನೋ. ಇನೊತ್ತಾದರೂ ಒಂದು ಗಳಿಗೆ 
ಎಲ್ಲವನ್ನೂ ಮರೆತು ನಿದ್ರೆ ಮಾಡಿ’ 

ಎಂದಳು. 

"ನನಗೆ ಬುದ್ದಿ ಹೇಳುವ ಜಾಣೆ, ನೀನೇಕೆ ಮಲಗಬಾರದು. ನಾಳಿ 
ನಿಂದ ನನ್ನಂತೆ ನಿನಗೂ ನಿದ್ರೆ ವೈರಿ.” 

« ಅದೇನೊ ನಿಜ. ನಾಳಿನಿಂದ ಒಂಟಿಯಾಗಿ, ಹಾಸಿಗೆಯಲ್ಲಿ ಹೊರ 
ಳುವುದು ಇದ್ದೇ ಇದೆ. ಅದಕ್ಕೇ ಅವಕಾಶವಿರುವಷ್ಟು ಹೊತ್ತನ್ನು ನಿಮ್ಮ 
ಬಳಿಯೇ ಕಳೆಯಬೇಕೆಂದು ಕೂತಿರುವುದು. 

" ಅಷ್ಟಕ್ಕೇ ಅದರೆ, ಆಗಬಹುದು. ಬೇರೆ ಚಿಂತೆ ಭಯವೇನೂ 
ಇಲ್ಲ ತಾನೇ? 

" ಚಿಂತೆ-ಭಯ- ಎಕೆ ?? 

" ನಾನು ಯುದ್ಧ ಭೂಮಿಗೆ ತೆರಳುತ್ತೇನೆಂದು....? 

" ಊಹೊ-ಆ ಭಯನಿದ್ದರೆ, ಅದಿಯಮನ ಹೆಂಡತಿ, ಮಕ್ಕಳಿಗೆ 
ಇರಬೇಕು. ನನಗಿರುವ ಯೋಚನೆಯೇ ಬೇರೆ ೪” 

" ಏನು? 

« ನಿಮ್ಮೊಂದಿಗೆ ವಿವಾಹ ವೇದಿಕೆ ಏರಿದಂತೆ, ಸಿಂಹಾಸನವನ್ನು ಹತ್ತಿ 
ದ್ಹಾಯಿತು. ಇನ್ನೊಂದು ಉಳಿಯಿತು....? 

" ಯಾವುದು? 

" ರಣಾಶ್ವವನ್ನು ಹತ್ತುವುದು. ಆ ಭಾಗ್ಯವೊಂದರಲ್ಲಿ ಪಾಲು ಕೊಡ 
ಬಿಲ್ಲವಲ್ಲಾ, ಎಂದು ನನಗೂ ಆ ಯೋಗ ಎಂದು ಚಿಂತಿಸುತ್ತಿದ್ದೇನೆ. 
ಅದೇಕೊ ನಾನು ಕಾಣೆ ಅಂತೂ ಈಚೆಗೆ ಏಕೋ ಕತ್ತಿ ಹಿಡಿಯಬೇಕು, 
ನಿಮ್ಮಂತೆಯೇ ಸಮರಾಂಗಣದಲ್ಲಿ ರಕ್ತಸ್ಮಾನ ಮಾಡಿ, ಮೈ ತಂಪುಮಾಡಿ 
ಕೊಳ್ಳಬೇಕು ಎಂಬ ಬಯಕೆ ಬಹುವಾಗಿದೆ--? 

—ಆ ಮಾತನ್ನು ಶಾನ್ತಲಾದೇವಿ ಲಘುವಾಗಿಯಾಗಲಿ, ನಗೆದನಿ 
'ಯಲ್ಲಾಗಲಿ ಹೇಳದೆ, ಏನೋ ವಿಚಿತ್ರ ಉತ್ಪಟಿತೆ ತುಂಬಿದ ಧ್ವನಿಯಲ್ಲಿ 
ಹೇಳಿದಳು. 

ಆ ಮಾತನ್ನು, ಆಕೆ ಆ ಮಾತನ್ನು ಹೇಳಿದ ರೀತಿಯನ್ನು ಕೇಳಿ 
ವಿಷ್ಣು ನರನ ಆಶ್ಚರ್ಯವಾಯಿತು. 

" ಇದೆಂಥ ನಿಚಿತ್ರ ಬಯಕೆ ನಿನ್ನದು ಶಾನ್ತಲಾ? ನಾನು ಯುದ್ಧಕ್ಕೆ 
ಹೋಗುವೆನೆಂದು ದಿನವೂ ಆ ಕನಸು ಕಾಣುತ್ತಿ 'ಕುಷೆಯಾ? 14 
--ಎಂದು ಮಲಗಿದಂತೆಯೇ ಮಗ್ಗುಲಾಗಿ, ಬಳಿಯಲ್ಲಿ ಕುಳಿತ 
ಶಾಸ್ತ್ರ ಲಾದೇವಿಯ ಬಾಳೆಯದಿಂಡಿನಂತೆ ದುಂಡಾದ, ನಯವಾದ ತೋಳನ್ನು 
ಸ್ನೇಹವಾ ಗಿ ನೇವರಿಸಿ ಕೇಳಿದ. 
"ಇದು ವಿಚಿತ್ರ ಬಯಕೆಯಲ್ಲ. ವಸಂತ ಕಾಲದಲ್ಲಿ ಕೋಗಿಲೆ 
ಕೂಗುವುದು ವಿಚಿತ್ರವೇ? ' 

ಅಲ್ಲ. ಆದರೆ ಹೆಣ್ಣು ರಕ್ತಸ್ನಾನ, ರಣಕೇಳಿಯನ 
ವುದು ವಿಚಿತ್ರವಲ್ಲವೆ 

" ಊಹೂ. 

ಏಕೆ? 

« ಇಷ್ಟು ದಿನ್ನ ಈಗ ಒಂದು ಪಕ್ಷದಿಂದ ನಿಮಗೆ ಏನೋ ಮಾತ್ಚ 
ಹೇಳಬೇಕೆಂದಿದ್ದೆ. ಹೇಗೆ ಹೇಳುವುದು ಎಂದು ಸುಮ್ಮನಾಗಿದ್ದೆ. ಆದರೆ 
ಈ ದಿನ... 

"ಏನು ಹೇಳಬೇಕೆಂದಿದ್ದೆ. ನನ್ನೂ ಯುದ್ಧಕ್ಕೆ ಕರೆದುಕೊಂಡು 
ಹೋಗಿ ಎಂದು ಕೇಳಬೇಕೆಂದಿದ್ದೆಯಾ? ಮೊದಲೇ ಹೇಳಬೇಕಾಗಿತ್ತು. 
ನಾನು ಅದಕ್ಕೆ ಅಡ್ಡಿ ಮಾಡುತ್ತೇನೆಂದು ಹೆದರಿಜೆಯಾ?' 

" ಊಹೂ. ನೀವಲ್ಲ ಅಡ್ಡಿಯಾದುದು?' 

" ಮತ್ತೆ ೬. ಅವ್ವೆ ಬೇಡವೆಂದಳೇ?' 

" ಅಲ್ಲ.' 

6 ಮತ್ತಿ ಯಾರು ಅಡ್ಡಿ ಯಾದರು? 

— ಅಚ್ಛೆ ರಿಯಾಗಿ ಕೇಳಿದ ವಿಷುವದ ರನ. 

( ಬವ ನಾನೇ ಬಾಯಿಬಿಟ್ಟು ಆಡಬೇಕೇ? ಬಾಯಿಬಿಟ್ಟು 
ಆಡದ ಮಾತಿನ ಅರ್ಥ ತಿಳಿದುಕೊಳ್ಳುವ ಜಾಣ್ಮೆ ಪ್ರಭುಗಳಿಗೆ ಇತ 
ಎಂದಿದ್ದೆ ಸ 

"ಕಣ್ಣ ನೋಟದ ಅಲುಗಾಟದ ಮೇಲೆ ಕಾವ ಕಟ್ಟುವ ಜಾಣ್ಮೆ 


ಸಿ ಬಯಸು 


ವಿಷ್ಣು ವರ್ದ್ವೃನ ಲಪ 


ಯನ್ನು ಭಗವಂತ ಸಿ ಸ್ತ್ರೀಯರೊಬ್ಬ ರಿಗೇ ಅನುಗ್ರಹಿಸಿರುವುದು. ನನ್ನಂಥಾ 
ಗಂಡಸರಿಗೆ ಆದು ಭುಜ ವಿಶ. ಆಯಿತೇ ನನ್ನ ಆಜ್ಞ ತೆಯನ್ನು 
ಒಪ್ಪಿಕೊಂಡೆನಲ್ಲಾ- ನಿನ್ನ ಉತ್ಸಾಹಕ್ಕೆ ಆಡ್ಲಿಯಾದನರು ಯಾರು 
ಹೇಳು? ' 

" ನಾನೇ ಆಡಿದರೆ ನಾಣ್ಣೇಡಿ ಎನ್ನುತ್ತೀರೋ ಏನೋ. 

ಊಹೂ. ಯಾವುದೋ ಮಾತಿಗೆ ಬಲವಾಗಿಯೇ ಪೀಠಿಕೆ ಹಾಕು 
ತ್ರಿದ್ದೀಯ. ಅದೇನು ಹೇಳು. 

"ನನ್ನ... ನನ್ನ... ಗರ್ಭದಲ್ಲಿ ಕುಳಿತ ... ನಿಮ್ಮ ಮಗ? 

—ಲಜ್ಞೆಯಿಂದ ಅವನತಶಿರಳಾಗಿ, ನುಡಿ ತೊದಲಾಗಿ ಹೇಳಿ, 
ತೋಳಿನಲ್ಲಿ ಮುಖ ಮರೆಸಿಕೊಂಡಳು ಶಾನ್ರ ಲಾದೇವಿ. 

" ನಿಜವೇ... ಹೌದೆ .. 

—ಧಿಗ್ಗನೆ ಎದ್ದು ಕುಳಿತು ಇ ನ್ದ ಪತ್ನಿಯನ್ನು , ಆನಂದೋ 
ದ್ರೇಕದಲ್ಲಿ ಆಲಿಂಗಿಸಿ ಕೇಳಿದ ನಿಷ್ಣುವರ್ದ್ವನ-- 

« ಮೊದಲೇ ಏಕೆ ಹೇಳಲಿಲ್ಲ? ? 


" ಅತ್ತೆಯವರು ಹೇಳು ಎಂದರು. ನಿನಗಾಗದಿದ್ದರೆ ನಾನೇ ಹೇಳು 
ತ್ರೇನೆ ಎಂದರು. ಆದರೆ ಯುದ್ಧ ಚಿಂತೆಯಲ್ಲಿದ್ದ ನಿಮಗೆ ಹೇಳಿ, ಮನಸಿಗೆ 
id) ಮಾಡುವುದೇಕೆಂದು ನಾನೇ ಬೇಡವೆಂದೆ.? 


ಹುಚ್ಚಿ.. ಹುಚ್ಚಿ... .ಈ ಸಂತೋಷಕ್ಕೆ ಯೋಚನೆ ಎಂದು ಸಲ್ಲದ 
ಹೆಸರಿಡುತ್ತಾ ಳೀ? ನನ್ನು ಅಂದೇನು ಉಪಷಯೋಗ--ದಿನ ದಿನಕ್ಕೆ 
ನಿನ್ನ ಸೌಂದರ್ಯ ಪುಟಕಿಟ್ಟಿ ಮಿಸುನಿಯಂತಾಗುತ್ತಿರುವುದನ್ನು ನೋಡಿ 
ದಾಗ-ನಾನೇ ಊಹಿಸಬೇಕಾಗಿತ್ತು. ನನ್ನದೇ ತಪ್ಪಾಯಿತು.' 
"ತಪ್ಪುನಿಮ್ಮದೇ ಎಂದು ಒಪ್ಪಿಕೊಂಡರೆ, ಆದಷ್ಟು ಬೇಗ ಈ ಯುದ್ಧ 
ಮುಗಿಸಿಕೊಂಡು ಬಂದುಬಿಡಿ. ಸೃಷ್‌ ಯುದ್ಧಕ್ಕೆ ಹೋದಾಗ ನಿಮ್ಮನ್ನು 
ಬಿಟ್ಟು ಹೇಗಿರುವುದು ಎಂದು ಯೋಚಿಸುತ್ತಿದ್ದೆ. ಅದನ್ನು ಮರೆಯಲು 
ಜೀವರೇ ಈ ಸಂತೋಷದ ದಾರಿತೋರಿಸಿದ. ಆದರೆ, ಯುದ್ಧವನ್ನು ಮಾತ್ರ 
ಬೇಗ ಮುಗಿಸಿಕೊಂಡು, "ಆ ಹೊತ್ತಿ? ಗಾದರೂ ಬಂದುಬಿಡಿ. ಹಾಗೇ 

ನೀವು ನನಗೊಂದು ಮಾತು ಕೊಡಬೇಕು....? 

«ಏನು ಬೇಕು-ಕೇಳು? ಮೂರು ಲೋಕದ ಸಿರಿ ಬೇಕೆಂದರೂ 
ತಂದು ನಿನ್ನ ಕಾಲ ಬಳಿ ರಾಶಿ ಹಾಕುತ್ತೇನೆ.? 

4 ನಮ್ಮ ಅರಮನೆಯಲ್ಲಿರುವುದು ದೇವೇಂದ್ರನ ಆಸ್ಥಾನದಲ್ಲಿ ತಾನೇ 
ಏನಿದ್ದೀತು. ಅದಲ್ಲ? 

" ಮತ್ತೇನು?’ 

" ಒಂದು--ಯುದ್ಧ ಶಿಬಿರದಲ್ಲಿ ನನ್ನ ಚಿಂತೆ ಮಾಡಬಾರದು. 
ವ.ತ್ತೊಂದು ತಲಕಾಡಿನ ಯುದ್ಧದಲ್ಲಿ, ನೀವುಗೆದ್ದಾಗ, ಆಲ್ಲಾಗಲಿ, ದಾರಿ 
ಯಲ್ಲಿ ಕೈಸೆರೆ ಹಿಡಿಯುವ ಊರುಗಳಲ್ಲಾಗಲಿ, ಎಲ್ಲೂ ಯಾವ ಹೆಂಗಸ್ಕು 
ಮಕ್ಕಳಿಗೂ ಸೇನೆ ಹಿಂಸೆ ಮಾಡದಂತೆ ನೋಡಿಕೊಳ್ಳಿ. ನಿಮ್ಮನ್ನು ಯುದ್ಧ 
ಗ ಹೋಗಲು ನಾನು ಒಪ್ಪಿದುದು--ಈ ಕಾರಣಕ್ಕಾಗಿ, ಸಣ್ಣ ತುರು 
ಗಾಳಗನೆ೨ದರೂ, ಹಸು ಕರು 'ನಿಡಿಯುವುದಲ್ಲದೆ, ಶತ್ಛ "ಹೆಂಗಸರ ಮಾನ 
ಭಂಗ ಮಾಡುವುದು ಸೈನಿಕರಿಗೆ ವಾಡಿಕೆಯಾಗಿ ಹೋಗಿದೆ. ನಾನು ಬಲ್ಲೆ- 
ನಾನು ಬೇಡ ಎಂದರೆ ಹುಲಿ ಮಾಂಸ ತಿನ್ನುವುದನ್ನು ಬಿಟ್ಟು, ಹುಲ್ಲು 
ಮೇಯುವುದಿಲ್ಲ. ಆದರೆ ಇದೊಂದು ಯುದ್ಧದಲ್ಲಾದರೂ ಈ ಘೋರ 
ಬೇಡ' 

— ಎಂದು ಕಕ್ಕುಲತೆಯಿಂದ ಪತಿಯನ್ನು ಬೇಡಿದಳು ಶಾನ್ರಲಾದೇವಿ. 

"ಆಯಿತು. ಹಾಗಾಗದಂತೆ ನೋಡಿಕೊಳ್ಳುತ್ತೇನೆ. ಗಂಗರಾಜರಿಗೆ 
ಹೇಳಿ, ಸೇನೆಯಲ್ಲಿ ಡಂಗುರ ಸಾರಿಸುತ್ತೇನೆ. ನೀನು ನಿಶ್ಚಿಂತಳಾಗಿರು.' 

— ಎಂದು ಆಕೆಗೆ ವಚನವಿತ್ತ ವಿಷ್ಣುವರ್ದನ. 

" ನೀವಷ್ಟು ಹೇಳಿದರೆ ಸಾಕು-ಹೆತ್ತು ಬಳ್ಳ ಹಾಲು ಕುಡಿದಷ್ಟು 
ಸಂತೋಷವಾಯಿತು. ಇಷ್ಟು ದಿನ ಈ ಮಾತೆಲ್ಲಾ ಹೇಳಬಾರದು ಎಂದು 
ಕೊಂಡಿದ್ದೆ. ಈ ದಿನ ಕರಳು ತಡೆಯಲಿಲ್ಲ.? 

" ಹೇಳಿ ಒಳ್ಳೆಯದೇ ಮಾಡಿದೆ ದೇವಿ... 

`ಏನು ಒಳ್ಳೆಯಡೋ- ನಿಮ್ಮ ನಿದ್ದೆ ತಪ್ಸಿಸಿದೆ.? 

" ಊಹೂ-ಈ ಸಮರನಲ್ಲಿ ಗೆಲುವು ನಮ್ಮದೇ ಎಂಬ ಭರವಸೆ 

ಯನ್ನು ಮೂಡಿಸಿದೆ. ಈಗ ನೀನು ಹೇಳುವುದಕ್ಕಿಂತ ಇನ್ನೇನು ಶುಭ 
ಶಕುನ ಬೇಕು ಹೇಳು? 

— ಎಂದ ಉತ್ಸಾಹದಿಂದ ವಿಷ್ಣುವರ್ದನ. 

" ಮನಸ್ಸಿಗೆ ಆ ನೆಮ್ಮದಿ ಇದ್ದರೆ ಒಂದು ಗಳಿಗೆ ಮಲಗಿ ನಿದ್ರೆಮಾಡಿ? 

--ಎಂದಳು ಶಾನ್ತ ಲಾಜೇವಿ. 

" ಇದು ನೀನು ನಿದ್ರೆ ಕೆಡುವ ಕಾಲವಲ್ಲ. ಮಲಗು. 

—ಎಂದು ವಿಷ್ಣುವರ್ದ್ವನ ಪ ಪತ್ತಿಗೆ ಹೇಳಿದ. 

ಒಬ್ಬರು ಮತ್ತೊಬ್ಬರಿಗೆ " ನಿದ್ರೆ ಮಾಡು? ಎಂದು ಹೇಳಿದರೇ ನಿನಾ, 
ಇಬ್ಬರೂ ಮಲಗಲಿಲ್ಲ. 

ಅವರಿಬ್ಬರೂ ಹಾಗೆ ಮಾತಿನಲ್ಲಿ ಕಾಲ ಕಳೆಯುತ್ತಿರುವಾಗಲೇ, 
ಇರುಳು ಸವೆದು, ವಿಜಯ ಯಾತ್ರೆ ಹೊರಟ ಹೊಯ್ಸಳ ಸೇನೆಗೆ ದಿಗಂಗನೆ 
ಎತ್ತಲೆಂದು ತಂದ ಕುಂಕುಮಾರತಿಯ ಹೊಂದಳಿಗೆಯಂತೆ, ಮೂಡಲಲ್ಲಿ 
ರವಿ ಮೂಡಿದೆ. 


ಲೆ 


ಶುಭ ಬ್ರಾಹ್ಮೀ ಮುಹೂರ್ತದಲ್ಲಿ ಮೊರೆಯಲಾರಂಭಿಸಿದ ಸನ್ನಾಹ 
ಭೇರೀರವವನ್ನು ಕೇಳಿ, ಜಾಗ್ರ ತವಾದ ಹೊಯ್ಸಳ ಸೇನೆ, ಪ್ರಯಾಣ 
ಸನ್ನದ್ಧವಾಗಿ, ತರಂಗ ತರಂಗವಾಗಿ ಬಂದು, ನಿಯತ ಕಾಲಕ್ಕೆ " ರಣ 
ಗಂಭ ದ ಬಯಲಲ್ಲಿ ಕಲೆತವು... ಕಾರ್ಗಾಲದ ಕಡಲ ತಿರೆಯಂತೆ, 
ಒಂದನ್ನು ಹಿಂಬಾಲಿಸಿ ಮತ್ತೊಂದು, ಕಾಲಾಳು ತಂಡಗಳು, ಬಿಲ್ಲಾರರ 
ಗುಂಪುಗಳು, ರಥದ ಸಾಲುಗಳು, ಆನೆ ಕುದುರೆಯ ಪಡೆಗಳು, ನೋಡುವ 
ಜನರ ಎದೆಯಲ್ಲಿ, ಭಯವನ್ನೂ, ಆಶ್ಚರ್ಯವನ್ನೂ ಮೂಡಿಸುತ್ತಾ ಬಂದು, 
ತಮ್ಮ ಚೂಣಿಯ ನಾಯಕರ ನಿರ್ದೇಶದಂತೆ ಗೊತ್ತಾದ ಸ್ಥಳದಲ್ಲಿ ನಿಂತಿತ್ತು. 
ಸೇನೆಯ ಒಂದೊಂದು ತರಂಗ ತನ್ನ ವಿಶಿಷ್ಟ ವಾದ್ಯರವನೊಡನೆ ಬಂದು, 
ಬಯಲಿನಲ್ಲಿ ಠಿಂತಾಗಲೂ, ಸೇನೆಯನ್ನು ನೋಡಲು ಬಯಲಿನ ಸುತ್ತಲೂ 


೮೬ ಹೊಯ್ಸಳೇಶ್ವರ 


ನೆರೆದ ಅಸಂಖ್ಯಾತ ಜನಕೋಟ, ಮುಗಿಲು ಮಾರ್ದನಿಸುವಂತೆ ಕೇಕೆ 
ಹಾಕಿತು. 

ಸಕಲ ಸೇನೆ, ದೊರೆ, ದಂಡನಾಯಕರು ಎಲ್ಲರೂ ಬಂದ ಬಳಿಕ, 
ದ್ವಿಜರು " ರಣಸ್ತಂಭಾರ್ಚನೆ' ಮಾಡಿ, ಸಮರವಿಜಯವನ್ನು ಕೈಗೂಡಿಸುವ 
ಮಂತ್ರಗಳನ್ನು ಪಠಿಸಿ, ದೊರೆಗೂ, ಸಕಲ ಸೇನಾಧಿಪತಿ ಗಂಗರಾಜರಿಗೂ 
ವೀರ ಕಂಕಣ ಕಟ್ಟಿದರು. ವೇದೋಕ್ತವಾದ ಪೂಜೆ, ಹೋಮ ಹೆವನಗಳು 
ನಡೆದ ಬಳಿಕ, ಮೂರು ನಾಲ್ಕು ಮಂದಿ ಭಾಷೆಯಾಳುಗಳು ರಣಗಂಭಕ್ಕೆ 
ತಮ್ಮ ತಲೆಯೊಪ್ಪಿಸಿ, ದೊರೆಗೆ ದಿಗ್ವಿಜಯ ಕೋರಿದರು. ಒಂದೊಂದು ಬಲಿ 
ಯೊಪ್ಪಿಸಿದಾಗಲೂ ಸಹಸ್ರಾರು ರಣವಾದ್ಯಗಳು ಮೊರೆದು, ದಿಕ್ಕುಗಳನ್ನು 
ಬೆದರಿಸಿದವು. ಒಮ್ಮೊಮ್ಮೆ ರಣವಾದ್ಯ ಮೊರೆದಾಗಲೂ, ಸೇನಾಕೋಟ 
ಹರ್ಷೋದ್ಗಾರದ ಕೇಕೆಯನ್ನು ಹಾಕಿದಾಗಲೂ, ಆ ಸದ್ದು, ರಾಜಧಾನಿಯ 
ಬಳಿಯ ಮೂರು ಬೆಟ್ಟದ ಬಂಡೆಗಳಿಂದಲೂ ಮಾರ್ದನಿಸಿ, ಉತ್ಸಾಹ ಮತ್ತ 
ವಾದ ಬೆಟ್ಟಗಳೂ ಜೀವದಾಳಿ ಹರ್ಷೋದ್ಗಾರ ಮಾಡುತ್ತಿರುವವೇನೋ 
ಎಂಬ ಭ್ರಾಂತಿಯನ್ನು ಮೂಡಿಸಿದವು. 

ಆ ಬಳಿಕ, ಪ್ರಚಂಡ ದಂಡನಾಯಕರು, ಗಂಗರಾಜರು ಶತ್ರು ಸಂಕೇತ 
ವಾಗಿ ನಿಲ್ಲಿಸಿದ ಬಾಳೆಯ ದಿಂಡುಗಳನ್ನು ತಮ್ಮ ಹರಿತವಾದ ಕರವಾಳದಿಂದ 
ಕತ್ತರಿಸಿ ಆಗ ಮಾಡಿದ ಹರ್ಷೊೋದ್ಗಾರದ ಸದ್ದು ಅಡಗಿದ ಬಳಿಕ, 
ಮುಗಿಲ ಗುಡುಗಿನಂತೆ ಮೊಳಗುವ ಧ್ವನಿಯಲ್ಲಿ ಹೇಳಿದರು-- 

" ಹೊಯ್ಸಳ ಸಾಮ್ರಾಜ್ಯ ರಕ್ಷಣಾ ದಕ್ಷರಾದ ವೀರ ಸಟುಭಟರೇ 
ಇಂದು ನಮ್ಮೆಲ್ಲರ ಸತ್ವಪರೀಕ್ಷೆಯ ಸಮಯ. _ ಹೊಯ್ಸಳ ರಾಜ್ಯ 
ಲಕ್ಷಿಯ ಆಜನ್ಮ ವೈರಿಗಳಾದ ಚೋಳರನ್ನು, ಮರ್ಧಿಸಿ, ಅವರ ಹೆಣಗಳ 
ಬಣಬೆಯ ಮೇಲೆ, ನಮ್ಮ ವಿಜಯ ಧ್ವಜವನ್ನು ಹಾರಿಸುವ ಹೊತ್ತು ಸನ್ನಿ 
ಹಿತವಾಗಿದೆ. ಈ ಬಾರಿಯ ಸಮರದಲ್ಲಿ, ಚೋಳಬಲ ಸಂಪೂರ್ಣವಾಗಿ 
ಸೋಲಿಸಲ್ಪಟ್ಟು, ಮತ್ತೆಂದೂ ನಮ್ಮ ದೇಶದತ್ತ ತಲೆಯಿಕೃದಂತಾಗ 
ಬೇಕೆಂಬುದು ಪ್ರಭುಗಳ ಮಹದಾಶಯ. ಆ ದಿವ್ಯ ಆಶಯವನ್ನು ಭವ್ಯ 
ಸತ್ಯವಾಗಿ ಮಾಡುವ ಶಕ್ತಿ ಸಾಮರ್ಥ್ಯಗಳು, ಶ್ರೀ ವಾಸನ್ತಿಕಾದೇನಿಯ 
ಅನುಗ್ರಹದಿಂದ, ನಮ್ಮೆಲ್ಲರ ತೋಳುಗಳಲ್ಲಿಯೂ ನೆಲೆಸಿದೆ ಅಂತೆಯೇ 


ನಿಷ್ಣುವರ್ದ್ಧ್ವನ ೮೭ 


ಯಾವ ಭಯಕ್ಕೂ ಬಳುಕದ ಭೀಮಬಲ, ಯಾವ ಲೋಭಕ್ಕೂ ಸೋಲದ 
ನಿಷ್ಟಾ ಶಕ್ತಿಗಳ ಅಕ್ಷಯ ಭಂಡಾರ ನಮ್ಮಲ್ಲಿದೆ ಎಂಬ ನಂಬಿಕೆಯೂ ನಮ 
ಗಿದೆ. ಆ ನಿಮ್ಮ ಪ್ರಚಂಡಬಲ, ಇದು ಸಹಸ್ರಮಡಿಯಾಗಿ ವೃದ್ಧಿತವಾ 
ಗಲಿ. ರೂಕ್ಷ ರಾಕ್ಷಸಮರ್ಧನ ಸಮಯದಲ್ಲಿ ದೇವತಾ ಸೇನೆಯ ತೋಳಿ 
ನಲ್ಲಿ ನಿರ್ಭುಂಭಿಸಿದ ಬಲ, ರಾವಣ ಪ್ರಾಣಹರಣದ ಸಮಯದಲ್ಲಿ ಕಹಿ 
ಸೇನೆಯ ಬಾಹುಗಳಲ್ಲಿ ಪ್ರಜ್ವಲಿಸಿದ ಶಕ್ತಿ, ಇಂದು ರಣಚಂಡಿಯ ಹರಕೆ 
ಯಿಂದ ನಿಮ್ಮದಾಗಲಿ. 

“ ಈ ಗಳಿಗೆಯಲ್ಲಿ ಒರೆಗಳಚಿದ ನಿಮ್ಮ ಖಡ್ಗ ಶತ್ರು ಸಮ್ಮರ್ಧನ 
ಕಾರ್ಯ ಮುಗಿಯುವವರೆಗೂ ಕೆಳಗಿಳಿಯದಿರಲಿ. ಹೊಯ್ಸಳ ಸೈನಿಕರಲ್ಲಿ 
ಒಬ್ಬರ ಬೆನ್ನನ್ನು ಶತ್ರುಸೇನೆ ಕಾಣದಂತಾಗಲಿ.?, 

—ಎಂದು ಹೇಳಿ ಸೇನೆಯನ್ನು ಹರಸಿದರು. 


ಆ ಬಳಿಕ, ದ್ವಿಜರು ದೇವತಾ ಗೃಹಗಳ ತೀರ್ಥ ಪ್ರಸಾದವನ್ನು 
ಇಂದ್ರರು ಬಸದಿಗಳ “ಗಂಥೋದಕ-ಸೇಸೆಗಳನ್ನು ದೊರೆಗೆ, ದಂಡನಾಯಕ 
ರಿಗೆ ನೀಡಿದ ಬಳಿಕ, ನೂರಾರು ಜನ ಮುತ್ತೆ ತ್ರೈದೆಯರು, 'ಕೊರೆಗೆ, ದಂಡ 
ನಾಯಕರಿಗೆ ನಿಜಯಾರತಿಯನ್ಸೆ ತ್ತಿ, ಹಣೆಗೆ ಕುಂಕುಮನಿಟ್ಟರು. 


ಆ ಕಾರ್ಯಗಳೆಲ್ಲವೂ ಮುಗಿದ ಬಳಿಕ, ಗಂಗರಾಜರ ಸೂಚನೆಯಂತೆ 
ಪ್ರಸ್ಥಾನ ಭೇರಿಗಳು ಮೊಳಗಲಾರಂಭಿಸಿದವು. ಅದರೊಂದಿಗೇ, ಅದುವರೆಗೆ 
ಕಡಿದ ವಿಗ್ರಹಗಳಂತೆ ನಿಂತ, ತಮ್ಮ ತಮ್ಮ ಚೂಣಿಗಳಿಗೆ ಚಲನೆಯ' 

ಅಪ್ಪಣೆಯನ್ನು ಕೊಡುವ ದಳಪತಿಗಳ ಕೂಗಿನ ಸದ್ದು, ನಿಂತ ಅನೆಗಳನನ್ನು 
ತಿವಿದು ಎಚ್ಚರಿಸುವ ಮಾವುತರ ಕೂಗು, ಗಜಗಳ ಫೀಂಕಾರ, ಅಶ್ವಗಳ 
ಹೇಷಾರವದ ಸದ್ದೂ ಬಯಲನ್ನು ತುಂಬಿ ಬಿರಿಯಿತು. 
ತನ್ನಿದುರು ಆರೋಹಣಕ್ಕೆ ಸಿದ್ಧವಾಗಿ ಬಂದ ರಾಜರಥವನ್ನು 
ಏರುವ ಮುನ್ನ ನಿಷ್ಣುವರ್ದ್ವನ, ತನ್ನ ಬಳಿಯಿದ್ದ ಶಾನ್ರಲಾದೇನಿಯ ನೆತ್ತಿ 
ಯನ್ನು ಹರಸುವಂತೆ ನೇವರಿಸಿ 
" ನಾನಿನ್ನು ಹೋಗಿ ಬರಲೇ ಶಾನ್ರಲಾ? ಯಾವ ಬಗೆಯ ಚಿಂತೆಗೂ 
ಮನಸ್ಸಿನಲ್ಲಿ ಎಡೆಕೊಡಜೇಡ, ಮೂರು ಮಾಸದ ಯುದ್ಧವನ್ನು ಮೂರೇ 


ಆಲ ಹೊಯ್ಸಳೇಶ್ವರ: 


ದಿನದಲ್ಲಿ ಮುಗಿಸಿ ಬರುತ್ತೇನೆ. ಬಳ್ಳಿ ಗಾಮೆಯಿಂದ ನಿನ್ನ ಅನ್ವೈಯವರನ್ನು 
ಕರೆಸಿಕೋ. ಮಾವಯ್ಯನವರೂ ಬಂದಿರುವುದಾದರೆ ಮತ್ತಷ್ಟು ಸಂತೋಷ? 

--ಎಂದು ಹೇಳಿದ. 

"ಗೆದ್ದು ಬನ್ನಿ. ನಾನು ಹೇಳಿದುದನ್ನು ಮರೆಯಬೇಡಿ, ವೃಥಾ 
ಹೆಂಗಸರು ಮಕ್ಕಳಿಗೆ ನೋನಾಗದಿರಲಿ.? 

-ಇಎಂದು ತನ್ನ ಬೇಡಿಯನ್ನು ಜ್ಞಾಸಿಸಿ, ಪತಿಯ ಚರಣಗಳಿಗೆರಗಿ, 
ಆತನ ಪಾದಧೂಳಿಯನ್ನು ತನ್ನ ನೆತ್ತಿಗಿರಿಸಿಕೊಂಡಳು ಶಾನ್ತಲಾಜದೇವಿ. 

ಮಹಾರಾಜ್ಞಿಯವರ ಆಜ್ಞೆಯನ್ನು ಮೀರುವ ಉನ್ಮತ್ತರಾರೂ 
ಹೊಯ್ಸಳ ರಾಜ್ಯದಲ್ಲಿಲ್ಲ ದೇವಿ.) 

--ಎಂದು ಆಕೆಗೆ ಆಶ್ವಾಸನನಿತ್ತ, ಹಿರಿಯರಿಗೆ, ಗುರುಜನಕ್ಕೆ ವಂದಿಸಿ, 
ವಿಷ್ಣುವರ್ದನ ರಥಾರೋಹಣ ಮಾಡಿದ. 

ಆತನು ರಥವನ್ನೇರಿದ ಕೂಡಲೇ, ಚಂಡೆ, ತಮಟ್ಟಿ ಕೊಂಬು, 
ಕಹಳೆ-ಮೊದಲಾದ ನೂರಾರು ರಣವಾದ್ಯಗಳ ಮೊಳಗು, ಸೈನಿಕರ ಉತ್ಸಾ 
ಹೆ ಮತ್ತ ರಣಕೇಕೆಯ ಅಬ್ಬರ ಹೊಮ್ಮಿ ಹೊರಸೂಸಿ, ದ್ವಾರಸಮುದ್ರದ 
ಕೆರೆಗಳ ನೀರು, ಕರು ಹೊಯ್ಲಿಗೆ ಸಿಕ್ಕಾಗ ಹೊಯ್ದಾ ಡುವಾತೆ 
ಹೊಯ್ದಾಡಿತು. 


ವಿಷ್ಣುವರ್ದನ, ಆತನ ಹಿಂದೆ ಗಂಗರಾಜರು, ಅವರ ಹಿಂಜಿ ಉದ 
ಯಾದಿತ್ಯ, ಪುಣಿಸಮಯ್ಯ ಮೊದಲಾದ ದಂಡನಾಯಕರು ಅವರ ಹಿಂಜಿ 
ವೇಳೆವಡಿಚರ ಪಡೆ, ನಿಶ್ಚಯಸಿದ ದಿಕ್ಕಿನತ್ತ ಚಲಿಸಿದರು. 


ಅವರನ್ನು ಹಿಂಬಾಲಿಸಿ, ರಥಗಳೂ, ಗಜಾಶ್ವಪಡೆಗಳೂ, ಬಿಲ್ಲಾರರೂ, 
ಕಾಲಾಳುಗಳೂ, ಆಯುಧದ ಬಂಡಿಗಳೂ, ಬಡಗಿ, ಕಮ್ಮಾರ ಮೊದಲಾದ 
ಕೆಲಸಗಾರರೂ, ರಣವೈದ್ಯರು, ಸೇನಾರಂಜನೆಯ ಕುಶಲರು , ವೇಶ್ಯೆಯರು, 
ಹರದರು ಮೊದಲಾದ ಜನ ಕುಳಿತ, ಎತ್ತು, ಕುದುರೆ ಕತ್ತೆಗಳ ಬಂಡಿಗಳು 
ಸಾಲು ಸಾಲಾಗಿ ಹೊರಟವು. ಕ " 


ಹೋಗುತ್ತಿರುವ ಸೇನೆಯ ಕೇಕೆ, ಅವರನ್ನು ಬೀಳ್ಕೊಡುವ ಜನತೆಯ. 
ಹರ್ಷಧ್ವನಿ, ಗಜಾಶ್ಚ ರಥ ಮೊದಲಾದುವುಗಳ ಬಗೆ ಬಗೆಯ ಸದ್ದು ತುಂಬಿ. 


ವಿಷ್ಣುವರ್ದನ ರ್ಳ 


ಕೇಳಿದ ಕಿವಿ ಕೆವುಡಾಯಿತು. ಪದಾಘಾತದಿಂದ ಹಬ್ಬಿದ ಧೂಳಿಯಲ್ಲಿ 
ಹೆಗಲು ಕತ್ತಲಾಯಿತು. 

ಹಗಲು ಆರಂಭವಾದ ಸೇನಾಚಲನೆ, ಆ ದಿನ ಸಂಜೆಯವರೆಗೂ 
ನಡೆಯುತ್ತಲೇ ಇತ್ತು. 

ಪತಿ ಹೋದ ದಿಕ್ಕನ್ನೇ ನೋಡುತ್ತಾ ನಿಂತ ಶಾನ್ತಲಾದೇನಿ, 
ಸೇನೆಯ ಸದ್ದು ಕೇಳದಂತಾಗುವವರೆಗೂ, ಅದರ ಚಲನೆಯಿಂದ ಹುಟ್ಟಿದ 
ಪ್ರಚಂಡ ಧೂಳಿನ ಮೋಡ ದಿಗಂತದ ಅಂಚಿನಲ್ಲಿ ಕರಗುವವರೆಗೂ, ಹಾಗೇ 
ನೋಡುತ್ತಲೇ ನಿಂತಿದ್ದಳು. 

ಗಳಿಗೆ ಗಳಿಗೆಗೂ ಆಕೆಯ ಹೃದಯ-- 

" ಬೇಗ ಬನ್ನಿ. ಗೆದ್ದು ಬನ್ನಿ. ಮೈಯ ಕೂದಲೂ ಕೊಂಕದಂತೆ 
ಬಿ 

—ಎಂದು ಬೇಡುತ್ತಿತ್ತು. 

ಶಾನ್ರ ಲಾಜೀನಿಯ ಹೃದಯದ ಬೇಡಿಕೆಯೂ, ರಾಜಧಾನಿಯ, 
ಹೊಯ್ಸಳ ರಾಜ್ಯದ ಕೋಟ ಕೋಟ, ಮಾತೆಯರು, ಮಡದಿಯರು, 
ಸಹೋದರಿಯರು, ಮಕ್ಕಳು ಮರಿಗಳ ಹೃದಯದಲ್ಲೂ ಮಾರ್ದನಿಸುತ್ತಿತ್ತು. 


ರ 


ಮಡದಿ ಗರ್ಭಿಣಿಯೆಂಬ ಸುದ್ದಿಯನ್ನರಿತ್ಕು ವಿಷ್ಣುವರ್ಧನನ ತೋಳ 
ಉತ್ಸಾಹ ದ್ವಿಗುಣಿತವಾಗಿ, ಆದಷ್ಟು ಬೇಗ ಈ ಸಮರವನ್ನು ಮುಗಿಸಿ ರಾಜ. 
ಧಾನಿಗೆ ಹಿಂದಿರುಗಬೇಕೆಂಬ ಬಯಕೆ ಬೆಳದಂತೆಯೇ ದೊರೆಯಿಂದ ಆ 
ಸುದ್ದಿಯನೃರಿತ ಗಂಗರಾಜರಲ್ಲೂ ಉತ್ಸಾಹ ಉಕ್ಕೇರಿತು. 

ನಿಷ್ಣುವರ್ದೃನನ ಆಜ್ಞೆಯಂತೆ ಗಂಗರಾಜರು, ಶಾನ್ರಲಾದೇವಿಯ 
ಬೇಡಿಕೆಯನ್ನು, ರಾಜಾಜ್ಞೆ ಯಾಗಿ ಸೇನೆಯಲ್ಲಿ ಸಾರಿಸಿದರು. 

ಆ ಆಜ್ಞೆ ಕಟ್ಟನೊಂದಿಗೆ ಹೊತ್ತು ತಂದ ಹರ್ಷ ವಾರ್ತೆಯನ್ನು 
ಕೇಳಿದ ಹೊಯ್ಸಳ ಸೇನೆ ಹರ್ಷದ ಕೇಕೆ ಹಾಕೆ, ತಲಕಾಡಿನತ್ತ ಓಡಿತು. 


ಇಂ ಹೊಯ್ಸಳೇಶ್ವರ 


ಆ ಪ್ರಚಂಡ ಸೇನಾ ಪ್ರವಾಹಕ್ಕೆ ಇದಿರಾದ ಚೋಳ ಸೀಮೆಯ 
ನೂರಾರು ಹೆಳ್ಳಿಗಳು ಕತ್ತಿಯೆತ್ತದೆಯೇ ಶರಣಾಗತವಾದವು. ಶರಣಾಗತ 
ವಾದ ಹಳ್ಳಿ ಯಲ್ಲಿ, ಹೊಯ್ಸಳ ಸೇನೆ ನಡೆದುಕೊಂಡ ರೀತಿ, ಅಲ್ಲಿಯ ಹೆಂಗ 
ಸರು ಮಕ್ಕಳ ವಿಷಯದಲ್ಲಿ ತೋರಿದ ಗೌರವ ಭಾವ, ಹಾಲು ಕರೆಯುವ 
ಹಯನುಗಳನ್ನಾಗಲಿ, ಅವುಗಳ ಕರುಗಳನ್ನಾಗಲಿ, ಹಿಂಸಿಸದೆ ಪ್ರತಿಭಟ 
ಸದ ಪುರುಷರಾರನ್ನೂ ಕೊಲ್ಲದೆ ವಿಶ್ವಾಸದಿಂದ ನಡೆಸಿಕೊಂಡ ವಿಚಾರ- 
ಸುತ್ತಮುತ್ತಲ ಸೀಮೆಯಲ್ಲಿ ಕಥೆಯಾಗಿ ಹಬ್ಬಿತು. 

" ಪುಣ್ಯಾತ್ಮ ವಿಷ್ಣುವರ್ದನ. ಆತನನ್ನು ಹಡೆದ ತಾಯಿ, ಕ್ರೈ 
ಹಿಡಿದ ಮಡದಿಯ ಹೊಟ್ಟಿ ತಣ್ಣಗಿರಲಿ. ದೊರೆ ಎಂದರೆ ಹೀಗಿರಬೇಕು. 
ಕೈಯಲ್ಲಿ ಕತ್ತಿ ಇದೆ, ತೋಳಲ್ಲಿ ಬಲವಿದೆ ಎಂದು ಸೊಕ್ಕು, ಹಸುವಿನ 
ಕೆಚ್ಚಲು ಕೊಯ್ದು, ಅಸಹಾಯಳಾದ ಹೆಂಗಸಿನ ಮರ್ಯಾದೆ ಕಳೆದು 
ಹಿಗ್ಗುವ ರಕ್ಕಸ ದೊರೆಗಳೆಲ್ಲಾ ನಿರ್ನಾಮವಾಗಿ, ನನ್ನಪ್ಪ, ಧರ್ಮರಾಯ 
ವಿಷ್ಣುವರ್ದನ ಲೋಕಕ್ಕೆಲ್ಲಾ ದೊರೆಯಾಗಲಿ.? 

ಎಂದು ಹಳ್ಳಿ ಹಳ್ಳಿಯಲ್ಲೂ ಸಹಸ್ರಾರು ಸ್ರೀ ಹೃದಯಗಳು 
ನಿಷ್ಣುವರ್ದ್ವನನನ್ನು ಹರಸಿದವು. 

ಈ ವಿಷಯವನ್ನು ಕೇಳಿದ ಹತ್ತಾರು ಹಳ್ಳಿಯ ಗಾವುಂಡಗಳು, 
ತಮ್ಮ ಹಳ್ಳಿಯ ಬಳಿ ಬಂದ ಹೊಯ್ಸಳ ಸೇನೆಯನ್ನು ಎದುರಿಸದೆ, ಕಳಶ, 
ಕನ್ನಡಿಯ ಮರ್ಯಾದೆಯೊಂದಿಗೆ ಎದುರುಗೊಂಡು, ತಮ್ಮ ಹಳ್ಳಿಗಳನ್ನು 
ಹೊರೆಗೆ ಮೆಚ್ಚುಗಾಣಿಕೆಯಾಗಿ ಕೊಟ್ಟರು. ಹೆಂಗಸರು ಕೂಡಗಟ್ಟಲೆ 
ಹಾಲು ತಂದು ಸೇನೆಗೆ ಹಂಚಿದರು. ನಿಷ್ಠುವರ್ದನನ, ಗಂಗರಾಜರೆ 
ಹಣೆಗೆ ಕುಂಕುಮನಿಟ್ಟು, ಹೂಮಾಲೆ ಹಾಕಿ 

" ಭೂಮಿ ನಿಮ್ಮಂಥ ಧರ್ಮಾತ್ಮರಿಗಾಗಲಿ 

—ಎಂದು. ಹರಸಿದರು. 

ಶಾನ್ತಲಾದೇವಿಯ ಹೆಣ್ಣು ಹೃದಯದ ಸಹಜವಾದ ಬೇಡಿಕೆ, ತಮ್ಮ 
ವಿಜಯಯಾತ್ರೆ ಯಲ್ಲಿ ಮೆರೆದ ಪವಾಡವನ್ನು ಕಂಡು, ವಿಷ್ಣುವರ್ದ್ವನನ 
ಕಣ್ಣಿನಲ್ಲಿ ಆನಂದದ ಕಂಬನಿ ಹೊಳೆಯಾಗಿ ಹರಿಯಿತು. ಗಂಗರಾಜರೂ-- 


ವಿಷ್ಣು ನರ್ದ್ವನ ೯೧ 


ತಾಯಿಯವರ ಒಂದು ಮಾತಿಗೆ, ಕೋಟ ಸೇನೆಗೂ ಇರದಂಥ 
ಬಲ ಇದೆ. ತಮ್ಮ ಪ್ರೀತಿಯಿಂದ ಅವರೇ ಚೋಳ ಸೀಮೆಯನ್ನು ಗೆದ್ದರು. 
ತಲಕಾಡೂ ಹೀಗೇ ಸೋತು ಬಿಟ್ಟರೆ, ಮೀಸೆ ಹೊತ್ತ ಗಂಡಸರು ಮಾಡು 
ವುದು ಏನೂ ಉಳಿಯುವುದೇ ಇಲ್ಲ.? 


--ಎಂದಾಡಿ ತಮ್ಮ ಮೆಚ್ಚುಗೆಯನ್ನು ಸೂಚಿಸಿದರು. 


ಮಾರ್ಗದ ಗ್ರಾಮ ಜನರು ತಮ್ಮಲ್ಲಿ ತೋರುವ ಸ್ತೇಹ್ಕ ನಿಶ್ವಾಸ 
ವನ್ನು ಕಂಡ ಸೇನೆ 

"ಇದೇನು-ನಾವು ಹೊರಬರುವುದು ಯುದ್ಧಕ್ಟೋ, ನಂಟಿರ ಮನೆಯ 
ಮದುವೆಗೋ? 

--ಎಂದು ಆಶ್ಚರ್ಯ ಪಟ್ಟಿತು. 

ಇದರಿಂದಾಗಿ, ಹೆಜ್ಜೆ ಹೆಜ್ಜೆಗೂ ಹೋರಾಡುತ್ತಾ, ಪ್ರಸಿಭಟನೆ 
ಯನ್ನು ಮುರಿಯುತ್ತಾ, ದಿನಕ್ಕೊಂದು ಗಾವುದ ದೂರವೂ ಸನೆಯದೆ, 
ಎಷ್ಟು ದಿನ ಶ್ರಮಪಟ್ಟು, ಎಷ್ಟು ಸೇನೆಯನ್ನು ಕಳೆದು ಕೊಂಡು ತಲಕಾಡು 
ತಲುಪಬೇಕೋ ಎಂದಿದ್ದ ಗಂಗರಾಜರ ಚಿಂತೆ ಹುಸಿಯಾಗಿ, ಒಬ್ಬ ಆಳೂ 
ಸಾಯದೆ, ಒಂದು ಅಸ್ತ್ರ ಮುಕ್ಕಾಗದೆ, ಒಂದು ವಾರದೊಳಗಾಗಿ, ಹೊಯ್ಸಳ 
ಸೇನೆ ಕಾವೇರಿಯ ಬದಿಯ ಜನನಾಥಪುರದ ಬಳಿ ತಲಪಿತು. 

ಜನನಾಥಪುರದ ಪಾರ್ಶ್ವದಲ್ಲಿ ಹರಿಯುವ ಕಾವೇರಿಯನ್ನು ದಾಟ 
ದರೆ, ಇದಿರು ಬದಿಯ ದಂಡೆಯಲ್ಲೇ, ಜೊಳರು ರಾಯರಾಯಪುರವೆಂದು 
ಹೆಸರು ಬದಲಿಸಿದ, ರಾಜಧಾನಿ ತಲಕಾಡು. 

ಬೇಹುಗಾರರಿಂದ, ಹೊಯ್ಸಳ ಸೇನೆ, ರಾಜಧಾನಿಗೆ ಕೊಂಬಿನ 
ದೊರವೂ ಇಲ್ಲದ ಜನನಾಥಪುರದ ಬಳಿಗೆ ಬಂದುದನ್ನು ಬೇಹುಗಾರರಿಂದ 
ಕೇಳಿದ ಚೋಳ ಮಂಡಲಾಧೀಶ್ವರ ಅದಿಯಮ್ಮ ಕಾಲಡಿಯಲ್ಲೇ ಭೂಕಂಪ 
ವಾದಂತೆ, ನಡುಗಿದ. 

ದೂರದ ದ್ವಾರಸಮುದ್ರದಿಂದ ಹೊರಟ ಹೊಯ್ಸಳ ಸೇನೆ, ಇಷ್ಟು 
ಬೇಗ ತಲಕಾಡಿನ ಬಳಿ ಬಂದು, ರಾಜಧಾನಿಯನ್ನು ಭೀತಿಯ ಮೋಡದಿಂದ 
ಕವಿಸುವುದೆಂದು ಅದಿಯಮ ನಿರೀಕ್ಷಿಸಿರಲಿಲ್ಲ. ಆ ಸೇನೆಯ ಮಾರ್ಗ 


೯೨ ಹೊಯ್ಸಳೇಶ್ವರ 


ದಲ್ಲಿದ್ದ, ಚೋಳರ ಪ್ರಭುಶ್ವಕ್ಕೆ ಒಳಪಟ್ಟ ಹಳ್ಳಿಯ ಜನ ಯುದ್ಧ ಮಾಡದೆ 
ಶರಣಾಗತರಾದುದನ್ನು ಕೇಳಿ, ಅವನ ಕಣ್ಣುಗಳಲ್ಲಿ ಕ್ರೋಧ ಬೆಂಕೆಯಂತೆ 
ಉರಿಯಿತು. 

"ಈ ಕನ್ನಡ ಜನವೇ ಇಷ್ಟು. ತಮ್ಮ ಭಾಷೆಯಾಡುವ ದೊರೆ 
ದೇವರು ಎನ್ನುತ್ತಾರೆ. ಕನ್ನಡದಲ್ಲಿ " ಅಣ್ಣ ' ಎಂದರೆ ಶತ್ರುವನ್ನು 
ಸೋದರನಂಕೆ ಆಲಂಗಿಸುತ್ತಾರೆ. ನಾವೂ ಕನ್ನಡವಾಡುವ ಜನವಾಗಿದ್ದರೆ 
ನಮ್ಮನ್ನು ಹೀಗೆ ಬಿಟ್ಟುಕೊಡುತ್ತಿದ್ದರೆ? ಚಕ್ರವರ್ತಿಗಳಿಗೆ ನಾನು ಎಂಡೋ 
ಹೇಳಿದ್ದೆ- ಈ ಸೀಮೆಯಲ್ಲಿ ನಮಗೆ ನಮ್ಮ ಸೇನೆಯದೇ ನಂಬಿಕೆಯಲ್ಲದೆ, 
ಈ ಕನ್ನಡ ಜನದಲ್ಲ-ಎಂದ್ಕು ಅದು ನಿಜನಾಯಿತು, ಇರಲಿ. ಈ ಜನಕ್ಕೆ 
ಇವರ ದೊರೆಗೆ ಇಬ್ಬರಿಗೂ ಜೋಳ ಖಡ್ಗದ ರುಚಿ ತೋರಿಸುತ್ತೇನೆ? 

--ಎಂದು ಹಟತೊಟ್ಟ. 


ಅದರಂತೆಯೇ ರಾಜಧಾನಿ ತಲವನಪುರದ ರಕ್ಷಣೆಗೆ ಬೇಕಾದ ಸಿದ್ದತೆ 
ಗಳನ್ನು ಮಾಡತೊಡಗಿದುದೇ ಅಲ್ಲದೆ, ಜನನಾಥಪುರದಲ್ಲಿದ್ದ ಚೋಳ 
ಸೇನೆಗೆ ಕಡೆಯ ಆಳು ಉರುಳುವವರೆಗೂ, ಹೊಯ್ಸಳ ಸೇನೆ ಮುಂದು 
ವರಿಯಲು ಬಿಡಕೂಡದು ಎಂದು ಕಟ್ಟಪ್ಪಣೆ ಮಾಡಿ, ಆ ಸೇನೆಯ ನಾಯ 
ಕತ್ವಕ್ಕೆ, ತನ್ನ ಸಾಮನ್ತನಾದ ಕಂಚಿಯ ದಾಮೋದರನನ್ನು ಕಳುಹಿಸಿದ. 

ಜನನಾಥಪುರದ ಕೋಟಿಯ ಮೇಲೆ, ಚೋಳ ಸೇನೆ, ಹೊಯ್ಸಳ 
ಸೇನೆಯನ್ನೆದುರಿಸಲು ಸಿದ್ಧವಾಗಿ ನಿಂತಿತು. 

ಪ್ರತಿಭಟನೆಗೆ ಸಿದ್ಧವಾದ ಜನನಾಥಪುರವನ್ನು ನೋಡಿ, ತಮ್ಮ 
ಸೇನೆಗೆ ದಾಳಿಯ ಸೂಚನೆಯನ್ನು ಕೊಡುತ್ತಿದ್ದ ಗಂಗರಾಜರು, ಕೋಟಿ 
ಯತ್ತಣಿಂದ ಹೊಯ್ಯಳ ಪಾಳಯದತ್ತ ಹಾರಿಬಂದ ಚೋಳರ ಬಾಣ 
ಗಳನ್ನು ನೋಡಿ 

" ಜನನಾಥಪುರವಾದರೂ ನಮ್ಮನ್ನು ಪ್ರತಿಭಟಿಸಿದುದು ಒಳಿತಾ 
ಯಿತು. ಇಲ್ಲವಾದರೆ ತಲವನಪುರ ತಲಪುವ ವೇಳೆಗೆ ನಮ್ಮ ಸೇನೆಗೆ ರಣ 
ವಿದ್ಯೆಯೇ ಮರೆತು ಹೋಗುತ್ತದೇನೊ ಎಂದು ಭಯವಾಗಿತ್ತು. ಸದ್ಯ 
ಇಲ್ಲಾದರೂ ಶತ್ರು ಭೇಟಿಯಾಯಿತಲ್ಲಾ' 


ವಿಸ್ಣುವರ್ದ್ವನ ೯೩ 


೨-ಎಂದು ಹೇಳಿ, ಬಯಸಿದ ಯುದ್ಧ ಸಂದರ್ಭಬಂದುದಕ್ಕಾಗಿ 
ತೃಪ್ತಿಯ ನಿಟ್ಟುಸಿರು ಬಿಟ್ಟರು. 

ಗಂಗರಾಜರ ಸೂಚನೆಯಂತೆ, ಹೊಯ್ಸಳ ಸೇನೆ ಕೋಟಿಗಾಳಗಕ್ಕೆ 
ಸಿದ್ಧವಾಯಿತು. 

ಕಬ್ಬಿ ಣದ ತಗಡುಗಳ ಅಂಗರಕ್ಷೆಯಿಂದ ರಕ್ಷಿತವಾ ದ ಗಜಪಡೆಯ 
ಕೋಟಿಯ ಹಿಂದೆ, ಬಗೆ ಬಗೆಯ ಶಸ್ತ್ರಗಳನ್ನು ಧರಿಸಿದ ಸೈಸಿಕರೂ, ಕೋಟಿ 
ಯನ್ನು ಹತ್ತಲು ಅಗತ್ಯವಾದ ಸಾಧನಗಳನ್ನು, ಹೊಂದಿದ ಭಟರೂ ಕೋಟಿ 
ಯತ್ತ ಚಲಿಸಿದರು. ಕೋಟಿಯತ್ತ ನಡೆಯುತ್ತಿರುವ ಹೊಯ್ಸಳ ಸೇನೆಯ 
ಮೇಲೆ, ಕೋಟಿಯ ಮೇಲೆ ನಿಂತ ಚೋಳ ಸೈನಿಕರು ಬಾಣದ ಮಳೆಗರೆಯ 
ದಂತೆ, ಬಡಗಿಗಳು ನಿರ್ಮಿಸಿದ ಮರದ ಆಟ್ಟಲಿಗೆಗಳ ಮೇಲೆ ನಿಂತ 
ಹೊಯ್ಸಳ ಧನುರ್ಧರರು, ತಮ್ಮ ಪಡೆಯ ನೆತ್ತಿಯಮೇಲೆ ಬಾಣದ ಕೋಟಿ 
ಕಟ್ಟಿದರು. 

ಈ ರಕ್ಷಣೆಯಲ್ಲಿ ಮೊರೆಯುವ ನೂರಾರು ರಣವಾದ್ಯಗಳೊಂದಿಗೆ 
ಸ್ಪರ್ಧಿಸಿ, ಶತ್ರುಗಳ ಎದೆ ಬಿರಿಯುವಂತೆ ರಣಕೇಕೆ ಹಾಕುತ್ತಾ ಮುಂದು 
ವರಿದ'ಸೇನೆ, ಜೋಳ ಸೈನಿಕರ ಬಾಣ ತಗುಲಿ ಸಾಯುವವರನ್ನು ಲೆಕ್ಕಿಸಜಿ 

ಸತ್ತ ಸ್ಥಳದಲ್ಲಿ ಹತ್ತು ಜನ ನಿಂತು ಕೋಟೆಯ ಬಳಿ ಸೇರಿ, ಕೋಟಿಯ 
ಗೋಡೆಯನ್ನು ಹತ್ತಲು ನಿಚ್ಚಣಿಗೆಗಳನ್ನು ಹಾಕಿದರು. ಆದರೆ, ಗೆಲುವಿನ 
ಭರವಸೆಯಿಂದ ಕೋಟಿಯನ್ನು ಹತ್ತಲು ಯತ್ನಿಸಿದ ಹೊಯ್ಸಳ ಬಲ, 
ನೆತ್ತಿಯಮೇಲೆ ಸುರಿದ ಹುರಿದ ಮರಳು, ಕುದಿಯುವ ಎಣ್ಣೆ, ಕಾದ 
ಅಂಬಲಿ, ಹಸಿದ ಹುಲಿಯಂತೆ ಬೀಳುವ ಹೆಬ್ಬಂಡೆಗಳಿಗೆ ನೂರಾ | ಜೀವ 
ಬಲಿ ಕೊಟ್ಟು ಹಿಂಜರಿಯ ಬೇಕಾಯಿತು. 

ಜಂ ಗಳಿಗೆ ಗೆಲುವಿನ ಕೇಕೆಗಳಿಂದ ತುಂಬಿದ ರಣಾಂಗಣ, ಮರು 
ಗಳಿಗೆ ಗಾಯಗೊಂಡ ಆನೆಗಳು, ಕುದುರೆಗಳು, ಕಾಲಾಳುಗಳ ನೋವಿನ 
ಚೀರುಧ್ವನಿಯಿಂದ, ಸಾವಿನ ಭೀತಿಯ ಆಕ್ರಂದನದಿಂದ ತುಂಬಿತು. 

ಕೋಟಿಯ ಬಳಿ ಕೈಕಾಲು ಮುರಿದು, ತಲೆಯೊಡೆದು ನೆತ್ತರು 
ಸೂಸುವ ಹೆಣಗಳು ರಾಶಿ ರಾಶಿಯಾಗಿ, ಗ ಭೂತಬಲಿ 
ಯಂತೆ ಬಿದ್ದವು. k 


೯೪ ಹೊಯ್ಸಳ್ಳೇಶ್ವರ 


ಹಗಲು ಆರಂಭವಾದ ಯುದ್ಧ ಸಂಜೆಯಾಗಿ ಕತ್ತಲು ಕನಿಯುವ 
ಹೊತ್ತಾದರೂ, ಮುಗಿಯಜೆ, ಕಡೆಗೆ ಕತ್ತಲೆಯೇ ಎರಡು ಬಲಗಳಿಗೂ 
ನಡುವೆ ನಿಂತು, ಆ ರಾತ್ರಿಯ ಮಟ್ಟಿಗೆ ಯುದ್ಧವನ್ನು ನಿಲ್ಲಿಸಿತು. 

ಗಂಗರಾಜರೊಂದಿಗೆ ಪಾಳಯದಲ್ಲಿ ಸಂಚಿರಿಸಿ, ರಣವೈದ್ಯರಿಂದ 
ಚಿಕಿತ್ಸೆ ಪಡೆಯುತ್ತಿದ್ದ ಸೈನಿಕರ ಯೋಗಕ್ಷೇಮವನ್ನು ವಿಚಾರಿಸಿಕೊಂಡು 
ಬಂದ ವಿಷ್ಣುವರ್ದ್ವನ, ರಾತ್ರಿಯೆಲ್ಲಾ ಮಲಗದೆ, ಗಂಗರಾಜರೇ ಮೊದ 
ಲಾದ ದಂಡನಾಯಕರೊಂದಿಗೆ ಕುಳಿತು, ಹೆಚ್ಚು ಜೀವ ಹಾನಿಯಾಗ 
ದಂತೆ, ಕೋಟಿಯನ್ನು ಹಿಡಿಯುವ ಕ್ರಮಗಳನ್ನು ವಿಚಾರಿಸಿದರು. 


ಒಬ್ಬೊಬ್ಬರೂ ತಮಗೆ ಸೂಕ್ತವೆಂದು ಕಂಡ ಕ್ರಮಗಳನ್ನು ವಿವರಿಸಿ 
ದರು. ಆ ಹೊತ್ತಿನಲ್ಲಿ ಬೋಕಿಮಯ್ಯ-- 

" ಹೆಚ್ಚು ಕಷ್ಟವಾಗದಂತೆ ಕೋಟಿಯನ್ನು ಹಿಡಿಯಲು ನನಗೊಂದು 
ಉಪಾಯ ತೋಚುತ್ತದೆ? 

ಎಂದ. 

"ಏನು? ? 

" ನಾವು ಕೋಟಿಯಮೇಲೆ ದಾಳಿ ಮಾಡುವ ಹೊತ್ತಿನಲ್ಲಿ 
ಕೋಟಿಯ ಒಳಗೂ ಏನಾದರೂ ಗದ್ದಲವಾದರೆ, ಆಗ ಚೋಳ ಸೈನಿಕರ 
ಗಮನ ಅತ್ತ ಕಡೆ ಎಳೆದು, ನಾವು ಕೋಟಿಯನ್ನು ಹಿಡಿಯುವುದು ಸಾಧ್ಯ 
ವಾಗುತ್ತದೆ.) ಲ 

ಎಂದು ಸೂಚಿಸಿದ. 

" ಆದರೆ ಅದನ್ನು ಹೇಗೆ ಮಾಡುವುದು ಸಾಧ್ಯ? ಕೊಟಿಯೊಳಗಿ. 
ನವರು ಒಬ್ಬರೂ ಹೊರಸುಳಿಯದಂತೆ ಕಟ್ಟು ಮಾಡಿದಾರೆ. ಒಳಗಿನ ಹರಿ 
ಸ್ಥಿತಿ ಹೇಗೋ ಏನೋ? ಆದುದರಿಂದ ಕೋಟಿಯೊಳಗೆ ಹೇಗೆ ಗದ್ದಲ. 
ಎಬ್ಬಿಸುವುದು ?? 

—ಡೊರೆಯ ಅಂಗರಕ್ಷಕ ಪಡೆಯ ನಾಯಕನಾದ ಹಟಗಾರ 
ಕೇತಯ ನಾಯಕ ಕೇಳಿದ. 

"ನಮಗೇನೋ ಅದಕ್ಕೆ ಒಂದು ದಾರಿ ಕಾಣುತ್ತದೆ. 


ವಿಷ್ಣುವರ್ಧೃನ ೯೫ 


ಎಂದ ವಿಷ್ಣುವರ್ದನ. 

ದೊರೆಯಾಡಿದ ಮಾತನ್ನು ಕೇಳಿ ಗಂಗರಾಜರಿಗೆ ಆಶ್ಚರ್ಯವಾ 
ಯತು. 

"ಏನು? ಕೋಟಿಯ ವಿಷಯ ನಿಮಗೆ ಗೊತ್ತೆ? 

" ಗೊತ್ತಿರಲಿಲ್ಲ. ಇವೊತ್ತು ಬೆಳಿಗ್ಗೆ ಯುದ್ಧವಾಗುತ್ತಿದ್ದಾಗ ನಾವು. 
ಅಟ್ಟಲಗೆಯಮೇಲೆ ನಿಂತು ನೋಡುತ್ತಿದ್ದೆವಲ್ಲ ಆಗ ಗೌರಾಚಾರ್ಯರ 
" ಆಕಾಶದರ್ಶಿ' ಒಂದು ದಾರಿ ಸೂಚಿಸಿತು. ಈ ದಿನವೇ ಯುದ್ಧ 
ಮುಗಿಯದಿದ್ದರೆ ಬಳಿಕ ನಿಮಗೆ ಹೇಳುವುದೆಂದು ಸುಮ್ಮನಾದೆವು. 

—ಎಂದ ವಿಷ್ಣುವರ್ಧನ. 

" ಆಕಾಶದರ್ಶಿ ಏನು ತೋರಿಸಿತು? ? 

ಉತ್ಸಾಹದಿಂದ ಕೇಳಿದರು ಗಂಗರಾಜರು. 

"ಇದು ಭತ್ತದ ಪ್ರಾಂತವಲ್ಲವೇ? ಕೋಟಿಯೊಳಗೆ, ಮನೆ ಮನೆಯ 
ಮುಂದೂ ಒಂದೊಂದು ಬೆಟ್ಟದಂಥ ಹುಲ್ಲಿನ ಬಣವೆಗಳಿವೆ. ಹೇಗಾದರೂ. 
ಅದಕ್ಕೆ ಬೆಂಕೆ ತೋರಿಸುವುದು ಸಾಧ್ಯವಾದರೆ ನಮ್ಮ ಕೆಲಸ ಅರ್ಧ ಮುಗಿ 
ದಂತಾಗುತ್ತದೆ.? 

" ನಿಜ, ನಿಜ? 

—ಎಂದು ಗಂಗರಾಜರು, ದೊರೆಯ ಸಲಹೆಗೆ ತಮ್ಮ ಸನ್ಮತಿ 
ಸೂಚಿಸಿ 

" ನಾಳೆ ಅದರ ವ್ಯವಸ್ಥೆ ಮಾಡಿಸುತ್ತೇನೆ.” 

—ಎಂದರು. 

ಆ ಮಾರ್ಗ ನಿಶ್ಚಯವಾದ ಬಳಿಕ ಎಲ್ಲರಿಗೂ ಮನಸ್ಸು ಹಗುರವಾಗಿ 
ಗಂಗರಾಜರು ವಿಷ್ಣುವರ್ದ್ವನನ ಮಾಕಿನಂತೆ ಮಲಗಲು ಹೋದರು. 

ದಂಡನಾಯಕರನ್ನು ಮಲಗಲು ಕಳಿಸಿದ ವಿಷ್ಣುವರ್ದನ, ತಾನು 
ಮಾತ್ರ ಮಲಗಲಿಲ್ಲ. ತನ್ನ ಬಳಿಯಲ್ಲಿದ್ದ ಬೋಕಿವಯ್ಯ, ಕೇತಯನಾಯ 
ಕನಕಡೆ ತಿರುಗಿ "ಗಂಗರಾಜರಿಗೆ ತಲಕಾಡಿನ ಯುದ್ಧ ಕಾದಿದೆ. ಈ ಪೊಳ್ಳು 
ಕೋಟಿಯನ್ನು ಹಿಡಿಯುವ ಕೆಲಸದಲ್ಲಿ ಅವರಿಗೇಕೆ ಶ್ರಮವಾಗಬೇಕು. 


೪೬ ಹೊಯ್ಸಳೇಶ್ವರ 


ಹತ್ತುಜನ ನಮ್ಮೊಂದಿಗೆ ಬರುವುದಾದರೆ, ಪ್ರಧಾನಿಗಳು ಏಳುವುದರೊಳ 
ಗಾಗಿ ನಾವೇ ಆ ಕೆಲಸ ಮಾಡಿ ಮುಗಿಸಬಹುದು.’ 

--ಎಂದ. 

ಆತನ ಮಾತನ್ನು ಕೇಳಿದ ಕೇತಯನಾಯಕ್ಕ ಬೋಕಿನುಯ್ಯ 
ಕಾಣದ ಬೆಂಕಿಯನ್ನು ಮುಟ್ಟಿದಂತೆ ಬೆರಗಾದರು. 


" ಅದೇನು ಮಾಡುವುದಿದ್ದರೂ ನಮಗೆ ಹೇಳಿ. ಯಾವುದಕ್ಕೂ 
ನೀವು ಮುಂದೆ ಬರುವುದು ಬೇಡ, ಯಾವ ಅಪಾಯಕ್ಕೂ ತಮ್ಮನ್ನು 
ಬಿಡಕೂಡದೆಂದು ಪ್ರಧಾನಿಗಳು ಕಟ್ಟಪ್ಪಣೆ ಮಾಡಿದಾರೆ. 

—ಂದ ಬೋಕಿಮಯ್ಯ. 


"ಆ ಅಪ್ರಣೆ ಮಾಡಿ ಅವರು ಅವರ ಕರ್ತವ್ಯ ನಿರ್ವಹಿಸಿದರು. 
ಆದರೆ ನಾವೂ ಮಾಡಬೇಕಾದ ಕರ್ತವ್ಯವಿದೆ. ಆದುದರಿಂದ ಯಾರೂ 
ಇದಿರು ಮಾತನಾಡಬೇಡಿ. ಈ ಬಾರಿಯ ಯುದ್ಧದಲ್ಲಿ ಇದು ನಾವು 
ಮಾಡಿದ ಕೆಲಸ ಎಂದು ಹೇಳಿಕೊಳ್ಳುವುದಕ್ಕೆ ಏನೂ ಬೇಡವೇ? ಆದ್ದ 
ರಿಂದ ಬೋಕಿಮಯ್ಯ, ನೀನು ಹೋಗಿ, ನಮ್ಮ ವೇಳೆ ವಡಿಚರ ಪಡೆಯೊ 
ಳಗೆ ಬಹು ಕುಶಲರಾದ ಇಪ್ಪತ್ತು ಮಂದಿ ಬಿಲ್ಲಾರರನ್ನು ಹೊರಡಿಸಿ ಸಿದ್ಧ 
ರಾಗಿ. ಮುಂದಿನ ಕೆಲಸ ಇಲ್ಲಿಂದ ಹೋದ ಬಳಿಕ ಹೇಳುತ್ತೇನೆ. ಹಾಗೇ 
ಎಲ್ಲೂ ನಾವು ಹೋಗುವ ಗದ್ದಲವಾಗಬಾರದು; ಸುದ್ದಿಯ ಎಳೆಯೂ 
ತಿಳಿಯಬಾರದು. ಎಚ್ಚರವಾಗಿರಿ.? 

—ಎಂದು ಬೋಕಿಮಯ್ಯನಿಗೆ ಅಪ್ಪಣೆ ಮಾಡಿ 

" ಕೇತಯನಾಯಕರೇ, ನೀವು ಹೋಗಿ ಎಣ್ಣೆಯಲ್ಲಿ ಚೆನ್ನಾಗಿ 
ತೋಯಿಸಿದ ಒಂದು ಹೊರೆ ಪಂಜುಗಳನ್ನು ಸಿದ್ಧಪಡಿಸಿಕೊಂಡು ಬನ್ನಿ? 

--ಎಂದು ಹೇಳಿ, ಅವರಿಬ್ಬರನ್ನೂ ಕಳುಹಿಸಿ, ಅವರು ಹಿಂದಿರುಗಿ 
ಬರುವುದನ್ನೇ ಕಾದು ಕುಳಿತ. 

ಅನತಿ ಕಾಲದಲ್ಲಿಯೇ ಅವರಿಬ್ಬರೂ ಬಂದು, ದೊರೆ ತಮಗೊಪ್ಪಿಸಿದ 
ಕೆಲಸವನ್ನು ಮಾಡಿರುವುದಾಗಿ ತಿಳಿಸಿದರು. 

ಕೂಡಲೇ ವಿಷ್ಣುವರ್ದ್ವನ, ಆಳು ತೊಡಿಸಿದ ಅಂಗರಕ್ಷೆಯನ್ನು ಧರಿಸಿ 


ನಿಷ್ಣುವದ್ಧ ೯ನ ೯೩೭ 


ತಾವು ಬಿಡಾರದಿಂದ ಹೊರ ತೆರಳಿದದು ಯಾರೊಬ್ಬರಿಗೂ ತಿಳಯಕೂಡ 
ಡೆಂದು ಅಳಿಗೆ ಕಟ್ಟು ಮಾಡಿ, ಕಾಲು ನಡಗೆಯಲ್ಲೇ ಪಾಳಯದ ಆಚೆಯ 
ವರೆಗೂ ನಡೆದು, ಪಾಳಯದ ಕಾವಲು ಕಾಯುವ ಸೈನಿಕರಿಗೂ ಯಾರಿಗೂ 
ತಿಳಿಸಕೂಡದೆಂದು ಅಪ್ಪಣೆ ಮಾಡಿ, ಸಿದ್ಧವಾದ ಕುದುರೆಯನ್ನೇರಿ ತಮ್ಮನ್ನು 
ಹಿಂಬಾಲಿಸಿದ ಭಟರಕೊಂದಿಗೆ, ಜನನಾಥಪುರದ ಕೋಟಿಯತ್ತ ತೆರಳಿದರು. 

ಇರುಳಿನ ಕಾರ್ಗತ್ತಲಲ್ಲಿ ಜನನಾಥಪುರದ ಕೋಟಿ, ಭೀಮಾಕಾರ 
ವಾಗಿ ಕಾಣುತ್ತಿತ್ತು. ಕೋಟಿಯ ಮೇಲೆ ಕಾವಲು ತಿರುಗುವ ಭಟರ 
ಕೂಗಲ್ಲದೆ, ಬೇರಾವ ಸದ್ದೂ ಇಲ್ಲದ ಗಂಭೀರಮೌನ ಎಲ್ಲೆಡೆಯಲ್ಲೂ 
ವ್ಯಾಪಿಸಿತ್ತು. 

ಆ ಕತ್ತಲಿನಲ್ಲಿ ಚಲಿಸುವ ಕತ್ತಲೆಯ ಮರಿಗಳಂತೆ ನಡೆದ, ಹೊಯ್ಸಳ 
ಸೈನಿಕರೂ, ಕಾಲ ನಡಗೆಯದಾಗಲಿ, ಆಡಿಸುವ ಉಸಿರಿನದಾಗಲಿ, ಸದ್ದಾ 
ಗದಂತೆ, ವಿಷ್ಣುವರ್ದೃನನನ್ನು ಹಿಂಬಾಲಿಸಿದರು. 

ವಿಷ್ಣುವರ್ಧನ, ಹೆಗಲು "ಆಕಾಶದರ್ಶಿ'ಯ ಮೂಲಕ ನೋಡಿ, 
ಗುರುತು ಮಾಡಿಕೊಂಡಿದ್ದ ಸ್ಥಳದ ಬಳಿಗೆ ಸೈನಿಕರನ್ನು ಕರೆತಂದು 

" ಇಲ್ಲಿ ಕೋಟಿಗೆ ದೂರವೆಂದು ನಾಲ್ಕಾರು ಮರಗಳನ್ನು ಚೋಳರು 
ಉಳಿಯಗೊಟ್ಟಿ ದಾರೆ, ಈ ಮರಗಳ ಮೇಲೆ ಹತ್ತಿ ತುದಿಯ ರೆಂಬೆಗಳ 
ಮೇಲೆ ಕುಳಿತರೆ, ಕೋಟಿಯೊಳಗಿನ ಹುಲ್ಲು ಬಣವೆಗಳನ್ನು ಕಾಣಬಹುದು. 
ಆ ಬಣವೆಗಳಿಗೆ, ಗುರಿಯಿಟ್ಟು, ಪಂಜು ಕಟ್ಟದ ಬಾಣಗಳನ್ನು ಬಿಟ್ಟಕೆ ಹುಲ್ಲು 
ಬಣವೆಗಳಿಗೆ ಉರಿ ಹೊತ್ತಿಸಬಹುದು. ಒಂದು ಪಂಜು ಕೋಟಿಯ ಮೇಲೆ 
ಹಾರಿದಾಗಲೂ, ನಾವು ಇರುವ ಸ್ಥಳ, ನಮ್ಮ ಉದ್ದೇಶ ಶತ್ರುಗಳಿಗೆ ಅರಿ 
ವಾಗುವುದರಿಂದ, ಬಾಣ ಬಿಡುವವರು ಒಮ್ಮೆಗೇ ಬಿಟ್ಟು, ಅಲ್ಲಿ ಉರಿ ಹೊತ್ತಿ 
ದುದು ಕಂಡ ಕೂಡಲೇ, ಇಲ್ಲಿಂದ ಮರೆಯಾಗಬೇಕು. ಒಂದು ಬಾಣವೂ 
ಹುಸಿಯಾಗಬಾರದು. ಒಂದೊಂದು ಬಣನೆಯನ್ನು ಹೊತ್ತಿಸಿದವರಿಗೆ 
ಒಂದೊಂದು ಗ್ರಾಮ ಬಹುಮಾನ' 

ಎಂದು ಹೇಳಿದ. 


ದೊರೆಯ ಮಾತನ್ನು ಕೇಳಿದ ಬಿಲ್ಲಾರರು ಆ ಸಾಹಸಕ್ಕೆ ಸಿದ್ಧವಾ 

ದರು. ಆ ಬಳಿಕ ಬೋಕಿಮಯ್ಯ-- 

" ಪ್ರಭುಗಳು ನಮಗೆ ಕೆಲಸ ಒಪ್ಪಿಸಿದ್ದಾಯಿತು. ಆ ಕೆಲಸವನ್ನು 
ಮಾಡುವುದು ನಮ್ಮದಾಯಿತು, ತಾನಿನ್ನು ಸುರಕ್ಷಿತವಾಗಿ ಬಿಡಾರಕ್ಕೆ 
ಹಿಂದಿರುಗಬಹುದು? 

— ಎಂದು ಚೇಡಿದ. 


" ಅದಾಗದು. ನಮ್ಮ ಭಟರ ಪ್ರಾಣ ಹೋಗುವೆಡೆಯಲ್ಲಿ ನಮ್ಮದು 
ಹೋದರೂ ಸರಿಯೆ. ಕಂಡವರ ಪ್ರಾಣವನ್ನು, ಸಾವಿಗೆ ತಳ್ಳಿ, ಜೀವ ಉಳಿಸಿ 
ಕೊಳ್ಳುವ ಬಯಕೆ ನಮಗಿಲ್ಲ. ಬೋಕಿಮಯ್ಯ-ಹೇಳಿದಷ್ಟು ಕೆಲಸಮಾಡಿ. 
ಇದು ಮಾತಿಗೆ ವೇಳೆಯಲ್ಲ' 

--ಎಂದ ವಿಷ್ಣುವರ್ದ್ವನ. 

ದೊರಿ ಆ ಮಾತನ್ನು ಹೇಳಿದ ಬಳಿಕ ಬೋಕಿಮಯ್ಯ ಬೇರೇನೂ 
ಮಾತಾಸಲು ಆಗದಾಗಿ, ದೈವದ ಮೇಲೆ ಭಾರ ಹಾಕ್ಕಿ ಬಿಲ್ಲಾರರಿಗೆ 
ದೊರೆಯ ಅಪ್ಪಣೆಯನ್ನು ನೆರವೇರಿಸುವಂತೆ ತಿಳಿಸಿದ. 


ಆತನ ಸೂಚನೆಯಂತೆ, ಬಿಲ್ಲಾರರು ಬಿಲ್ಲು ಬತ್ತಳಿಕೆಗಳೊಂದಿಗೆ 
ಮರದ ತುದಿಯನ್ನೇರಿ, ಕೊಂಬೆಗಳಿಗೆ ತೊಡೆ ಬಿಗಿದು ಕುಳಿತು, ತಮ್ಮೊಂ. 
ದಿಗೆ ತಂದ ಚಕಮಕಿಯ ಕಲ್ಲುಗಳನ್ನು ಕುಟ್ಟಿ, ಹತ್ತಿಯಲ್ಲಿ ಬೆಂಕೆ ಮಾಡಿ, 
ಪಂಜುಗಳನ್ನು ಹೊತ್ತಿಸಿ, ಅವನ್ನು ತಮ್ಮ ತಲೆಗೆ ಬಿಗಿದುಕೊಂಡ ಬಾಣ 
ಗಳನ್ನು, ಬಿಲ್ಲಿಗೆ ಹೂಡಿ, ಕತ್ತಲಿನಲ್ಲೂ ಅಸ್ಪಷ್ಟವಾಗಿ ಕಾಣುತ್ತಿದ್ದ ಹುಲ್ಲು 
ಬಣವೆಗಳನ್ನು ಗುರುತಿಸಿ, ಕಣ್ಣಿ ನಿಂದಲೇ ದೂರವನ್ನಳೆದು, ಅಷ್ಟು ದೂರ 
ಹೋಗುವಂತೆ ಬಿಟ್ಟರು. 

ಉರಿಗಾರುತ್ತಾ ಹಾರಿ ಬಂದ ಆ ಬಾಣಗಳನ್ನು ನೋಡಿ, ಕೋಟಿಯ 
ಮೇಲೆ ಕಾವಲು ತಿರುಗುತ್ತಿದ್ದ ಜೋಳ ಸೈನಿಕರು ಉಲ್ಲೆಗಳು ಬೀಳುತ್ತಿವೆ 
ಯೇನೊ ಎಂದು ಭಾವಿಸಿ ಗಾಬರಿಯಾದರು. 

" ಇದು ಏನೊ, ಎಲ್ಲಿಯದೊ' 

—ಎಂದು ಅವರು ಇನ್ನೂ ಯೋಚಿಸುತ್ತಿರುವಾಗಲೇ, ಕೋಟಿಯೊ. 
ಳಗಿನ ಹತ್ತಾರು ಹುಲ್ಲು ಬಣವೆಗಳಲ್ಲಿ ಬೆಂಕಿ ಕಾಣಿಸಿಕೊಂಡು, ದಹದಹಿಸಿ 


ವಿಷ್ಣು ವದ್ಧ ೯ನ 


ಉರಿಯಲಾರಂಭಿಸಿ, ಕೋಟಿಯಲ್ಲೆಲ್ಲಾ-- 
« ಬೆಂಕಿ....ಬೆಂಕೆ....ಬೆಂಕೆ....' 
—ಎಂಬ ಹಾಹಾಕಾರ ಹರಡಿತು. 


ಆ ಕೂಗನ್ನು ಅಣಗಸಿ ನಕ್ಕಂತೆ ಮತ್ತೆ ಹತ್ತಾರು ಕಡೆ ಬೆಂಕಿ ಕಾಣಿ: 
ಸಿಕೊಂಡು, ಇರುಳು ಹಗಲಾದಷ್ಟು ಬೆಳಕಾಯಿತು. 


ಗಳಿಗೆ ಗಳಿಗೆಗೂ ಕೋಟಿಯೊಳಗೆ ಕೂಗು ಹೆಚ್ಚಿತು. 


ಆ ಕೂಗನ್ನು ಹುಡುಕಿಕೊಂಡು ಬಂದಂತೆ, ಸದ್ದುಮಾಡದೆ, 
ಹೊಯ್ಸಳ ಪಾಳಯದ ಕಡೆಯಿಂದ ಸಹಸ್ರಾರು ಸೈನಿಕರು ಕೋಟಿಯತ್ತ 
ನುಗ್ಗುವುದನ್ಮು ಕಂಡು, ವಿಷ್ಣುವರ್ದ್ವನ ಚಕಿತನಾಗಿ, ಬಳಿಯಲ್ಲಿದ್ದ ಜೋಕಿ 
ಮಯ್ಯನನ್ಮು-- 

"ಇದೇನು? 

—ಎಂದು ಕೇಳಿದ. 

" ದೊರೆಗಳು ಹೀಗೆ ಎಂದು ಹೇಳಿದಾಗಲೇ, ಪ್ರಭುಗಳ ಚಿತ್ತ ಮನ 
ವರಿಕೆಯಾಗಿ, ಗಂಗರಾಜರಿಗೆ ತೊಂದರೆ ಕೊಡದಂತೆ ಹಗಲಾಗುವುದರೊ 
ಳಗೆ ಕೋಟಿಯನ್ನು ಸಾಧಿಸಬೇಕೆಂದು, ಆ ಕೂಗು ಕೇಳಿಸಿದಾಗ ನಿಚ್ಚಣಿಗೆ 
ಗಳೊಡನೆ ಕೋಟಿಯತ್ತ ನುಗ್ಗಲು ಸಿದ್ಧರಾಗಬೇಕೆಂದು ವೇಳೆ ವಡಿಚರ 
ಪಡೆಗೆ ಹೇಳಿ ಬಂದಿದ್ದೆ.? 

—ಎಂದ ಬೊಕಿಮಯ್ಯ 

« ಒಳ್ಳೆಯದನ್ನೇ ಮಾಡಿದಿರಿ. ಹೆಗಲಾಗುವುದರೊಳಗೆ ಕೋಟಿಯನ್ನು 
ಹಿಡಿದೇ ಪಾಳಯಕ್ಕೆ ಹಿಂದಿರುಗೋಣ.? 

ಎಂದ ವಿಷ್ಣುವರ್ದ್ವನನೂ ಉತ್ಸಾಹಿತನಾಗಿ. 


ಕೋಟಿಯಲ್ಲಿ ಅಲ್ಲಲ್ಲಿ ಹತ್ತಾರು ಕಡೆ ಹೊತ್ತಿದ ಬೆಂಕಿಗಳನ್ನು ಆರಿ 
ಸುವುದರಲ್ಲಿ ನಿರತರಾಗಿ, "ಕೋಟಿಯ ಮೇಲಿನ ಕಾವಲವರೂ ಅತ್ತ ನೋಡು 
ಕ್ರಿರುವಾಗಲೇ, ವೇಳೆ ವಡಿಚರ ಪಡೆ ಮಿಂಚಿನ ವೇಗದಲ್ಲಿ ಕೋಟಿಯ ಬಳಿ 
ಸೇರಿ, ಕೊಟಿಯ ಗೋಡೆಗೆ ನಿಚ್ಚಣಿಗೆಗಳನ್ನು ಒರಗಿಸಿ, ಕಪಿಗಳಂತೆ ವೇಗ ' 
ವಾಗಿ ಮೇಲೇರಿ, ಕಾವಲು ಭಟರು "ಇದೇನು? ಎಂದು ತಿರುಗಿ ನೋಡು- 

ವಸ್ಟರಲ್ಲಿ ಅವರನ್ನು ತುಂಡರಿಸಿ, ಕೋಟೆಯೊಳಗೆ ನುಗ್ಗಿದರು. ಹತ್ತಾರು 
'ಜನ ಕೋಟೆಯ ಬಾಗಿಲಬಳಿ ಸೇರಿ, ಅಲ್ಲಿ ಕಾವಲಿದ್ದವರನ್ನು ಕತ್ತರಿಸಿ, 
ಕೋಟಿಯ ಬಾಗಿಲಿಗೆ ಬಿಗಿದ ಸರಪಳಿಯನ್ನು ಬಿಚ್ಚಿ, ಲಾಳಮುಂಡಿಗೆಗಳನ್ನು 
ಸರಿಸಿ ಬಾಗಿಲು ತೆರೆದರು. 

ಆ ಬಾಗಿಲು ಬಾಯಿ ಬಿಡುವುದನ್ನೆ€ ಕಾದಿದ್ದ ಕೋಟಿಯ ಹೊರಗಿನ 
ವೇಳೆವಡಿಚರ ಪಡೆ, ಕೆಕಿಯ ನೀರಿನಂತೆ ಕೋಟಿಯೊಳಗೆ ನುಗ್ಗಿತು. 

ಹಗಲಿನ ಯುದ್ಧಾಯಾಸದಿಂದ ಮೈಮರೆತು ಮಲಗಿದ ಚೋಳ ಸೈನಿ 
ಕರು ಅಗ್ರಿ ಕುಂಡದ ಅನಾಹುತದಿಂದ ದಿಗ್ಬ್ರಾಂತರಾಗಿ, ಅರೆ ಎಚ್ಚರವಾದ 
ಹೊತ್ತಿನಲ್ಲಿ ಕೋಟಿಯ ಒಳಗೆ ನುಗ್ಗಿದ ಹೊಯ್ಸಳ ವೇಳೆವಡಿಚರ ಪಡೆ, 
ಅವರು ಕತ್ತಿ ಧರಿಸುವುದಕ್ಕೂ ಅವಕಾಶ ಕೊಡದೆ ಕೊಚ್ಚಿ ಕೆಡಹಿತು. 

ಇದನ್ನು ಕಂಡ ವಿಷ್ಣುವರ್ದ್ವನನೂ ಕತ್ತಿಯನ್ನು ಒರೆಗಳಚಿ, ಹಿಂಬಾ 
ಲಿಸಿದ ಬೊಕಿಮಯ್ಯ, ಕೇತಯನಾಯಕರೊಂದಿಗೆ ಕೋಟಿಯತ್ತ ದೌಡಾ 
ಯಿಸಿ, ಸೇನೆಯೊಂದಿಗೆ ಕೋಟಿಯನ್ನು ಪ್ರವೇಶಿಸಿದ. 

ಅನಿರೀಕ್ಷಿತವಾಗಿ ಶತ್ರುಸೇನೆ ಕೋಟಿಯೊಳಗೆ ನುಗ್ಗಿದುದನ್ನು ಕಂಡ 
ಜೋಳಸೇನೆ, ಭಯದಿಗ್ಬಾ )ಂತವಾಗಿ, ಯುದ್ಧ ಮಾಡುವುದನ್ನು ಮರೆತು, 
ಜೀವ ಉಳಿಸಿಕೊಳ್ಳಲು ದಾರಿಗಂಡತ್ತ ಓಡಿತು. 

ಗೆದ್ದು ಕೋಟಿಯನ್ನು ಹಿಡಿಯಲೇಬೇಕೆಂಬ ಹಟದಿಂದ ನುಗ್ಗಿದ 
ಎರಡು ಸಾವಿರ ಮಂದಿ ಭಾಷೆಯಾಳುಗಳ ವಿಕಟಾಟ್ಬಹಾಸದ ಇದಿರು, 
ಜೋಳಸೇನೆ, ಉರಿ ಸೋಕಿದ ಬೆಣ್ಣೆಯಂತೆ ಕರಗಿತು. ಬಣವೆಗಳ ಬೆಂಕಿ 
ಯು ಕೆಂಬೆಳಕಿನಲ್ಲಿ ರಕ್ತಸ್ಮಾನ ಮಾಡಿ, ವಿಕಟಾಟ್ಟಹಾಸದಿಂದ ಮುಂಬರಿ 
ಯುವ ವೇಳೆವಡಿಚರನ್ನು ಕಂಡು, ಭೂತದರ್ಶನವಾದಂತೆ ಬೆದರಿ ಪಲಾ 
ಯನ ಮಾಡಿದರು ಚೋಳರು. ಸಾವಿರಾರು ಜನ ಉರಿಯುವ ಬಣವೆಯ 
ಹುಲ್ಲನ್ನೇ ಕಿತ್ತು ಬಾಯಲ್ಲಿಟ್ಟುಕೊಂಡು ಶರಣಾಗತರು, ಬೆತ್ತಲೆಯಾಗಿ 
ನಿಂತು ಜೀವದಾನ ಬೇಡಿದರು. ಸ 

ಉರಿದು ನೆಲಸಮವಾದ ಹುಲ್ಲು ಬಣವೆಗಳ ಬದಲು, ಮುಗಿ 
ಲುದ್ದ ಹೆಣದ ಬಣವೆಗಳು ಬೆಳೆದವು. 

ವೇಳೆವಡಿಚರಂತೆಯೇ, ವಿಷ್ಣುವರ್ದ್ವನನ ಖಡ್ಗಕ್ಕೂ ವಿಶ್ರಾಂತಿ ಇರ 
ಲಿಲ್ಲ. ನೂರಾರು ಜನ ಚೋಳ ಸೈನಿಕರ ರಕ್ತ ಕುಡಿದು ಉನ್ಮತ್ತಳಾಗಿ 
ಗಹೆ ಗಹಿಸಿದಳು, ಆತನ ಖಡ್ಗ ಕಾಳಿ. 


ಕೋಟಿಯಲ್ಲಾದ ಈ ಅಗಾಧ ಗದ್ದಲವನ್ನು ಕೇಳಿ ಎಚ್ಚರವಾದ 
ಗಂಗರಾಜರು, ಎಚ್ಚೆತ್ತು ಕಣ್ಣು ಜ್ಞಿ ಕೊಂಡು ಕೋಟಿಯತ್ತ ನೋಡುವಾಗ, 
ಆ ಕಡೆಯಿಂದ-- 


"ಉಘೇ .... ಉಘೇ ... ವಿಷ್ಣುವರ್ಧನ ಮಹಾರಾಜ ಉಘೇ ... 
ಉಫೇ' ಎಂಬ ಜಯ ಘೋಷವನ್ನು ಕೇಳಿ ಇದೇನು ಪವಾಡವೆಂದು ಚಕಿತ 
ರಾದರು. ಅವರ ಕಿವಿ ಕೇಳಿದ ಜಯಘೋಷವನ್ನು , ಎಚ್ಚೆತ್ತ ಹೊಯ್ಸಳ 
ಸೇನೆಯೂ ಕೇಳಿತ್ತು. 

ಆ ಜಯ ಘೋಷದಿಂದ ಉತ್ತೇಜಿತನಾದ ಹೊಯ್ಸಳ ಸೇನೆಯೂ 
ಉತ್ಸಾಹದಿಂದ ಕೇಕೆ ಹಾಕಿತು. ಹೇಗಿದ್ದವರು ಹಾಗೇ, ಕೈಗೆ ಸಿಕ್ಕ ಶಸ್ತ್ರ 
ಗಳನ್ನು ಹಿಡಿದು, ಕೋಟಿಯತ್ತ ನುಗ್ಗಿದರು. 


ಜೀವ ಉಳಿಸಿಕೊಳ್ಳ ಲೆಂದು ಕೋಟಿಯೊಳಗಿನಿಂದ ಹೊರಗೆ ಓಡಿ 
ಬಂದ ನೂರಾರು ಜನ ಚೋಳ ಸೈನಿಕರು, ಒಳನುಗ್ಗುವ ಸೇನೆಯ ಕುದುರೆ 
ಗಳ ಕಾಲ ತುಳಿತಕ್ಕೆ ಸಿಕ್ಕು ಜೀವ ಕಳೆದುಕೊಂಡರು. ಸಾವಿರಾರು ಜನ, 
ಜೀವ ಉಳಿಸಿಕೊಳ್ಳಲು ಬೇರೆ ದಾರಿ ಕಾಣದೆ, ತುಂಬಿ ಹರಿಯುವ ಕಾವೇ 
ರಿಯ ಹೊಳೆಗೆ ಧುಮುಕಿ ತೇಲಿ ಹೋದರು. 


ಪಾಳಯದತ್ತಣಿಂದ ನುಗ್ಗಿದ ಸೇನೆಯ ಅಗ್ರಭಾಗದಲ್ಲೇ ಕುದುರೆ 
ಯೇರಿಬಂದ ಗಂಗರಾಜರು, ಕೋಟಿಯೊಳಗೆ ಪ್ರವೇಶಿಸುವ ವೇಳೆಗೆ 
ಜೋಳ ಸಾಮನ್ತ ದಾಮೋದರನ ಕತ್ತರಿಸಿದ ತಲೆಯನ್ನು, ಖಡ್ಗದ ತುದಿ 
ಯಲ್ಲಿ ತನ್ನ ಪರಾಕ್ರಮ ಪತಾಕೆಯಂತೆ ಹಿಡಿದ ವಿಷ್ಣುವರ್ದನ ಅವರಿಗೆ 
ಕಾಣಿಸಿಕೊಂಡ. 

6 ಪ್ರಭೋ > 

—ಎಂದು ಕೂಗುತ್ತಾ ತನ್ನತ್ತ ಧಾವಿಸಿದ ಗಂಗರಾಜರನ್ನು ಕಂಡ 
ವಿಷ್ಣು ವರ್ದ್ವನ, ತನ್ನ ಕುದುರೆಯನ್ನು ಅವರತ್ತ ತಿರುಗಿಸಿ-- 


೧೦೨ ಹೊಯ್ಸಳೇಶ್ವರ 


"ಜನನಾಥಪುರ ನಮ್ಮದಾಯಿತು ಗಂಗರಾಜರೇ, ಜನನಾಥಪುರ 
ನಮ್ಮದಾಯಿತು > 

--ಎಂದ ಉತ್ಸಾಹದಿಂದ, ಸಾಮಾನ್ಯ ಸೈನಿಕನಂತೆ ಕೇಕೆ ಹಾಕಿ. 

ಆತನ ಉತ್ಸಾಹ, ಹರ್ಷವನ್ನು ಕಂಡು ಗಂಗರಾಜರಿಗೆ, ಸಂತೋಷ 
ದಿಂದ ಗಂಟಲು ಕಟ್ಟಿಹೋಯಿತು. ಕುದುರೆಯ ಮೇಲೆ ಕೂತಿದ್ದಂತೆಯೇ 
ದೊರೆಯನ್ನು ಆಲಿಂಗಿಸಿದರು. 

ದೊರೆ, ದಂಡನಾಯಕ ಇಬ್ಬರ ಕಣ್ಣುಗಳಿಂದಲೂ ಹರ್ಷಾಶ್ರು ಧಾರೆ 
ಧಾಕಿಯಾಗಿ ಉರುಳಿತು. ಆ ಹರ್ಷದ ನೆರೆ ಇಳಿದ ಬಳಿಕ ಈ ಅದ್ಭುತ 
ಹೇಗೆ ಸಾಧ್ಯವಾಯಿತೆಂಬುದನ್ನು ಕೇತಯನಾಯಕನಿಂದ ಅರಿತು ಮೈಮರೆ 
ತರು ಗಂಗರಾಜರು. 

ಜನನಾಥಪುರದ ಕೋಟಿಯನ್ನೇರಿ, ಹೊಳೆಯಾಜೆಯ ತಲಕಾಡನ್ನು 
ಬಯಕೆ.1ಣ್ಣುಗಳಿಂದ ದಿಟ್ಟಿಸಿ ನೋಡಿದ ಗಂಗರಾಜರು-- 

"ಅರ್ಧಸೀಮೆ ತಾಯಿಯವರ ಪ್ರೀತಿಗೆ ಸೋತಿತು; ಜನನಾಥಪುರ 
ನಿಮ್ಮ ತೋಳಿಗಾಯಿತು. ಅದೊಂದನ್ನಾದರೂ ನಮ್ಮ ಪಾಲಿಗೆ ಬಿಡಿ. 
ನಾವು ಬಂದದ್ದು ಬರಡಾಗದಿರಲಿ? 

—ಎಂದು ತಲಕಾಡಿನತ್ತ ಕೈದೋರಿ, ವಿಷ್ಣುವರ್ದ್ವನನನ್ನು ಬೇಡಿ 
ದರು. 

" ಅದಿಯಮನ ತಲೆ ನಿಮ್ಮ ಮೀಸಲು ಎಡೆ ಎಂಬುದನ್ನು ನಾವು ಮರೆ 
ತಿಲ್ಲ ಪ್ರಧಾನರೇ. ಅದು ನಿಮ್ಮದೇ. 

-ಎಂದು ಆಶ್ವಾಸನವಿತ್ತ ವಿಷ್ಣುವರ್ದ್ವನ. 

4 ನಿಮ್ಮನ್ನು ನಮ್ಮೊಂದಿಗೆ ಕರೆತಂದುದು ಕಡೆಗೂ ನಮ್ಮ ತಪ್ಪಾ 
ಯಿತು. ಅವಕಾಶ ಕೊಟ್ಟರೆ ನೀವು ತಲಕಾಡನ್ನೂ ನಮ್ಮ ಪಾಲಿಗೆ ಉಳಿ 
ಸುವುದಿಲ್ಲ.' 

—ಎಂದು ಹೇಳಿದ ಗಂಗರಾಜರು, ಆ ಗಳಿಗೆಯಲ್ಲೇ ತಲಕಾಡಿನತ್ತ 
ನುಗ್ಗುವ ದಾರಿ ಏನೆಂದು ಯೋಚಿಸ ತೊಡಗಿದರು. 

ಆ ವೇಳೆಗೆ ಬೋಕಿಮಯ್ಯ ಅವರ ಕಿವಿಗೆ ಅಮೃತವೆರೆಯುವ ವಾರ್ತೆ 
ಯನ್ನು ತಂದ. 


೧೦ 


ಸಂತೋಷದಿಂದ ಕುಣಿಯುತ್ತಾ, ಉತ್ಸಾಹದಿಂದ ಕೇಕೆ ಹಾಕುತ್ತಾ 
ತಮ್ಮ ಬಳಿ ಸಾರಿದ ಗರುಡ ಬೋಕಿಮಯ್ಯ ನನ್ನು ಕಂಡು, ವಿಷ್ಣುವರ್ದನ 
ಚಕಿತನಾಗಿ-- 

" ಮತ್ತೇನು ಸಂತಕೋಷವಾರ್ಶೆಯನ್ನು ತಂಜಿ ಬೋಕಿಮಯ್ಯ?' 

—ಎಂದು ಕೇಳಿದ. 

| ತಲಕಾಡು....ತಲಕಾಡು....ನಮ್ಮದೇ.... 

—ಎಂದ ಬೋಕಿಮಯ್ಯ ಉತ್ಸಾಹದಲ್ಲಿ ತೊದಲುತ್ತಾ. 

"ಏನು? ತಲಕಾಡೂ ಉರುಳಿಕೆ? ? 

ಸಿಡಿಲು ಬಡಿದಂತೆ ಕೇಳಿದರು ಗಂಗರಾಜರು. 

ಬೋಕಿಮಯ್ಯನಿಗೆ ತನ್ನ ಸಂತೋಷದಲ್ಲಿ ಒಂದು ಗಳಿಗೆ ಮಾತೇ 
ಹೊರಡಲಿಲ್ಲ. ಒಂದು ಗಳಿಗೆ ಸುದಾಠಿಸಿ ಉಸಿರು ತಿರುಗಿಸಿಕೊಂಡು 
ಹೇಳಿದ 

" ಊಹೂ... ತಲಕಾಡು ಇನ್ನೂ ಉರಳಲಿಲ್ಲ. ಆದರೆ ಉರಳಲಿಕ್ಕೆ 
ಬಹಳ ಹೊತ್ತು ಬೇಕಿಲ್ಲ. 

"ಅಂದರೆ ...? 

" ಪ್ರಭುಗಳ ಜಾಣ್ಮೆಯಿಂದ ಜನನಾಥಪುರ ನಮ್ಮದಾದ ಬಳಿಕ, 
“ ತಲಕಾಡು ಇಷ್ಟು ಹತ್ತಿರ. ಈ ಹಾಳು, ಹೊಳೆಯೊಂದು ನಡುವೆ ಇಲ್ಲ 
ದಿದ್ದರೆ, ಇವೊತ್ತೆ ತಲಕಾಡನ್ನು ಹಿಡಿದು ಬಿಡಬಹುದಾಗಿತ್ತಲ್ಲಾ ? ಎಂದು 
ಯೋಚಿಸುತ್ತಿದ್ದೆ. ಅಷ್ಟರಲ್ಲೇ ನಮ್ಮ ಕಡೆಯ ಸೈನಿಕನೊಬ್ಬ, " ತಿಗು 
ಳರು ಜೀವ ಉಳಿಸಿಕೊಂಡು ಓಡುವ ಅವಸರದಲ್ಲಿ, ಹೊಳೆ ದಂಡೆಯಲ್ಲಿದ್ದ 
« ಬೆಟ್ಟದೆಪ್ಸ' ಗಳನ್ನು ನಾಶಮಾಡದೆ, ಹಾಗೇ ಬಿಟ್ಟು ಹೋಗಿದಾರೆ. 
ಬೇಕಾದರೆ, ಈಗಲೇ ಹೊಳೆ ದಾಟ ಬಹುದು? ಎಂಬ ಸುದ್ದಿ ತಂದ. ಆ 
ಸಂತೋಷವನ್ನು ನಿಮಗೆ ತಿಳಿಸಬೇಕೆಂದು ಬಂಜೆ? 

--ಎಂದು ತನ್ನ ಸಂತೋಷಕ್ಕೆ ಕಾರಣವನ್ಶು ವಿವರಿಸಿದ ಜೋಕಿ 


ಮಯ್ಯ. 


೧೦೪ ಹೊಯ್ಸಳೇಶ್ವರ 


ಬೋಕಿಮಯ್ಯ ಹೇಳಿದುದನ್ನು ಕೇಳಿ ಗಂಗರಾಜರಿಗೆ ಒಂದು ಗಳಿಗೆ 
ತಮ್ಮ ಕಿವಿಯನ್ನು ನಂಬುವುದೂ ಆಗಲಿಲ್ಲ. : ತುಂಬಿದ ಹೊಳೆಯನ್ನು 
ದಾಟ ತಲಕಾಡಿಗೆ ಹೇಗೆ ಲಗ್ಗೆ ಹಾಕುವುದು ಎಂದು ಯೋಚಿಸುತ್ತಿದ್ದ ಅವ 
ರಿಗೆ, ತಮ್ಮ ಚಿಂತೆ ಅಷ್ಟು ಸುಲಭವಾಗಿ ಪರಿಹಾರವಾಗುಪುದೆಂದು ಕನಸು 
ಮನಸಿನಲ್ಲಿಯೂ ಅನಿಸಿರಲಿಲ್ಲ. 

ಎಂತಲೇ ಆ ಸುದ್ದಿಯನ್ನು ಕೇಳಿ ಪ್ರಚಂಡ ಆಶ್ಚರ್ಯವಾಯಿತು. 
ಆ ಆಶ್ಚರ್ಯದ ಏರು ಇಳಿಯುತ್ತಿದ್ದ ಹಾಗೇ, ಹಾಗೇ ನೆಲದ ಮೇಲೆ 
ಬಾಗಿ-- 

ಪ್ರಭೋ ಆದಿ ತೀರ್ಥಂಕರಾ! ನಿನ್ನ ಕೃಷೆ ಅಗಾಧವಾದದ್ದು, 
ನಿನ್ನ ದಯೆ ಎಂದೆಂದೂ, ಹೀಗೇ ಅಪಾರವಾಗಿ ಅಮೃತವರ್ಷವಾಗಿ ನಮ್ಮ 
ನೆತ್ತಿಯ ಮೇಲಿರಲಿ ಎಂದು ದೈವಾನುಗ್ರಹಕ್ಕೆ ಮಣಿದು, ದೊರೆಯತ್ತ 
ತಿರುಗಿ 

"ಪ್ರಭೋ ತಲಕಾಡಿನತ್ತ ನಡೆಯಲು ನಮಗೆ ಅಪ್ಪಣೆಯಾಗಲಿ. 
ನಾಳೆ ಅದಿಯಮನ ಅರಮನೆಯಲ್ಲಿ ಪ್ರಭುಗಳ ಮಧ್ಯಾಹ್ನದ ಭೋಜನಕ್ಕೆ 
ಎಡೆ ಸಿದ್ಧಮಾಡಿಸುತ್ತೇನೆ.? 

ಎಇಎಂದು ಬೇಡಿದರು. 

"ಗೆದ್ದು ಬನ್ನಿ. ದಂಡನಾಯಕರೇ. ನಿಮ್ಮ ಕೀರ್ತಿ ಲೋಕ 
ಜ್ಯೋತಿಯಾಗಲಿ' 

--ಎಂದು ಎಜೆತುಂಬಿ ಹಾಕ್ಕಿಸಿದ ವಿಷ್ಣುವರ್ಧ್ಯನ-- 


ಆ ಗಳಿಗೆಯಲ್ಲೇ ಸಕಲಸೇನೆಯೂ ತಲಕಾಡಿನ ದಾಳಿಗೆ ಸಿದ್ಧರಾಗ 
ಬೇಕೆಂದು ಗಂಗರಾಜರು ಸೇನೆಗೆ ಅಪ್ಪಣೆಮಾಡಿ, ಜೆಟ್ಟದೆಪ್ಸಗಳಿದ್ದ ಹೊಳೆ 
ಕೆರೆಯ ಬಳಿಗೆ ಧಾವಿಸಿದರು. 

ಮಿಂಚಿನವೇಗದಲ್ಲಿ ಸಿದ್ಧವಾದ ಸೇನೆ, ತೆಪ್ರಗಳಲ್ಲಿ ಕುಳಿತು ಕೇಳೆ 
ಹಾಕಿತು. ಆ ಕೇಕೆಯ ಅಬ್ಬರಕ್ಕೆ ಕಾವೇರಿಯ ಮೈ ನಡುಗಿದಂತೆ, ತೆರೆ 
ಗಳು ಹೊಯ್ದಾಡಿದವು. 

ಆದಷ್ಟು ಬೇಗ ತಲಕಾಡಿನ ತೀರವನ್ನು ಸೇರಬೇಕೆಂಬ ಉತ್ಸಾಹ 


ವಿಷ್ಣು ವದ್ಧ ೯ನ ೧೦೫ 


ದಿಂದ ಉಕ್ಕಿದ ತೋಳುಗಳ ಸೈನಿಕರು ಹುಟ್ಟುಗಳನ್ನು ವೇಗವಾಗಿ ಮೀಟ, 
ತೆಸ್ಸಗಳನ್ನು ನಡೆಸಿದರು. 

ಕನ್ನಡಿಗರಾದ ದೋಣಿಗಳನ್ನು ನಡೆಸುವ ಪರಿವಾರದ ಜನವೂ 
ಉತ್ಸಾಹದಿಂದ ಹೊಯ್ಸಳ ಸೇನೆಗೆ ನೆರವಾದರು. 

ಚೋಳ ಬಲವನ್ನು ತುಳಿಯುವ ಮದ್ದಾನೆಗಳಂತೆ ಬೆಟ್ಟಿಜೆಪ್ಪುಗಳು. 
ತೋರಿದವು. 

ತೆಪ್ಸಗಳಲ್ಲಿ ಎಡೆ ದೊರೆತವರು, ಅದರಲ್ಲಿ ಕುಳಿತರೆ, ಎಷ್ಟೋ ಜನ 
ಈಜಿಯೇ ಬರುತ್ತೇವೆಂದು ತುಂಬು ಹೊಳೆಯಲ್ಲಿ ಧುಮುಕಿದರು. ಎಷ್ಟೋ 
ಜನ ಸಾಹಸಿಗಳು ಜೋಳ ಸೈನಿಕರ ಹೆಣಗಳನ್ನು ಹೊಳೆ ನೀರಿನಲ್ಲಿ ಹಾಕಿ, 
ತೇಲುವ ಅವನ್ನೇ ಹಿಡಿದು ಹೊಳೆಯನ್ನು ದಾಟಿದರು. 

ಉಳಿದವರು ಜನನಾಥಪುರದವರಿಂದ ಹೊಳೆಯ ನೀರಿನ ಆಳ ಎಲ್ಲಿ 
ಕಡಮೆಯೆಂದು ತಿಳಿದುಕೊಂಡು, ಆನೆಗಳನ್ನು ದಾಟಔಸಬಹುದಾದ ಕಡೆಗ 
ಳಲ್ಲಿ ಅವನ್ನು ದಾಟಿಸಿದರು. 

ಒಮ್ಮೆ ತಲಕಾಡಿನ ಬಳಿ ತಲುಪಿದ ತೆಸ್ಸಗಳು, ಅಲ್ಲಿ ಸೈನಿಕರನ್ನಿಳಿಸಿ, 
ಮತ್ತೆ ಹಿಂದಿರುಗ್ರಿ ಹೀಗೇ ಹತ್ತಾರು ಬಾರಿ ಸೈನಿಕರನ್ನು, ಹಗುರವಾದ 
ರಥಗಳನ್ನು, ಅಸ್ತ್ರಗಳನ್ನು ಸಾಗಿಸಿದರು. 

ತಲಕಾಡಿನ ಬಳಿಯಲ್ಲಿ, ಕಾವೇರಿಯ ಮರಳಿನಲ್ಲಿ ಕಿಕ್ಕಿರಿದ ಹೊಯ್ಸ 
ಳಸೇನೆಯ ಅಬ್ಬರಕ್ಕೆ ತಲಕಾಡು ಗಡಗಡ ನಡುಗಿತು. 

ತಮಗೆ ನೆರವಾದ ಬೆಸ್ತ ಜನರಿಂದ ತಲಕಾಡಿನ ಹೊಳೆಬದಿಯ. 
ಕೋಟಿಯ ವಿವರಗಳನ್ನು ಅರಿತುಕೊಂಡ ಗಂಗರಾಜರು, ಅವರು ತಿಳು 
ಹಿಸಿದ ನಾಲ್ಕಾರು ಎಡೆಗಳಲ್ಲಿ ಉಚಿತವಾದುದನ್ನು ಆರಿಸಿ, ಆ ಕಡೆ ಸೇನೆ 
ಯನ್ನು ನಡೆಯಿಸಿದರು. 

ಹೊಯ್ಸಳ ಸೇನೆ ತಲಕಾಡಿನ ಮೇಲೆ ದಾಳಿ ಮಾಡುವ ವೇಳೆಗೆ, 
ತಲಕಾಡಿನ ನಗರದಲ್ಲೂ ಕೋಲಾಹಲವಾಗಿತ್ತು. 


ಅದಿಯಮ ಏನಾದರೂ ಜನನಾಥಪುರ ಒಂದು ವಾರದ ಕಾಲನಾ 
ದರೂ, ಹೊಯ್ಸಳರ ದಾಳಿಯನ್ನು ತಡೆಯಬಹುದೆಂದೂ, ಒಂದುವೇಳೆ ಆ 


೧೦೬ ಹೊಯ್ಸಳೇಶ್ವರ” 


ಕೋಟಿ ಉರುಳಿದರೂ, ಕಾವೇರಿಯ ಪ್ರವಾಹ ತನಗೆ ಒಂದೆರಡು ದಿನ 
ರಕ್ತಣೆ ನೀಡಬಹುದೆಂದೂ ನಂಬಿದ್ದ. 

ಆದಕೆ ಆ ನಂಬಿಕೆ, ಭರವಸೆಗಳೆಲ್ಲವೂ, ಜನನಾಥಪುರದಲ್ಲಿ ಹಬ್ಬಿದ 
ಬೆಂಕಿಯಲ್ಲಿ ಭಸ್ಮವಾಗಿ, ಒಂದೇದಿನದಲ್ಲಿ, ಜನನಾಥಪುರ ಉರುಳಿ, 
ಹೊಯ್ಸಳ ಸೇನೆ, ಆ ದಿನವೇ ತಲಕಾಡಿನ ಮೇಲೆ ನುಗ್ಗಿದುದನ್ನು ಕಂಡು, 
ಅದಿಯಮ ದಿಗ್ಸಾಅಂತನಾಗಿದ್ದ. 

ಜನನಾಥನ ಪುರದ ಬೆಂಕಿಯನ್ನು ನೋಡಿದ ತಲಕಾಡಿನ ಜನವೂ 
“ಹೊಯ್ಸಳರ ಪಡೆಯಲ್ಲಿ ಕೊಳ್ಳಿಯ ದೆವ್ವಗಳ ಪಡೆಯೇ ಇರಬೇಕು. ಇಲ್ಲ 
ವಾದರೆ ಆ ಕಲ್ಲಿನ ಕೋಟಿಯನ್ನು ಕರ್ಪೂರದ ಹಾಗೆ ಉರಿಸಿ, ವಶಮಾಡಿ 
ಕೊಳ್ಳುವುದು ಸಾಧ್ಯವೇ?' ಎಂದು ಕಥೆಕಟ್ಟ, ತಾನು ಕಟ್ಟಿದ ಕಥೆಗೆ ತಾನೇ 
ಹೆದರಿ, "ಆ ಭೂತ ಪಡೆಯ ಮುಂದೆ ಅದಿಯಮ ಏನು ರಕ್ಷಣೆ ನೀಡಿಯಾ 
ನು' ಎಂದು, ದಿಕ್ಕಾಪಾಲಾಗಿ ಓಡತೊಡಗಿದ್ದರು. 

ಒಬ್ಬೊಬ್ಬರಿಗೂ ಈ ಅನಿರೀಕ್ಷಿತ ದಾಳಿಯ ಹೊತ್ತಿನಲ್ಲಿ ತಮ್ಮ ಜೀವ 
ಉಳಿಸಿಕೊಳ್ಳುವುದು ಹೇಗೆಂಬ ಚಿಂತೆಯೇ ಹಿರಿದಾಗಿ, ಕೆಲವರು ತಮ್ಮ 
ಧನಕನಕಗಳನ್ನು ರಕ್ಷಿಸಿಕೊಳ್ಳುವ ಆತುರದಲ್ಲಿ ಕಳ್ಳದಾರಿಗಳನ್ನು ತೆಕಿದು, 
ಹೊಯ್ಸಳ ಸೇನೆಗೆ ಅನುಕೂಲ ಮಾಡಿಕೊಟ್ಟರು, 

ಹೀಗಾಗಿ ಹೊಯ್ಸಳ ಸೇನೆ, ಹೆಚ್ಚು ಶ್ರಮವಿಲ್ಲದೆ ತಲಕಾಡನ್ನು 
ಪ್ರವೇಶಿಸುವುದು ಸಾಧ್ಯವಾಯಿತು. 

ಮೊದಲೇ ಜನನಾಥಪುರದಲ್ಲಾದ ಅನಿರೀಕ್ಷಿತ ಗೆಲುವಿನಿಂದ ಉತ್ಸಾ 
ಹಿತವಾದ ಹೊಯ್ಸಳ ಸೈನಿಕರು, ತಲಕಾಡು ಪ್ರವೇಶವೂ ಸುಲಭವಾದು 
ದನ್ನು ಕಂಡು, ದೈವವೇ ತಮಗೆ ಬೆಂಬಲವಾಗಿದೆಯೆಂದು ನಂಬಿ, ನೂರ್ಮಡಿ 
ಉತ್ಸಾಹದಿಂದ, ಇದಿರಾದ ಜೋಳ ಬಲವನ್ನು ಸದೆಯ ತೊಡಗಿದರು, 


ಹಗಲಿನ ಕೆಂಬೆಳಕು ಮುಗಿಲಿನಲ್ಲಿ ಹರಡುವ ಹೊತ್ತಿಗೆ, ತಲಕಾಡಿನ 
'ಬೀದಿ ಬೀದಿಯಲ್ಲೂ ರಕ್ತದ ಹೊಳೆ ಹರಿಯಿತು. 

ಉಳಿದ ಸೈನಿಕರಿಗೆ ನಗರವನ್ನು ವಶಪಡಿಸಿಕೊಳ್ಳುವುದನ್ನು ಒಪ್ಪಿಸಿದ 
ಗಂಗರಾಜರು ಆರಿಸಿದ ಆಳುಗಳೊಂದಿಗೆ, ಇದಿರಾದವರನ್ನು ಕೊಚ್ಚಿ ಕೆಡ 


ಪಿನ್ನು ವದ್ಧ ೯ನೆ ೧೦೭ 


ಹುತ್ತಾ ತಮ್ಮ ಭೇಟಿಯಾದ ಅದಿಯಮನನ್ನು ಹುಡುಕಿಕೊಂಡು ಅಲೆಯ 
ತೊಡಗಿದರು. ಅವರ ತೋಳುಗಳಿಗೆ ಆ ದಿನ ದೈತ್ಯಬಲ ಬಂದಂತಿತ್ತು. 
ಅವರ ಪ್ರಚಂಡ ಕ್ರೋಧದ ಇದಿರು, ಇದಿರಾದ ಸೇನೆ ಮಂಜಿನಂತೆ ಕರ 
ಗಿತು. 

ನಖಶಿಖಾಂತವಾಗಿ, ಜೋಳ ರಕ್ತಸ್ವಾನ ಮಾಡಿದ ಗಂಗರಾಜರು, 
ಅದಿಯಮನನ್ನು ಅರಸುತ್ತಾ ಅವನು ಅವಿತಿದ್ದ ಅರಮನೆಗೇ ನುಗ್ಗಿದರು. 

ನಗರವನ್ನು ಉಳಿಸುವುದಾಗದಿದ್ದರೆ ಹೋಗಲಿ, ತಮ್ಮ ಪ್ರಭುವಿನ 
ತಲೆಯನ್ನಾದರೂ ಉಳಿಸಬೇಕು ಎಂಬ ಹಟದಿಂದ ಅರಮನೆಯನ್ನು 
ಕಾಯುತ್ತಿದ್ದ ಚೋಳಸಡೆ, ಗಂಗರಾಜರನ್ನು ಎದುರಿಸಿತು. ಆದರೆ ಗಂಗ 
ರಾಜರ ಹಿಂದೆ ಬಂದ ಪಡೆಯವರ ಪೌರುಷದ ಇದಿರು, ಜೋಳ ಸೈನಿಕರು 
ಬೆಂಕಿಯನ್ನು ಮುತ್ತಲೆತ್ಲಿಸಿದ ಪತಂಗಗಳಾದರು. 


ಚೋಳರ ಬಯಕೆ ಮುದಿರು ಬಿದ್ದಂತೆ ಅರಮನೆಯ ಹೆಬ್ಬಾಗಿಲು 
ಮುರಿದು ಬಿತ್ತು. 

« ಅದಿಯಮೂ, ಕುನ್ನಿ, ಎಲ್ಲಿ ಅಡಗಿದ್ದೀಯೆ ಹೇಡಿ?” 

—ಎಂದು ತನ್ನ ಹೆಸರು ಹಿಡಿದು, ಅರಮನೆಯ ಗೋಡೆಗಳೂ ನಡು 
ಗುವಂತೆ ಅಬ್ಬರಿಸುತ್ತಾ, ಬಿರುಗಾಳಿಯಂತೆ ನುಗ್ಗಿದ ಗಂಗರಾಜರನ್ನು 
ಕಂಡ ಅದಿಯಮ, ಸಮಾಪಕ್ಕೆ ಸಾರುತ್ತಿರುವ ಮೃತ್ಯುವನ್ನು ಕಂಡಂತೆ 
ಬೆದರಿ, ಹೇಗಾದರೂ ಜೀವ ಉಳಿಸಿಕೊಳ್ಳ ಬೇಕೆಂದು ಕೋಣೆಯಿಂದ 
ಕೋಣೆಗೆ ಓಡತೊಡಗಿದ. 

ಅಂತಃಪುರದ ರಾಜಸ್ತ್ರೀಯರು ದಾಸದಾಸಿಯರು ಭಯದಿಂದ ಬೆದರಿ 
ಚೀತ್ಸರಿಸಿದರು. ಅದಿಯಮನ ಮಡದಿಯರು ಗಂಗರಾಜನ ಕಾಲಿಗೆ ಬಿದ್ದು 
ಪತಿಯನ್ನುಳಿಸುವಂತೆ ಬೇಡಿದರು. ತಮ್ಮ ಓಲೆ ಕಂಕಣಗಳನ್ನು ತೆಗೆದು 
ಅವರ ಪಾದದ ಬಳಿ ಇಟ್ಟರು. ನಮ್ಮನ್ನು ಕೊಂದು ಸಿಟ್ಟು ತೀರಿಸಿ 
ಕೊಳ್ಳಿ ಎಂದು ಅವರ ಕಾಲಿಗೆರಗಿದರು. 

ಕ್ರೋಧದಿಂದ ಕುರುಡಾಗಿ, ಪ್ರತೀಕಾರ ತೃಷೆಯಿಂದ ಹುಚ್ಚಾಗಿದ 
ಗಂಗರಾಜರಿಗೂ, ಆ ಹೆಣ್ಣುಗಳ ಹಾಹಾಕಾರವನ್ನು ಕೇಳಿ ಎದೆಗರಗಿತು. 


೧೦೮ ಹೊಯ್ಸಳೇಶ್ಸಶ. 


" ಶಾಯಿ, ನಿಮಗಿಂದು ಅವನ ಜೀವದಾನ ಮಾಡಿದ್ದೇನೆ. ಹೆಣ್ಣಿನ 
ಕಣ್ಣೀರು ನಮಗೆ ಗಂಗಾಜಲದಷ್ಟು ಪವಿತ್ರ. ಅದು ಎಂದೂ ನಮ್ಮಿದುರು 
ವ್ಯರ್ಥವಾಗುವುದಿಲ್ಲ.' 

—ಎಂದು ನುಡಿದು, ಅಂತಃಪುರದ ಶಯ್ಯಗಾರದಲ್ಲಿ, ಹೆಣ್ಣುಗಳ 
ಹಿಂದೆ, ಭಯದಿಂದ ಹಲ್ಲುಗಿರಿಯುತ್ತಾ ಹುದುಗಿದ ಅದಿಯಮನನ್ನು, 
ಜುಟ್ಟು ಹಿಡಿದು, ಹೊರಗೆಳೆದು ಅವನ ತಲೆಯ ಮೇಲೆ ತಮ್ಮ ಪಾದವ 
ನಿಟ್ಟು 

« ಹೆಂಗಸರ ಹಿಂದೆ ಅವಿತು ಬದುಕುವ ಹೇಡಿ, ನಮ್ಮ ಪಾದಲಾಂಛನ 
ಹೊತ್ತು ಬದುಕು? 

—ಎಂದು ಭೂತದರ್ಶನವಾದಂತೆ ಗಡಗಡ ನಡುಗುತ್ತಿದ್ದ ಅವನನ್ನು 
ಅವನ ಹೆಂಡಿರತ್ತ ದೂಡಿದರು. ಅವರು ದೂಡಿದ ರಭಸಕ್ಕೆ ಸಿಲ್ಲಲಾಗದೆ, 
ತನ್ನ ಹೆ.ಡಿರ ಕಾಲಡಿಯಲ್ಲೇ ಬಿದ್ದು ಹೊರಳಿದ ಅದಿಯಮ. 

ಅವನೊಂದಿಗೆ ತಲಕಾಡಿನ ಕೋಟಿಯ ಮೇಲೆ ಹಾರಾಡುತ್ತಿದ್ದ 
ಚೋಳದಧ್ವಜವೂ ಉರುಳಿ, ಹೊಯ್ಸಳ ಪತಾಕೆ ಹೆಮ್ಮೆಯಿಂದ ಹಾರಿತು. 


೧೧ 


ಗಂಗರಾಜರು ವಿಷ್ಣುವರ್ದ್ವನನಿಗೆ ಮಾತಿತ್ತಂತೆಯೇ, ಆದೇ ದಿನ 
ಮಧ್ಯಾಹ್ಮ ಅದಿಯಮನ ಮನೆಯಲ್ಲಿ ವಿಷ್ಣುವರ್ದ್ವನನಿಗೆ ವಿಜಯಸ್ಮಾನ 
ಮಾಡಿಸಿದರು. 

ಆ ದಿನ ಸಂಜೆ ತಲಕಾಡಿನ ಅರಮನೆಯ ಓಲಗಸಾಲೆಯ ಸಿಂಹಾ 
ಸನದ ಮೇಲಿ 

" ಸ್ವಸ್ತಿ ಶ್ರೀ ಸಮಧಿಗತ ಪಂಚ ಮಹಾ ಶಬ್ದ ಮಹಾ ಮಂಡಲೇ 
ಶ್ವರ ದ್ವಾರಾವತೀ ಪುರವರಾಭೀಶ್ವರ, ಯದುವಂಶಾಂಬರದ್ಯುಮಣಿ ಸಮ್ಯಕ್ತ 
ಚೂಡಾಮಣಿ ಮಲೆಪರೋಳ್ಗಂಡ, ತಲಕಾಡು ಗೊಂಡ ಭುಜಬಲ ಗಂಗ 
ಶ್ರೀಮತು ಶ್ರಿಭುವನಮಲ್ಲ ವಿಷ್ಣುವರ್ದ್ವನ ಹೊಯ್ಸಳೇಶ್ವರ ' 


ಪಿಷ್ಣುವದ್ಧ ೯ನ ೧೦೯ 


--ಎಂದು ವಂದಿಮಾಗಧರಿಂದ ಹೊಗಳಿಸಿಕೊಂಡ, ವಿಷ್ಣುವರ್ಧ್ವ್ಗನ 
ನನ್ನು ನೋಡಿ, ಗಂಗರಾಜರ ಕಣ್ಣುಗಳಲ್ಲಿ ಹರ್ಷಾಶ್ರು ತುಂಬಿತು. ಆನಂ 
ದೋದ್ರೇಕದಿಂದ ಕಂಪಿಸುವ ಧ್ವನಿಯಲ್ಲಿ 

" ಪ್ರಭೋ ಇಂದು ನನ್ನ ಬಾಳು ಸಾರ್ಥಕವಾಯಿತು. ಚೋಳರ 
ಪಾದಧೂಳಿಯಿಂದ ಕಲಂಕಿತವಾದ ನನ್ನ ಹಿರಿಯರ ಅರಮನೆ, ಚೋಳರ 
ರಕ್ತಸ್ವಾನದಿಂದಲೇ ಮಿಂದು ಮಡಿಯಾಗಿ, ತಮ್ಮ ಸಿಂಹಾಸನಾರೋಹಣ 
ದಿಂದ ಧನ್ಯವಾಯಿತು. ಪ್ರಭುಗಳಲ್ಲಿ ನಾನು ಬೇಡಿಕೊಳ್ಳುವುದಿಷ್ಟೇ- 
ಹಿಂದಿನ ಗಂಗದೊರೆಗಳಂತೆ ಧರ್ಮದಿಂದ ಪಾಲಿಸಿ, ನನ್ನ ಗಂಗವಾಡಿಯನ್ನು 
ಉದ್ಭರಿಸಬೇಕು.? 

೨ ಎಂದರು. 

ಅವರ ಮಾತನ್ನು ಕೇಳಿದ ವಿಷ್ಣುವರ್ಧನ ತೃಪ್ತಿಯ ಮಂದಹಾಸ 
ವನ್ನು ಮುಖದ ಮೇಲೆ ಮಿನುಗಿಸಿ-- 

« ಪ್ರಧಾನಿಗಳೇ ಗಂಗವಾಡಿ ನಮ್ಮದಲ್ಲ, ನಿಮ್ಮದು. ಇದು ಮತ್ತೆ 
ತನ್ನ ಪ್ರಾಚೀನ ಕೀರ್ತಿಯನ್ನು ಪಡೆಯಲು, ಏನು ಧರ್ಮಕಾರ್ಯವಾಗ 
ಬೇಕೊ, ಎಷ್ಟು ಬಸದಿ, ದೇವಾಲಯಗಳ ನಿರ್ಮಾಣವಾಗಬೇಕೊ-ಅದ 
ಷ್ಟನ್ನು ನಮ್ಮ ಅಪ್ಪಣೆಗಾಗಿ ಕಾಯದೆಯೇ ಮಾಡಿ. ಹಾಗೆ ಗಂಗವಾಡಿಯ 
ದೇವಾಲಯ, ಜಿನಾಲಯಗಳಿಗೆ, ಹಿಂದಿನ ಗಂಗಡೊರೆಗಳ ಧರ್ಮ, ದತ್ತಿ 
ಏನಿದ್ದರೂ ಮತ್ತೆ ಅವು ನಡೆಯುವಂತೆ, ಶಾಸನಗಳನ್ನು ಕೊಡಿಸಿ. ಚೋಳರ 
ದಾಳಿಯಿಂದ ಯಾರು ಏನು ಕಳೆದುಕೊಂಡಿದ್ದರೂ ಅದು ನಮ್ಮ ಭಂಡಾರ 
ದಿಂದ ಅವರಿಗೆ ಸಲ್ಲಿಸಿ. ಹಾಗೇ ಇಂದು ನಮಗೆ ವಶವಾದ ಜೋಳ 
ಭಂಡಾರವನ್ನು ಈ ಗೆಲುವನ್ನು ನಮಗೆ ನೀಡಿದ ಸೇನೆಗೆ ಹಂಚಿಬಿಡಿ. 
ಹಾಗೇ ನೀವು ಗೆದ್ದ ಈ ಸೀಮೆ ನಿಮ್ಮದೇ ಆಗಿ ಇರಲಿ. ಇದು ನಮ್ಮ 
ದಾಯಿತೆಂಬ ಕೀರ್ತಿ ಮಾತ್ರ ನಮಗೆ ಸಾಕು.? 


೨ ಎಂದು ಹೇಳಿದ. 
ಆ ಮಾತನ್ನು ಕೇಳಿದ ಗಂಗರಾಜರ ಬಾಯಿ ಕಟ್ಟಿ ಹೋಯಿತು. 


ಸಜೆ "ಕೀರ್ತಿ ಮಾತ್ರ ಸಾಕು' ಎಂದ ದೊರೆಯನ್ನು "ಕೀರ್ತಿ ನಾರಾ 
ಯಣ ಉಫೇ ಉಘೇ ಎಂದು ಕೂಗಿ ಹೊಗಳಿ ನಲಿಯಿತು. 





ಶಿಕ 


ಸಾಲು 
೨೭ 


೨೩ 


ತಿದ್ದು ಹಡಿ 
೦ 


ಅಶುದ್ಧ ಶುದ್ಧ 
ಮರವಳಿಗೆ ಮದವಳಿಗೆ 
ಲಕ್ಷ್ಮಿಪತಿ ಲಕ್ಷ್ಮೀಮತಿ, 


ದಂಡಫೆಂಡಾರ ಗಂಡ ಫೆಂಡಾರ 


